
प्रकाशकीय 


भारत के महान साधक के मूल लेखक स्व० प्रमथनाथ भट्टाचारयें 
लेखक, साधक तथा अन्वेषक, तीनों एक साथ थे। इन्होंने लगातार 
१५४ वर्षों का बहुमूल्य समय महापुरुषों की जीवलनियों के संग्रह में 
लगाया । 


डे 


स्वर्गीय श्री नृपेन्द्र कृष्ण चट्‌टोपाध्याय ने बंगला-संस्करण की 
भूमिका में लिखा था-- 

“जिस समय धारावाहिक रूप में 'हिमाद्रि में ये सब लेख प्रकाशित 
हो रहे थे उस समय जीवनी-लेखक के रूप में स्वभावतः उनकी और 
मेरी उत्कण्ठा जग उठी और यह उत्कण्ठा क्रमशः मुग्धता में परिणत 
हो गई | इस प्रकार की जीवनियाँ अतबक बंगला भाषा में मुझे पढ़ने 
को नहीं मिली थी 

“साध-संत और महापुरुषों की जीवनी एवं साधना को लेकर 
बंगला भाषा में कुछ पुस्तक अवश्य पायी जाती हैं, दो-ए5 जीवनी- 
संग्रह भी हैं, किन्तु वे बहुत मामूली ढंग के हैं। उनमें गाम्भीयं का अभाव 
है और वे प्रामाणिक भी नहीं हैं । प्रायः ऐसा देखा जाता है कि साधु- 
महापुषों की जीवनियाँ उनके विशेष भक्त-प्रेमियों की ही लिखी हुई 
होती हैं और इस प्रकार के जीवंनी-ग्रस्थों में जीवन के उपकरणों की 
अपेक्षा भक्त-शिष्यों के भावोच्छवास्त ही प्रबल उठते हैं । यही कारण है 
कि धर्म-साधक और आध्यात्मिक महापुरुषों के जीवन एवं साधना को 
लेकर, सच्चे अर्थ में साहित्यिक लेखक द्वारा लिखे गये एक प्रामाणिक 
ग्रन्थ का अभाव बहुत खटकता था। भारतेर साधक ने साथ्थंक रूप 
में उस अभाव की पूर्ति की है। 








50) 

“भारतीय साधरा का प्रधान वेशिष्ठय यह है कि प्रत्येक साधक 
ने अपने विशेष मार्ग से दिव्य सत्य का अनुसन्धान किया है। 
यही कारण है कि भारतीय साधना एवं भारतीय साधकों की साधना 
को धारायें बहुमुखी हैं। किसी ने शाक्त रूप में अपना परिचय दिया 
है, किसी ने वेष्णव-रूप में, किसी ने वेदान्ती-रूप में, किसी ने बाउल- 
रूप में और किसी ने सर्वत्यागी योगी के रूप में। प्रत्येक का लक्ष्य 
एक है, किन्तु साधना स्वतंत्र । भारतेर साधक' के लेखक ने इस 
ऐतिहासिक सत्य पर दृष्टि रखकर विभिन्न मार्गों के अनुयायी विशेष- 
विशेष साधकों की जीवनियाँ इस पुस्तक में अन्तभूत की हैं और 
गम्पीर एवं सूक्ष्म अन्त ष्टि की सहायता से इन सब साधक महापुरुषों 
की विभिन्न साधनाओं के अन्तहित तत्व को अपूर्व सहृदयता के साथ 
प्रस्फूटित किया है। लेखक की इस रचना का प्रधान कृतित्व यह है कि 
तत्व पर प्रकाश डालते हुए उन्होंने जीवन की उपेक्षा नहीं की है । 
प्रत्येक साधक की जीवन-कहानी को उन्होंने उपन्‍्यासकार की तरह 
जीवंत कर दिया है और इन विस्मृतप्राय महापुरुषों के जीवन से 
संबंधित घटनाओं का पता लगाने और संग्रह करने में उन्होंने बहुत 
कुछ गवेपणाएँ की हैं, कितने जीवित पुरुषों से सहश्यता लेकर बहुत से 
आख्यानों का संग्रह किया है और इसके लिए सारे पुराने कागज-पत्रों 
की बड़ी निष्ठा के साथ छानबीन की है। इसके सिवा इस प्रकार की 
जीवनी लिखने के लिए सबसे बढ़ कर आवश्यक है लेखक की अपनी 
आत्मिक साधना। लोकदृष्टि के समक्ष 'भारतेर साधक' के लेखक नें 
अपने को जिस आन्तरिकता के साथ प्रस्तुत किया है, उसका चिह्न 
उनकी इस पुस्तक के प्रत्येक चरण में परिस्फूटित हो उठा है ।” 

बंगला भाषा में इस ग्रंथ का अपूर्व स्वागत हुआ है। यह पुस्तक 
इस काल को एक महान क्ृति मानी जाने लगी है। बंगला भाषा में 
इस ग्रन्थ के लेखक श्री प्रमथनाथ भट्‌टाचार्य्य अपने उपनाम 'शंकरनाथ 
राय के नाम से विख्यात हैं । 


|] 


० * 


( तह) 
हिन्दी के विज्ञ, सत्यान्वेषी, एवं धर्मानुरागी पाठकों के समक्ष मूल 
बंगला पुस्तक का हिन्दी रूपान्तर उपस्थित है। इसकी महत्ता और 
उपयोगिता का निर्णय उन्हें ही करना है। «४ 3) 7“ 
सारे देश के सब क्षेत्रों के महानुभावों से हमें हर तरह की सहायता 
मिली है । उनकी इस सहायता के बिना इसका प्रकाशन कभी संभव 
नहीं होता । उनक्रा नाम गिनाकर दो-चार पंक्तियों में उन्हें धन्यवाद 
देकर हम उनके ऋण से मुक्त नहीं हो सकते। इस अवसर पर इन 
महानुभावों के प्रति हम अपनी आंतरिक कृतज्ञता व्यक्त करते हैं । 


निर्भव राघव मिश्र 
प्रकाशक 

नरसी मेहता 


आज भक्त नरसी का बहुत ही परिश्रम और व्यस्तता का 
दिन रहा है। सारे दिन स्नान तथा भोजन के लिए भी समय नहीं 
मिल सका है। लगभग दोपहर होने को आया है। अनायास दिख- 
लाई पड़ा कि कई मूर्ति वैरागी साधु झोल-झोली लिए गाँव के 
किनारे आकर उपस्थित हैं। जल्दी-जल्दी इनकी सेवा का बन्दोबस्त 
करना ही होगा। घर-घर से माँग कर आटा, घी, चीनी का जोगाड़ू 
करना, भोग बनाने का व्यवस्था करता, सारी बातों का भार नरसी 
को लेना पड़ा। इष्टसेवा तथा प्रसाद-ग्रहण समाप्त करके संध्या के 
बाद साधओं ने इष्टगोष्ठी आरंभ कीो। भगवत्‌-प्रसंग तथा भजच- 


ध्2 


कीतन के पश्चात्‌ गंभीर रात्रि में उन्होंने विदा ली। नरसी भी 


जल्दी-जल्दी घर की ओर ल पक्रे । 

साधु-संग के आनन्द में समय कैसे कंट गया, इन्हें होश नहीं 
है। वे चौंक पड़े । आधी रात बीत चुकी है। इस समय घर में सब 
लोग खाना-पीना समाप्त करके सो चुके होंगे, केवल उनकी साध्वी 
स्‍त्री, मानिकबाई जाग रही होंगी। स्वामी का भोजन समाप्त हो 


जाने पर जो कुंछ अवशिष्ट रहता है, उसे ही मुंह में डाल कर वे 

विश्राम करने जाती हैं | स्त्री की तो कोई समस्या नहीं थी, परन्तु 
नरसी को असल भय अपनी भाभी से था । अवसर मिलते ही वे जब- 
तब नरसी को अपने शब्द-वाणों से बिद्ध करती रहतीं | इतनी रात 
तक घर के बाहर रुक जाने पर, यदि वे इस मुखर नारी के सम्मुख 
पड़ जायेंगे तो उनकी खेर नहीं । 


निःशब्द, पर दबा कर नरसी ने चौके में प्रवेश किया। 
पत्नी मानिक बाई एक कोने में बेठी तंद्रावस्था में थीं। परन्तु 
स्वामी की उपस्थिति का जन्‍्हें क्षण भर में भान हो गया, और ढंके 
हुए भोजन की थाली उनके सामने बढ़ा दी । 


बड़े भाई ही घर के कर्त्ता थे, और सारा व्यापार भी उन्हीं का 
था! इसीलिए उनके आहार के लिए नित्य घी डाला हुआ कढ़ी- 
झात मिलता तथा नरसी के लिए बची-खुची वस्तुएँ और थोड़ी सी 
सब्जी । ढका हुआ भोजन सूख कर काँटा हो गया था। उसमें से 
एक टुकड़ा नरसी ने अभी मुंह में डाला ही था कि आंधी के वेग 
से भाभी ने अंदर प्रवेश क्रिया ॥ 


उत्तेजित स्वर में उन्होंने कहा, “इतनी रात तक कहाँ न|च- 
कद करते रहे, यह्‌ तो बताओ ? बड़ा भाई खटते-खटते इस गृहस्थी 
को चलाने के लिए तथा इतने लोगों के लिए अन्न जुटाने में सूख 
कर काँटा हो गया। कभी भी यह बात दिमाग में नहीं घसती ? इस 
पर भी, मात्र अपने ही बैठ कर नहीं खा रहे हो, वरन्‌ बाल-बच्चों के 
साथ यहाँ जम कर बठ हुए हो। समर्थ होकर रोजगार करके परि- 
बार को खिलाना तो दूर की बात, दिन-रात नाचते-कदते कितने 
फालतू लोगों के साथ नाचने निकलोगे और यहाँ आकर भाई का 
अन्‍्न ध्वन्‍्त करोगे । तुम्हें ऐसा करने में लज्जा भी नहीं आती ? ” 


खाना रोक कर नरसी ते थाली खिसका दी। मानिक बाई 
सजल नेत्रों ले उठ खड़ी हुई और जेठानी के हॉथ-पैर पकड़ कर 


| >+ +>ौा- ख़़थनणः।ण।ईण नि सीकननगक- ऋायण-ा। 


नरसी मेहता ] [ ३ 


अनुनय-विनय करने लगीं, “दीदी, सारे दिन के उपवास के बाद 
उन्हें भोजन तो समाप्त कर लेने दो ।” 

“तुम चुप रहो। रोजगार न करके जो पुरुष खाता है, 
उसका मान-अपमान कैसा ? मैं इसका कुछ फेसला आज यहीं 
कर के रहूगी। 

नरसी अबतक भोजन के आसन को त्याग करके भाभी के 


सम्मुख आकर खड़े हो च्‌के हैं। उन्होंने शांत स्वर में कहा, तुम्हें 
उत्तेजित होने की कोई आवश्यकता नहीं है। इसी क्षण में इस घर 


का त्य'ग करके जा रहा हँ। जल्दी ही वापस आऊ गा और तब 
मानिक्र बाई तथा शिशु पुत्र-कन्या दोनों को ले जाऊ गा ।* 

“अभी जाना कहाँ हो रहा है, यह भी तो मैं सुनू ? व्यंग्य' 
वाण छोड़ती हुई नरसी के भाभी ने प्रश्न किया | 

“अपने कृष्ण के पास, रणछोड़ जी के पास, द्वारका जाऊगा। 
जैसे भी हो, उनका दशेन मेरे लिए आवश्यक है। तुमने अपने 
आश्रय से निष्कासित कर मुझ मेरे कृष्ण के परमाश्रय में मेज दिया, 
भाभी जी । इसके लिए मेरी क्ृतज्ञता की कोई सीमा नहीं है 
तुम्हारे प्रति ॥ 

पत्नी मानिकबाई स्वामी के पैरों में लोट गयीं और जोर- 
जोर से रोन लगीं । 

नरसी ने आश्वाक्षन देते हुए कहा: “रोओ नहीं, मानिकबाई, 
तुम्हारे दुःख अब शील्ल ही समाप्त होंगे। अबतक मुझसे ही बहुत 


बड़ी भूल होती रही थी । इतने दिनों कृष्ण-कृष्ण पुकार कर रोता 


तो रहा, परन्तु दोनों हाथ बढ़ा कर कभी उन्हें पकड़ने की चेष्टा 
अभी तक नहीं की । अबतक एक हाथ से मैंने भाई का आश्रय पकड़ 
रखा था और दूसरा हाथ अपने कृष्ण की ओर बढ़ाता रहा.। इसी 
के फलस्वरूप तो इतना दुःख और इतनी लांछना पाता रहा । अब 
अपनी भूल का माज॑न करू गा, और दोनों हाथ बढ़ाकर अपने प्राण- 

श्रिय ठाकुर को पकड़े,.गा, और अंततः उनके चरणों में आत्मसमपंण 


करू गा । हम सभीका भार वे आननन्‍्दपूर्वक वहन करेंगे। मुझे बहुत 


विलम्ब हो च्‌ का है, अबकी में ज!ऊंगा ही । 


वर्षा काल के मेघों का जमघट आकाश में लगा हुआ है। 
वर्षा का ताण्डव आरंभ होने में भी अधिक विलम्ब नहीं है। तीद्र 
वेग से नरसी घर से बाहर निकले और वन-संकुल मार्ग से आग बढ़े । 
दूर से आता पत्नी मानिकबाई का विलाप तथा क्रच्दन धीरे-धीरे 
क्षीण होता गया । 

घोर अंधकार रात्रि में अनिदिष्ट मार्ग पर नरसी की उस 
दिन की यह पदयात्रा सफल अभियात्रा में परिणित हो गयी । सिद्धि 


के आलोक से उनका साधन-जीवन उद्भासित हो उठा और इष्टदेव 
रणछोड़ जी के दर्शन से वे क्ृतार्थ हुए । 


सोलह॒वीं शताब्दी के मध्य भाग में भक्ति-सिद्ध महापुरुष नरसी 
मेहता का आविर्भाव हुआ था । इस आविर्भाव ने गुजरात के जब- 
जीवन पर एक अमिट छाप छोड़ दी। गुजरात की धर्म-संस्क्ृति 
एवं-साहित्य उनके अवदान से समृद्ध ही हुए। उस क्षेत्र में कृष्ण- 
नाम तथा कृष्ण-उपासना का प्रचार अवाध गति से आरंभ हुआ । 

जूनागढ़ के सन्निकट तलाजा नामक एक छोटे से गाँव में 
नरसी मेहता ने जन्म ग्रहण किया । पिता क्ृष्णदास बड़-नगरिया 
तागर ब्राह्मण थे। यह ब्राह्मण समुदाय' गुजरात राज्य में 
सुपरिचित था । 


नरसी अभी बालक ही थे कि पिता कृष्णदास को छत्र-छाया 
उनके ऊपर से उठ गयी। ज्येष्ठ भब्राता नरसी से बहुत प्रेम करते 
थे । उन्हीं की गोद में नरसी ने यौवन में पदाप॑ण किया, तथा पितृहीन 
बालक के जीवन में उन्होंने स्नेह और ममता को रसधारा 
उड़ल दी । 

कंशोयें में पदापंग करते ही नरसी के जीवन में अपूवे 
अध्यात्म संस्कार का स्फ्रण दृष्टिगोचर हुआ। उन दिनों गाँव 
में परित्राजक साधुओं के आते ही भक्त गृहस्थगण, उनकी सेवा के 
लिए तत्पर हो जाते । इस कार्य में क्ृष्णदास के पुत्र, नरसी, सबसे 
अधिक उत्साहित थे । साधुओं के आस-पास सदा आते-जाते रहते 
और सेवा-पूजा की व्यवस्था करते। और अवकाश मिलने पर 
एकाग्र चित्त से उनके परिव्राजन तथा साधन जीवन के नाना 
अलौकिक रहस्यों की बातें सुनते । 


नरसी के जीवन में सबसे बड़ा आकर्षण कीतंन गान था। 
जहाँ भी कीतंन का आयोजन होता, वे वहाँ उत्साहपूर्वक पहुँच 
जाते, तथा भजन एवं कीतंन से मत्त हो उठते ' ग्राम में वरागी 
साधुओं के आगमन पर जैसे संसार ही उन्हें भूल जाता, और वे 
उन्हीं के पीछ लग जाते । 


ज्येष्ठ भ्राता उनकी ऐसी चाल-ढाल को देख कर विचलित हो 
उठ । यह यौवन में पदापंण कर चुका है, तथा अगर इस 
अवस्था में ऐसे उदासीन हो साधु-संतों के पीछे इस तरह भाग- 
दौड़ शुरु कर देगा, तब तो परिवार के किसी काये में उसे लगाना 
संभव नहीं हो सकेगा । इसके अलवा, पिता की मृत्यु के पश्चात 
उन्हीं के ऊपर नरसी को मनुष्य बनाने का भार आ पड़ाथा। 
गृहस्थी में उसे न उलझाने से तथा व्यवसाय-कार्य में नहीं लगाने 
से लोग क्या कहेंगे ? 


उन्होंने स्थिर किया कि अविलम्ब नरसी को प्रणय-सूत्र में बाँध 
दिया जाय । मनोनुकल पात्री के लिए छान-बीन भी शुरु हो गयी, 
परन्तु ऐसे पागल लड़के कौन कन्या-पक्ष वाले पसन्द करेंगे ? 
कार्यदक्षता के हिसाब से नरसी के पास कुछ भी नहीं था। ज्येष्ठ 
आता के रोजगार से ही उनका भोजन चलता है, तथा उनका समय 

व्यतीत होता है साधु, वरागियों के साथ नाच-कूद कर और राधा- 
कृष्ण का अभिनय करके । इसी कारण बात पक्‍की होजाने पर भी एक 


दिन एक॑ संबन्ध टूट गया | नरसी के भावोन्‍न्मत्त जीवन की कहानी 


सुनकर कोई आगे बढ़ने को तेयार ही नहीं था। अंततः एक शुभ 
लग्न में सुलक्षणा  पात्री, मानिक्बाई के साथ नरसी प्रणय-सूत्र में 
बंध गये-। 

नवपरिणीता वधू बड़ी भक्तिमती थी । आंतरिक सेवा वृत्ति एवं 
प्रेम से उसने स्वामी को शीज्न ही वश में कर लिया। नरसी का 
दांपत्य जीवन स्वाभाविक आनन्द एवं प्रीति के रसस्रोत में बहने लगा । 
परन्तु पत्ती का आकषंण कभी भी उनके लिए इष्ट के आकषंण से 
अधिक नहीं हो सका। कन्या, कुवरबाई तथा पुत्र श्यामल के 
बाद भी नरसी के जीवन में कृष्ण प्रीति और भी गंभीर तथा व्यापक 
होती चली गयी। मात्र नतंन-कीतंन तक ही उनका साधन-जीवन 
सीमाबद्ध नहीं रहता। वरन्‌ कृष्ण-रस का एक अनुपम स्रोत 
उनको जीवन धारा में प्रस्फुटित हो गया। मधुर रस की अनुपम 
पदावलियाँ उनके प्रेमसिक्त कंठ से निरंतर गीतों का रूप लेनें लगी । 

संसार के आवत्त में विद्यमान रहने पर भी अपने सारस्वत इष्ट- 
देव कृष्ण को नरसी एक क्षण के लिए भी विस्मृत नहीं कर सके । 
क्ृष्ण-रस में रससिक्त होकर ही उनका समय परमानन्द पूर्वक व्यतीत 
होता रहा। इन्हीं दिनों अकस्मात्‌, उस दिंन रात्रि में उन्हें भाभी के 
कोप का भाजन होना पड़ा। लांछना तथा अपमान का वह क्रूर 
आघात उन्हे इष्ट प्राप्ति के यात्रायथ पर बाहर निकालने में सफल 
हो गया । 

आकाश में घोर घटाएँ लगी थीं । उसी के साथ-साथ वृष्टि और 
तीखी आंधी जेसी हवा का जोर था। इसी कुसमय' में नरसी 
अन्धकारपूर्ण वन-पथ से अग्रसर होते जा रहे हैं। सारा शरीर काँटों से 
विध चुका है जिससे रक्त निकल रहा है। परन्तु उसकी ओर उनका 

ध्यान ही नहीं है। मुमुक्ष साधक के मुख से सविरत कृष्ण नाम 
निकल रहा है तथा अन्तर में कृष्ण दर्शन का अजेय संकल्प है। ऐसा 
लगता है कि पाथिव जगत्‌ की कोई बाधा आज उनके इस पुण्यमय 
अभियान में अवरोध उत्पन्न करने में सक्षम नहीं है । 

क्रमशः रात्रि प्रभात में बदल गयी। प्रकृति का ताण्डव भी 
क्रमशः समाप्त हो गया । बनांचल में उषा की मृदु-मधु र आऑलोक- 
छटा झलकने लगी । वर्षण-स्नात देह एवं क्लांत पद से नरसी चलते ही 
जा रहे हैं। अकस्मात्‌ निकट ही एक प्राचीन भग्नप्रायः देवमंदिर 
पर उनको दुष्टि पड़ी । 

निकट जाते ही उन्हें ऐसा लगा कि यह मंदिर तथा इस क्षेत्र से 
उनका पूर्व-परिवय है। किसी सिद्ध योगी द्वारा प्रतिष्ठित एक 
जाग्रत शिवविग्रह इस प्राचीन मंदिर में विराजमान था।। क्षेत्र जूनागढ़ 
के सन्निकट था । बाल्यकाल में घर के लोगों के साथ नरसी पूजा के 
हेतु इस मन्दिर में कई बार आ च्‌के हैं। इस स्थान के साथ उनके 
पुराने दिनों की कई सुखद स्मृतियाँ जुड़ी हुई हैं। 

नरसी को पदयात्रा का लक्ष्य द्वारका था, जहाँ उनके इष्ट विग्रह 
रणछोड़ जी, अपरूप माधूयें एवं महिमा के साथ विराजित थे तथा 
अपने अमोधघ प्रेम के बल से हजारों भक्तों को प्रतिदिन आकर्षित करते 
थ । उनको एकमात्र आकांक्षा थी, द्वारका जाकर यथाशीघ्र अपने 
प्राणप्रिय ठाकुर के साथ मिलन की । किन्तु, नियति रात्रि के आंधी- 
तुफान के माध्यम से इस भग्न शिवमंदिर की सीढ़ियों पर क्‍यों खींच 
लायी ? इसका आंतरिक तात्पयें क्‍या है ? 

इनके अन्तर में एक विचार अनायाप्त कौंध गया। शिव तो 
आशुतोष हैं, भक्त के हृदय की पुकार और मात्र एक बिल्वपत्र उन्हें 
परम संतोष प्रदान कर देता है। इन्हीं आशुतोष को प्रसन्न करके 
तथा उन्हीं से वर माँग कर नरसी क्रृष्ण-प्राप्ति की लालसा को 
पूर्ण करेंगे । 











सन | भारत के महान साधक 


नरसी ने और- भी सोचा, पुराणों में लिखा है-गुप्त रूफ से 
गोपबाला का रूप धारण करके कृष्ण की रासलीला का वे दर्शन 
कर सके थे । इसी अपरूप लीला के दर्शन के अधिकार की इन 
जाग्रत शिव-विग्रह से भिक्षा मांगेंग । 


2.3. 


संकल्प स्थिर हो गया। साथ ही साथ जंगल से फूल तथा 
बेलपत्रों के ढर का संग्रह करके नरसी ने मंविर में प्रवेश क्रिया । 
भक्तिपूर्वक विग्रह की अचेना तथा जप समाप्त करने के उपरान्त वे 
गंभीर ध्यान में लीन हो गये। 


सारे दिन उन्हें वाह्मज्ञान का बोध नहीं रहा। क्रमशः रात्रि 
भी शेष होने को आयी । अब भक्त की आकांक्षा पूर्ण करने हेतु 
आशुतोष आविर्भूत हुए । सारा मंदिर स्वर्गिक ज्योति की छटा से 
भर उठा, और उसी ज्योति के मध्य देवाधिदेव की दिव्य मूर्ति 
आकारित हो उठी । 


अन्न स्वर में भगवान ने कहा, “वत्स, तुम्हारा अभीष्ट 
सिद्ध होने में अब विलम्ब नहीं है; आज नियति का तुम पर 
वरदहस्त है। मैं वर देता हँ कि द्वारकाधीश की क्वपा का तुम्हारे 
ऊपर वर्षण होगा। तुम्हारी दृष्टदर्शन की आकांक्षा शीक्र ही पूर्ण 
होगी, तथा उसके साथ ही और कई मनोकामनाएँ पूर्ण होंगी- 
रासलीला का परम मधुर दिव्य दृश्य भी तुम्हारी आँखों के सामने 
उद्धाटित होगा। वत्स नरसी, अब- तुम कुछ आहार लो। 
दो दिनों से तुम उपवास कर रहे हो, अब वन से कुछ फल-मूल 
जुटा कर अपनी क्षधा निवृत्ति करके रणछोड़जी के पुण्यस्थान द्वारका 
की ओर अग्रसर हो जाओ | 


ज्योतिर्मय मूर्ति क्षण प्र में अंतर्ध्यान हो गई। नरसी के 
कपोल आननन्‍दाश्रुओं से सिक्त हो गये। भूमि पर लोट-लोठ कर 
वे बार-बार देवाधिदेव को प्रणाम निवेदित करने लगे। 

पदयात्रा करते-करते कई दिन बाद नरसी मेहता द्वारका 
पहुँचे । धूल-सने पैरों से वे व्याकल हृदय, उसी समय प्रभ्‌ रणछोड़ 
जी के श्रीमंदिर की ओर दौड़ पड़। भक्तप्रवर उस समय प्रेम- 
भक्ति के आवेश से उनन्‍मत्त हो रहे थे । कभी सारे आँगन में लोटते जा 
रहे हैं, गान कर रहे हैं। कभी स्थिर निनिमेष दृष्टि से श्री विग्रह की 
ओर देख रहे हैं और दोनों नेत्रों से प्रमाश्रुओं की धारा बह रही है। 


प्रभ जी की दिन तथा रात्रि की सेवा-पूजा समाप्त हो गयी । 
'शयन-आरती के दर्शन के बाद थोड़ा प्रसादान्न ग्रहण कर नरसी 
-मंदिर-प्रांगण के एक कोने में विश्राम करने के लिए बैठ | अंतर में 
नाना चिताएँ व्याप्त हो उढीं। प्र।णप्रिय ठाकुर के दर्शनों की उन्हें 
अदस्य लालसा है। मन में कितने ही सुप्त विचार जाग्रत हो रहे 
हैं। उन्हें एकांत में ठाकुर के समक्ष, हृदय के सुप्त विचार निवेदित 
न कर सकने पर शांति कहाँ से मिलेगी ? द 

हृदय में एक और संकल्प है-ठाकुर की श्रेष्ठ प्रेम-माधय- 
मय लीला, रासलीला के दशन करने का | परन्तु इस जन-कोलाहल 
में उसके घटित होने की संभावना कम ही है। 


उत्तर, दक्षिण, पूर्व तथा पश्चिम सभी कोनों से तथा भारत 
के सभी क्षेत्रों से जन-समूह इस द्वारकाधीश के मंदिर में उमड़ पड़ता 
है। कांसर-घंटा और झांझ के उच्चरव तथा हँसी, आनंद एवं 
नत्य-गीत से मंदिर के चारों कोने मुखर हो उठते। झाड़-लालटेन 
ओर मणशालों के प्रकाश में सारा मंदिर जगमगा उठता है। इस 
जन-कोलाहल में, इस नयनाभिराम आलोक छूटा में, निभृति-प्रयासी, 
निरीह, क्या ग्रामीण भक्त नरसी मेहता चेन की साँसले पा रहे ! 
इस वातावरण में प्रायः अपने को ही खो बेठ हैं, तथा अपने प्रेमिक 
ठाकृूर को वे अपना नहीं पा रहे हैं। यह केसी' विपत्ति में वे पड़ 
गये हैं । 

एक ही भरोसा है-कृपालु आशुतोष का वह वरदान । परन्तु 
इस हल्ले-गुल्ले में वह किस तरह फलित होगा, यह समझना उनके 
लिए दुष्कर है। 

विगत कई दिनों की रास्ते की थकावट से शरीर ब्लान्त 
हो चका है। बहुत-सी बातें सोचते-सोचते नरसी अकस्मात्‌ निद्रा 
की गोद में चले गये । 


गंभीर रात्रि की वेला। श्रीमंदिर तथा उसके आसपास के 
दीपों की श्रृंखला बुझ चुकी है। चारों ओर गहरा अंधकार व्याप्त 
है । उन्मुक्त आकाश तले नरसी निद्रालीन हैं। साहसा किसी की 
पुकार पर उनकी निद्रा भंग हो गयी । यह क्या ! यह किसका 
कण्ठस्वर ? लगता है, स्वर पू्व-परिचित है । परच्तु सूदूर द्वारका में 
उन्हें कौन इस तरह पुकारेगा ? 

फिर इस देवी कण्ठ को मृदु गंभीर आवाज सुनायी पड़ी। 
“नरसी, तामस निद्रा में समय व्यतीत करने के लिए ही यहाँ आये 
हो ? जल्दी से मंदिर के बाहरी चबूतरे पर चढ़ जाओ, और उसके 
बाद पीछेवाली फुलवाड़ी में प्रवेश करो। तुम्हारा अभीष्ट 
सिद्ध होगा ।” 

विस्मय तथा आनंद वी सिहरन नरसी मेहता के सारे शरीर 
पर, उनकी सारी सत्ता पर फेल गयी। वे समझ गये कि यह देवी 
कण्ठस्वर स्वयं देवाधिदेव शिवजी का ही है जिनका आविर्भाव जूना- 
गढ़ के उस जीर्ण देवमंदिर में हुआ था । 

अधीर नरसी मेहता, द्वुतःपरद से उस ओर अपग्रप्तर हुए। 
बगीचे में प्रवेश करने के साथ उनके कानों में पड़ा अम्ृृतमय वंशी- 
स्वर । स्वर लहरी धीरे धीरे ऊंची होती चली गयी, और भक्त 
नरसी मोहग्रंस्त जैसे जंगल में आगे बढ़ते चले गये। दिव्य 
आनन्द के आवेश से वे उन्मत्त प्राय हो च॒के हैं। सारे अंभों में 

सात्विक विकार का उदय हो चुका है। क्रमशः वे अधंचेतनावस्था 
में धरती पर गिर पड़ । 


प्रमाविष्ट न-सी के नयनों के समक्ष अब दिव्यलोक को 
अपरूप दुश्य-पट उनन्‍्मोच्ति हुआ। उन्होंने देखा, नवजलध रकांति, 
शिखिपुच्छुधारी, मुरकीधर श्री कृष्ण साक्षात्‌ उनके सामने खड़े हैं । 
प्रभु के होठों पर भुवनमुग्धकर हँसी है तथा नेत्रों में लीला-चंचल 
प्रेम- दृष्टि । 


दंशी ध्वन्ति को रोककर प्रभ्‌ ने प्रसन्त-मधुर स्वर में कहा. 
“नरसी, तुमने जीवन में दुःख तथा दहन की अनेक ज्वालाएँ सही हैं। 
अब आओ ओर मेरे आनंद-लोक में प्रवेश करो। मेरी लीला के 
मःधूयें से अपना जीवन-पात्र भर डालो, और उसे प्रत्येक भक्त मानव. 
के हृदय में उड़ेल दो ।* 

उसके बाद दृश्यपट में अनायास परिवतेन हुआ। प्रॉणप्रभ,. 
कृष्ण की सर्वोत्तम प्रेम-लीला--महारास-उन्‍्हें दृष्टिगोचर 
होने लगी । क्‍ 


नटवर कृष्ण की पागल बना देने वाली, मोहन वेणू बज रहो 
है, और छः रंध्रों की सुरचहरी, मानव शरीर के षट्चक्रों को दिव्य 
चेतना से उद्बुद्ध करती जा रही है। पक्षियों की मधुर कूक बनानी 
में दिव्य आनंद के हिललोल का जागरण कर रही है, तथा पुष्पों की 
सुगन्धि से दसों दिशाएँ आकुल तथा आमोदित है। कुंज-कुंज 
में कृष्ण तया क्ृष्णप्रिया गोपियों का आनन्दमय रस-विहार चल रहा 
है। मात्र एक ही रासविहारी कृष्ण नहीं हैं--जितनी गोपियाँ, उतने 
हो कृष्ण--रासलीछा का यह एक अपझय तथां महान दृश्य है। 
मानव-शरीर घारी, गोलोकपति, मुरलीधर कृष्ण द्वारा रचित मानों 
यह एक अद्भत स्वर्गीय इन्द्रजाल है । 


इसके बाद लीला दृश्य समाप्त हो गया। उन्माद की अवस्था 

में नरसी दौड़ कर श्रीविग्रह रणछोड़ जी की वेदी के नीचे गिर पड़े । 
माववेग से भक्तप्रवर तुरत मूछित हो गये । 

वाह्य ज्ञान वापस आने पर नरसी ने देखा, सूर्य का स्तिश्भ 
मधुर प्रकाश चारों ओर फंल गया है। पण्डे तथा पुरोहितगण भंगल 
वाद्यों से प्रभ जी की आरती प्रारंभ कर चुके हैं । 

मंदिर के एकांत कोने से नरसी ने साष्टांग प्रणाम निवेदित 
किया | हाथ जोड़ जर उन्होंने कहा, प्रभु, तुम्हारा दीनदयाल 
नाम प्लार्थंक है। इस अक्षम, दीन भक्त के ऊपर जिस कृपा की तुमने 
वर्षा की है वह अतुलनीय है । तुम्हारी लीला के दर्शन करके आज 
जीवन धन्य हो गया है। अब कृपया यह बताओ कि मेरे लिए 
क्या आदेश है ।” 

कानों में देबी कण्ठस्वर सुनायी पड़ा, “नरसी, तुम्हारा अभीष्ट 
सिद्ध हो चुका हैं। अब घर वापस लौट जाओ । जिस आनन्द घन 
का तुम्हें लाभ हुआ है, उसे घर-घर में पहुँचा दो | ब्राह्मण-अन्त्यज, 
धनी-दरिद्र सभी को यह धन छूटा डालो। मानव मात्र, पृर्णतया 
हरि के अपने हैं, यही उनका एक मात्र परिचय है। इसा सत्य का 
तुम प्रचार करो । नाम-की तन रूपी अमृत का देश के जन साधारण 
में वितरण कप डालो ।” 

“परन्तु प्रभू, मेरी एक प्रार्थना तुम्हें पूर्ण करनी ही हागी।. 
तुमने इस अलौकिक लीला का दर्शन करा के मन-देह-प्राण को, मेरो 
सारी सत्ता को दिव्य प्रेम और परम मधुर भावमयता से उज्जीवित 
कर दिया हैं। यह प्रेम और भावैश्वयं मेरें जीवन में सदा 


वत्तमान रहे ।” 


रणछोड़ जा ने उत्तर दिया, “तथास्तु | 
पुलकित गात, प्रभु का मधुर नाम कीत॑न करते-करते नरसी 
मेहता, मंदिर से बाहर निकले । अब वे आष्तकाम, प्राणप्रभू कृष्ण 


'के अंगीकृत सेवक एवं दास हो च॒के हैं। अब उनके जांवन में भक्त 

जनों के बहुआकांक्षित प्रमोन्माद तथा प्रभजी द्वारा प्रदत्त अभय मंत्र 
का स्फ्रण हो चुका । 


न 


कई दिनों की पदयात्रा के बाद नरसी मेहता अपने ग्राम 
तलाजा में उपस्थित हुए। घर पहुंचते ही उन्होंने उत्साहपूर्वक 
भाभी को प्रणाम निवेदित किया । कहा, भाभी जी, तुम्हारे ऋण 
से में किसी दिन उद्धार नहीं पा सकूंगा। मेरे कृष्ण-दशन में तुमने 
ही सबसे अधिक सहायता की है । तुम्हारा तिर॒स्कार न पाने पर इस 
अभागे के जीवन में यह परम पुरस्कार मिलने की संभावना 
नहीं थी । 

इसके बाद ज्येष्ठ 'म्राता से उन्‍होंने सविनय कहा, “नया, इतने 
दिनों तक स्त्री, पुत्र, तथा कन्या के साथ तुम्हारी गहस्थी में रहा 
हैं। अब न पूर्णतया अपने परमप्रभ्‌ कृष्ण के ऊपर ही निभेर 
करू गा । तुम मुझ दोष न देता। आज ही में सभी को लेकर चला 
जाऊंगा । सोच रहा हू कि जुतागढ़ जाकर वहीं अपनी नई गृहस्थी 
बसाऊंगा । 

“परन्तु, इतने लोगों के भोजन की व्यवस्था कंसे चलेगी ? 
पागल की तरह तू यह सब क्या कह रहा है ? “>-ज्येष्ठ पब्राता ने 
चितित स्वर में पूछा ॥ 

“तुम भूल रहे हो। तुमया में, कुछ भी नहीं कर रहे हैं । 
सारा-कुछ सबके स्वामी रणछोड़ जी ही कर रहे हैं। वे ही तुम्हारी 
भी गृहस्थी चला रहे हैं, तथा सारी आवश्यकताएँ पूरी कर रहे हैं । 
क्या वे मेरा भार नहीं लेगे ? विशेषकर जब वे मेरे सब्वा हैं--प्राण- 
प्रिय सखा । 

जूनागढ़ शहर के एक कोने में एक क्षुद्र कुटीर को नरसी मेंहता 
ने अपना वासस्थाव बनाया। पत्नी माणिक बाई ओर पुत्र-कन्या के 
भोजन का भार उन्होंने इष्टदेव श्रीकृष्ण के ऊपर छोड़ दिया, तथा 
स्वयं सबंदा कृष्ण-रस में उन्‍्मत्त तथा विभोर रहने लगे । 

नरसी मेहता के आध्यात्मिक रूपान्तर की बात चारों ओर 
“फेल गयी, द्वारका जाकर, द्वारकाधीश की कृपा वे प्राप्त कर आये है 
तथा श्रेष्ठ, भक्तिसिद्ध महात्मा में परिणत हों गये हैं, यह बात प्रचारित 
हो गयी । नरसी के दर्शन तथा उनके उपदेश एवं नाम-कीतंन के 
श्रत्रण के लिए आंगन में भारी भीड़ जमनी शुरु हो गयी । 
क़पाप्राप्त नरसी के जीवन में एक नवीन आध्यात्मिक ऐश्वर्ये 
समागत हुआ | रातों-रात वे उच्चस्तरीय साधक-कवि के रूप में 
परिणत हो गये । कृष्ण की स्तुति, क्ृष्ण-कथा तथा कृष्ण-ताम-गान 
में समान रूप से पारंगत थे। परन्तु अब वे प्रभजी की क्ृपा के 
फलस्वरुप विशेष शक्ति के अधिकारी हो चुक्रे हैं, तथा उन्होंने प्रभ 
के चारण-कवि एवं चारण-गायक की पवित्र भूमिका निभानी प्रारंभ 
कर दी है । 
इस समय से नरसी मेहता अनेक भक्तिरसात्मक पद, काव्य 
एवं नाटकों की रचना करने लगे । प्रेमभक्ति, रस-माधय एवं 
संवेदनशीलता तथा प्रसाद ग्रण से ओतप्रोत उनकी रचनाएँ 
गुजराती साहित्य की विशिष्ट संपदा के रूप में आज भी गिदी 
जाती हैं । 
महात्मा नरसी मेहता की आध्यात्मिक सिद्धि की ख्याति मात्र 
जूनागढ़ शहर में ही सीमित नहीं थी। यह ख्याति शीघ्र ही समग्र 
गुजरात तथा उत्तर-पश्चिम भारत में फल गयी । 


दशनाथियों के दल के दल आकर नरसी के श्रीमुख में कृष्ण 
कथा, राधा-कृष्ण लीलाओं की कथा सुनकर मुग्ध एवं मत्त हो उठते । 
उनके कूटीर का आंगन कीतंनानन्दियों के लिए एक तीर्थ ही बन 
गया था। स्वयं नरसी जब मृदंग एवं करताल के साथ प्रभु के नाम 
गान में मत्त हो उठते, तो दर्शनाथियों के हृदय में इशिव्य भावों के 
आवेश का स्फ्रण हो उठता । जाति तथा-वर्ण की बाधाएँ तोड़ कर 
सारा जन-समू ह भाव-विभो / हो उठता। 





-नरसी मेहता ] [ १४५ 


नरसी को जीवन-साधता की मूल बात थी>स्वयं-भगवान 
कृष्ण मानव देह धारण करके गोप-गोपषियों के साथ अपार माधूयें 
लीला प्रकटित कर गये हैं, यही माधुयें तथा प्रम के अवतार, कृष्ण, 
मानव-मात्र के उपास्य हैं, तथा इस युग में क्ृष्ण-भक्ति, तथा कृष्ण 
प्रेम के अलावा मनुष्य-मात्र की और कोई गति नहीं है । 

वेष्णवीय साधना तथा दिनचर्या के विषय में नरसी का कथन 


. है, इष्टदेव कृष्ण के प्रति एकनिष्ठता अव्याहत रखो । अहविशि 


उनके स्मरण, भजन एवं नाम-क्रीतन में समय व्यतीत करो। क्ृष्ण 
के प्रति आत्म समपेंण करो। एकमात्र कृष्ण हो तुम्हारे व्यावहारिक 
एवं आध्यात्मिक जीवन के सारे दायित्यों का भार स्वयं अग्रसर 
होकर ग्रहण करेंगे । 

भक्तिप्तिद्ध महापुर्ष नरसी जिम्न तरह श्रीहरि को अपना 
सर्वस्व देकर प्रेम करते थे, उसी तरह वे श्रीहरि के जनों पर भी प्रेम 
की वर्षा करते थे । नीच वर्ण एवं अछतों एवं आचारश्रष्ट मनुष्यों 
के प्रति भी जाति-भेद एवं वर्ण-वेषम्य न माव कर उन्होंने सबको 
बिना किसी द्विधा के प्रेमपूर्ण हृदय से आलिगन बद्ध या है। 
हरिजन, उनके लिए मात्र हरि की करुणा के पात्र ही नहीं हैं, वरन्‌ वे 
उनके अपने होकर ही रहे है। * 

नरसी मेहता के आविर्भाव की पृष्ठभूमि जानने के लिए सम- 
कालीन गुजरात की राजनैतिक एवं सामाजिक अवस्था का ज्ञान 
होना आवश्यक है । १४११ ई० से १७०७ ई० तक गुजरात राज्य 
अहमदाबाद के सुलतानों के अधीन था, तया इन सुलतानों की 
युद्धलिप्सा तथा राज्य-विस्तार की कामना अत्यन्त प्रबल थी । 


| अजमानामायजा-्न- 


१ नरसी मेहता की ही हरिजन वाली बात ने उत्तर कालमें 


गांधी जी के जीवन-दशशव को काफी हद तक प्रभावित किया था। 
गांधी जीवन के विशिष्ट अन्वेषक तथा भाष्यका रों का मत है कि गाँधी 
जो ने 'हरिजन' नाम को भक्त नरत्ती के जीवन से ही ग्रहण किया है । 

सुलतान बहादुर शाह के हमले से क्रुठ होकर मुगल-सम्राद हुमाय॑ 
१५७३ ई० में गुजरात पर आक्रमण करने को विवश हो गये थे। 
उत्तर काल में १९५७३ ई० में अकबर ने इस राज्य को मुगल साम्राज्य 
के अधीन कर लिया । 

अहमदाबाद के सुलतानों के राज्य काल में गुजरात एक सुसं-- 
बद्ध शासनतन्त्र के अधीन अवश्य था, परन्तु सुलतातों के युद्धों के 
व्यय को पूरा करने में प्रदेश के साधारण मनुष्य को कंगाल हो जाना 
पड़ता था । खान, अमीत एवं सुलतान के अधीनस्थ हिन्दू राजाओं 
का अत्याचार क्रमशः: भीषण होता गया। हिन्दू समाज को इन 
दिनों बाध्य होकर अपनी आत्म-रक्षा का उपाथ ढंढ़ना पड़ा ! 
समाज ने जाति-वर्ण के श्राची र के अभ्यन्तर में आश्रय ग्रहण किया। 
प्राचीन परम्पराओों का स्मरण-मनन, पुराण-शास्त्रों के आख्यानों 
की चर्चा एवं भक्ति मार्ग का अनुसरण, यही साधारंण मनुष्यों की 
जीवक चर्या हो गयी । क्षाहित्य में भी जनमानस का यह वैशिष्ट्य 
स्फूति हो उठा | चोदहवीं सदी के गुजराती साहित्य तथा लोकगा- 
थाओं में हम पोराणिक धर्म की स्पष्ड छाप देख पाते हैं । राधा-कृष्ण 
की लीला कथाओं का प्रभाव जनसमाज पर विस्तारित हो उठा, और 
इस प्रभाव को पृष्ठभूमि में थे भागवत्‌, पुराण, जयदेव का गीत 
गोविन्द तथा बोपदेव का हरिलीला मृत । नृसिह नारायण मुनि ने 
१४१६ ई० में विष्ण्‌ भक्ति चन्द्रोदय नामक एक भक्ति ग्रन्थ की रचना 
की जो क्रि गुजरातियों में जनप्रिय हो उठा। गिर्नार पर्वत के 
१४१७ ई० में उत्कोर्ण एक शिलालेख में एक रप्त-माध यँपूर्ण दामोदर 
स्तुति दृष्टिगोचर होती है । इस स्तुति में गोपियों के प्रिय 'माखन 
चोर' कृष्ण मा उल्लेख मिलता है। इसके द्वारा प्रमाणित होता है 
कि जनसाधारण में राधा-कृष्ण के लीला प्रसंग का इससे पूर्व प्रचार 
हो चुका था।* 


२. मुंशी : गुजरात एण्ड इट्स लिटरेचर--प० : १६४ 

नरसी मेहता दा 


इस प्रसंग में गुजरात के पुराण कथक गागरिय। भाटों की बात 
विशेष रूप से उल्लेखनीय है। नरसी के पहले की यह भाठों की 
परंपरा अभिनन्दन योग्य है । ये ग्राम-ग्राम में भ्रमण करते तथा संगीत 
आख्यान एवं अभिनय के माध्यम से जनसाधारण के समक्ष पुराणों 
की ललित कथाओं का प्रस्तुतीकरण करते । इनमें उल्लेखनीय हैं 
यात्नण, प्रेमानन्द, मंत्री क्मंण भीम, केशव हृदयराम इत्यादि-। 
गुजरात की धर्म-संस्कृति में इन गागरिया भाटों के अवदान के संदर्भ 
में श्री कन्हैयालाल मुंशी ने लिखा है, “ये कथक भाट अपनी गणना 
प्राचीन आये संस्कृति के उत्तराधिकारी के रूप में करते थे । उसी 
संस्क्ृति एवं सभ्यता की शुध्र एवं पौरुषपूर्ण दीप्ति तथा उसी.अपरूप 
एवं शुचिशुभ्र साहित्य आदर्श को वे गवंपु्वक प्रचारित करते-। 
विदेशी म्लेच्छ संस्कृति का गतिरोध करने में वे कृृतसंकल्प. थे । 
प्राचीन युग के उज्जीवनकारी संगीत को वे ध्यानपूर्वक सुनते तथा 
उनकी दृष्टि निबद्ध रहती आसन्‍न जयगौरव की ही ओर। उनके 
हृदय के द्वार को उन्मुक्त करने के हेतु उनके पूव॑जों के धर्म तथा 
संस्कृति की गौरवगाथा का गायन करते। ग्रामीण संस्कृतिक केन्द्र 
उनके आगमन से उलल्‍लसित हो उठते । गाँव-गाँव में घृम-घम कर वे 
अपने हृदय से निकली स्तुतियों का गायन करते तथा पूरे क्षेत्र को 
रसमाधुय से पूर्ण कर देते । प्रत्येक गृह उनके संगीत की झंकार से 
झंक़ृत हो उठता। उनके प्रयास के फलस्वरुप धर्म की परंपराएँ 
जाग्रत रहतीं तथा उसके फलस्वरुप देश की भाषा, साहित्य 
प्रेरणाशक्ति एवं आदशंवाद की रक्षा होती। इन कथक भाटों के 
प्रयास के फलस्वरुप गुजरात राजनंतिक दासता के होते हुए भी, 
इस देश की महान धमं-संस्क्ृति के आदर्श को गौरवपू्वक जीवित रख 
सका था। 


भक्त नरसी मेहता की भावमय जीवन-साधना की पृष्ठभूमि 
क्या थी, इसका आभास उपयुक्त तथ्यों से मिल जाता है । 

नरसी से पूर्व के युग में गुजरात के भक्तिधर्म आन्दोलन के 
प्रेरणा-खोत थे गोस्वामी वल्लभाचाय॑ ।' तेलंगाना के वे आचार्य 
पहले विष्णु स्वामी के अनुयायी थे। बाद में मीरा के आदर्शों की 
भित्ति पर उन्होंने एक नये भक्ति संप्रदाय का गठन किया, जिसका 
नाम हुआ पुष्टि मार्ग। भक्ति-साहित्य के वे प्रकाण्ड विद्वान थे । 
उनके साधन- उपदेश की प्रधान बातें थीं-- श्रीकृष्ण शरणागति, सर्वेस्व 
समपंण तथा रासलीला का अनुध्यान। भक्त इष्टदेव कृष्ण को देह- 
मन-प्राण, विषय एवं परिवार सारा कुछ समर्पित कर देगा । उसका 
अपना कहने को उसके पास कुछ भी शेष नहीं रह जायगा। इसी 
के साथ-साथ, राधाकृष्ण की मिलन-विरह लीला एवं विशेष रूप से 
रासलीला का भावमय अनुध्यान भक्त के साधन-जीवन का मुख्य 
प्ररणा-स्रोत होगा। 


वल्लभाचार्य भक्तिसाधना में सिद्ध हों या न हों, वे भक्तिरस- 
साहित्य के प्रकण्ड विद्वान तथा व्याख्याता थे, इसमें संदेह नहीं । 
उत्तर भारत के अनेक तीर्थों का प्रमण करते-करते, ये प्रतिभाधर 
आचार्य गुजरात में आकर उपस्थित हुए। बहुत से भक्त, सेठ एवं 
राज-रजवाड़ों कौ सहायता से उन्होंने नाथद्वारा के श्रीनाथ मंदिर 
की समारोहपूर्वक रथापना की तथा इस म॑ दिर की प्रसिद्धि शीत्र 
ही, केवल गुजरता में ही नहीं, वरन्‌ सारे उत्तर भारत में फल गयी। 

आचार्य के पुत्र वि.ठलनाथजी ने बाद में गुजरात में कई 
बड़े-बड़े मंदिरों का निर्माण कराया। भक्त सूरदास एवं अस्ट्छाप 
गोष्ठी के और भी दो एक कवि-साधक विट्वलनाथ जी के भत्तिवाद 
द्वारा काफी हद तक प्रभावित हुए थे । 

वललभाचाय की क्ृष्ण-निष्ठा एवं प्रेमभक्तिवांद ने गुजरात 
में अनेक भक्तों को प्रेरणा प्रदान की थी। स्वभावतः नरसी मेहता 


१. गोस्वापी वललभाच।र्य का जन्म काल १४७९ ई० है। दीघंकाल तक 
जीवित रह कर उन्होंने भक्ति धर्म का प्रवार किया था। 


नरसी महता ] ([ १९. 


भी उनके भावादर्श से काफी हद तक अनुप्राणित हुए थे। परन्तु 
भक्त नरसी के जीवन में व॒न्दावन में नव उज्जीवित प्रेमधर्म का ही 
अभाव अधिक था, और इस प्रेमधर्म का प्रधान स्रोत था श्रीचेतन्य 
ओर उनके वृन्दावन वासी शक्तिघर वेष्णव पाषेदों की साधना एवं 
प्रचार-कुशलता । 


इस प्रसंग में गुजराती साहित्य के विशिष्ट इतिहासकार, मनीषी 
के० एम० मुशी ने लिखा हैं, “श्रीचैतन्य के हृदय की एकमात्र अभि- 
लाषा थी कि वृन्दावन भक्ति-आन्दोलन के प्राण के रूप में परिणत 
हो | १५९० ई० में उनके विशिष्ट भक्‍त, लोकनाथ गोस्वामी ने 
वृन्दावन के एक पवित्र कुज में अपने साधन-आसन की स्थापना 
करके प्रश्चार प्रारंभ किया | १५१६ ई० में दो मुसलमान उमरावों ने 
उनको शिक्षा-गुरु के रूप में वरण किया एवं उनके शरणागत हुए। 
उत्तर काल में रूप सनातन एवं उनके विद्वान भातृपुत्र जीवगोस्वामी 
ने वृन्दावन को भक्त धमं के एक प्रधान साधन-पीठ एवं प्रचार केन्द्र 
के रूप में परिणत किया। उनके सुयोग्य नेतृत्व तथा प्रभाव के 
फलस्वरूप वृन्दाबनी भक्तिधारा ने समग्र देंश को परिप्लावित कर 
डाला। इष्टदेव कृष्ण की ओर पूर्ण समर्पण की भावना से अग्रसर 
होना होगा, तथा सारा प्रेम उन्हीं को अपित करना होगा--प्रेम-भक्ति 
साधना का यहीं आदर्श उन दिनों जनजीवन के सभी स्तरों पर 
प्रसारित होता गया। इस तरह भक्तिवाद, इस देश में एक सृष्टिधर्मी 
शक्ति-प्रहार की तरह समागत हुआ ॥ उसके फलस्वरूप प्रत्येक घर 
में प्रेम और आनन्द की वाणी पहुंचने लगी, जिससे आर्य संस्कृति 
की धारा नवीन शक्तियों से उज्जीवित होती रही । भक्ति का नवीन 
ज्वार सोलहवीं सदी में वन्दावन से गुजरात के दो श्रेष्ठ भक्त कवि 
मीराबाई एवं नरसी मेहता, वुन्दावन के ही शक्तिधरों एवं आचार्यों 
द्वारा प्रभावित हुए थे । 
१. के० एम० मुंशी | गुजरात एण्ड इट्स लिटरेचर--पृ० १७९ 

विख्यात विद्वान श्री कन्हैया लाल मुशी के विचारों को मान लेने 
पर यह कहना ही पड़ेगा कि गुजरात के भक्तिसिद्ध महापुरुष नरसी 
महता,; महाप्रभ्‌ श्री चेतन्य से ही प्रभावित थे एवं चेंतन्य-वक्ष के ही: 
एक मधुर फल थे । 

नरसी की क्ृष्ण-साधना की विशिष्टता थी, कृष्ण लीला के मधुर 
पदों की रचना । गुजराती तथा हिन्दी-साहित्य में इस साधक कवि 
के प्रतिभादीप्त बहुत से अवदान दृष्टिगोचर होते हैं। इस संदर्भ में 
नरसी के जीवन एवं साहित्य के विषय में आलोचना करते हुए मु शी 
की लिखते हैं, “नरसी के आकर्षक एवं सरस पद कई सो वर्षों से 
जनसाधा रण द्वारा गाये जाते हैं तथा उनकी व्याख्या होती हे ६ 
इन पदों को जन्प्रिय बनाने का श्रेय वल्लभाचार्य के अनुगामियों को 
ही चेष्ठा.को है। भावी युग के भक्ति-उज्जीवन के बीज- उन्हें इन 
पदों में निहित दुष्टिगोचर हुए थे। इसके फलस्वरूप नरसी मेहता 
की कृतियाँ गुजरात में व्याप्त हो गयीं । मात्र इतना ही नहीं, दूसरी 
भाषाओं में प्रचलित हो गयीं तथा भिन्न भाषाभाषी लेखकों द्वारा 
लिखी जाने पर वे काफी हद तक प्रक्षिप्त हो गयीं। नरसी के नाम 
से प्रचलित 'हरमाला' इसका एक ज्वलन्त उदाहरण है ।--इंस परद- 
संग्रह का आत्मप्रकाश हुआ १६५० ई० में । बाद में प्रेमानन्द एवं 
अन्य न्‍य कवियों ने इसका पुनविन्यास एवं पुनलेखन संपन्न किया । 

तरसी के पदों की संख्या सात सो चालीस से ऊपर है। 
इनका प्रकाशन श्वृंगारमाला के नाम से हुआ ३। यह काव्यमाला 
क्रष्णकथा, कृष्ण एवं गोपियों की मिलन-विरह लीला से भरपूर है । 
प्रेमभक्ति के जीवन्त विग्रह, तथा क्ृष्णप्रेम में सदा उन्मत्त श्री चेतन्य 
के मध्‌र रसात्मक भजन एवं तीत्र भावमयता का प्रभाव इनमें स्पष्ट 
रूप से दुष्टिगोचर होता है । 


नरसी के रास-सहस्रपदी में १२३ रसमधुर गीत एवं कविताएँ, 
संग्रहीत हैं। भागवत एवं ब्रह्मबेवर्त पुराण से रासलीला के उपाः 


"अं 

ख्यानों का चयन करके अपने साधना-जीवन, हृदय के आवेग तथा 
कवित्व शक्ति से उन्होंने इस पदसमृह को मनोहर बना डाला है। 

उनकी अन्य उल्लेखयोग्य काव्य-रचनाओं में सुरतसंग्राम के 
अन्दर वसन्‍्त नां पदो, हिन्दोला नां पदोी एवं भागवत के स्कन्ध में 
वर्णित कृष्ण लीला के कितने ही अपूर्व काव्य चित्र हैं । 

शामल-शा-तो-विवाहय नामक एक आत्मस्मृतिमुलक कवित्त 
की भी भक्त कवि नरसी रचना कर गये हैं । इसमें उनके व्यक्तिगत 
जीवन एवं परिवार के अनेक तथ्य परिवेशित हुए हैं। 

गुजराती साहित्य में नरसी मेहता का प्रभाव दूरप्रसारी था, 


'इसमें संदेह नहीं ।--“उनके द्वारा रचित पदों के माध्यम से उन्हेंने 


तीन आंवेग एवं सौन्दयं-पिपासा का परिचय दिया है । उनके द्वारा 
रचित घीर गति प्रभाती छन्‍्द समन्वित संगीत उषाकालीन स्तुति 
अथवा भजन-संगीत में उपयोगी है, और उसने गुजरातियों के भाव 
एवं भाषा को परिवर्तित किया है। नरसी के पदों में सूक्ष्म रस- 
बोध का परिचय उतना नहीं मिलता । मीरा का लावण्य एवं छन्द- 
सुषमा उनमें नहीं है न भक्त सूरदास की तीव्र आवेग-धर्मिता ही, और 
न गोस्वामी तुलसांदास के शाश्वत जीवन-बोध की मर्यादा। उनकी 
भाषा संभवतः कछ अधिक अहंकारपूर्ण है। उच्च श्रेणी की 
कविता जिप्त सूक्ष्म स्पर्श की सुष्टि करती है, नरसी में वह अनुपं- 
स्थित है। परन्तु यह बात स्वीकार करना अनुचित नहीं है कि वे 
अपने युग के प्र।णहीन साहित्य के गतिरोध को तोड़कर बाहर निकल 
आये एवं गुजराती कविता को निरवयक्तिक से व्यक्ति-भित्तिक शिल्पः 
कला के रूप में उन्होंने परिणत किया।. कवि, भक्तसाधक एवं 
सनातन आये धरम के संवांहक के रूप में, नरसी महता का -गुजरात 
के धर्मसंस्कृतिमय' जीवन में विशिष्ट स्थान था। आज भी अपनीं 


उसी मर्यादा पर अधीष्ठित हैं ।' 


१. मुंशी : गुजरात एण्ड इट्स लिटरेचर--प० १६६ 

नरसी का जूनागढ़ का जोवन एक अपूर्व भावमयता और 
भक्ति उन्‍्माद के माध्यम से शुरू हुआ। जाति-वर्ण-निविशेष, सारे 
मनुष्यों में प्रम-साधना' की वाणी का वे उत्साहपूर्वक प्रचार करते 
थे । अपनी सम्पूर्ण सत्ता को उन्होंने भंजनमय तथा क्रृष्ण-सर्वेस्व 
बना डाला था। उनके घर का आंगन अगणित भक्तों के लिए 
आश्रय-स्थल बन गया था। 

दिन-रात उनके घर पर रहता नाम गान एवं कीतेंन का 
समारोह । नरसती सवंथा निरलिप्त थे तथा भक्त एवं ग्रुणग्राहियों की 
सहायता से, किसी प्रकार, सपरिवार उनके भोजन की व्यवस्था हो 
जाती थी। ऐसी अवस्था में कीतं॑न-उत्सव और इतनी मात्रा में 
प्रसादान्न का जोगाड़ किस तरह हो जाता है, वह भी बड़े विस्मय 
की बात हैं । कीत॑नियों तथा वादकों के साथ सैकड़ों भक्त तथा 
दशनार्थी भी सम्मिलित हैं । इन सभी के लिए प्रसादानन के बन्‍्दों- 
बस्त को आवश्यकता है। कौन खाद्य-सामग्री जुटा रहा है, तथा कहाँ 
से अर्थ की व्यवस्था हो रही हैं, उसे समझना कठिन है । मानों 
नरसी मेहता के घर ही कृष्ण की गृहस्थोी बस गयी है, और अद॒श्य रूप 
से प्रभु कृष्ण ही सारा दायित्व वहन कर रहे हैं । | 

शहर के सारे ब्राह्मण-समाज में नरसी के प्रति एक बहुत बड़ा 
आक्रोश है। नरसी का यह सर्वजनीन भाक्तिवाद, निम्न वर्ण के 
नरनारियों के साथ उनको घनिष्टता, उनके लिए असह्य है। बुजुर्ग 
ब्राह्मणों का एक दल अपनी बात नरसी से कहने आया हुआ है, और 
नाना सदुपदेश दे रहा है। बातचीत में ही उन लोगों ने कहा, 
“नरसी, तुम वेष्णव हो गये हो, यह तो बड़ी ही अच्छी बात है। 
तुम विष्णु की आराधना शास्त्रोक्त रूप से करो, इसमें किसी को क्या 
आपत्ति हो सकती है। परन्तु, यह सब क्‍या हो रहा है? प्रेम-धर्म 
के थाम पर तुम शहर के इतने फालतू तथा अछत लोगों के साथ 
मूर्खो की तरह पागलों जेस। हरकत करते हो । इससे तुम्हारा किवा 

उनका, किसी का कल्याण नहीं होगा। अबसे तुम यथार्थ रूप से 
वेष्णव होने की चेष्टा करो ।” 

'वेष्णव - वैष्णव” कहते, भक्त-प्रवर नरसी के दोनों नेत्रों से 
प्रेमाशुओं की धारा बह चली। थोड़ा संभलने पर भक्त-कवि के 
मुख से एक अपूर्वे संगीत पद निकल पड़ा । वे गाने लगे-- 

वेष्ण जन तो तेणे कह़िये, 

ज॑ पीर पराई जाणें रे। 

परदुःख उपकार करे ते, 

मन अभिमान न जाणे से ॥ 

सकल लोक मां सहुने बच्दे, 

निन्‍्दा ते न करे केनी रे । 

 वीच काच मन जिश्चल राख तो, 

धन्य-धन्य जननी तेणी रे ॥ 

समदृष्टि ने तृष्णा त्यागी, 

परस्त्री जेने मात रे । 
जिहवा कभी असत्य न बोले. 
परधन नव लाने हाथ रे ।॥ 
मोहमाया व्यापे नहिं तेणें, 
दृढ़ वेराग्य जना मन मां रे। 
रामताम सू तालि के लागी, 
सकल तीरथ तेणा तनमा रे ॥ 
वण लोभी ने कपटरहित छे, 
काम क्रोध तिर्वार्या रे । 
भर्ण नरसियो तेनूं दरशन करता, 
कल हको तेर तार्या के ॥' 

१. नरसी का यह भक्तिरसात्मक पद उत्तर काल में महात्मा गांधी के 


लिए प्रेरणा स्लोत था | इस पद को उन्होंने अपने जीवन की प्रधान स्तवगाथा 
के रूप में हृदय पे ग्रहण किवा था । 

नरसी मेहता स्वयं विशुद्ध वेष्णव थे, अपापविद्ध महापुरुष । 

उनकी स्वच्छ दृष्टि तथा जीवन-दर्शन के समक्ष, इसी कारण साध 
 वष्णव-की आध्यात्मिक उपलब्धि महान हो गयी है, तथा सारे गुण 

एवं ऐश्वर्य गौण हो गये हैं। एक प्रसिद्ध पद में नरसी कहते हैं :-- 

स्नान, तपंण और आराधवा से ही क्या सब-क छ मिलेगा ? 

क्या परम प्रभ्‌ के दर्शन प्राप्त हो सकेंगे ? 

घर के किसी स्निग्ध छायाच्छन्न कोने में रहकर, 

अजस््र दान-दातव्य में हमने जीवन बिताया-- 

हे भाई, क्या उसीसे सब-कछ मिल्लेगा ? 

लेकिन उसके फलस्वरूप क्या मिलेगा वह परम धन ? 

जाति -वर्ण 

लेकिन विषय-सुख के अलावा और क्या मिलेगा उससे ? 

नरसी कहता है, जीवन के मणिग॒ह में, 

सदा जाग्रत रहता है जो परमात्मा-- 

उसे जो न पा सके, उसके लिए सब व॒था है। 

चिन्तामणि र॒त्न-सम अमूल्य है जो मानव जीवन, 

उसे वह खो देता है, सवंदा के लिए। 

परम तत्व के विचार के प्रति नरसी ने स्वंदा बल दिया है 
असल साधन मार्ग के ऊपर ! उन्होंने दर्शन के सूक्ष्मातिसूक्षम में 
व्यस्त न होकर आत्मशक्ति की प्रयोजनीयता पर ही विशेष जोर 


दिया है। आत्माभिमान नाश के ऊपर विशेष बल देते हुए उन्होंने 
साधकों के लिए गाया. है: 


सत्य क्या उद्घाटित होता कभी 
ओर तत्व के विचार ? 


जीवात्मा, भगवान और परमात्मा के 
भदाभेद निर्णय करे ? 


कहे नरसो, प्रथमतः दूर करो सकल भेद-ब॒द्धि 

विस्मृत करो 'मैं' 'तुम' का पार्थक्य बोध, 

लभी होगा गुरु का आविर्भाव-- 

अग्रसर हो देने हेतु कल्याण हस्त : 

व्यक्तिगत साधन-जीवन में नरसी सर्वेदा भक्ति-प्रेमसाधना के 
मधर पथ का ही अनुशीलन करते । गौड़ीय' वष्णवों के अनुरूप ही 
उन्होंने भागवत्‌ पुराण को ही अपनी प्रेमसाधना की भित्ति रूप में 
स्वीकार किया था | कृष्ण एवं गोपबालाओं की मिलन-विरह-लीला 
के रस का पान उन्होंने आकंठ डूब कर किया था-और इस परम 
रस से ओतप्रोत हो गये थे । 

दिन-पर-दिन वे इष्टदेव क्षण की ओर ही अग्रसर होते चले 
गये । उनका हृदय गोपी भाव से सर्वेदा विभोर रहता। कभी हंसना 
रोना, कभी मधर रस की प्रगाढ़ता, तो कभी- कृपालु की आत्म 
विस्मृत कर देनेवाली स्तुति में वे विभोर रहते। निगृढ़ प्रम- 
साधना एवं सिद्धि की ओर इंगित करते हुए एक पद में महाभकत 
नरसी ने गाया है: 

भवनस्वामी कृष्ण का करपल्लतव मेंने धारण किया है, 

मैंने अपने प्रेम को अंगीकार किया है। 

तब और किससे में भय करू गा ! 

रासलीला के सुमधु र भुवन मोहन दृश्य ने, 

मुझे सम्कोहित किया हैं, 

परम अद्भुत रूपा-तर हो गया हे; 

तन मेरा मांनों गोपीतन हो गया हैं। 

मानिनी राधा के निकट करता हूँ उपवेशन, 

सखी रूप में कोमल कण्ठ से करता हँ कितना आस्वादन, 

प्रेमलीला की हो रही है कितनी विचित्र अभिज्ञता । 

राधारानी के निकट बस कर, 

प्रेमपूर्ण वंशीवादन करता है जो, 

सखि, वही तो है मे रा जीवन स्वामी, 

सवंदा के लिए ले चृका है देह, मन, प्राण । 

कान्ता-भाव, एवं गोपी-भाव के एक और मनोज्ञ पद में 
प्रेसिक साधक नरसी, कृपालु कृष्ण की एक अपरुप रस मय मूर्ति 
प्रस्तुत कर गये हैं : 

सखि, क्ृपालु मुझे बुला रहा है वंशी के स्वर से : 

एक क्षण के लिए भी और अधिक सही जाती नहीं, 

हृदय में उल्लास की वह प्रथम भावना उठी है, 

एक बार देखना चाहता हूं उसका वह चन्द्रवदन । 

बोलो, बोलो, इस हेतु क्या करना होगा मुझे, 

कष्ण के गले से लिपटी थीं मरी भुजाएँ, 

उसकी मुख सुधा का पान कर रहा था 

किस हेतु २१०१० ६४२८५ 

उसकी वंशी के जादू ने मुझे आच्छन्न कर दिया है 

उसकी दो मोहक आँखों में तीक्ष्ण वाण है| 

और अंग-लावण्य मुझे अवश-विह्ल बना रहा है । 

सख्, मेरे श्याम के युगल नयन अतुलनीय हैं । 

उसमें प्रेम का अमो प्र मायाजाल स्थित है, 

रस-जाल को छिन्त करके, 

बोलो तो, कंसे जाऊँ वापस अपने घर ? 

सखि, मेरे देह-मन-प्राण, 

सब चोरी हो गये हैं। 

नरसी की यह कृष्ण-भावना तथा यह क्ृष्णचर्या मात्र प्रेमरस 
के उच्छवास और भावुकतां तक ही निबद्ध नहीं रही । वरन्‌, वह 
$८णसत्ता की उदार एवं गगनच्‌ बी महिमा को स्पर्श कर गयी है। 
+रस पुरुष कृष्ण के अनाइन्त स्वरूप का वर्णत करते हुए साधक कवि. 

के कण्ठ से जो पद उत्सारित हुआ है, उसकी किसी भी भक्ति साहित्य 
से तुलना करना कठिन है : 


“एक बार दृष्टिपात करो 
उदार निःसीम आकाश पर : 
कोन है ओतप्रोत वहाँ ? 
उच्चारण करता कौन यह महान वाणी, 
में वही हूँ, में वही हू ? 
अभीष्ट मेरा--कृष्ण चरणों में करू गा देह का विसर्जन 
श्र कारण, प्राणप्रभु कृष्ण की कहाँ तुलना ? 
मन मेरा ड्बा हुआ संसार के तरल सुख में- 
गंभीर, घनघोर कृष्ण महिमा का 
मोल वह करेगा किस तरह ? 
चेतन एवं जड़, उभय को ही जानो -- 
एक एवं अद्वितीय स॑मझ कर; 
चिरंतंव जीवन-सत्ता को प्रेमपूर्व क पकड़े रहो, 
दृष्टिपात करो ब्रह्माण्ड में व्याप्त अनन्त आकाश पर, 
जहाँ लक्ष, कोटि उदित भानुओं का 
उद्ब लित ज्योति का महोश्सव चल रहा है । 
ध् जहाँ महाकाश में ओतप्रोत है हिरण्य वर्ण अग्निद्नोत, 
वहाँ परम प्रभु की आनन्द-लीला का विराम नहीं -- 
अनाथच्त काल से झूल रहा है उप्तका स्वर्ण -झूला । 
कालजयी ज्योति की दीपशिखा वहाँ है सदा प्रज्वलित, 
उस दीप में प्रयोजन नहीं तेल या बाती का 
वह दीप है निष्कम्प--अनिर्वाण । 
आओ हम दर्शन करें उस परम पुरुष का, 
दर्शन करे नयन व्यतिरेक से -- 
दर्शन करें उनका ही, जो है निराका र-सीमाहीन । 

आओ), इस दिव्य आनन्‍्दामृत का पान हम करें 
पाथिव जिह्बा की सहायता के बिना । 
चिर अजाना, चिर विद्यमान यह परम सत्ता 
प्रज्ज्वलित है महाकाश में अनायन्‍्त काल से । 
नरसी के प्रभु व्याप्त हैं सकल सृष्ट में 
किन्तु केवल साधुओं के प्रेम जाल में जाते हैं पकड़ । 
नरसी की ख्याति भक्तिसिद्ध महापुरुष के रूप में सर्वत्र फैलती 
गयी, एवं यह ख्याति जूनागढ़ की सीमा के अलावा गुजरात के सारे 
क्षेत्रों में फेल गयी । नरप्ती की दिनचर्या का अधिकांश भाग प्रभजी 
के नामगान तथा नृत्य कीतेन में ही कट जाता। भावावेश में जब 
भी जिस लीला-दृश्य का मानस पटल पर उदय होता, भक्त कवि 
उसे स्वरचित, रसमध्‌र पदों में बाँध लेते । उसके बाद भक्‍तगणों के 
साथ चलता उद्धत नृत्य एवं कीत॑ंन । क्रमशः नरसी की यह कीतेन- 
सभा जूनागढ़ के एक श्रेष्ठ आकर्षण के रूप में गण्य होने लगी। 


भ्रक्तगोष्ठी सहित इस व॒हत्‌ गहस्थी में जिसे नरसी, ठाकर 
रणछोड़ जी की गृहस्थी कहते, एक दिन का भी व्यवधान नहीं 


पड़ा । प्रभु की कृपा तथा भाकत शिष्यों की सहायता से इसका व्यय 
दिन-पर-दिन निर्बाध गति से चलता रहा | भाक्तिमती पत्नी मानिक 
बाई की सेवा तथा व्यवस्था भी इस संसार को चलाने में कम 
सहायक नहीं हुई । 
कन्या कंवरबाई ने धीरे-धीरे योवन में पदापंण किया । 
अब उसके विवाह की व्यवस्था करनी ही होगी। बन्ध-बान्धवों की 
सहायता से यह शुझा कार्य संपन्‍त करने में भी अधिक विलम्ब नहीं 
हुआ । व्ययसाध्य' स्वागत-संस्कार तथा समाजिक दायित्वों का 
भी किसी प्रकार निर्वाह किया गया । 
परन्तु नरसी, पुत्र के विवाह के समय महान विपत्ति में पड़े । 
प्रभाती भजन तथा कीत॑न समांप्त हो चुका है। भक्त शिष्यों के 

साथ ही विश्वाम कर रहें हैं। इसी समय एक बुद्ध पुरोहित ब्राह्मण 
उनके सम्मुख आये । उन्होंने विवेदन किया, “भक्त प्रवर, आपके 
नृत्य-कीर्तन तथा भगवत्‌ भाव से विभोर नयन-मन-लोभन मूत्ति को 
देखकर मुग्ध हो गया हूँ । अब थोड़ा अवसर पाकर, एक शुभ 
प्रस्ताव आपके सम्मुख प्रस्तुत थरना चाहता हूं ।' 

“क्रपा कर, आप क्या चाहते हैं, यह बताने का कष्ट करें -- 
आसन का त्याग करके हाथ जोड़ कर नरसी ने उत्तर दिया । 

“मैं दो दिन पूर्व जूनागढ़ आया हँ। स्थायी निवास बड़नगर 
में हैं। संभवतः प्रतापशाली मदन मेहता का नाम आपको ज्ञात है । 
मैं उन्हीं का प्रतिनिधि होकर इस क्षेत्र का चक्‍कर लगा रहा हूँ । 
मदन मेहता की एक रूपवती विवाह योग्य कन्या है। उसके लिए 
एक सुपात्र की आवश्यकता है । 

“आपका असल मन्तव्य क्या है ! 

“मेरा प्रस्ताव है कि आपके पुत्र के साथ मदन मेहता की 
कन्या का विवाह संपन्न हो ।* 

“ऐसा किस तरह होना संभव है ” मदन मेहता तो बड़नगर 
राज्य के दिकपालौ में से हैं। तथा मैं हूँ कंगाल, जिसके पास एक 
जोड़ा करताल के अलावा कोई संपत्ति ही नहीं है । ऐसे दीन-दरिद्र 
ब्राह्मण के पुत्र के साथ मदन मेहता की कन्या का विवाह ? यह होता 
तो संभव नहीं । 

“न्तरसी मेहता, आपके कृष्ण की इच्छामात्र से सब-कुछ 
संभव हो जायगा । 

“इसमें तो कोई संदेह नहीं। किन्तु बात क्‍या है, यह तो 
खोल कर बताइये ? 

“फिर सुनें। मैं कई दिनों से जूनागड़ आया हुआ हूँ। इन 
कई दिनों से मैं इस कीत्तंन सभा में उद्साहपूर्वेंक उपस्थित होता 
रहा। मैं स्वयं अपने नेत्रों से आपका अति अड्भ त प्रम-भक्तिभाव 

स्पष्ट देखता रहा। कृष्ण से नितान्त आत्मिक संबन्ध न होने पर 
ऐसे सात्विक भावों का उदय तो मानव-जीवन में होता नहीं ! आपके 
पुत्र श्यामल को भी मैंने इतने दिनों में पूरी तरह परखा है। वह 
जितना ही सत्‌ एवं धर्म॑निष्ठ है, दूसरों की सेवा तथा उपकार के 
लिए भी उसका उतना ही उत्साह है। इस युवक को ही 
मैंने मदन मेहता की पुत्री के लिए वर मनोनित किया ४ 


“पंडित जी, मैंने सारी वातें सुनीं, परन्तु मदन मेहता तो 
बहुत धनी व्यक्ति हैं। बड़नगर के दरबार में उनकी अत्यधिक प्रतिष्ठा 
है। मेरे जस्ते कंगाल के पुत्र को वे क्‍यों जामाता बनावेंग ? ” . 

उन्हें समझा छंगा, भाई। इस व्यापार के लिए मदन 
मेहता ने सारे दायित्व मेरे ऊपर डाल दिए हैं। और मेरी दृष्टि में, 
आपके पुत्र श्यामल से अधिक उपयुक्त पात्र मुझे कहीं दिखलाई 
नहीं पड़ा । इस प्रस्ताव को ठकराना नहीं, भाई ।” 

इस खबर के फलने में भी अधिक विलम्ब नहीं हुआ। ईर्ष्या- 
परायण स्वजातियों का एक दल नरसी के पास उपस्थित हुआ। व्यंग्य! 
से वे लोग कहने लगे, “नरसी, बलिहारी है तुम्हारी चालाकी पर। 
इधर तो तुम दीन, भिखारी वैष्णव बन कर अपनी कंगाली दिखा रहे 
हो । और उधर पुत्रवध्‌ू ला रहे हो मदन मेहता के जेसे धनी घर 
से। जो भी हो, बड़े लोगों के कुटम्ब के साथ बन्धन करने में 
समर्थ तो हो सकोगे ? ” 

“कुटम्ब अवश्य धनी है, परन्तु उससे हमें क्‍या लेना-देना-- 
नरसी ने सविनय निवेदन किया । 

“लेना-देना क्‍यों नहीं है? हम नागर ब्रह्मणों का एक सामा- 
जिक सम्मान तथा कुल-गौरव है। तुम उसके अनुरूप कार्य नहीं 
करोगे, ऐसा हमलोग नहीं होने दे गे । बड़े लोगों की कन्या घर लाने 
के लिए तुम्हे बड़े लोगों जेसा ही इस विवाह में खचे करना होगा। 

हम लोगों के वंश-गौरव में थोड़ी भी कमी होने पर हमलोग तुम्हें 
समाजच्युत करेगे, इस बात का स्मरण रखना ।” 

सरल हृदय नरसी, इस बात से बहुत भयभीत हो उठे। 
मदन मेहता के पंडित से वे बात पक्की कर चुके हैं, और उनके पास 
एक फूटी कौड़ी की भी व्यवस्था नहीं है, और इधर वंश-गौरव के 
निर्वाह के लिए दबाव पड़ रहा है। समारोह के साथ यह विवाह 
न होने पर उनकी परेशानी की सीमा नहीं रहेगी । यह तो महान 
संकट ही सिर पर आ गया है ! 

पत्नी मानिक बाई ने सारी बातें शांति से सुनी और क हा; 
“इसके लिए तुम इतना परेशान क्‍यों हो रहे हो। जिसके बंध॒ एवं 
अ्रभू द्वारकाधीश रणछोड़ जी स्वयं हैं -उसे किसी वस्तु का अभाव 
है? तुम आज ही रवाना हो जाओ और जाकर प्रभु से सारी 
स्थिति स्पष्ट करो । निश्चित रूप से वे इसके लिए कोई व्यवस्था 
करेंगे । 

इस श्रस्ताव को खुनकर नरसी की खुशी का तो ठिकाना नहीं 
रहा । काफी दिनों से श्री विग्रह रणछोड़ जी का दर्शन भी नहीं हो 
सका थां। दूसरे ही दिन उषाकाल में उठकर वे प्राणप्रभ के 
अधिष्ठान क्षेत्र के लिए रवाना हो गये । 

ढारका पहुंच कर उन्हें मानिकर बाई की किसी बात का स्मरण 
ही नहीं रहा। कभी दिव्य भाव के आवेश में तो कभी भजनाननन्‍्द' 
में, कई दिन व्यतीत हो गए। अस्त में प्रभने एक दिन उन्हें दर्शन 
दिये। प्रेम पूर्वक उन्होंने कहा, “अब अधिक नहीं, तु अपने घर 
वापस चले जाओ। वहाँ मेरे अगणित भक्त तुम्हारे ऊपर निर्भर 
रहते हैं। देखो, मानिक बाई ने ठीक ही बात कही है। मैं तेरा 
प्राणप्रिय बन्धु हू, इहकाल तथा परकाल दोनों का ही बन्ध । इन 
दोनों को ही देखना मुझे ही है। तुम चिन्ता न करना, श्यामल का 
का विवाह अच्छी तरह संपन्न हो ज!येगा । 

“तन्नी तो प्रभु तुम्हारे पास आने के बाद मैं घर गृहस्थी की 
समस्याओं की सारी बात का भूल ही गया था। अच्छा ही 
हुआ, तुमने ध्यनि में रखा। मैं कंगाल हूं, निर्यातत तथा अपमान 


का भय मुझे नहीं है। परन्तु सभी जानते हैं कि तुम्हारे जेसा 
राज-राजश्वर मेरा प्रतिप/लक एवं बन्ध है। ध्यान रखना, तुम्हारी 
कोई निदा या आलोचना न हो। ऐसा होने पर मेरे प्राण नहीं 
बचेंगे। 

“त्तरसी, चिन्ता न करो, ऐसा नहीं होगा। साथ ही यह भी 
समझ लो, जो एक हाथ से संप्तार तथा दूसरे से मुझे पकड़ने को चेष्टा 
करते हैं, उनका भार लेना मेरे लिए संभव नहीं है। अहंबोध का 
प्राचीर बनाकर वे मुझे अपने से दूर ही रखते है। तथा जो सारी 
वस्तुओं का सर्वंदा के लिए त्याग कर देते हैं, तथा मुझ दोनों हाथों से 
पकड़ लेते हैं, उनके सारे भार को ग्रहण करने के अलावा मेरे पास 
कोई उपाय ही नहीं रहता। तुमने जो दोनों हाथों से मुझ 
पकड़ कर पूर्ण शरणागति ले ली है, इसी कारण तो तुम्हारी सारी 
समस्याओं पर मेरी निरंतर दृष्टि रहती है। 

आश्वस्त होकर परमानन्दपूर्वक नरसी जूनागढ़ वापस लौट 
आये | पुत्र श्यामल का विवाह समय पर सम्पन्न हुआ, तथा वह भी 
सारे समारोह के साथ | द्रव्य की व्यवस्था, खाद्य समस्या, आलोक- 
सज्जा किसी में कोई त्रुटि नहीं थी। कौन-किसके निर्देश से कार्य 
करता जा रहा हैं, यह बात किसी की समझ में नहीं आयी। 

स्वजातीय नागर लोग तो यह अच्छजू त काण्ड देखकर विस्मित रह 
गये। कोई कहता, यह नरसी की सिद्धि का खेल है। कोई कहता कि 
नरसी के भक्त शिष्यों की संख्या आजकल प्रचुर है, तथा उन्हीं लोगों 
ने प्रणपण से सहायता का है, और इस विपत्ति से उनका उद्धार 
किया है । 

दीन-दरिद्र तथा अन्त्यजों के लिए नरसी की करुणा तथा प्रेम 

का कोई अन्त नहीं था। वस्तुत: उनकी हरिसभा का प्रांगण समाज 
की निम्न श्रेणी के मनुष्यों का आश्रय स्थल था, तप्त-दग्ध एवं 
लांछित जीवन के लिए शांति का स्थान । 


एक दिन ग्रामीण क्षेत्र के कुछ लोगों ने आकर निवेदन किया, 
“प्रभु, नित्य तो आपके आंगन में ही आनन्द की हाट जुट्ती है, तंथा 
हरिकथा एबं हरिकीत्तंन से सभी लोग परितृप्त होते हैं। हम लोगों 
की आंतरिक इच्छा है कि एक दिन हम लोगों के क्षेत्र तथा हम लोगों 
के कुटीर में यह हरिसभा जमे । हम लोगों की- यह मनोकामना 
क्या पूर्ण होगी ? अछूतों के मध्य जाकर कोत्तेन करने को क्या 
आप राजी होंगे ? डरते हुए ही हम लोग आपसे यह प्रार्थशा कर 
रहे हैं। अब आपको जेंसी इच्छा |” 

“ऐसा क्‍या है? यह तुम लोग क्‍या कह रहे हो''-- कहते- 
कहते सजल नेत्रों तथा भावावेग-कंपित देह से नर॒सी मेहता आगे 
बढ़े । उन्होंने प्रेमपृ्व क अपने गंवार अस्पृश्य भक्तों को आलिगन- 
बद्ध कर लिया। कहा,  'कृष्ण-सेवा का तो तुम लोगों को ही सबसे 
अधिक अधिकार है। और -उप्तके लिए सुयोग भी तुम्हारे ही 
पास है। 

अपार विस्मय के साथ उन लोगों का दल प्र माविष्ठ महापुरुष 
की ओर देखता ही रह गया । 

नरसी मेहता बोलते गये, “प्रभु की क्या कम कृपा तुम्हारे 
ऊपर है?” तुम्हें उन्होंने संपत्तिसे बंचित रखा, तथा उच्च वर्ण का- 
गौरव भी प्रदान नहीं किया । इसके फलस्वरूप तुम्हारे अंदर धन 
तथा जाति-कुल का अभिमान प्रवेश नहीं कर पाया। क्यों ? . यह 
क्या, कम सौभाग्य की बात है ? तुम्त लोग निधन एज्रं अन्त्यज हो, 
इसी कारण तो तुम अहंबोध की सीमा का इतनी सरलतापूृवक 
अतिक्रमण कर जाते हो और प्राणप्रभू को इतनी सरलता से अपने 


हृदय में स्थापित कर पाते हो । दीन होने से हो तो तुम दीनदयाल 

के विशष क्ृपा-पात्र हो। फिर तुम लण्गों जेसे भक्तों के आँगन में 
जाकर कीत्तिन करू . यह तो मेरे लिए सौभाग्य की बात है ।” 

“फिर आप आयेंगे तो, प्रभु ? ” 

“निश्चित रूप से मैं जाऊँगा- बार-बार जाऊंगा तुम्हारे 
अन्त्यज मुहल्ले में। वहाँ सभी मिलकर हृदय से प्राणप्रभु का नाध 


ब्+ ३, ) 


गान करग । 


दूसरे ही दिन नरसी परम उत्साह से अन्त्यजों के क्षेत्र में 
सदल-बल जाकर उपस्थित हुए। संकड़ों की संख्या में अस्प्रश्य भक्त 
क्ृष्ण-ताम का प्रमत्त होकर कीत्तंन कर रहे हैं, तथा भक्तिसिद्ध 
महात्मा नरस मेहता उनके मध्य खड़े है। कभी भावावेश अध्ध॑ वाह्य 
ज्ञान की अवस्था में हैं, तो कभी उद्दीप्त होकर प्रेमरस के नये-नये 
पद एवं स्तुतिगान गा रहे हैं। अच्त्यजों के मध्य, उस दिन भक्ति: 
प्रम का एक प्रचण्ड ज्वार बह चला । 


परंपरा-परायण, नागर ब्राह्मगगण नरसी के ऊपर अत्यन्त 
कऋ्रद्ध हो उठ । आक्रोश से भरे हुए, उनमें से अनेक उनके आंगन में 
उपस्थित हुए, तथा उत्तेजित स्वर में कहने लगे, “ ब्राह्मण की संतान 
होकर, विशेष कर शास्त्रविद नागर ब्राह्मणों के कुल में जन्म-ग्रहण 
करके तुम ऐसा जघन्य आचरण क्यों कर रहे हो, नरसी ? अपने 
घर में तुमने कीत॑न की जमात जुटाई है, राज्य में जितने अस्पृश्य हैं 
उनका तुमने जमघट लगा रखा है, इस पर भी अबंतक हम लोगों ने 
कुछ भी नहीं कहा। अपना मूँह बन्द करके सहन किया। अब 
तुम सहन की सीमा का अतिक्रमण कर रहे हो। यह सब हम 
लोग किसी तरह भी नहीं चलने देंगे। ऐसा करने से क्या कोई भी 
नागर ब्राह्मणों क्रो मान्यता देगा ? 

“ठीक है, फिर आप लोगों की कया आज्ञा ? 

“ तमने जो भी पाप किया है, उसका प्रॉायश्चित करो । उसके 

बाद समाज में सभी के सामने हाथ जोड़ कर प्रतिज्ञा करो कि अब 
से अस्पृश्यों के साथ संबंध नहीं रखोगे ।” 

“ऐसा किस तरह हो सकता है? वे तो हरि के अपने हैं - 
हरिजन । उनका साथ मैं किस तरह छोड़ सकता है, आप ही 
बतायें ?, द॒ढ़ स्वर में नरसी मेहता ने कहा। 

“ठीक है, फिर तुम अपने अछत बन्धुओं के साथ ही रहो । 
आज से नागर ब्राह्मण-समाज में तुम्हारे लिए कोई स्थान नही रहा । 
सवंदा के लिए तुम जातिच्युत किए गए ।”- यह अन्तिम चेतावनी 
देते हुए, क्रोधोद्दीप्त जाति के लोग विदा हो गये । 

थोड़े ही दिनों में जूनागढ़ के नागर ब्राह्मण समाज में किसी 
धनी के घर विवाह के उत्सव की तैयारी हुई। इस समारोह में 
नरसी को निमंत्रित नहीं किया गया। एक घर के व्यक्तियों को 
भोजन पर बुलाकर कौन विपत्ति में पड़ेगा ? 

विवाह समारोह के साथ सम्पन्न हो गया। अब भोजन की 
तेयारी शुरु हो गई । समाज के सभी प्रधान व्यक्ति भोजन की पंगत में 
बठ हुए हैं। अनेक प्रकार के स्वादिष्ट भोजन परोसे जा रहे हैं । 
चारों ओर तारीफ के पुल बंध रहे हैं। सहसा, इस आनन्दमय 
परिवेश में एक गंभीर बाधा उत्पन्न हो गई। भोजनरत नागर 
ब्राह्मणों ने विस्मयपूर्वक देखा कि उनमें से प्रत्येक के पास एक-एक 
अस्वश्य गंवार बैठा हुआ है । .यह कैसा आश्चर्य । प्रत्येक निमंत्रित 
अतिथि, इसके प्रत्यक्षदरर्शी थे। छआछत मानने वाले, परंपरावादी 
लोग घृणा तथा विस्मय से सिहर उठे। भोजन पात्र का त्याग 
कर, लज्जानत नयन लिए वे जल्दी से एक-साथ उठ पड़े । 

विचार विमर्श प्रारम्भ हो गया। बात भी कोई मामूली नहीं 
थी! पंगत में बैठकर समाज के इतने लोगों ने एक साथ जो 
इन्द्रजाल प्रत्यक्ष रूप से देखा, उसे मामूली बाते समझ कर टाल 
जाना तो सम्भव नहीं है । 

समाज के एक विशिष्ट, प्रधान व्यक्ति ने चितित स्वर में सभी 
से व हा, “देखो, हम सभी लोगों ने आज यहाँ पर जो अलौकिक दश्य 
देखा है. वह वास्तव में विस्मयजनक है। तुम लग जो कुछ भी 
कहो, हमारे नरसी मेहता एक भक्ति-सिद्ध महापुरुष हैं और अनेक 
प्रकार की सिद्धियाँ उनके करतलगत हैं। इस बात को मान लेने 
के अलावा कोई चारा नहीं हैं । देश के सहस्नों लोग आज उनके परों 
पर गिर रहे हैं, तथा उनके आंगन में भीड़ लगाते हैं। उतमें ईश्वरीय 
शक्ति न होने पर क्या ऐसा करना सभव है ? 


“फिर हम लोगों को इस समय क्या करना उचित है, वही 
आप कह ।- समवेत स्वर में अनेक लोगों ने प्रश्न किया । 

“सभी लोग एक साथ नरसी की कुटिया में चलो। हम सभी 
उनसे कहे कि हम लोगों ने उनके ऊपर बहुत अत्याचार किए हूँ । 
हम लोगों का व्यवहार अत्यधिक कठोर रहा है जिसके लिए हम सब 
दुखी हैं। और उनसे यह भी कहते आवें कि आज से वे जाति- 
च्युत नहीं हैं और हमारे सारे सामाजिक अनुष्ठानों में वे पहले जैसे 
ही योगदान कर सकगे।” 

उस दिन से नरत्ती मेहता ससम्मान फिर से नागर ब्राह्मण 
समाज द्वारा अपना लिए गए । 

प्रेमानन्द इत्यादि गुजराती कवि नरसी मेहता के अलौकिक 
जीवन से संबन्धित दो और कहानियों का वर्णन कर गये हैं । 

नागर ब्राह्मणों की पगत में भोजन के दिन जो अलौकिक 
काण्ड घटित हुआ, वह बातों-बातों में ही सारे देश में फेल 
गया। जूनागढ़ के राजा, राय माण्डलिक ने भी इस कहानी 
को सुना । 

कौतुहलवश राजा ने एक दूत भेज कर नरसी मेहता को 
अपने प्रासाद में आमंत्रित क्या । नेरसी वहाँ सदल-बल उपस्थित 


ल्‍ः ख- 

हुए। उनके सद्य रचित, रसमधर पदों का कीतंन गान आरंभ 
हुआ। राजसभा आनन्द से भर उठी । 

कीतेन की समाध्ति पर माण्डलिक ने कहा, “भक्त कब, 
आपका कीतंन एवं पद सुन कर हम लोग बहुत संतुष्ट हुए हैं । 
परन्तु, मेरा एक व्यक्तिगत अनुरोध है, उसे आपको पूर्ण करना ही 


होगा । 


“क्या अनुरोध है, बताने का कष्ट करें, राजा साहेब । 

“आज मरा जन्म-दिन है। मेरी इच्छा है कि यहीं बेंठ 
द्वारकाधीश रणछोड़ जी की प्रसादी माला पाकर धन्य होऊ। आप 
रणछोड़ जी के चिह्नित सेवक तथा भक्तिसिद्ध साधक हैं। आप 
अभी, यहीं बेठ हुए, वह माला मेरे लिए मंगा दें ।” 

“यह क्‍या राजासाहेब ! ऐसा कैसे हो सेकता है? मैं तो 
दीन-होन भक्त हूँ। प्रभु की प्रसादी माला द्वारका से अभी मंगा 
सक्‌, ऐसी शक्ति मरे पास कहाँ है ? --हाथ जोड़ कर नरसी मेहता 
ने निवेदन किया । 

राय माण्डलिक उत्तेजित हो उठे। क्रध. स्वर में उन्होंने 

“नरंसी मेहता, आपकी सिद्धि की ख्याति मैंने सुनी है। नागर 
ब्राह्मणों को उस विवाहसभा में जो आश्चर्यजनक घटना हुई थी 
और आप की अलौकिक शक्ति का जो प्रकाश हुआ था, उससे जूनागढ़ 
में कौन अवगत नहीं है। आप मुझे टालने की चेष्टा न करे । 
ध्यान रखें कि मैं राजा हूँ और आप प्रजा हैं। इसके अलावा 
राजा का अनुरोध न मानने पर दण्ड मिलता है, वह क्या आपको 
ज्ञात नहीं है ! ' क्‍ 

नरसी सोच में पर गये। परम प्रभ के एकनिष्ट सेवक 
होकर वे दीनतापूर्वंक अपना समय व्यतीत कर रहे हैं। सिद्धि 
अथवा आलौकिक शक्तियों का प्रकाश दिखलाने की मनोव॒त्ति उनकी 

कभी रही नहीं । फिर, प्रभु रणछ्ोड़ जी ने किस संकट में लाकर 
डाल दिया । 
हाथ जोड़ कर उन्होंने कहा, “राजा साहेब, मैं सच बोल 


रह! हूँ, मेरे पास ऐसी कोई अलौकिक शक्ति नहीं है। और वह 


रहेगी भी किस तरह? अपनी जो-जो आशा-आकांक्षा, शक्ति- 


साधथ्ये थी, सभी को तो मैंने प्रभु के चरणों में निवेदित कर दिया 


है। उत्ते वापत्त लेना तो अब संभव नहीं है। मुझे आप क्षमा 
करें। यहाँ बंठ कर द्वारका में रणछोड़ जी की प्रसादी माला मंगा 
लेना मरे लिए साञ्य नहीं है।” 

राय माण्डलिक क्रोध से फट पड़े। कहा, “नरसी मेहता ! 
राज्य के सभी लोग कहते हैं कि आप भक्तिप्तिद्ध साधक हैं। आश्चयें- 
जनक विभूतियाँ आपके करतल गत हैं। अ०र इसमें कोई सच्चाई 
हैं, तो आप देश के राजा को, मुझको, यह सिद्धि दिखाने के लिए 
बाध्य हैं। और यदि आपमें यह क्षमता नहीं है, तब जो आपके 
सम्बन्ध में इन कहानियों का प्रचार करते हैं, उनका विरोध आप क्‍यों 
नहीं करते ? क्‍यों तीत्र प्रतिवाद नहीं करते ? ” 

“लोग मेरे विषय में मेरे नाम से क्या-क्या प्रचार करते हैं, 
उसके लिए मुझे माथापच्ची करने की क्‍या आवश्यकता है? मैं 
रणछोड़ जी का एक दीन-भक्त मात्र हूँ। अपनी कुटिया में बेंठ कर 
उनके नाम” कीतत करता हूँ और अपने आननन्‍दाश्रु गिराता हू । 
इंसके आलावा तो मरा और कोई परिचय पहीं है, राजों साहेब ! 

“यह सब फालतू बातें सुनने का मेरे पास समय नहीं हैं। 
आज रात्रि का अवशिष्ट समय आपको कारागार में बितान होगा। 
यहीं बैठ कर एकांत में चेष्ठा कीजिए और रणचोड़ जी की प्रसादी- 
माला मरे लिए मंगा दीजिए। नहीं तो कल प्रातः मरे आदेश से 
आपको मृत्यु-दण्ड दिया जायगा |” 

सारी राजसभा राय माण्डलिक की इस कठोर घोषणा से 
कांप उठी । राजा के रक्षकगण उसी समय उन्हें पकड़ कर ले गये 
और निकटवर्ती कारागार में उन्हें कैद कर डाला । 

आदेश की रक्षा न होने पर प्राणदण्ड मिलेगा, यही राजा 
का निदेश था। परन्तु प्राणों के भय से नरसी भयभीत नहीं हैं । 
इष्टदेव के दोनों चरणों का ध्यान करते-करते उन्होंने शांत हृदय 
से काराकक्ष में प्रवेश किया । 

विशाल लौहकपांट जोर से बन्द हो गया। हाथ जोड़ कर 
मुस्कु एते हुए, नरसी ने अब रणछोड़जी को संबोधित करते हुए कहा, 
“काराध्राचीर के मध्वन्तर में भेज कर तुम अच्छा ही कर रहे हो, 
प्रभू। अब तुम्हारे दीन-भक्त नरसी के आसपास कोई नहीं है जो 
उसे विध्रान्त कर सके तथा मायापाश से आबद्ध कर सके। अब 
बन्दीगृह के निर्जन कक्ष में बेंठ कर हृदय से तुम्हारा ही स्मरण 
तथा मनन करू गा। तुम्हारा करुणाघन रूप आविर्भाव होगा और 
आमने-सामने हम दो ही होंगें-नरसी के प्राणप्रभु और नरसी । 
फिर मी मेरी एक प्र!थना है। तुम्हारी ही इच्छा से राज्य के सभी 
लोग जान गये हैं कि नरसौ तुम्हारा चिर शरणागत तथा 
तुम्हारा कृपाधिद्ध भक्त है। राय माण्डलिक के समक्ष नरसी की 
मान-रक्षा करके, अपने शरणागति-तत्व की जय धोषणा करो, प्रभ ।” 

प्रातः काल इष्ट मित्रों के साथ राय माण्डलिक, काराकऊक्ष के 
सम्मुख आकर उपस्थित हुए। चारों ओर भक्त जन एवं. कौतूहली 
नरनारियों की भीड़-थी-। द्वोर खलते ही दिखायी पड़ा. भावाविष्ठ 
नरसी मेहता प्रभुका नाम लेकर उन्मत्त होकर कीतेन कर रहे हैं । 
तथा परम आशचय का विषय यह है कि उनके दोनों हाथों मे 
रणछोड़ जी की दो बड़ी-बड़ी मालाएं हैं । 

राज पुरोहितगण आनन्द से विभोर होकर कह उठ, “यह तो 
द्वारकाधीश की प्रसादी माला है ! जय प्रभु रणछोड़ जी की जय, 

जय भक्त नरत्री मेहता की जय । काराकक्ष के बाहर खड़ी जनता 
तब तक आनदद से विह्नल हो उठी है। 

कुछ दिन बाद की बात | जूनागढ़ का एक बड़ा बनिया नरसी 
मेहता के समक्ष भागता हुआ आकर उपस्थित हुआ। व्यंग्र स्वर 
में इसने कहा, “ मेहता जी, एक बड़े संकट में पड़ कर आपकी शरण 
आया हूं। आपको मेरा उद्धार करना ही होगा ।” 

मैं तो संकटत्राता नहीं हूँ भाई, त्राता तो मेरे रणछोड़ जो 
हो हैं। फिर भी आप क्‍यों इतते चंचल हो रहे हैं, यह ती 
बतायें।* 

'धारी बातें आपसे स्पष्ट कह रहा हूँ। बेट-द्वारका बन्दर 
के एक बड़े सेठ को मुझे कई हजार स्वर्ण मुद्राएँ देनी है। जो समय 
निर्धारित था, उससे पहले ही देनी होगी । परन्तु इस समय राज्य 
के सीमान्‍्त पर बेट द्वारका के रास्ते में बहुत लड़ाई-झगड़ा चल रहा है। 
इस सभय इतनी स्वर्ण मुद्राएँ साथ लेकर जाना युक्तिसंगत नहीं है। 
मैं चाहता यही हूं कि यहीं यह द्रव्य किसी तहबील में जमा कर दू, 
और द्वारका पहुँच कर उसके किसी स्थानीय प्रतिनिधि से उसे वापस 
ले लू । द्वारका से बेट द्वारका का बन्दर नजदीक ही है और वहाँ 
से लेन-देन करने में कोई असुविधा नहीं होगी । 

“फिर मेरे माध्यम से तुम्हारे इस कार्य में क्या सहायता हो 
सकेगा ?  नरसी ने प्रश्त किया । 

“आप ही तो एक मात्र व्यक्ति हैं जो मेरा यह कार्य संपन्न कर 
सकते हैं ।*' 

“मैं समझ नहीं पा रहा हँ, आप स्पष्ट बने का कष्ट 
वकर। 

“मेरा कार्य किस तरह सिद्ध होगा, यह मैं आपको बताता 

हू । नरसी महत्ता, सभी जानते हैं कि द्वारकाधीश रणछोड़जी 

आपके परप बंध हैं। आपकी कोई प्रार्थना पूर्ण करने को वे' सदा 
अस्तुत रहते हैं। बताइये मेरी बात सही है, या नही ? ” 

“हाँ, यह बात तो सत्य है कि वे मरे प्राणप्रभ, प्राणबंध हैं, 
'इसमें क्‍या संदेह ? /-- मुस्कुराते हुए भक्त प्रवर ने उत्तर दिया। 

“इतना होने पर मेरा कांय बहत संरल हो गया। मेरा 
प्रस्ताव यह है कि मैं आपके पास पाँच हंजार स्वर्ण भमुद्राएँ जमा कर 
देता हैं । उसके लिए एक चिट पर स्वीक्ृतिपत्र लिख दें कि मरे 
द्वारका पहुंचने पर आप के बन्ध्‌ द्वारकाधीश विग्रह इतनी ही स्वर्ण 
मुद्राएँ दे देंग । इतना होंने से ही मेरा कार्य अच्छी तरह संपन्न 
ःहो जायगा । अन्यथा मेरा व्यवसाय एकदम समाप्त हो जायगा ।” 

प्रस्ताव सुनकर तो नरस्ती मेहता बिस्मय॒ से अवाक रह गये। 
यह फिर कैसी रहस्यमय बात है। जो जगतस्रष्टा तथा जगतपति 
हैं, वे क्या अंततः बनिये के साथ ह॒ुण्डी पर रुपयों का लेन-देन 
करेंग ? 

बनिये ने नरसी को और कोई बात कहने का अवकाश ही 
नहीं दिया | हाथ जोड़ कर उसने कहा, '“महताजी, इस व्यवस्था के 
अलावा मरे का रबार की रक्षा का कोई उपाय नहीं है। मैं आप का 
शरणागत तथा आश्रित हूँ । मेरा दृढ़ विश्बास है कि प्रभु कृष्ण जी 
आपकी मर्याशञ के रक्षार्थ इस अनुरोध की रक्षा करेंगे । 

नरसी के कुछ कहने से पहले ही बणिक ने अपनी स्वर्ण 
मुद्राओं की थलौ उनके हाथों में पकड़ा दी और द्रुत वेग से द्वारका 
की ओर प्रस्थान किया । 

कहा जाता है, इस वणिक के द्वारका पहुँचते ही एक श्यामल 
किशोर ने आग्रहपूर्वक उसके साथ साआत्कार क्रिया और कहा, 
“भाई, तुम क्या हमारे नरसी के बंध हो ? स्वर्ण मुद्रा की थैली के 
लिए ही तो तुम अपेक्षमान हो । यह लो, नरसी के पास जो तमने 
दिया था, वह सुरक्षित रूप से यहाँ पर है।” 

ज़न श्रुति है कि परम कारुणिक़ प्रभु ने उस दिन अपने शरंणा- 
गत की मान-रक्षा की थी और भक्तिसिंद्ध नरसी की ख्याति को 
पूर्ण रूप से प्रतिष्ठित किया था ! - 

गुजरात की भक्त मण्डली के मध्य, महापुरुष नरसी मेहता 
दीघंकाल तक विराजमान थे और इस काल में उनकी धर्मंसभा तथा 
कीतंन गोष्ठियों का प्रभाव एवं उनप्ते भक्ति-रसात्मंक पद सारे राज्यः 
में चारों तरफ व्याप्त हो गये थे । 

अस्सी वर्षों की लम्बी अवधि तक नरसी जीवित थे, एवं 
अंतिम दिनों में उनपर कई शोक के आघात लगे थे। इसी अबधि 
में पत्नी मानिक बाई तथा पुत्र श्यामल का देहान्त हो गया। परन्तु 
यह आश्चय की ही बात थी कि ये मर्मभेदी आघात भय-क्रोध से 
वीतराग महात्मा को जरा भी विचलित नहीं कर पाये । बल्कि शोक 
में जो लोग उनको सांत्ववा देने आते, उन्हीं को वे समझाते,- “जानते 
हो, इन आधातों के ही माध्यम से भगवान भक्त की परीक्षा लेते हैं । 
इन्ही आधातों से ही अंहबोध का प्रासाद ध्वस्तं होता है-तथा प्रभ्‌ 
ओर आश्रित एकाकार हो जाते है ।* 

साध्वी स्त्री मानिक बाई से वियोग होने पर, अपने हाथों से 
उन्हें चिता में समपित करने के बाद नरसी मेहता ने क्ृष्ण-स्तुति के 
एक अपूर्व पद की रचन की थी। कृष्ण-रंसावेश में उन्मत्त होकर 
भ्क्तगणों के साथ वे सारी रात उसी पद का गान करने रहे | 

उनके पुत्र श्यामल की भी अकाल मृत्यु हो गयी और उसके 
बाद ही एक बड़ा दुर्देव घटित हुआ | कन्या कुंवर बाई को भी 
बंधव्य का निर्मम आघात झेलना पड़ा । एक-के-बाद एक इन प्रचण्ड 


आघातों से भी महाप्ताधक नरसी की मनोभावना तनिक भी विचलित 


नहीं हुई । 


अन्तरंग भक्तों ने एक दिन उनसे प्रश्न किया, “प्रभु, आफ 


€ 


बा नि 


नरसी मेहता |] कि 


कृष्ण के बिल्कुल अपने हैं। आष के ऊपर क्‍यों देव के ऐसे निष्ठर ' 
आवबात ? 

“बताया तो, ये आघात नहीं, वरन्‌ ये तौ प्राणप्रभू की परीक्षा 
है। जिसको उन्होंने भजन-साधन दिया है, तथा सिद्धियाँ दी हैं, 
उसी के पास तो परीक्षा देने की क्षमता है। कृष्ण ने कृपा करके 
इस जीवन में कुछ दिया है, तभी तो इस तरह से परीक्षा ले रहे 
हैं । महात्मा नरसी ने शांत स्वर में उत्तर दिया । 

उन से फिर प्रश्न हुआ, कितना आश्चर्य है। आत्म-परिजन 
की मृत्यु और इस विरह-व्यथा से भी आपके नेत्रों में शोकाश्रु की 
एक बू द भी नहीं । आपका ऐसा अद्भत आचरण क्‍यों ? ” 

“भाई, कृष्ण ने मुझे जिस तरह से तैयार क्रिया है उप्चरें मैं 
इस आचरण के आलावा और कर ही क्‍या सकता हूं ? कृष्ण-कृप!। 
की मंने दिन-रात उपलब्धि की है। मेरी सारी सत्ता, मेरे आत्म- 
परिजन, बंधु-बान्धव, सभी कृष्ण से ही उद्भत हुए हैं और फिर 
नहीं कृष्ण में ही मिल गये हैं। फिर मेरे लिए क्षोभ कंसा, निरा- 
नंद कैसा ? मेरा जगत्‌ कृष्ण मय है- उससे बाहर तो कृछ भी 
नहीं ! 

अस्सी वर्षों की अवस्था में एक दिन नरसी मेहता ने 
अपने अंतरंग भक्तों को निकट बुलाया। कहा, “मेरे तिरोधानका 
निर्दिष्ट लग्न समागत है । तुम सभी इस अंतिम समय में हृदय से 
मरे साथ माओ -- 

>विश्व प्रपंच के स्तर-स्तर प्र 
जो कुछ सुख और आनंद, 
सभी है अलीक, सभी छायामय । 
मरे प्राणप्रभु कृष्ण जी के बिना 
सभी हैं क्षणस्थायी --ब॒दबुद्‌ सदश । 

स्वरचित पद के संगीत का श्रवण करते-करते, भावावेश में 
'महापुरुष के दोनों नेत्र मु द गये, और उन्होंने सबंदा के लिए धरा- 
धाम का त्याग कर दिया। भजन-मत्त अंतरंग शिष्यों एवं भक्तों के 
जीवन में एक दु सह शोक की कृष्ण छाया छा गई । 


32333... 


भा 


गोस्वामी तुलसीदास 


आकाश में उस समय बादल भर आये थे। साँस की 
अंधियाली भी उतर रही थी। तुलसीदास द्विवेदी बड़े चिन्तित 
हो <ठ5। यजमान के घर के काम से इतनी दूर चले आये हैं। देर 
भी तो बहुत हो गई है। अब तक अपने गाँव राजापुर को नहीं 
लौट सके । उतावले पैरों से उस तरफ को अब चल पड़ हैं, बिल्कुल 
छटे तीर को तरह । 

घर लौटकर देखा कि पत्नी घर में नहीं हैं। यह क्या हेआ ? 
ऐसे असमय में तो रत्नावली को कहीं जाना नहीं था ! घर-आँगन 
में तिल-तिल ढ्ढकर, तुलसी, पड़ोस के घर में पत्नी की टोह लेने 
फ्हुँच गये। वहाँ पता चला कि ससुर महाशय की अन्तिम घड़ी 
आ चली है-ऐसा संवाद पाकर, रत्नावली आनन-फानन नैहर 
चली गयी है । 

बचपन में ही तुलसी मातृ-पितृहीन हो गये थे। सच पूछिये 
तो रत्ना को छोड़ कर अपना कहा जानेवाला कोई नहीं है ॥$ 
इन दिनों सूने संसार में यह पत्नी ही उनके लिए स्वस्व बन बेठी 











४६ ] [ भारत के महान साधक 


है; उसे आँखों से ओट करना तुलसी के अत्यन्त कठिन हो 
गया है। , 

उनकी पत्नी है भी परम रूप-लावण्यमयी; गुणों की भी 
कमी नहीं । सारा भन-प्राण उड़ेलकर तुलसी उसपर निछावर हैं । 
उसे केन्द्र बनाकर ही तुलसी का जीवन भाँवरे भर रहा है । 

विवाह के बाद, बार-बार, रत्नां को लिवा जाने की खातिर 
नहर से बुलावा आता रहा। किन्तु तुलसी के लिए यह संभव 
नहीं हुआ कि पत्नी को नैहर भेजकर वे उसके वियोग की असच्य 
बेदना सहने की खातिर, अपने को किसी भी कीमत पर राजी कर 
सके। टोले-मोहल्ले के लोग इसी कारण, उन्हें स्त्रण, मोहान्ध 
इत्यादि कहकर निन्दित करते। किन्तु तुलसी ने ऐसी गालियों 
की कोई परवाह कभी न की । 

रत्ना यदि आज ही नेहर जाने के लिए अमादा थी, तो भी 
क्या वह तुलसी के घर लौट आने तक रुक कर इन्तजार नहीं कर 
सकती थी ? पत्नी के इस छलमय उपेक्षा भाव को याद कर, उनका 
कलेजा रह-रहकर फटने लगा । ; 

उसके पिता की हालत खराब है। पता नहीं, उसे कब तक 
नहर में ही रह जाना पड़े। तुलसी के हृदय में अधीरता का भाव 
उनन्‍्माद बनकर जग पड़ा । 

वर्षा के झकोरों का वेग और भी प्रबल हो उठा है। पर 
इसकी पर्वाह किये बिना ही, तुलसी घर से उसी असभय में बाहर 
निकल पड़े। उनके शरीर पर धोती के अतिरिक्त कोई दूसरा वस्त्र 
तक नहीं है । 

आँधी-पानी के महाताण्डव का जेसे कोई भान ही नहीं रह 
गया है उन्हें। आप्रमान की छातीं चीरकर नागिन की तरह 
गरजती बिजली रह-रहकर कौंधर उठती है । वजपात का तुमुल- 
नाद कान फाड़ रहा है। गड़गड़ाकर बरपनेव/ली मूसलाधार 


हे 
कर 


कि ७७७७ इभकइइइअइअइइइइनइ“ न न ननीनीरीरीीसिड 

वुष्टि ने पेड़-पौधों को तोड़ गिराया है। तुलसी का अपना शरीर 
भी क्षत-विक्षत हो रहा है। पर उन्हें होश नहीं । वृष्टि की 
मत्तता आज स्वयं उनके अन्तर में ही पैठी हुई है । 

भींगी देह, फटे वस्त्र के साथ उद्भ्लान्त की भाँति वे ससुराल 
आ पहुंचे । इस प्रकार अचानक उनका उस अवस्था में उपस्थित 
हो जाना सब को विस्मित कर रहा है। स्त्रेण स्वामी ने यह कैसी 
अकारण उन्मत्तता की ! लज्जा, क्षोभ और दुःख के मारे रत्ना तो 
जेसे मिट्टी में गड़ गई। श्लेष और विद्रव-वर्षण करने की नोयत 
से कुटुम्बी दल भी तुलसी को घेर कर खड़ा हो गया । 

रत्ना की बड़ी-बड़ी आँखें क्रोध से जल उठीं। पागल- 
पन की भी तो कोई सीमा होती है। यह क्या कर डाला ? नहीं, 
मुझसे अब नहीं सहा जाएगा। कठोर स्वर में उप्तने स्वामी की 
भत्सेना की :-- सुनो, अब में ठीक-ठीक समझ रही हुँ कि मेरे प्रति 
तुम्हारा यह आकर्षण निरे मोह के कारण है, प्रेम के कारण नहीं । 
इस हाड़-माँस की देह के पीछे जिस तरह पड़े हो, आज तक इसमें 
जैसा अनुराग दिखाते रहे हो, यदि वही भगवान रामचन्द्र के चरणों 
के प्रति होता, तो उद्धार पा जाते, सारी सिद्धियाँ प्राप्त हो जातीं ! 


आज से, अपनी इस उन्मत्तता से, मेरी जान बरी कर दो। मुझे 
तुम छठकारा दे दो ।! 


आह, रत्ना का यह आघात अति अतकित ओर अत्यन्त तीत्र 
है। इस आघात ने निमेष मात्र में तुलसी को निस्तेज कर डाला 
है। धीर गति से, मोहाविष्ट की भाँति, पदक्षेप करते वे राह पर 
आकर खड़े हो गए। उधर रत्ना ने तेज आवाज के साथ घर का 
दरवाजा बन्द कर लिया। । 

तुलसी के सामने उस दिन बाहर का दरवाजा यदि बन्द हो 
गया, तो भीतर का दरवाजा अकस्मात खल भी गया। उनके 
जीवन का महालग्न उसी दिन उपस्थित हुआ। तभी तो रत्नावली 

द्वारा किये गये उस अपमान से चंतन्यमयता फ़ूट पड़ी । तुलसी ने 
दुः:सह वेदना पाकर आँखें मूंद लीं। वे आज जीवन के केन्द्र से 
टूटकर गिर पड़े हैं; सहसा निराश्चित हो गये हैं । अकस्मात्‌ उनके 
मानस-लोक में, उसी समय, भासित हो उठी नव दूर्वा-दल-श्यामल 
श्रीरघुनाथ की मुत्ति। अपने हाथ का सहारा देकर यह मूत्ति 
उन्हें उठाकर कहाँ ले जाना चाहती है ? 

पथ ज्ञात नहीं, पर तुलसीदास को घर छोड़कर, पथ पर, 
बाहर आ जाना पड़ा। अन्तरात्मा को पुकार आ गई है, अब उसे 
अनसुनी करने का कोई उपांय नहीं । 

ससुराल से इस तरह तिकाले जाने पर, वे द्व॒तदों से आगे 
चल पड़ें। अनुतप्ता पत्ती की क्षीण व.ण्ठ-धवनि अब तक सुनाई 
पड़ती थी । किन्तु अब तो वापस लौटा नहीं जा सकता। बनों 
और पहाड़ों को लाँघते हुए वे गाँव के बाहर खड़े हुए । 

यही गृही-त्यागी युवक, जीवन के उत्तर काल में गोस्वामी 
तुलसीदास के नाम से विब्यात हुए। उत्तर भारत के श्रेष्ठ भक्त 
कवि के रूप में लक्ष-लक्ष मामवों के जीवन-मूल में उन्होंने रामनाम 
की जो रस-धारा बहाई, समाज की हर सतह में उसने भक्ति प्रवाह 
को वेगवती सदानीरा का रूप धारण कर लिया। 

तुलसी का समग्र आध्यात्मिक जीवन जैसे पवित्र तृलसी-तरु 
का एक विशेष रूपान्तर बन गया । इस महासाधक का यह कल्याण 
मय रूप, समसामयिक काल के वेदान्ती श्रीमधुसूदन सरस्वति के इस 
इलोक में उदभासित मिलता है : 


'आनन्दकाननेह्यस्मिन जद्भमः: तुलसी-तरुः 
कविता-मण्जरी यस्य राम-भ्रभर-भूषिता 
--वाराणसी के आननन्‍्द-कानन में तुलसीदास हैं तुलसी के 
एक चलते-फिरते तर। इस तरु को कविता-मण्जरी राम-रूपी 
भौरे से भूषित है ! 

. राम-भक्ति का रसामृत तुलसीं अकृृपण भाव से बाँटतेः रहे । 
इसके साथ ही प्रशस्ति की है उन्होंने कलिरूप वक्ष के विनाशकारी 
कुठार, रामनाम की शक्ति को-कलि-विटप-कुछठारी। भ्ाव के 
ऐश्वर्य, भाषा के लालित्य में पगी राम-राज्य-वर्णना कोः उन्होंने 
अविस्मरणीय बना दिया है। धर्मराज्य और रामंराज्य की जो 
वाणी तुलसी भारत के आध्यात्मिक क्षेत्र में प्रचारित कर गये, चार. 
सो वर्ष बाद इस देश के राजनीतिक क्षेत्र में महात्मा गाँधी को उसी . 
आदर्श को स्थापना करते देखा गया । 

महासाधक तुलसीदास ने रघनाथजी की साधना की । साधना 
की सिद्धि भी उन्हें प्राप्त हुई। नाना अलौकिक योग-विभूतियाँ 
उन्हें सहज ही हस्तगत हुई । इसके बाद रामनाम के प्रचार का 
आदेश पाकर, वे उन दिनों उसी उद्देश्य के ब्रती बने घ॒मते रहे । 

प्रयाग के निकट बाँदा जिले में राजापुर नॉमक एक गाँव है। 
कहंते हैं कि वहीं १५४५ खिष्टाव्द में उनका जन्म हुआ था।.... 

उनके पिता थे पं० आत्माराम हिंवेदी और माता थीं हुलसी 
देवी । हिवेदी महाशय थे पराशर गोत्र के ब्राह्मण । धमंप्राण और 
सुपण्डित के रूप में उनकी उस अज्चल में ख्याति थी ,। 


स्वरचित सव्वेये में तुलसीदास ने स्वयं लिखा है--'मातु-पिता 
जग जाय तज्यो। अर्थात्‌, उनके जन्म के कुछ ही काल बाद माता- 
पिता परलोकवासी हुए; इतना ही नहीं हुआ, उनका बंचपन 
प्रधानत: दुःख कष्ट ओर अवहैलना के बीच ही बीता । यह खेद 
उनके गीतों और कविताओं में प्रायः प्रकट हुआ है। 

माता ओर पिता, दोनों को मृत्यु के बाद, पिता के गुरु नरहरि 
दास के आश्रय में इनका पालन हुआ । कहते हैं कि इस प्रियदर्शन 
निराश्न॑य बालक पर उस दुद्ध महापुरुष को स्नेह-दृष्टि पड़ी और 
उन्होंने पुत्रव॒त्‌ इनका लालन-पालन क्या। बालक को शिक्षा-दीक्षा 
शास्त्राध्ययन प्रश्न ति उन्हीं की देख-रेख में सम्पन्न हुआ । 

उम्र की दुष्ट से -संयाने हो जाने के बाद भी तलसीदास 
जब तक ग्हस्थाश्रम में प्रविष्ट नहीं हुए, तब तक बाबा नरहरि दास 


(नरश्चित नहीं हो सके । तोड़-जोड़ कर, उन्होंने ही इनका विवाह 
भी कराया। : 


कुछ ही गाँवों के बाद रहते थे श्री दीनबन्धु पाठक । सज्जन - 


ओर धामिक पुरुष के रूप में लोग उन्हें जानते-मानते थे। इन्हीं 
ब्राह्मण की सुलक्षणा कन्या थी रत्नावली, जो तुलसीदास को पत्नी 
होकर उनके घर आई। 


किशोरी रत्ना के रूप की कोई तुलना नहीं थी और वंसा 
ही मधुर था उसका स्वभाव। तुलसी के जीवन का सबसे बड़ा 
आकषंण वही बन बंठी थी। 


बचपन से ही तुलसी बड़े भाव-प्रवण थे। काध्य में उनका 
असाधारण अनुराग था। रत्ना के रूपमोह और रत्ना के स्नेह 
ने उन्हें सहज ही बाँध रकक्‍्खा था। एक मुहुतं के लिए भी रत्ना 
को देखें बिना उन्हें चेन नहीं। उसी र॒त्ना ने तो आज उन्हें ऐसी 
मर्म-विदारक चोट पहुँचाई। 
पर इसी चोट ने आज तलसी को पहले-पहल चेतन्य दिया है 
और उसे परम प्राप्ति के पथ पर ढक्रेल कर आगे बढ़ा शिया है। 


जिसका कोई आश्रय नहीं, उसके आश्रय हैं श्री रघृबीर-- 
श्री रघवी रजी की प्रेमधन मूत्ति ।॥ तुलसी के अन्तर में यह भाव एक- 
जारगी कौंध उठा। जीवन के द्वार पर चरम आह्वान आ गया है। 
यागल की तरह घर से निकल कर तुलसीदास बाहर निकल पड़े। 
कहाँ जायेंगे, कौन इन्हें इष्ट-लाभ का मार्ग बता देगा, कुछ भी तो 
नह! जानते । पर बचपन से ही सुनते आ रहे हैं। वाराणसी भारत 
का प्राण-केद्र है, अनेक साधक्रों और आचार्यों की वास-भूमि। 
इसी ओर उन्होंने पाँव बढ़ाये । हृदय में था मुक्ति का संकल्प और 


॥ 


'कक->-मानभ+ >> 

मुख में राय-ताम का जप | ग्‌ह-त्याग की चह्ञकर्थैंय उन्हें वाराणसी 
की ओर ले उड़ा । द 
आकाश में प्रकृति का ताण्डव तब तक थम चुका था। तलती 
के जीवन में- विक्षाभ के स्थान- पर परम शान्ति आ चकी थी । 
लम्बी राह से गुजर कर अनेक कष्ट भोगते वे काशी आ पहुंचे । 


उस समय उनके कण्ठ में इष्ट का नाम निरन्तर गुंजन आप ही- 


ध्वनित हो चला था । फट! 
आश्रम मिलते बहुत देर॑ नहीं लगी। विख्यात शास्त्र विद्‌ 


सनातन दास की दृष्टि इस भक्त, सर्वत्यागी, युवक पर आ पड़ी । 


परम स्नेह के साथ आचाये ने इन्हें चटसार में स्थान दे दिया । 

यहाँ आकर तुलसीदास शास्त्र अध्ययन में लग गये, साथ-साथ 
ही चलता रहा ईष्टदेव का . नाम-कीत्तन और लीला-विवरण 
का पाठ । इस 'टोल' चटसार में दिग-दिगन्तर से आये छात्रों की 
भीड़ लगी हो रहती । द 

साधन-भजन के लिए जिस निभत एकान्त की आवश्यकता : 
होती है, उसका सर्वथा अभाव था। अन्ततः तुलसी ने नगर-प्रान्‍्त 
के एक जंगल में जाकर आश्रय लिया । 


देहिक सुख-दुख अशन-वसन की ओर उनका ध्यान नहीं। 
एकान्त निष्ठा के साथ देन्यभाव में लिपटे, तुलसी लग गये हैं 
साधना में । किन्तु कहाँ है पथ? कहाँ है प्रकाश ? परम प्रभ 
के दर्शन क्‍या करनें से मिलेंगे? चिन्ता के मारे वे अधीर हो 
उठते हैं । 

अगली सुब्रह अपने भजन-कुटीर से थोड़ी ही दूर पर, वे एक 
झाड़ की आड़ में शोचादि से निबटने जाते हैं। पास ही है एक पेड़ 
जिसकी जड़ में वे शौच से अवशिष्ट जल डाल दिया करते हैं । 
उप्तका व्यक्तिक्रम नहीं होता । यह जैसे उनके नित्य. का अभ्यास 
बन गया है। 

भले ही तुलसी को पता नहीं हो, पर उसे पेड़ परं रहता हैं 
एक ब्रह्म-पिशाच। तुलसीदास के द्वारा रोजाना दियें जानेवाले 
उस जल से उसकी प्यास बुझा करती हैं। उस दिन गहरी रात में, 
सहसो, वह तलसी के आमने-सामने प्रकट हो गया। बोला - 
'तुलंसी' मैं तूम पर अतीव प्रसन्न हुआ हूँ। इस वृक्ष की जड़ में 
तुम जो जल प्रतिदिन डाल दिया करते हो उसने पीकर मैं तृप्त हो 
' जाता हूँ । मैं तुम्हारा कौन-सा उपकार कर दूं, बताओ।॥ 

तुलसी विनीत स्वर में बोले, 'सूक्ष्म लोक में विचरण करने- 
वाले, _किसी भी योनि के घ्यक्ति आप क्‍यों न होवें, मैं आपको: 
प्रणाम निवेदित करता हु । आप यदि मेरा कोई उपकार सचमुचः 
करना चाहते हैं तो वर दीजिये कि मैं अपने इष्ट का लाभ कर लू ।' 

प्रेत ठठा कर हँस पड़ा--वाह, भाई वाह ! यदि मुझमें 
इतनी शंक्ति होती ही तो खूद यह दुर्भोंग क्‍यों भोगता रहता ? यह 
तो मेरे वश की बात नहीं है। हाँ, इतना जरूर हो सकता है कि 
तुम्हें तुम्हारे रघुनाथ से मिला सकनेवाले पथ-प्रदर्शक का पता: 
में बंता दूं । 

तलसी ने अति विनय के साथ वह पता जानना चाहा । 

ब्रह्म-पिशाच ने बताया : काशी के दशाश्वमेध घाट से थोड़ा 

ही उत्तर हटकर इन दिवों नित्य रामायण की कथा हो रही है ॥ 
श्रोताओं की उस सभा के एक कोने में देखोगे कि एक जरा-जीणं 
वद्ध ब्राह्मण नीरव निश्वल होकर दुबक़े बेठ हैं। वे उसः“रामायणी 
कथा का नित्य श्रवण करने अकेले आते हैं और कथा-समाप्ति के 
बाद अकेले चले जाते हैं। रामायण सभा में वे सबसे पहले प्रवेश 
करते और सबके चले जाने के बाद जाते हैं। वे ही तुम्हारे इष्ट का 
तुम्हें संधान दे सकते हैं । 


तुलसीदास विस्मित होकर यह सब कहनेवाले की ओर 


केवल एकटक देखते रहे । 

वह प्रेत किचित्‌ मुस्कुराकर फिर कहने लगा: - तुलसी, 
लो सुन लो, छद॒मवेशी वृद्ध कोई और नहीं, वे ही हैं भक्तराज 
पवनदेव हनुमान | - उनके शरणागत हो जाओ, तभी श्रीरामचन्द्र 


० ३. 0 


तुम्हें दर्शन देंगे । 

रामयणी कथा का निर्दिष्ट सभाभूमि में पहुचकर उसः दिन 
तुलसो ने देखा सच ही तो, संब-कुछ वसा ही हैं, जेसा कि उस 
प्रेत ने बताया था। सभा के एक कोने में एक वद्ध संज्जनः भक्ति 
भाव में निमग्त बठे हैं समाहित चित्त के साथ रामायण की कथा 
सुनते हुए। 

” पाठ और भजन की. समाप्ति हुई। सभा-स्थल लगभग जन- 
शूत्य हो चला था। संब के बाद उस वृद्ध को संभा-स्थलः से बांहर 
जाते तुलसी ने देखा | तुलसी उनके पीछे लंगे चले ओर दूर जाकर, 
एक निभत स्थात्र में! उनके सामने जाकर खड़े हो गये । परंम भाव 
में मग्न होकर तुलसी फूट-फूट कर रोने लंगें। उनके आत्तं ऋन्‍्दन 
का उस दिन जैसे अन्त ही नहीं था। भक्तराज हनुमान करुणा- 
द्रवित होकर अन्ततः अपने वास्तविक रूप में। प्रकट हुए ।. तुलसी 
के मस्तक पर उनकी क्ृपा-धारा बरसने लगी । 

भक्तवीर हनुमान ही तो प्रभू श्री रघनाथजी के क्रपा-हार के 
अधिकारी हैं। साधक तुलप्तीदास का भाग्य सचमुच बढ़ा है! 
सदगुरु के रूप में वे ही उन्हें आगे चलकर प्राप्त हुए । 

तुलसी के श्रद्धालु भक्तों का कहना है कि मानव-शरीर धारण 
'कर स्वयं हनुमान. ही तुलसी को साधन-मार्ग का संकेत दे जाया 
करते थे। उनके अनुसार इसी तथ्य की ओर तलसीदासजी ने 
डशा रा किया है-- 

बन्दाँ गुरुपद-कंज, कृपा-सिध नर-रूप हरि' 

भक्त तलसोदास की ध्यान-कल्पना में भक्तराज अज्जना तनेय 

श्री हनुमान शैव-शक्ति के भी एक मूत्त विग्रह हैं। उनके अनुसार 


। 





ली वकील कक समा 

स्वयं महेश्वर ने ही रामनामनक्रीत्तंन के लोभ से महावीर हनुमान 
का रूप धारण कर लिया है। 

सूक्ष्म्लोकचारी हनुमानजी का आशीर्वाद तुलसी के जीवन 
का परम ऐश्वर्यं हो गया । इतना ही नहीं, तुलसी के साधन-जीवन 
के प्रत्येक प्रयोजन में उन्हीं का मंगलमय' आविर्भाव देखा जाता 
और वे क्ृपा-पूृवंक अनेक समस्याओं का समाधान कर जाते ४ 
तुलसीदाध्ष ने लिखा है-- 

धीर-वीर रघ्वीर-प्रिय, सुधी समीर-कुमार 
अगभ-सुगम सब काज करि, करतल सिद्धि विचार' 

अर्थात्‌, रघुवीर जी के थ्रियपाशत्र, धीर-वीर पवनकुमार 
श्री हनुमानजी का ध्यान करो तो सर्वे साधना ओर स्व सिद्धि 
करतल गत हो जाती हैं । 

मास पर मास बीतते चले जा रहे हैं। किन्तु तलसी ने' 
जिसके नि्मित्त सब-कुछ का त्याग कर दिया है, वह कहाँ है ? 
दृष्ट का साक्षात्कार तो वे अब तक नहीं कर पाये हैं। धीरे-धीरे 
उनकी व्थग्रता बढ़ती ही चली जा रही है। 

छद॒मवेशी महावीर॑ंजी को एक दिन भक्त तुलसी ने किसी 
तरह नही छोड़ा । रघृ॒नाथजी के दशेन यदि वे नहीं करा देते तो 
उन्हें छोड़ा नहीं जा सकता । वे उनके पीछे लगे लम्बी राह पर 
चलते ही गये । 

महावीरजी के मुख पर अन्ततः रहस्यमय मुस्कान खिल 
उठी । उन्होंने कहा : वत्स, अब मेरा पीछा छोड़ लौट जाओ। 
परसों रामनवमी की पवित्र तिथि है। उस दिन अपनी कुटियाः 
में बेठे-बेठ ही तुम्हें प्रभु श्रीरामचन्द्रजी के दर्शन मिल जायेंगे। 

रामनवमी की तिथि आ चुकी हैं। तलसी बड़ी देर से उस 
सौभाग्य की व्याइल प्रतीक्षा कर रहे हैं। किन्‍्त्‌ प्रभु के दर्शन तो 
नहीं हुए अब तक। तो क्या महावीरंजी की वाणी व्यर्थ हो 

जायगी ? या तुलसी की प्रतीक्षा में ही कोई त्रुटि है? प्रभु ने अब 
तक दश न देने की कृपा क्‍यों नहीं की ? 

अकस्मात्‌ पास ही कहीं कोलाहल सुनाई पड़ा। तुलसी 
बाहर निकल कर उसकी टोह लेने के खातिर आ खड़ हुए। एक 
बंजारा, बंजारिन के साथ, बंदर का नाच दिखाने आया है। उनके 
पीछे कंधे से झोली लटकाये खड़ा है -एक प्रियदर्शन तरुण ॥ 
गोस्वामी जी को खेल दिखाये बिना वे नहीं टलेंगे । 

यह कहाँ की आफत आ पड़ी ! सारा दिन प्रतीक्षा और 

उत्कण्ठा में बीत गया । राम के दर्शन तो क्‍या होते, अब इन 

बंजारों की टोली के पालतू बंदर का नाच देखना पड़ेगा ! खीझ . के 
मारे तुलसी झूं झ्षला उठ उन्होंने बिगड़ते हुए कहा : जाओ, भागों 
यहाँ से । मैं नाच नहीं देखता । ऐसा कहकर उन्होंने दरवाजा 
बन्द कर लिया। 

भीतर ही भीतर वे वेदना से फट जा रहे थे। अवध्य ही 
वे अत्यन्त नीच हैं, नहीं तो महावीर जी की. बात झूठ क्‍या 
हो जाती । क्‍ 

उस दिन रामायण - पाठ बीच में ही छोड़कर तुलसी पहुँचे 
उन्हीं छद्भवेशी मारुती भगवान्‌ के पास। आज वे. उन्हें छोड़ने 
वाले चहीं। महावीरजी ने कहा : क्‍या बात है, तुलसी। स्वयं 
भगवान श्रीरामचन्द्र, श्री लक्ष्मण, माँ जानकी और मैं सभी तो 
गये थे तेरे पास । प्रमाण चाहते हो-तो देख लो अभी तक मेरे गले में 
बँधी रस्सी का दाग लगा है । बंजारों के दल को भी तुम- नहीं पह- 
चानते तो ज्योतिमंय दर्शन करना तो तेरी सामथ्यं के और भी वाहर 
है, तुलसी ! तेरी सामथ्यें की सीमा का ख्याल. करते हुए कृपामय 
प्रभु ने इस छद॒मवेश में ही तुम्हें दशन-दान दिया है। अब तुम डूब 
जाओ, साधना को गंभीरता में । परम प्रभ्‌ के चिन्मय राज्य में प्रवेश 
करो तुम ! मैं द्वार उमुन्क्त किये दे रहा हूँ ।' 

नाम-जप और. कढोंर तपस्या में तुलसी तिमग्न हों चले । 
इसके साथ-साथ चलती रही कातर प्राथना और भजन गान। 
एक-एक दिन व्यर्थता का. एहसास करते बीतने लगा। तुलसी की 
आँखों से अविरल आँसू बरसते रहते। आत्त॑ स्वर में अपने प्रभ 
से कहते-- 
' 5: सठ सेवक की प्रीति रुचि रखिहहि राम कृपालु 
उपल किये जल-यान जिहि, सचिव सुमति कपि भालु 
अर्थात्‌, हें क्रपालु राम, मेरी तरह के शठ सेवक के प्रति भी 
तुम रखोगे ही अगाध प्रीति। प्रभो, आप की शक्ति की सीमा नहीं 
है | तम्हारे लिये असाध्य क्या है भला ? 'तमने पत्थर को नौका 
की तरह तराकर समुद्र पर सेतु की रचना की और. बन्दर-भोलुओं 
को बना लिया अपना सुचतुर मन्त्री। फिर कैसे नहों करोगे. मेरे 
जसे अपात्र के प्रति अपार करुणा ? बोलो प्रभो | क्‍ 
कठोर तपस्या कर तुलसी अब नाम-सिद्ध हो च्‌के हैं। उनके 
देह-मन-प्राण में, सम्पूर्ण अष्तित्व में, अविराम फिर रही है, 


राम-नाम की माला। राम-नाम के आलोक में दीप्त हो गई है, 


उनकी समग्र साधन-सत्ता। इस आलोक का जयगीत उनके 
गान में स्पष्ट सुना जा सकता है :-- 

, राम नाम मणि-दीप धरु, जीह देहरी द्वार 

. तुलसी भीतर बाहंरहँ, जो चाहसि उजियार 
. >घर और बाहर की देहली के बीच जसे घर का दरवाजा है, 
कुछ वसी ही स्थिति है अन्तर और बाहर की संधिभूमि जीभ की। 
झोंके-पानी से न बुझनेवाले मणि-दीप की भाँति तुलसी की जीभ 
पर 'राम' का नाम निरंतर जल रहा है। जो कोई भी घर और बाहर 
'की एक हीं दीपक से प्रकाशित करना चाहेगा, उंसे देहली-द्वार पर 
“उस दीपक को रख देना होगा, अन्तर वाह्य को एक साथ उजा- 
गर करते के निमित्त । उसी तरह तुलसी' ने रॉमःताम का दीप अपनी 

जीभ पर अनव रत जलाँये रक्‍खा है| 

साधना की इस तीत्रता को देखकर श्रीमहावीरजी प्रसन्न हुए । 
उन्होंने कहा, तुलसी, अब तुम चित्रकूट चले जाओ-श्रीराम की 
अवतार लीला का प्रारम्भ हुआ उसी पर्वताचल से। वहाँ का 
चप्पा-चप्पा उनके चरणों के स्पर्श से पवित्र है। वहाँ का परिवेश 
भी साधना के अनुकूल है। वहाँ ठहर कर तुम कुछ दिनों तक 
तपस्या -केरों। पद्मलोचनः भगवान श्रीराम तुम्हे दर्शन देकर 
कृतार्थ करेंगे । 

उसवारं सूर्यन्श्रहण का मेला लंगा था। चित्रकूट में अग- 
'णित साध-सत्तों का समागम है। रॉम-नाम के कीत्तंतन- और 
रामायणी कथा के अनवरत पारायण से संपूर्ण वातावरण मुखरित 
हो उठा है । 

त॒लसीदास पहाड़ के एक कोने में एक छोटी-सी मामूली 
कुटिया बगाकर, मनचाही प्रसन्नता के वातावरण .में, कुछ दिनों से 
निवास कर रहे हैं । 

कछ दिनों के बाद मेला उठ गया। अब जनशूत्य हो गई 
है चित्रकूट की वनस्थली । तुलसीदास ने स्वभावतः एकान्त निष्ठा 
के साथ अपनी कठोर तपस्या का कठोरतर रूप में आरंभ कर 
द्विया है । 

निझर के जल में भोर ही स्तान कर वे नित्य भजन. में. बेठ 
ज़ाते हैं । ,पूरा दिन बीत जाने-पर अरण्य' व॒क्षों के एकाघ फल-से 
उनकी क्षधा-निवृत्तिः होती है । 

एक दिन प्रातःकाल, अपनी संकल्पित पूजा में तुलसीदास 
जी-जान से लगे हैं। झोले से श्रीखंड चन्दन का एकमात्र अवशिष्ट 
खण्ड निकाल कर उसे शिला पर जल के साथ घिस रहे हैं। अचा- 
तक जातें कहाँ से आकर एक प्रिय-दर्शन बालक उनके सामने 
खड़ा हो गया । 


इस सुन्दर, सुडोल; साँवले बालक के प्रत्यंग से लावण्य की 





कर. मारना 7 तारक ला रिया आननन-- “तल टी... 

अपूर्व छटा छिटक रही है । उसके शिरपर जटाएँ बँधी हैं और वस्त्र 
के नाम पर, वह वल्कल मात्र धारण किये हुए है। उसकी आयत 


आँखों में अलौकिक दिव्य ज्योति है और घूटने तक लंबे हाथों में है 
एक छोटा-सा धनुष ! 


लगता है यह नटखट बालक गहन अरण्य में चिड़ियों का 


शिकार करने आया था । उसे-अपने सममने खड़ा देखकर तुलसी- 


दास असमंजस में पड़ गये । नटखट बालक की ढिठाई की और भी: 


सीमा नहीं । वह जेंसे उपद्रव करने के लिए आमादा होकर ही 
आया हैं । तुलसीदास को उसने शोख की तरह कहा, वाबा, अपने 
हाथों मेरे ललाट पर चन्दन का एक टीका भी तो लगा दो | देखते 
नहीं, मैं तुम्हारे सामने इसी के लिए कब से खड़ा नल 


तुलसी मन-ही-मन झूंझला उठे, इष्टदेवता के निमित्त उन्होंने 
जो चंदन घिसा है, इस नटखट ने उसी में डीठ लगा दी। इस अनर्थ 


का भी कोई जवाब है ! 
अकस्मात्‌ तुलसी के अन्तश्चक्ष्‌ु के सामने रामनवमी की 


उध्ष घटना को याद कौँंध उठी, जब लीलामय प्रभु ने बंजारे के वेश 


में दर्शन देना चाहा था। छलवा की उस कथा के प्रसंग में भक्त- 


राज श्री महावीर जी के आशीवंचन और आश्वासन की याद भी 
स्वभ:वत: आईं। तुलसी को रोमांच हो आया। भावाविष्ट 


साधक ने आनंदमय बेहोशी की निमग्नावस्था में उस धनुध्धारी प्रिय- 


दर्शन बालक के ललाट पर चंदन का दीका लगा दिया । जब जाकर 


कंपित कंठ से प्रश्त हुआ : 
बालक सुनहु विनय मम एहू । 
तम श्रीराम कि दूसर केह। 


बालक आँखों-ही-आँखों विहेंस उठा। सुधा-सिक्त कण्ड-- 


स्वर में उत्तर मिला : 
सफल राम अवतार गुसाई । 

हठात्‌ यह कौन-सी विस्मयकर अनुमूति बाढ़ की कूलंकषा 


नदी की तरह, तुलसी की समग्र सत्ता को निमग्न करने लग गई ? 
ज्योतिर्लोक के सीमाहीन विस्तार में वे-कहाँ बहे चले जा रहे हैं ! 


इस ज्योति की, इस आनच्द की- तो जेसे कोई सीमा ही.-नहीं है. ४ 


तुलसी ने उस पारावार की अपारता में अपने को खो जाने दिया । 


बड़ी देर बाद वे,होश में आये । किन्तु तब तक -तो सब-कुछ. 
को एकाकार कर, उनका सब-कुछ, उनके लिए निरथ्थक और तुच्छ. 


बनाकर, वह चंचल बालक, वन-पथ से होकर, कहीं अन्‍्तर्धान हो 
चुका है । 
तुलसी की आँखों से अनवरत बही जा रही - है. अविरल 
प्रमाश्न-धारा । उसे काँपते हाथों से बार-बार पोंछ कर, उन्होंने कहीं 
दो पंक्तियाँ इस प्रकार लिख डाली : 
'चित्रकट के घाट पर, भइ सन्‍्तन की भीर 
तुलसीदास चंदन घिसे, तिलक करे रघुवीर 
तुलसी का रोना नहीं रुक पाता। वाष्प-गद्गद्‌ कण्ठ से वे 
बोले : 'हे प्रभो, तुम्हारी छलना भी लालामयी है ! फिर तुलसी 
के जीवन में अपने अनन्त लीला-विलास के साथ तुम निवास क्‍यों 
नहीं करते, प्रभो ? 
इसी समय के आस-पास उनके- सम्मुख भगवान्‌ श्रीरामजी 
एक बार और आविर्भत हुए। कृपामय ने तुलसी के प्रति कृपा 
पूवंक कहा : 'घबराओ मत, तुलसी, तुम मुझी को प्राप्त होगे । मेरी 
लीला भी तम्हारे हृदय में चिर काल तक उद्भासित होकर 
विराजमान रहेगी। - अब तुम जनमानस में मेरी लीला को कथा 
को अवस्थापित करने की चेष्टा करो। अपने लावण्यमय भाव- 
ऐश्वयं और काव्य-सुषमा से मण्डित कर उसे समाज के स्तर-स्तर 


में प्रवाहित कर दो। कलिकोल के कलुंषों को पखार फेंकने के लिए 

तुम मेरी रामायणी कथा का वह नया संस्करण रच दो जो कलि 
के प्राणियों को उद्धार का भन्त्र बताये ।' 

राम का नाम और राम की लीला-तुलसीदास को इन्हीं 
दोनों के प्रचार का आदेश अब प्राप्त हो गया है। वे निकल पड़े 
हैं चित्रकूट और दण्डका रण्य के उन लीला-स्थलों की परिक्रमा करने, 

जो श्रोसीताराम के गुणग्राम के पावन स्पर्श से सदा पुण्यमय बने 
रहेंग। श्रीराम की पद-धूलि ने उन्हें परम तीर्थ बना दिया है । अग- 
णित साधक यहाँ आकर उद्धार पाते रहे हैं। प्रभु की पुण्य-स्मृति 
से विजड़ित तीथंभूमि की परिक्रमा ने तुलसी के तन-मनःप्राणों की 
लील'-माहात्म्य के अजस्र रस से ओतप्रोत' कर दिया है.। 

दण्डकारण्य के दर्शन से इष्टदेव श्रीरामचन्द्र की स्म्रति ने त॒लसी- 

दास के हृदय में लीला का पुण्यमय प्रकाश प्रज्ज्वलित कर दिया । 
इस अलौकिक स्मृति और अनुभूति को काव्य-क्था की माला में भक्त 
तुलसी चिन्तामणि की तरह पिरोने लगे : 

“दण्डकवन प्रभू कीन्ह सुहावन । 

जन-मन अमित नाम किय पावन ॥। 

निशिचर-निकर-दलन रघुनन्दन । 

नामु सकल कलि कलुष निकन्दन ॥॥ 

- अर्थात्‌ सचमुच क्ृपामय प्रभु ने मुझ में दण्डकारण्य की ही 
शोभा जगमगा दी थी । किन्तु यह दण्डक तो है निरा जंगल । उनके 
नाम ने अगणित जन-मन को पवित्र किया है। राक्षसों के समूह 
का विनाश श्रीराम ने अवश्य ही किया था। पर उनके नाम से तो 
कलि-काल के समस्त कलुषों का संहार संभव है। श्रीराम और 

उनकी लीलाभूमि दण्डकारण्यं से राम-नाम की महिमा किसी भी 
दृष्टि से कम नहीं हैं । 

राम-नाम के लिए नूतन-तर रामायणी कथा लिखनी ही होगी। 
इसके लिए तलसीदासं प्रस्तुत हैं। इंष्टदेव रघुवीर के ध्यात और 

जप में वे सदा विभोर रहते हैं। हृदय में उन्होंने अंकित कर ली. 
है प्रभु की 'ंजुल-मंगल-मोहन मू्ति। प्रभू के नील-कंज 
जैसे नेत्रों की छुटा तुलसी की आँखों में रमी हुई है और उनके कण्ठ 
में है श्रीराम के मधुर नाम॑ की गूंज ।! अब तुलसी की. सम्पूर्ण 
सत्ता ही राम-नाम-मय हो उठी है । 
उन्होंने निश्वय किया कि नव रामायण की रचना से पहले वे 
एकवार उत्तर भारत के समस्त तीर्थों के दशन करेंगे। इस पर्यटन 
के परिणामस्वरूप इष्टदेव के चरणों में मति दृढ़ होगी। इस तरह 
नई रामायणी कथा के अनुरूप काव्य-सामग्री का संग्रह भी किया 
जा सकेगा । 
श्रीरघुनाथजी के जन्मस्थान अयोध्या में सरयू 
के तट पर उउन्होंने दीघे . काल तक निवास किया । 
कहते हैं कि यहीं उनके मनश्च्क्ष्‌ के समक्ष रामावतार की 
वह दिव्यलीला एकबारगी उंज्जासित हो उठी, जो क्रमशः राम- 
चरित मानस के रूप में रची गई काव्य-रचना का आधार है। 
श्रीराम की इसी कृपा का सकेत गोस्वामीजी कदाचित्‌ स्वयं दे 
गये हैं : 
त्तौमी भौमवॉर मधुमासा। 
अवधपुरी यह चरित प्रकाशा॥ 


महासाधक तुलसीदास के जीवन में क्रमशः नाना योग- 


विभूतियों का प्रादुर्भाव हो चुका था किन्तु उन्तकी ओर दृष्टिपात 
करने का अवसर उन्हें नहीं था । वे तो राम-भक्ति के रस में ऊभ- 
चूभ थे। चिन्मय इष्टमूत्ति के साथ परम भक्ति की जिस आनन्‍्द- 
लीला की अविराम धारा प्रवाहित ' हो चली थी, उसमें योग-विभृू- 
तियाँ तिनकों की तरह बह गई । 

दाना तीथों का भ्रमण करते तुलसीदास इस बार वृन्दावन 





द 
क्‍ 

में आ विराजे हैं। चारों ओर वे सुनते -हैं केवल राधाक्ृष्ण के 
नाम की ध्वनि | अपने आराध्य श्रीराम का नाम-कीत्तंन वहाँ के किसी 
भी मन्दिर में उन्होंने नहीं सुना । यह देख वे थके-उदास से कुम्ह- 
लाकर, जह-तहाँ, शान्‍्त-भाव से बंठ जाते हैं । 
उस दिन वृ<दावन में उत्सव था, मंदिर-मंदिर में महान समा- 
रोह अति ध्मधाम । परम .रमणीय वेश में लीला पुरुषोत्तम के 
युगल रूप के श्रीविग्रह सजाये गये थे । एक सभ्षृद्ध मित्र आग्रह 
करके तुलसीदास जी को. श्रीमदन .गोपाल के मंदिर में सोत्साह 
ले गये। * 
श्री विग्रह के सामने तुलसीदास खड़े हैं। जग को सियाराम- 
मय माननेवाले भक्त के लिए श्रीविग्रह को प्रणाम करने में दुविधा 
कसी ? कितु उनका मस्तक झुकने से साफ इनकार कर रहा है । 
देह के इस असहयोग से वे कातर हो रहे हैं | पर देह का दोष क्या ? 
जिस रूप, जिस भंगी से तुलसीदास .का निरंतर चित्त-योग है, जो 
लीला-स्तुति उनकी समग्र सत्ता में ओतप्रोत है, उसपर स्वयं तुलसी 
का ही कसा वश ? चिर-प्रिय रघुवीरजी के अतिरिक्त इस स्थिति 
से उनका उद्धार दूसरा कौन कर सकता है ? 
भक्त चूड़ामण अपनी विवश विकलता के निवेदन में, 
मुरलीधर की मनोमोहनी मूत्ति के सामने हाथ जोड़कर खड़े हैं। 
उनकी आध्यात्मिक पीड़ा कातर प्रार्थना बनकर शब्दमय हो 
उठती है: 
कहा कहौं छवि आज की, भले बने हौ नाथ । 
तुलसी मस्तक तब नबे, धनुष-वाण लो हाथ ॥ 


अर्थात्‌, है नाथ, आज की निराली शोभा का वर्णन तो मेरी 
शक्ति से परे है। तुम्हें जब जो रूप रुचे, तुम वही धारण करो, 
इसमें रोकने-टोकनेवाला तुलसी नहीं। तुम तो प्रध्येक छूप में एक 


गोस्वामी तुलसीदास ] [६३ 


समान फजत्रते हो। लेकिन प्रभो, अपने दास के मस्तकः का हठ 
देखो । क्‍या इसे अपने कृपामय चरणों में झकाने की खातिर तम 
वंशी के बदले हाथों में धनुष-वाण धारण कर लोगे ? 


कहते हैं कि मदन गोपालजी ने उस दिन भक्त तलधी की 
मनोवाड्छा पूरी करने के लिए सचमुच धनुर्धारी रूप का आश्रय ले 


लिया था। भगवान्‌ की इसी कृवपामय भक्त-वत्सलता की ओर 


लक्ष्य कर तुलसीदास ने लिखा है: 
कित मुरली कित चंद्रिका, कित गोषिन के साथ । 
तुलसी निज जन कारणे, नाथ भये रघुनाथ । 

वृन्दावन, नेमिषारण्य प्रभुृति का पर्यटन कर लेने के बाद 
तुलसीदास काशी आकर जम गये। संकटमोचन से थोड़ा हटकर 
उन्होंने अपनी चतुष्पाठी स्थापित की । किन्तु पास-पड़ोस के लोगों 
के उपद्रव से तंग अर, उन्हें वह इलाका छोड़ देना पड़ा। यहाँ 
से जाकर वे कुछ दिनों तक गोपालमंदिर में रहे । 

यहाँ वल्लभाचायं के संप्रदायः के गोस्वामियों का अखाड़ा था। 
तुलसीदास से प्रायः वे सभी अकारण ही रुष्ट रहा करते । अन्तत 
तलसी को इस स्थान से भी विदा होना पड़ा। अब वे असी- 

ट से थोड़ा उत्तर हटकर निवास करने लगे । इसी घाट पर 

अवस्थित एक मंदिर और निभृत गरुहा में जीवन के शेष दिन उन्होंने 
व्यतीत किये । 

कालान्तर में तुलसादास के इस साधन-स्थल ने वाराणसी 
के धर्म और समाज-जीवन में विशिष्टता प्राप्त कर ली। इसका 
आरंभ तुलसी के जीवन-काल में ही हो चुका था। असी घाट के 
निकट तुलसी घाट' के नाम से प्रसिद्ध इस स्थान पर तुलसीदास कीं 
साधन गुहा और कुछ अन्य स्मृति-चिक्तञ' अब तक सुरक्षित मिलते हैं । 

कहते हैं कि काशी में रहते, तुलसीदास ने सर्वप्रथम नव- 
रामायणी-कथा को संस्कृत भाषा में लिखना चाहा। उसका आरंभ 

वे यथासनय कर च॒के थे । कहते हैं कि रामचरित मानस के प्रत्येक 
काण्ड के आरंभिंक शलोक उसी रचना के स्मृति-चिह्न हैं। संस्कृत में 
आरंभ किये गये उस ग्रंथ को गोस्वामी जी ने जन-भाषां अवधो में 
क्यों और कैसे लिखा ? इस प्रश्न के उत्तर में एक जन-श्र॒ति प्रच- 
लित है । लोग कहते हैं कि काशीधाम के अधीश्वर श्रीविश्वनाथजी 
की प्रेरणा से उन्होंने जनभाषा का आश्रय लेकर रामचरितमानस 
की रचना की थी । 

उसवार तलसीदास काशीधाम से अयोध्या चले आये थे। 
यात्रा-क्रम में उनत्का साक्षात्कार एक योगी से हुआ। उस प्रथम 
दर्शात में ही योगी-राज ने तुलसी को 'नववाल्मीकि कहकर बलाया 
इस उत्साह और उद्दीपना ने 'रामचरित मान धर की रचना क्के प्रति 
गोस्वामी जी का मनोबल अवश्य ही बंड़ाया होगा । 

तुलसीदास के इस नवपरिचित योगी वंन्धूं ने उनके रहते 
योगशक्ति के द्वारा स्वेंच्छा से शरीर-त्याग किया । अयोश्या में 
सरयू किनारे उन्हीं के द्वारा बनाई गई क्ुटिया में तुलसीदास रहने 


लगे। रॉमंचरित मानस के क्कुछ महत्त्वपूर्ण अंश भी संभवतः यहीं 
लिखें गये । 


रामंचरित मानस को 'रचना अब ;पूर्ण मनोयोग के साथ होने 
लगी हैं। केवल राम चरित्र और रामायंणी कथा तक इस रचना 


की पटभूमि सीमित रखना भक्त कवि के लिए, प्रेरणा-वश, अभीष्ट 
तहीं हुईं, एक वृहत्तर पटभूमि को रंचना कर, उसके केन्द्र में अपने 
इष्टदेव की लीला-कथा को अवस्थापित करने का ध्येय पूरा करने में 
वे जी-जान से जूंट गये हैं । 

इस महदग्रन्थ में महाकंवि ने भॉक्ति-सम्मत आदर्श और 
आचाराजुष्टात का माहात्म्य उपस्थोपित कर दिया है। इसके लिए 
उन्होंने वाल्मीकि रचित रामायण के साथ-साथ, 'योग-बाशिष्ठ' 
अध्यात्म रामायण', प्राचीन संस्कृत धर्मग्रन्थों, पुराणों और अनेक 

काव्यों को दोहन-किया है।. 'प्रसन्‍न राघव, 'हनुमन्‍नाटिका , 
'रघ॒वंश', श्रीमद्भागवत' और उत्तर राम चरित' का मन्थन कर, 
उन्होंने अजस्र तत्त्वों और रस-वस्तुओं का संग्रह किया है। इस 
मधुकरी-वृत्ति के परिणाम-स्वरूप काव्य-ज़गत्‌ में प्रस्तुत हुई एक 
अनुपम काव्य-सृष्टि । जनभाषा में रचित होने के कारण यह जन-जन 
का, शीघ्र ही, कण्ठहार बन गई । 

गोस्वामी तुलसीदास हैं एक ही साथ कवि और दाश निक, 
भक्त-साधक आर शक्तिमान्‌ योगी । :इसी कारण देश-देशान्तर में 
उनकी असीम ख्याति निरंतर फंलती जा रही है। उनकी चतुष्पाठो 
में छात्रों, अभ्यागतों ओर दर्शनाथियों की भीड़ लगी ही रहती ॥ 

गोस्वामीजी की यह ख्याति और प्रतिष्ठा काशी के ब्राह्मणों 
के एक दल को खलने-छगी । वे तुलसी का अनिष्ट करने-के लिए 
बेताव हो उठ । क्‍ क्‍ 

इसका सबसे अधिक आक्रोश इस बात को लेकर-था कि 
तुलसीदास ने हिंदी में रामकथा लिख. कर देवभाषा - को अपमानित 
और रामांयण को-अपवित्र करने का षड्यन्त्र किया है। जो संस्कृत- 
मय रामायण का पाठ कर और उसका अर्थ बताकर जीविकोपार्जेन 
करते थे, उन्हें बताया गया कि तुलसीदास ने उनकी जीविका पर 
आक्रमण कर दिया है। अब तो लोग हिंदी में लिखित रामचरित 
मानस पढ़कर रामायण का मर्म स्वयं समझ लेंगे, संस्कृत 
रामायण को सुनने-समझने की किसी को आवश्यकता ही नहीं रह 
जायगी ! 

दो कुष्यात चोरों के साथ इस दुष्टदल न षड्यन्त्र रचना की 
निश्चय हुआ कि तुलसीदास के उक्त ग्रंथ की पाण्ड-लिपि को ही सदा 
के लिए गायब कर दिया जाय । 

रात होने पर उक्त दोनों चोरों ने आश्रम में प्रवेश करना 
चाहा, पर सहसा उन्हें रुक जाना पड़ा।. उनके प्रवेश-मार्ग पर 

आकर खड़ा हो गया एक दिव्य-कान्ति-संपन्‍न, श्याम वर्णवाला 
किशोर । उसके हाथ में थे धनुष और वाण। तुलसी के उस 
आश्रम के चारों ओर घृम-घूम कर वह पहरा दे रहा था। बारंवार 
चेष्टा करने पर भी चौकसी देनेवाले को चकमा देने की हिम्मत 
उन चोरों को नहीं हुई । धनुधररी तरुण जैसे श्रान्ति-क्लान्ति से परे 
था। वह सारी रात जग कर पहरा देता ही रह गया। 
दूसरे दिन, प्रातःकाल हो जाने पर, दोनों ही चोर, तुलसीदास 
के सामने उपस्थित हुए। आश्रम का पहरा करनेवाला वह तरुण, 
सुदर्शन रक्षक है कौन ? इस प्रश्न का उत्तर जानने के लिए वे क्ुतू- 
हल से आतुर थे। ऐसे तेजोमय, दिव्यकान्ति-संपन्‍्न युवक को 
उनलोगों ने इसके पहले कभी और कहीं नहीं देखा था। पता नहीं 
क्यों, बारंवार, उस तरुण मूत्ति की छवि उनकी आँखों में रह-रह 
कर कौंध उठती । छ्ुतृहल के साथ-साथ, दोनों चोर आत्मग्लानि 
में निमग्न हो रहे थे। उन्होंने पश्चात्ताप और आंत्मग्लानि की 
इसी स्थिति में अपनी दुष्टतापूर्ण अभिसंधि की बात गोस्वामीजी 
को साफ-साफ बता दी। पूर्वरात्रि में चोरी की नीयत से आश्रम में 
प्रवेश करनेवाले दोनों व्यक्तियोंने निष्कपट भावसे अपना अपराध- 
भाव निवेदित कर दिया, कुछ छिपाया नहीं। 
तुलसी एक ओर उनकी अभिसंधि-कथा सुन रहे हैं और द्सरी 
ओर उनकी आँखों से अविरल आँसू झरते चले जा रहे हैं। वे आत्त॑- 
स्वर में इतना हो बोल पाये : “भाई, तुमलोग वस्तुतः बड़भागी 
हो, धन्य हो तुमलोग ! तुम्हारे दर्शन कर, तुम्हारी बातें सुनकर, 
मैं भी आज धन्य हुआ। अनेक जन्मों के संचित पुण्य के कारण 
तुम दोनों ने मेरे प्रभू श्रीरघुनाथ जी के दर्शन पा लिये। आओ, 
बन्धु, आलिगन देकर मुझे पवित्र कर दो ।” 
तो, स्वयं परम प्रभु श्रीरामचन्द्र, रात-रात भर जगकर, तुलसौ 
की वस्तुओं की रखवाली कर र हे हैं! ऐसी वस्तुओं से, ऐसी संपदा 


गोस्वामी तुलसीदास |] [ ६७ 


से तुलसी का प्रयोजन ही क्यों ? वे ग्लानि और चिन्ता से विहल 
हो रहे थे। आश्रम के भोग-राग और पूजा के बत्तंन-बासन के 
अतिरिक्त उनके पास. संपत्ति थी ही कौन-सी ? उसी दिन आश्रम 
की वह पूरी संपदा, उन्होंने दरिद्र-मण्डली के बीच स्वयं आकर बाँट 
दी। हाँ, रामचरित-मानस की हस्तलिखित प्रति की रक्षा तो हर 
स्थिति में करनी ही थी। अन्ततः उस स्वलिखित पोथी को चोरों 
ओर पषड॒यन्त्रकारियों से बचाने के लिए एक घनिष्ठ मित्र के पास 
सुरक्षित रूप में स्थानान्‍्तरित कर दिया। अब तुलसी की जान में 
जान आई। 


नीति-निष्ठा और संदाचार-मर्य्यादा के प्रति तुलसीदास की कठोर 
संतकंता के कारण भी, अनेक लोग उनके शत्रु बन बैठे। तान्दत्रिकों 
के एक दल ने अभिचारमअ्रयोग के द्वारा उनके प्राण-ताश के उपाय 
किये। कृपालु महावीरजी की अनन्य कृपा न होती, तो उस षड़यंत्र 
से तुलसी का बचाव संभव नहीं होता । 


राम नाम के प्रचार में तुलसी दीवाने बन बेठे । वाक-सिद्ध 
महापुरुष के रूप में उन्हे प्रसिद्ध कर देनेवाली किवदन्तियाँ समग्र देश 
में धीरे-धीरे फेलने लगीं। उनके द्वारा प्र३ारित रामनाम के महा- 
मन्त्र की महिमा सर्वत्र व्याप्त हो गई। इस मन्त्र के माध्यम से 
एक-से-बढ़कर एक अनोखे काण्ड घटित हुए । चक्ति श्रद्धालुओं के 
बीच आश्चयेकारी वृत्तान्तों की जनकथाओं ने तुलसी को जननायक 
और महिमामय महापुरुष के रूप में प्रतिष्ठित कर दिया। 


उस दिन तड़के ही उठकर, एक व्यक्ति, तुलसी के पास रोता- 
रोता पहुँचा । उससे ब्रह्मह॒त्या का महापातक हो गया था। पश्चात्ताप 
की सीमा नहीं, किन्तु कौन-सा प्रायश्चित्त कर वह इस महापाप की 
यन्त्रणा से उद्दार पाये, यह उसे कोई बता नहीं पाता। काशी के 
कट्टर पंडितों ने इतना अवश्य बताया है कि उस पाप से उद्धार 

का एकमात्र उपाय है आत्मदाह। इसके बिना छटकारा संभव 
नहीं होगा । 

ब्राह्मगपवध के पाप का भागी वह अभागा व्यक्ति तुलसीदास के 
चरणों में लिपट कर रो रहा है। गोस्वॉमीजी ने अभयदान देते हुए: 
पूछा : क्या बात है, भाई ? अरे, स्वपापहर राम-नाम के रहते 


उद्धार पाने की खातिर, तुम्हें आत्महत्या के द्वारा प्रायश्चित्त करने 


की आवश्यकता नहीं होगी । धर्य रक्की ।' 
तुलसी ने उसके कान में राम-नाम का महामेन्त्र डाल दिया । 


कट्टर-पन्थियों ने गोस्वामीजी की इस प्रायश्चित्त-व्यवस्था को 
कबूल नहीं किया । पर तुलसोदास अडिग रहे। उन्होंने स्पष्ट 


घोषणा की कि राम-नाम का मन्त्र पाकर वह पापी अब पापी नहीं 


रहा; सर्वथा पाप-मुक्त हो गया है। तुलसी की राय में पृथ्वीतल 
में ऐसा पाप नहों, जिसे रामनाम के द्वारा भष्मीभूत नहीं किया 
जा सके । 


तुलसी ने कट्‌टर-पन्थियों के प्रतिनिधि से पूछा : “महापाप से 


मुक्त होने के उक्त तथ्य को यदि मैं प्रत्यक्षतः प्रमाणित कर दूँ, तब 


तो आपको कोई ऐतराज न होगा ?” पंडितों की उत्तेजित मण्डलो 
ने क्रद्ध स्वर में चुनौती दी : “देखो तुलसी, यदि तुम्हारे राम-नाम में 
इतनी शक्ति है, तो उसकी करामात हमलोगों को दिखा ही दो। हम 
इस ब्रह्म-हत्याकारी की तभी पाप-मुक्त मानेंगे यदि इसके हाथों दी. 


गई घास को शिव-मंदिर के प्रांगण में अवस्थित वृषभ की पाषाण- 
मूत्ति रुचि के साथ भक्षण कर ले। बोलो, है यह संभव ? इसके 
बिना तुम्हारे राम-मन्त्र के महाध्म्य को हम महज तेरी बात मान- 
कर मान्य नहीं करेंगे ।” 

तुलसी ने धीर-भाव से कहा--तथारतु 


कहते हैं कि अगणित जनसमूह की आंखों के सामने शिव-मंदिर 

के पाषाणमय साँढ ने ब्रह्महत्या करनेवाले व्यक्ति के द्वारा दी गई 
घास कुतर-कुतरकर खाई ! 

मणिकाणिकरा घाट पर उस दिन एक सद्यः विधवा नारी अपने 
-मृत पति के शव के साथ सती होने के निर्मित्त आई है । तुलसी उसी 
घाट से होकर कहीं जा रहे हैं। पतिहीना नारी ने श्रद्धापृवक उनकी 
चरण-वन्दना की । उसने लाल किनारी की साड़ी पहन रक्खी है; 
उसकी माँग में है सिंदूर की लाल रेखा और हाथ में है नारियल का 
कच्चा फल । 

तुलसी उस समय भावावेश में थे। वस्तु स्थिति की सुध-बुध 
उन्हें नहीं थी। उन्हें केवल इतना ही पता चला कि कोई विवाहिता 
नारी प्रणाम कर उनका आशीर्वाद चाहती है। उनके मुख से 
निकला : “सुखी रहो माँ, पति-पुत्रवती होकर संसार में सुख-लाभ 
करो 

यह कसा आशीर्वाद दे दिया गोस्वामीजी ने ! मृत पति के शव 
की ओर उनका ध्यान आक्ृष्ट कर नारी ने कहा: “बाबा, जिस 
नारी का पति लोकान्तर-गमन कर चुका हो, वह पति-पुत्रवती होनेःके 
आशीर्वाद की किस प्रकार अधिकारिणी होगी ?” पर सिद्ध-वाक्‌ 
महापुरुष की वाणी निष्फल नहीं हुई। कहते हैं कि उसका मृतपति 
तत्क्षण जीवित होकर उठ बेठा । 

: श्रीरामचंद्र की ऐश्वरयं-स्मृति से तुलसी का हृदय सदा परिपूर्ण 
रहता था। इसीलिए किसी दरिद्र को दरिद्र देखना उनसे सह्य नहीं 
होता । वे स्वयं लिखते हैं : 

“नि दरिद्र-सम दुख जग माँही 
उन्हें जब कभी अवसर मिलता, वे दीन-दररिद्रों को दुःख से मुक्त 
करने के उपाय करते । 
एक बार काशी का एक विपन्न ब्राह्मण उनके पाप आकर रोने 
लगा। उपने सुन रकब्बा था कि गोस्वामी जी अलौकिक योग विभूत्तियों 

से संपन्‍न हैं। वह उनकी कृपा के सहारे विपत्ति से छटकारा पाना 
चाहता था । 


तुलसीदास उस समय गंगा की धारा में खड़े होकर एकान्त भाव 
से राम-नाम का जप कर रहे थे। ब्राह्मण की दशा देखकर उन्होंने 
गंगा से उसके लिए जमीन माँगी । गंगा की धारा तभी एक तरफ 
को सरक गई और धारा की छोड़ी गई जमीन तुलसी ने उस ब्राह्मण 
को दे दी । 


कहते हैं कि चित्रकूट में निवास करते समय दरिद्र ब्राह्मण को 
उन्होंने दी थी एक दारिद्रय-मोचन-शिला। उस शिला के प्रभाव से. 
वह ब्राह्मण इच्छानुरूप धन-धान्‍्य से परिपूर्ण हो गया था । 
तुलसीदास के योग-ऐश्वर्थ ने उनके जीवन के शेष-काल में अग- 
णित नर-नारियों को उनके चरणों में आश्रय-ग्रहण करने की प्रेरणा 
दी। उनके संबंध में नाना विस्मयकर जनश्रुतियों की सृष्टि उस 
समय स्वभावतः हुई होगी । ऐंसी ही जनश्रुतियों से आक्ृष्ट होकर 
दिल्‍ली के बादशाहने एकवार अपनी राजधानी में निमन्त्रित किया । 
बादशाह का अनुरोध हुआ कि गोस्वामीजी अपनी अलौकिक शक्ति 
का कोई चमत्कार प्रदर्शित करें। 


तुलसी ने विनय-पुर्वंक निवेदन किया: “सम्राट, मैं तो श्री राम- 
चन्द्रजी का एक अदना सेवक हूँ। मैं अलौकिक तत्त्व क्या जानू ? ” 


तुलसीदास का यह कथन सुनकर बादशाह को क्रोध हुआ । 
उन्हें लगा कि तुलसीदास उनकी अवहेलना कर रहे हैं। बादशाह 
के आदेश से उन्हें तत्क्षण कारागार में बन्द कर दिया मया। कहते 
हैं कि इस घटना के घटित होने के साथ-साथ सारी दिल्‍ली उपद्रवी 
बन्दरों की असंख्य सेना से भर उठी। बन्दरों के उत्पात से उस 
नगर में रहना असंभव हो गया । दरबार के विशिष्ट हिंदू सभासदों 
ने बादशाह को समझाया : “रामभक्त तुलसीदास को कैद करने का 

ही यह नतीजा है। गोस्वामीजी की योग-विभूति की ही है यह 
लीला। यदि उन्हें कारागार से शी घ्र ही मुक्त नहीं किया जायगा 
तो इस अमंगल का अन्त नहीं । अगत्या, बादशाह ने गोस्वामी 
श्रीतुलसीदास को कारागार से मुक्त कर दिया। . 

अब तुलसी के जीवन का अन्तिम भाग शुरू हो चुका- है| प्रभु 
रामचंद्र के नाम के महात्म्य का और धमंराज्य के आदर्श का प्रचार 
करते, वे वृद्धावस्था में पहुंच चुके हैं। इसी का तो उन्हें आदेश 
दिया था प्रमु ने। जहाँ तक संभव हुआ उन्होंने आप्राण चेष्टा कर 
इष्टदेव के आदेश का पालन किया। ब्रत के उद्यापन की बेला भी 
व्यतीत हो गई है अब । 

तुलसी के सर्वाव शरीर में प्राणान्तकारी फोड़े निकल आये हैं । 
जीणं-शरीर में अब यह शक्ति नहीं कि इस सांघातिक रोग का वह 
मुकावला कर सके । क्या अपने प्रिथ भक्त को श्रीरघुनाथजी, अब 
अपने लोक में वापस बुला लेना चाहते हैं ! प्रभु का आलिगन-पाश 
क्या मृत्यु के रूप में शीक्र ही उपस्थित होगा ? तुलसी ने अपने 
सेवकों से अन्तिम घड़ी की बात इस प्रकार कही । 

'राम नाम जप्त बरनि के, भयो चहत अब मौन । 


तुलसी के मुख दीजिये, अब तो तुलसी सौन।' 

--अर्थात्‌ जो जिह्ना राभ-नाम का यश-वर्णन किया करती थी, 
वह अब सदा के लिए चुप हो जाना चाहती है। अब तुलसी के 
मुख में रख दो तुलसीदल ओर सोना। 

असीघाट के पास के अपने आश्रम में तुलसीदास अपनी शय्या 
पर पड़े हैं। मिलत-विरह के तरंगायित जीवन के शेष में चिर- 
मिलन-लग्न के प्रति यह उनकी अन्तिम प्रतीक्षा है । 

थोड़ी ही दूर पर श्रावण मास की भरी गंगा, सागर-संगम के 
लिए उच्छुल-आतुर होकर हहराती भागो जा रही है। महा- 

भागवत तुलसी की जीवत-धारा भी तो इसी तरह आज प्रिय- 
मिलन-सागर में उत्कंठित भाव से विलीन हो जाना चाहती है । 

१६२३ खिस्टाब्द का मेघाच्छन्त दिवस इस मिलन-्यात्रा का 
- संदेश लेकर आ गया है। शुक्ला सप्तमी तिथि को भक्त-कवि तुलसी- 
दास जरा-जजर नश्वर शरीर को त्यागकर उस मिलनय्यात्रा की 
दिशा में विदा हुए । 





एाना रामक्र॒ष्ण 


अठा रहवीं शताब्दी का द्वितीयार्ड । पलासी को लड़ाई के पूर्व 
बंगाल के आकाश में एक राष्ट्रीय विपत्ति का आभास प्रकट हुआ । 
चारों ओर केवल शंक्रा, सन्देह और उत्कंठा । 

ऐसे समय में नाटोर राजप्रासाद में आज कसा उत्सव-समा- 
रोह ? चारों ओर दरवाजे पर बिजली की सजावट, श्रत्येक चोकी 
पर वाद्ययंत्र, हर कमरे में हँसी-खशी का वातावरण। संध्रान्त 
अभ्यागतों को लेकर सभी अति व्यस्त हैं । 

महारानी भवानी और दीवान दयार।म राय को एक क्षण का 
भी अवकाश नहीं है क्योंकि महारानी आज अपने दत्तक पुत्र का 
चयन करने वाली हैं । 

उन्हें कोई सन्‍्तान नहीं हुईं। नाटोर राजवंश की धारा को 
बचा कर रखना ही होगा। साथ ही, नाटोर राज्य के भूमि-अधिकार 
की जिससे रक्षा हो, वह उपाय भी करना ही होगा। इसीलिए 
उन्होंने पुत्र गोद लेने का निर्णय किया है । 

देश-विदेश से सुलक्षण ओर संभ्रान्‍्त ब्राह्मण बालकगण आमंत्रण 
पाकर आये हैं। प्रासाद के बड़े कमरे में बेठकर अभिभावकगण 

सोच रहे हैं-कोन जाने, किस भाग्यवान शिशु को आज अड्ं बंग 
की जमीचन्‍्दारी प्राप्त करने का सौभाग्य मिलेगा ? 

दोतल्ले के एक कमरे में इन बालकों के भोजन की व्यवस्था हुई 
है। वहीं महारानी सब को देखेंगी। दीवान दयाराम राय बहुत 
ही व्यस्त से आकर उन लोगों प्ले ऊपर पहुँचने का अनुरोध करते हैं। 

सभी ऊपर पहुँच गये हैं। एक सुन्दर बालक केवल चू पचाप खड़ा 
है। इसके पिता और साथ में आया हुआ सेवक किसी कारणवश 
बाहर गये हैं। इसीलिए वह केवल इध र-उध र देख रहा है और उन 
लोगों को ढूंढ़ रहा है । 

दीवान दयाराम इस जमीचन्दारी के प्रतापी शासक हैं- एक 
पुरुषसिंह। वे दूर से ही वजञ्ञ गंभीर स्वर में बोले, “बालक, तुम 
अभी भी खड़े क्‍यों हो ? शीघ्र रानी माँ के पास ऊपर खाने के लिए. 
चले जाओ॥।” 

बालक चुफ्चाप खड़ा है। दयाराम उसके निकट आये। सौम्य- 
दर्शन तथा अपूर्व॑ लावण्य युक्त इस बालक क्रो देखते ही दीवानजीः 
अपना मन-प्राण खो बंठ । 

उन्होंने स्नेहपुवंक पूछा, “अभी भी तुम यहाँ क्‍यों खड़े हो ? 
भोजन करने नहीं जाओगे, बालक ? ” 

बालक ने उत्तर दिया, “कैसे जाऊ, बोलो ! मुझे जूता कौन 
पहना देगा ? 

"क्यों ? तुम खुद ही पहन लौना ! ” 

छोटा बालक होने के नाते वह बोला, “नहीं, तुम्हीं पहना दो 
मेरा जूता ।” 

इस बालक के मुख तथा आँखों में पता नहीं कैसा अनिवंचनीय 
आकर्षण है। सिंहपुरुष दयाराम राय स्नेह तथा ममता से हठात्‌ 
पिघल गये। उसी क्षण घुटनों के बल बैठकर उन्होंने बालक के 
छोटे-छोटे पाँवों में जूतों की जोड़ी पहना दी । 

फिर उस छोटे-से नवाब का हुक्म हुआ, “मुझे तुम गोद में लेकर 
ऊपर भोजन वक्ष में ले चलो ।* 

प्रगाढ़ स्तेह से इत्त तेजस्वी अपूर्वे सुन्दर बालक को गोद में लेकर 
दयाराम दोमंजिले की तरफ चलें। रास्ते में बालक का पितृ-परि- 
चय पाकर वे अत्यन्त प्रसन्‍न हुए । उस समय उन्हें ऐसा लगा मानों 
कोई बार-बार यह कह रहा है कि यही है वह बालक, यही है वह 
बालक | गा 

महारानी के समक्ष उपस्थित होकर दीवान बोल उठे, “माँ, 


आपको अब अधिक विचार नहीं करना है। बालक के चयन 
का कार्य हो गया है। नाटोर की गद्दी पर केवल यही बालक बंठ 
सकता है।* 


कुछ देर तक रानी प्रशंसा दृष्टि से उस बालक को देखती रहीं । 
उसके बाद बोलीं, “अच्छा, दीवानजी, आप अकस्मात्‌ इसे ही क्यों: 
पस|द कर बैठ, बोलिये तो ? 

“माँ, इस कठोर दीवान दयाराम को आदेश देकर जो बालक 
जूता पहन सकता है, नाटोर का महाराजा बनना उसे ही शोभा 
देगा। इसके अलावा मैंने पता लगा लिया है, ये लोग नाटोर की 
ही बिरादरी के हैं । 

रानी ने बालक को गोद में लेकर उसका मुद्र चूमा। बोली) 
“तब यही हो। मैंने तो काशी में रहने का विचार स्थिर कर लिया 
है। जमीन्दारी आप चलायेंगे। अपना मालिक आपने स्वयं ही 
ठीक कर लिया है, यह अच्छा है । 

उस दिन का यही बालक उत्तर काल में शक्तिशाली तंत्र साधक 
राजा राभक्ृष्ण के रूप में जाना गया । 

राजसाही के आठग्राम नामक स्थान में उच्च ब्राह्मण वंश में 
साधक रामकृष्ण का जन्म हुआ था। हरिदेव राय यहाँ के एक 

गुृहस्थ थे ओर रामक्ृष्ण उन्हीं के कनिष्ठ पुत्र । इस रॉय परिवार 
के साथ नाटोर राजवंश का जातीय सम्बन्ध था । 
रानी भवानी ने महास्मारोह के साथ रामकृष्ण को गोद लिया। 
इतने बड़े भूखंड की अधिकारिणी होने के बावजूद उनको चिन्ता की 
सीमा नहीं थी। भागीरथी के दोनों तट पर अशान्ति की अग्नि 
धू-ध्‌ कर रही है। नवाब सिराज का चित्त अशान्त है-उनके 
शासनतंत्र को षड्यंत्र, दुर्नीति और अकमंण्यता के घृन ने जकड़ 
लिया है। राज्य में केवल अशान्ति और उच्छ खलता है। सर्वाधिक 
विपत्ति की बात तो यह है कि किशोर नवाब अपने हठ और अना- 
चार से प्रबल असंतोष जगा रहे हैं । 
प्राणपन से चेष्टा करके भी रानी अपनी जमीन्दारी में शान्ति 
और व्यवस्था की स्थापना नहीं कर पा रही हैं। आजीवन निष्ठा- 
पूर्वक अपने धर्म का पालन करती रही हैं, जमीन्दारी की देखभाल में 
भी कम योग्यता का परिचय नहीं दिया है । किन्तु, इस समय विषय- 
सम्पत्ति का अधिक झंझट अपने माथे पर लेने की इच्छा नहीं होती । 


फिर, उम्र भी कम नहीं रही। अधिक नहीं, अब तो काशीधाम 
जाकर विश्वनाथ के चरणों में आश्रय लेंगी । 


और अनेक दुश्चिन्ताएँ भी हैं। उनकी अनुपस्थिति में नाटोर 
की भूमि हाथ से निकल जायेगी-लक्ष-लक्ष आश्रित प्रजा को चरम 
अराजकता के गत॑ में पड़कर दुःख झेलना पड़ेगा। इतिहास-प्रसिद्ध 
नाटोर वंश और उसकी मर्यादा का भी लोप हो जायेगा । 

रानी में कल्याण-बोध के साथ-साथ प्रतिभा और विषय-बुद्धि 
का अपूर्ब समन्वय है। ऐसे समय ही में उन्होंने पुत्र गोद लेने का 
निर्णय किया | 

रानी भवानी के अगाध ऐश्वर्य और प्रताप की छत्रछाया में 
बालक रामकृष्ण बढ़ने लगे । रानी की प्रतिज्ञा थी, पुत्र को सब 
गुणों से सम्पन्न करना है, एक असामान्य पुरुष के रूप में रूपान्तरित 

करना है, शिक्षा दीक्षा और जमीन्दारी के परिचालन की क्षमता 
बढ़ानी है और साथ-ही-साथ, ऐसा उपाय करना है जिसमें उसके 
अन्दर धर्मजीवन अंकुरित हों । इसके लिए चेष्टा और प्रयत्न में 

कोई कमी नहीं होगी । 

नाटोर में उन दिनों सदा ही ज्ञानी, गुणी और साधु-संन्यासियों 
का आना-जान। था। रानी, पुत्र सहित, इन लोगों के पास बेंठकर 
प्रायः उपदेश ग्रहण करती थीं। जन कल्याण के लिये दान-ध्यान 
के उत्साह में भी वे कभी पीछे नहीं रहती थीं। प्रासाद में शायद 
कंगाली भोजन हो रहा है। यहाँ रामकृष्ण को आगे रखा गया है । 
एक लाख ब्राह्मणों की पदधूलि ग्रहण करते के व्रत का शायद रानी 
उद्यापन कर रही हैं--कुमार भी माता के साथ रहकर स्वर्ण पात्र में. 
उसी धूलि का संग्रह कर रहे हैं । 

श्रेष्ठ आचार्यो के अधीन कुमार को शिक्षा चल रही है। 
किन्तु इस अगाध प्रताप एवं ऐंश्वर्य, धर्माचरण एवं जनसेवा, 

किसीवा कोई आकषंण रामकृष्ण के लिए बड़ा नहीं है। राजपुरी 
के कोलाहल से बहुत अलग वे उदासीन-से रहते थे । उन्हें कुछ. 
पाना था। यहाँ नहीं, शायद किसी दूसरी जगह उनका प्रकृत 
स्थान था। केवल यही चिन्ता उनके अन्तर को तड़पाती थी । 

प्रखर बुद्धिशालिनी रानी की दुष्टि से बचना कठिन था। कुप्रार 
के मनोभाव और आचरण से वे बहुत चिन्तित हो उठीं। मंत्रिगण 
उन्हें नाना परामर्श देते थे । 


रानी के गुरूदेव रघुनाथ तकंवागीश को इस वार बुलाया गया 
तकवागीश का सुपंडित और विलक्षण रूप में सुनाम .था। रालनी ने 
उनसे परामर्श मांगा। -वे बोले, “माँ, रामकृष्ण की शादी. कर दें, 
और कुमार के हृदय में धर्मजीवन की जो आकांक्षा उग्र हो रही है 
उस ओर देखते हुए अविलम्ब उसे दीक्षा देने की व्यवस्था करें [ 

कुमार की शादी की व्यवस्था स्थिर हुई । 

रामक्ृष्ण के संसार और धर्मजीवन के चारों ओर दीवार खड़ी 
कर दी गई जिससे कि वे किसी तरफ से बाहर नहीं जा सकें । 

वे पुत्र का विवाह करके सुलक्षणा रानी परम रूपवती वध 
को घर ले आयीं। तकेवागीश ठाकुर के निर्देश से कुमार रामक्ृष्ण 
को माता रानी भवानी ने हो दीक्षा-मंत्र दिया। तीक्ष्ण पंडित मन- 
ही-मन चाह रहे थे कि यह गोद लिया गय! पुत्र उत्तरकाल में कम- 
से-कम गुरू-ज्ञान में ही माता के प्रति भक्तिमान रहे । 

अब रानी के लिए अवकाश-ग्रहण करने का समय उपस्थित 
हुआ। वे धीरे-धीरे संसार से अपने को अलग करन की चेष्टा में 
है । इस समय कभी वे मुशिदावाद के निक्रट गंगी के किनारे निवास 
करती हैं, तो कभी बड़नगर के प्रासाद में। लेकिन अधिकांश समय 
बे वाराणसी धाम में रहकर पूजा और ब्रत के उद्यापन में ही बिता 
रही हैं । क्‍ 

राजा रामकृष्ण अपनी जमीन्दारी से सम्बन्धित प्रशासन-कार्यों 
में लगे रहते हैं। वे अत्यधिक भूमि और अतुल कीत्ति के उत्तरा- 
'धिकारी हैं। लेकिन जीवन में प्रकरत शान्ति का रसास्वादन उन्हें 
कहाँ मिल रहा है ? सुन्दरी तरुणी स्त्री का साहचर्य, नवजात पुत्र 
का आकषंण, प्रासाद का आननन्‍्द-उत्सव, किसी से भी उनके अन्तर 
की भूख मिट नहीं रही है। समस्त ऐश्वर्य, विलास और आउडम्बर 
से हटकर उनका मन दिन-प्रतिदिन एक अहेतुक पीड़ा से व्याष्त होता 
जा रहा है। 

सभी बन्धन तोड़कर परम मुक्ति के लिए राजा रामक्ृष्ण अधीर 
हो उठे है। रानी भवानी के यत्न से गठित सुरक्षा की कोई भी 
दीवार अब पुत्र को बाँधकर नहीं रख पा रही है । 

नाटोर की जयकाली-प्रतिमा बहुत विख्यात है। राजा रामक्ृष्ण 


अपने अशान्त एवं उद्द लित हृदय की शान्ति के लिए देवी के चरणतल 


जय हु 

में नतमस्तक हैं। एक प्रहर से दूसरे प्रहर तक निरन्तर वे भगवान 
के नाम-ध्यान में व्यस्त रहते हैं। बीच-बीच में वाग्सर के श्मशान 
में जाकर भी ध्यान-मग्न हो जाते हैं । 

नाटोर के बहुत ही नजदीक अन्यतम शक्तिपीठ के रूप में 
स्थित एक दूसरा ग्राम है भवानीपुर। विशेष-विशेष तिथियों के 
महासमारोहों में राजा रामकृष्ण वहाँ उपस्थित होते हैं। वहाँ 
घोडशोपचारपूर्वक माँ की पूजा-अचना होती है। उसके बाद कई- 
कई दिनों तक वे पंचमुंडी के आसन पर -धयान-मग्न होकर 
रहते हैं । ' 
एकबार तारापीठ जाकर उन्होंने प्रसिद्ध तांतिकों के साथ 
मुलाकात की । वहाँ उन्हें साधन-निर्देश और निगूढ़ तंत्न-क्रियादि 
की शिक्षा ग्रहण करने का अवसर प्राप्त हुआ । 

इस समय भवानीपुर में एक महाशक्तिमान कोौलाचार्ये का 
आविर्भाव हुआ। उनके निकट राजा रामक्ृष्ण पूर्णाभिषिक्त हुए 
और उन्होंने शवसाधना का अनुष्ठान किया । 

कौलमार्ग की निष्ठायुक्त साधनधारा को पकड़ कर रामंकृष्ण 
का आध्यात्मिक जीवन प्रवाहित होने लगा। इस समय प्रायः वे 
भवानीपुर के शक्तिपीठ में जाकर तपस्या में मग्न हो जाते थे । 

शक्तिपीठ भवानीपुर नाटोर से प्राय. अढ़ाई कोस दूर है। शाक्त 
ग्रंथों में यह उल्लेख हैं कि करतोयार के निकट इसी पवित्र पीठ में 
सती का पतन हुआ था। यहाँ की अधिष्ठात्री प्रतिमा का नाम 
अपणदिवी हैं, लेकिन जनसाधा रण में यह शक्ति-प्रतिमा भवानी देवी 
के नाम से ही विख्यात है। 

मंदिर के चारों ओर राजा रामक्ृष्ण ने अब नये रूप से चार 


पंचमु डी आसन स्थापित किये । नजदीक ही, दो सरोवरों के पास 


वकुल-वाटिका है। यह उनकी सन्ध्याकालीन धर्मंसभा का स्थान 
था। प्रसिद्ध तांत्रिक आचार्यों के कुलाचार की विवेचना और 

साधनमार्ग के अनेक मूल्यवात निदंश इस सभा में ग्रहण कर सभी 
लोग उपकृत होते थे। 

शक्तिपीठ में समागत कौलसाधकों और साधारण यात्रियों की 
सेवा के लिये अर्थ-व्यय की पर्याप्त व्यवस्था नाटोर राजसरकार ने 
तब कर रखी थी। भवानी देवी को सेवानयूजा के लिये राजा 
रामकृष्ण ने उत्त समय बड़ी राशि की आय का एक ताहूका अलग 
कर दिया । 

उस दिन अंमावस्था की अंधेरी रात। चारों ओर अन्धकार 
था। जयकाली-मंदिर के भीतर राजा रामक्ृष्ण महाशक्ति की 
आराधना में रत थे। क्रिया-अनुष्ठान सब समाप्त हो चका था | 
अधिक मात्रा में मद्यपान करने से उनकी दोनों आँखें नश में चूर थीं । 
बार-बार हाथों में लाल अरहुल और बे लपत्र भर कर वे माँ के चरण- 
कमलों में चढ़ा रहे थे। क्षण-क्षण चारों और गु जायमान हो रहा 
रहा था उस शक्ति-साधक का 'माँ-माँ' उच्चारण । 

कुछ देर में रामकृष्ण गहरे ध्यात में मगरन हो गये । उस समय 
उनके पास केवल दो व्यक्ति रह गये-पप्रिय अनुचर भोला एवं मंदिर 
के पुरोहित । 

इस समय अकस्मात मंदिर के प्रागण में दण्ड-कमण्डल त्रिशूल- 
धारी एक संन्‍्यासी दिखलायी पड़े। उनके विशाल सुडोल शरीर 
पर भूरी जटा लह॒रा रही थी। दोनों नयनों में झकप्रक कर रही 
थी सिद्ध साधक की दिव्य ज्योति । 

मंदिर के पुरोहित ने उनका सादर स्वागत किया। आगगन्‍्तुक 
आशीर्वाद देकर बोले, “मैं राजा रामकृष्ण से मिलने आया हूँ, अभी 
तुरत मुझे उनके पास ले चलो ।* 

सेवक शिष्य भोलानाथ देवी मंदिर के द्वॉर पर पहरेदार के 
रूप में खड़ा था।. उसने निवेदन क्या, “प्रभु, ध्यान सें मन रहने 


राजा रामकृष्ण | : [ ८4 


के समय महाराज के पास जाने का कोई उपाय नहीं है । अच्छा - यही 
होगा कि आप कल प्रातःकाल आकर उनसे अपनी बात कहें ।” 


क्रोध से महापुरुष की आँखें लाल हो गई । उसी समय अपने 
दण्ड-कमण्डल और बघछाल, सब को संभालकर वे उठ खड़े हुए ॥ 
मंदिर के चबूतरे पर जाकर वे चिल्‍ल्लाकर बोले, “राजा रामकृष्ण 
तुम्ह धिककार है। इस तरह आज तुम खुद को ही भूल गये हो । तुम 
क्या थे ? तुम्हारा असल परिचय क्‍या है ? एक बार तुम याद करके 
देखो अपना पहला जीवन । इस माया के बन्धन को तोड़ डालो ।” 

सन्नाटा भरी रात में संन्‍्यासी की वज््र-गंभीर ध्वनि से चारों 

ओर सभी चकित हो उठ । इसके बाद संनन्‍्यासी भी कहीं अदृश्य 
हो गये । * 

रामकृष्ण ध्यानमग्न थे। संनन्‍्यासी के इस उच्च स्वर ने उन्हें 
चकित कर दिया । उन्हें लगा, यह तो बहुत परिचित कंठस्वर है। 
इस सुनसान अंधरी रात में मंदिर के प्रांगण से कौन उन्हें आवाज 
दे रहा है ? 

अस्त-व्यस्त-से वे दौड़कर बाहर आये। पुरोहित और भोला 
से पूछा, “कहाँ गये वे संन्यासा ? 

बहुत खोजने पर भी संन्यासी का पता नहीं चला। सुबह होने 
पर रामक्ृष्ण जब प्रासाद में वापस आये तो वहाँ भी उन्हें लगा जंसे 
कोई उनसे कह रहा हो, “बन्धन को तोड़ डालो” । आँगन्तुक 
' संन्‍्यासी के कण्ठस्वर को सुनकर उन्हें लग रहा था जेसे वे बहुत ही 
परिचित और अपने हों। उनका आह्वान अमोध था। साधक राम- 
कृष्ण के हृदय में न जाने कसी व्यथा हो रही थी । एक तीब्र आकषण 
उन्हें अपनी ओर खींच रहा था, उनके सम्पूर्ण व्यक्तित्व को हिला 
रहा था। उन्होंने निश्चय कर लिया, इस मायापास और राजत्वु+ 
बन्धन को किसी भी तरह छिनन करना ही होगा । 

मुक्ति का अवसर भी शीघ्र हो आ गया। गवनंर जेनरल 
हेस्टिग्स की मनमानी और उत्पीड़न उस समय चरम सीमा पर पहुंच 
चके ये । अवसर खोजकर वे एक के बाद एक राज्य तथा जमीन्दारी 
का ग्रास करने लगे | हेस्टिग्स के षड्यंत्र से कुछ ही दिनों में नाटोर 
की प्रधान सम्पत्ति बाहिरबन्द परगना से राजा रामकृष्ण को हाथ 
धोना पड़ा । हेस्टिग्स ने अपने एक ताबेदार के नाम यह वृहत्‌ परगना 
लिख दिया । 

नाटोर राज्य के. लिए यह एक बड़ी क्षति थी। किन्तु राजा 
रामक्ृष्ण ने इतनी बड़ी क्षति को भी साधारण रूप में ही लिंया। 
एक आश्रित व्यक्ति के विश्बासघात के कारण मूल्यवान भूषना पर- 
गना भी हाथ से निकल गया। एक के बाद एक आनेवाली इन सभी 
विपत्तियों में राजा रामकृष्ण एक संनन्‍्यासी की तरह स्थिर रहे । 
कम्पनी का राजस्व चुकाने के लिये बीच-बीच में जमीनदारी नोलाम 
की जा रही थी । एक-एक कर इन सम्पत्तियों के बेचे जाते की खबर 
सुनते थे, और सांसारिक बंधनों से मुक्ति की खुशी में निश्चिन्तता की 
साँस लेते थे। मंदिर में महा समारोह और षोडशोपचार पूजा की 
व्यवस्था हो रही थी । मुक्ति के लिए उस दिन वे अधीर हो उठ । 

आठग्राम के रिश्तेदार भी अब अवसर पाकर रामक्ृष्ण को 
गद्दी से हटाने की चेष्टा करने लगे। चुपके-चुपके नवाब सरकार 
की सहायता लेकर वे लोग नाटोर की जमीन्दारी पर कब्जा करने 
के-लिए कदम उठाने लगे। लेकिन उनलोगों की यह चेष्टा व्यर्थ 
हो गई ॥ 

इस षडयंत्र की सारी बातें घुनने के बाद रामकृष्ण ने उनलोगों 
को अपने पांस बुलाया हँसकर बोले, ' 'तुमलोगों .ने मुझे यह सब 
नहीं बताकर बेकार इतनी तकलीक़ की। फिर भी, मेरे कान में 
जब यह बात आयी है तो मैं तुमलोगों की कुछ आकांक्षा जरूर पूरी 
करू गा । 

इसके बाद उन्होंने अपनी जमीन्दारी का एक बड़ा हिस्सा इन 
षड्यंत्रकारियों के वाम लिख दिया। 

उनके कर्मचारियों ने इस काम में बाधा डालने की कौशिश 
की थी। तब राजा रामक्ृष्ण ने उनसे हँसकर कहा था, “किन्तु 
जमीन पाकर उन्तलोगों की अशान्ति थोड़ी दूर हो सकेगी ।” 

सांसारिक विषयों से उनकी विरक्ति तब चरम सीमा पर पहुँच 
गई थी। घर संसार और जमीन्‍्दारी के प्रति महाराज के मन में 
अब कोई आकर्षण नहीं रहा था। वे सोच रहे थे, अवसर मिलने 
पर नाटोर छोड़कर किसी निर्जन वन में या नदी के तट पर चला 
जाऊगा। ऐसा सोचते वे ध्यानमग्न हो गये । ऐसी हालत के कारण 
बन्धु तथा सेवकगण उन्हें हमेशा अपनी आँखों के सामने रखने की 
चेष्टा करते थे ॥ 

नाटोर से पाँच-छः मील दूर प्रसिद्ध वाग्सर श्मशान राजा राम- 
क्ष्ण का अन्यतम प्रिय विचरण क्षेत्र तथा साधनभूमि था। 

नदी के किनारे इस भयंकर श्मशान भूमि में शवों और नरक- 
कंकालों के बीच राजा रामकृष्ण रहा करते थे। सियार मौर कुत्तों 
के समूह की विकट चोत्कार के साथ मिल जाया करती थी उनकी 
“माँ-माँ/ की धवनि | - सभी दिशाएं प्रकम्पित हो उठती थीं। -ऐसे 
समय' में कभी-कभी साधक गा उठते थे :-- 

अभी भी कया ब्रह्ममयी, 
हुआ नहीं माँ, तुम्हारे मन लायक ! 
अक्कशल इस सन्‍्तान के प्रति, 
वंचना कितना होगी माँ! 

ओर कितने साल बीत गये। राजा रामक्ृष्ण की साधना और 
सिद्धि की बात, अति दानशीलता की बात, उस समय सम्पूर्ण बंगाल 
के! घरघर में फेल गयी। राज्य का ऐश्वयं अब पहले जैसा नहीं 

रहा । लेकिन, राजसभा में जाकर बेठते ही राजा रामकृष्ण एका- 
एक कल्पतरु बन जाते थे। किसी प्रार्थी को वे खाली हाथ वापस 
नहीं कर सकते थे । विशेषकर ब्राह्मणों और कंगालों के लिए उनके 
द्वार उस समय भी सदा खले रहते थे । 

एक दिन पंडितों और मंत्रीगण के बीच वे राजसभा में बेठ थे। 
एक दुर्बल और दरिद्र ब्राह्मण वहाँ पंर उपस्थित हुए। उनके हाथ 
में एक पत्थर का टुकड़ा था जिस पर सांकेतिक लिपि में कुछ अंकित 
था। ब्राह्मण ने पत्थर का वह टुकड़ा राजा के हाथ में दे दिया । 

सभा में उपस्थित पंडितों और गुणीजनों के बीच बेठ हुए राजा 
ने उस सांकेतिक श्लोक को पढ़ा । 


कुछ देर बाद ब्राह्मण से उन्होंने कहा, “भगवन्‌ ! पत्थर का 
यह टुकड़ा बड़ा ही रहस्यपूर्ण है। आपने इसे कहाँ से प्राप्त 
किया ? ” 


उत्तर मिला, “वाग्सर श्मशान के पास जो जंगल है वहाँ।” 
“किसने दिया ? ” 


“एक जटाधारी संन्यासी ने । 

राजा रामकृष्ण अब अधिक घेय॑ नहीं रख पाये। उत्तेजित 
स्वर में बोले, “मुझे सब बात साफ-साफ कहिये, छुछ भी नहीं 
छिपाइये । 

“महाराज, मैं बड़ा दरिद्र हूँ। रुत्री का भरण-पोषण नहीं कर 
पा रहा हूँ । जीवन के प्रति धिक्‍कार का भाव पैदा हो गया था। 
अतः उस दिन गले में फाँसी लगाकर आत्महत्या करने के लिये 
जंगल में चला गया था। 

“उसके बाद ? 

“ऐसे समय में अकस्मात वहाँ एक संन्‍्यासी का आविर्भाव 


हुआ ॥ मुझे सांत्वना देकर उन्होंने कहा, राजा रामक्ृष्ण के पास 

इस केत लिपि को लेकर चाओ, तुम्हारी गरांबी दूर हो जायेगी ।” 
ः पत्थर पर निम्नलिखित श्लोक अंकित था-- 
यदु॒पतेः क्व गंगा मथुरापुरीः । 
रघृपते: क्व गतोत्तर कोशला ॥ 
इति विचिन्त्य कुरूस्व मनः स्थिरं । 
न सदिदं जगदित्यवधारय ।। 
अर्थात्‌, यदुपति कृष्ण की मथुरापुरी कहाँ गई, रघपति का 


उत्तर कौशल भी आज कहाँ है ? यह विचार कर तुम अपना मन 
स्थिर करो और जगत के नश्वरत्व को समझो । 





रामकृष्ण सोचने लगे, भ्राता सनातन के लिए प्रेरित मुमुक्षु 
गोस्वामी की यह संकेत लिपि यहाँ क्‍यों भेजी गयी ? 

अविलम्ब उस ब्राह्मण की दरिद्रता को मिटाने का आदेश देकर 
राजा रामक्ृष्ण ने सभा भंग कर दी। उस दिन उनकी अद्भत 
अन्यमनस्कता के कारण सभाजनों ने उनसे और किसी तरह की बात 
करना उचित नहीं समझा । 

इलोक की प्रत्येक पंक्ति महाराज के हृदय-सागर को आलोडित 
कर रही थी । वंभव और धर्मांचरण का यश भी आज उनके समक्ष 
महत्त्वहीन हो गया था। वे सोचने लगे,. “कौन हैं ये शक्तिधर 
संन्‍्यासी जो इतने दिनों से उनका अनुसरण कर रहे हैं? उनकी 
दृष्टि दूर तक जाती है, उनका लक्ष्य अश्रान्त है ।* 

रामकृष्ण का अध्यात्म-चेतना-युक्त अन्तर हिल उठा। अदृश्य 
रूप से विचरणशील संन्यासी ने अबतक अपना परिचय नहीं दिया 
था। कोई उन्हें छ-पकड़ भी नहीं पाता था। उनकी खोज के लिए 
बहुत लोगों को नियुक्त किया गया लेकित कोई फल नहीं निकला । 

सांसारिक जीवन और सम्पत्ति का बोझ अब असह्य हो उठा | 

रामकृष्ण अब प्रायः श्मशानादि में घूमते रहते थे। दिव्य उन्माद 
की अवस्था में रहा करते थे। रानी भवानी जो इस समय' अवसर 
निकाल कर काशी में बास कर रही थीं। पुत्र का यह समाचार 
जानकर उनकी दुश्चिन्ता की कोई सीमा नहीं रही । अस्त-व्यस्त 
सी वे अविलम्ब वहाँ से चल पड़ीं । 


रामकृष्ण की दानशीलता और विषय-विरक्ति के कारण भण्डार 
करोब-करीब शून्य हो गया था। जमीन्दारी का बड़ा भाग इस 
बीच हाथ से निकल गया था। जो कुछ शेष था उसकी रक्षा नहीं 
करने पर बड़ी विपत्ति आनेवाली थी । रानी भवानी ने अन्य कोई 
उपाय नहीं देखकर जमीन्दारी का प्रबन्ध कुछ दिनों के लिए अपने 
हाथ में ले लिया ? 

पुत्र को हर तरह समझाया, घर-संसार एवं धर्म दोनों की रक्षा 
करके क्या नहीं चला जा सकता ? लेकिन रामकृष्ण को कौन रोक 
सकता था। 

वे बहुत व्याकुल होकर घूमते रहते थे। .इसी तरह समय 
बीतता गया। धीरे-धीरे माँ के साथ उनका प्रवल मतान्तर हो 
गया। जीवन के जिस बन्धन को तोड़ डालने के लिए वे दृढ़ प्रतिज्ञ 
थे, राती भवानी आज उसी की फाँसी रामकृष्ण के गले में डालना 
चाहती थीं। रामक्ृष्ण इसे कंसे सहन कर सकते थे । 


रामकृष्ण अब यथासंभव माँ से दूर रहने की चेष्टा करते थे । 


उन्होंने छुछ समय इधर-उधर तीथ्थस्थलों का भ्रमण करने में 
बिताया । एक बार काशीधामः जाकर बाबा विश्वनाथ एवं माँ 
अन्नपूर्णा से आशीर्वाद भी मांग आये । 
उन्हें कभी-कभी बड़नगर के किरीटेश्वरी मंदिर में दिव्य उन्माद 
की अवस्था में देखा जाता। एक बार भावावेश से प्रमत्त होकर 
वे दौड़ पड़ भवानीपुर के शक्तिपीठ की ओर । 

वे बीच-बीच में तंत्र-साधना के महाकेन्द्र और वशिष्ठ देव को 
साधना से पवित्र तारापीठ में जाकर साथ्रन-क्रियादि का अनुष्ठान 
भी किया करते थे । 

यहाँ की देवीपूजा के व्यय हेतु इससे पूर्व नाटोर सरकार से देवत्र 


सम्पत्ति पर्याप्त रूप में दान की गई थी । 
इस बार राजा रामकृष्ण तारापीठ के महा श्मशान में जाकर 


कई दिनों तक मातृध्थान में डबे रहे । तारापीठ में उस समय सम्पूर्ण 
पूर्वी थारत के श्रेष्ठ कोलाचायंगण आते थे। इनलोगों से साधन- 
निर्देश ग्रहण करने के फलस्वरूप तंत्र-साधना के अनेक निगूढ़ तत्त्वों 
का ज्ञान उन्हें प्राप्त हुआ । 

अन्त में एक शुभ लग्न में शक्ति-साधना की सफलता उनके जीवन 
में देखी गई। भवानीपुर को पीठस्यली पंचमुण्डी के आसंन 
पर बेठकर इष्टदेवी आद्याशक्ति के साक्षात्‌ दर्शन उन्होंने प्राप्त 
किये । 

भवानीपुर की अपर्णा मूत्ति देश-विदेश के तंत्राचार्यों के लिए 
परमप्रिय थी। इस लए अनेक समसामयिक विख्यात शक्तिसाधकों 
का आगमन वहाँ होता रहता था। राजा रामकृष्ण की सिद्धि की 
बात उनलोगों के द्वारा एक स्वर से स्वीकार की जा रही थी । 

भवानीपुर-पीठ में उस बार रामनवमी उत्संव का विपुल 
समारोह था। राजा रामकृष्ण आडम्बर सहित पूजा सम्पन्न कर 
रहे थे । 

देवी-मूत्ति के सभी अंगों पर उस दिन अति मृूल्यवान आभूषण 
शोभायमान थे। राजपुरी की महिलाएँ भी विविध वस्त्राभूषण से 
सुसज्जित होकर उत्सव में योग देने आयी थीं। हंसी, आनन्द और 
जगज्जननी की स्तुति से वह उत्सव चतुरदिक भरपूर था । 

अमावस्या की अँधरी रात में महापुजा का अनुष्ठान सम्पन्न होने 
होने में अभी कुछ विलम्ब था । _ राजा रामकृष्ण आज प्रेमानन्द से 

मतवाले हो उठे थे। उदात्त स्वर में वे स्वरचित एक गीत गाने 
लगे +- 
संसार में वही पाता है परमानन्द को 
जो परमानन्दमयी को जान चुका है। 
वह जो तीथर्थपर्यटन नहीं करता, 
किन्तु काली-कथा छोड़ कुछ सुनता नहीं । 
वह जो संध्या-पुजा कुछ नढ़ीं भानता, 
पर मन में सदा काली-भाव रखता है। 
जो मनुष्य काली-चरणों पर होता है अपित, 
सहज ही वह विषयों से मुक्ति पाता है। 
भव सागर में वह पायेगा जिससे किनारा, 
उस मूलाधार को कभी खोना नहीं चाहेगा। 
रामकृष्ण कहते हैं वह मनुष्य, 
लोगों की निन्‍दा सुन नहीं सकता है। 
रात्रिदित आँखों से बहते हुए, 
काली-नामामृत पीष्‌ष का पान करता है । 
मातृता म-रस में विभोर राजा रामकृष्ण कोठी-घर की छत पर 
जेठकर बार-बार यह गीत गा रहे थे। आँखों से अविरल प्रेमा- 
अधारा बह रही थी । 
अकस्मात्‌ सामने के वर्नाँचल से 'हा-रे-रे की डरावनी आवाज 
आयी। दुद्धंष डाक्रुओं का एक दल इस उत्सव के दिन मंदिर में 
सूट करने आया था। वे डाकू जानते थे कि उत्सव के दिन मंदिर 
के सन्दूक में बहुत रुपये जमा होंगे। इसके अलावा, देवी की मूत्ति 
और राजमहिलाओं के आभूषणों का मूल्य भी लाख रुपयों से कम 
नहीं होगा । 
क्रिन्तु यह कैसा विस्मयजनक काण्ड ! रात्रि के अंधकार में 
राजा रामकृष्ण छत के एक कोने में खड़ होकर देख रहे हैं एक 

अद्भुत दुश्य । निकट ही वन के सम्मुख डकंतों का दल हाथ में 
मशाल सेकर एकबार आगे बढ़ रहा है तो एकबार पीछे हट रहा 
है । लेकिन मंदिर के रक्षकों की संख्या तो अधिक नहीं है ! तब 
कौन इबहें रोक रहा है ? कुछ देर बाद देखा गया कि डकत लोग 
वापस चले गये हैं । 


डाकुओं के इस आकस्मिक आगमन और वापस लौट जाने का 
कारण मन्दिर में एकन्न भक्तजन उस दिन समझ नहीं सके । 

आनन्द-विह्नल राजा बार-बार गाने लगे -- 

किसकी स्त्री समरभूमि में विराजमान है, 

असुर-समाज में लज्जा रूपा यह 

कौन दिगम्बरी है ? 

माता के पदतल में 

मानो कोई तरुण अरुण, 

लज्जावश चन्द्रमा छिप गया है । 

सिद्ध-साधक राजा रामकृष्ण के कपोलों पर ढलकते हुए 
आनन्दाश्रु बह रहे हैं। आज उनका परम सौभाग्य है। माँ जग- 
ज्जनी की अलौकिक करुणा लीला को उन्होंने आज अपनी आँखों 
से देखा। दस्युदल का मुकावला करने के लिए माँ ने स्वयं अवतीर्ण 
होकर भक्तजनों की रक्षा की । 

डाक्दल का सरदार दूसरे दिन मंदिर में आया और राजा 
समकृष्ण के चरणों पर गिर गया। पिछली रात उसने और उसके 
साथी डाक्कुओं ने माँ की अलौकिक लीला देखी थी। लाल जिह॒वा 
वाली रणरंगिनी मूर्ति का वह आकस्मिक प्रादुर्भाव उनके स्मृति-पट 
से हट नहीं सकता । 

जितनी ओर से, जितनी बार वे लोग मंदिर पर आक्रमण करते 
ओ, उस असुर-संहारिणी मूत्ति के दश्शन से उन्हें मजबूर होकर पीछे 

हटना पड़ता था। अन्त में निरूपाय होकर उन्हें भागना पड़ा। 
. इनलोगों के सरदार का नाम शंकरा था। उत्तरी बंगाल के 
सर्वाधिक दुढ्॑॑ ष॑ डाकुओं के रूप में उस समय उसका दल कुख्यात था।॥: 
शंकरा के मुख पर अब आपघुरी भाव नहीं रह गया। पाखंडी 
अब भक्त बन गया। वह बोला, “महाराज, मुझे तो पता था कि 
केवल कुछ ही लोग मन्दिर की रक्षा कर रहे हैं। इसीलिए लूट 


करने चला आधा था। एक बार भी मन में यह नहीं सोचा कि 
सब का संहार-पालन करनेवाली जगज्जननी आपकी ओर से लड़ने 


के लिए आयेंगी। आज पता चला कि आपका आश्रय-ही सबसे 
बड़ा आश्रय है ।” 


अश्लुदुल से उनका हृदय भींग गया। प्रेम से शंकरा को गले 


लगाकर बोले, “भाई, तुम्हारा सौभाग्य असीम है | स्वयं जगज्जननी 


को तुमने तलवार पकड़ावा दी, उन्हें यहाँ बुला लिया |. तुम्हारा 


सारा दोष मैं क्षमा करता हूं। अब से माँ की वन्दना करते हुए 
आनन्द में अपना जीवन व्यतीत करो ।” 


उनके प्रभाव से उस डाक्‌ नेता के जीवन में धीरे-धीरे एक अपूबे 
रूपान्तर हुआ । 


. राज-भंडार शून्य हो चला था। लेकिन राजा रामकृष्ण की 
कीत्ति लगातार बढ़ रही थी। उस बार संवाद मिला, बादशाह ने 
नाटोराधिपति को 'महाराजाधिराज प्रथ्वीपति बहादुर' की उपाधि 


से अलंकृत किया है। बादशाह और इष्ट इण्डिया कम्पनी के प्रति- 


निधिगण उस दिन एक महासमारोह में उपाधि-दान हेतु नाथर- 


पधारे थे। राजधानी में उत्सव समारोह आयोजित था। 
मुक्त पुरुष राजा रामक्ृष्ण निस्पृह थे। राजछतन्र और कोपीन 


उनके लिए समान हो चुके थे। बल्कि इस सुअवसर पर उन्होंने 
अपना भार और हल्का करने की व्यवस्था की । -दीवान को आदेश: 

दिया, “आनेवाले कई दिनों तक षोडशोपचार के साथ नित्य देवी 
पूजा: ब्राह्मण भोजन तथा कंगालों को दान देने की व्यवस्था की 
जाय । _ प्रार्थी लोग खाली हाथ नहीं लौठते थे, इस कारण वे बड़ी 
संख्या में आने लगे । 

बड़-बड़े परगना एक के बाद एक नीलाम होते जा रहे थे । अथ॑ 
की कमी और रामक्ृष्ण की उदारता के भार से दीवान तंग आ 
ग्येथे। 

फिर, एक दिन उसी रहस्मय संन्‍्यासी का आगमन हुआ । 

कोन था यह छिपा हुआ परम सुन्दर जो बार-बार रामकृष्ण 
के अध्यात्म-जीवन को तरंगायित कर अचन्तर्धान हो जाता था । 

उत्सव की शोभायात्रा में हाथी की पीठ पर सवार होकर वे 
उस दिन नाटोर के राजपथ से जा रहे थे। एकाएक उन्होंने एक 
कोन में दिव्यकान्ति एवं तेजःपु ज-शरीर एक संन्यासी कौ देखा। 

संभ्यासी का संकेत पाकर वे तत्क्षण हाथी पर से उतर गये । 
क्या ये ही वह अलौकिक पुरुष थे ? अन्तस्थल से जैसे आवाज उठी, 
इसी महात्मा ने उस दिन रात में महाक्नाली के मन्दिर में उपस्थित 
होकर उनसे मुक्ति का आह्वान किया था। 

ये ही वह कल्याणकामी संनन्‍्यासी थे, जिन्होंने कुछ दिन पूर्व पत्थर 
के टुकड़े पर संक्रेत लिपि भेजी थी । 

किन्तु छिपे रहकर वे क्‍यों बार-बार इस तरह.रामकृष्ण को 
उदब॒ुद्ध करना चाहते हैं? इससे उनका क्यो प्रयोजन सिद्ध होगा ? 
यह कैसी प्रहेलिका है ? 

संन्यासी ने इस बार वास्तविक परिचय दिया । उच्च कोटि के 
साधकों के बीच श्रीजी के नाम से वे विख्यात थे। राजस्थान के 
बू दी राजवंश में उत्तका जन्म हुआ था। युवावस्था में ही राजक्कुभार 
के मन में मुक्ति का आह वान हुआ था। माया के बन्धन तोड़कर 

उन्होंने गृहत्याग किया था। इसके बाद एक महायोगी के आश्रय 
में उन्होंने सिद्धि प्राप्त को । 
दोनों उस दिन नगर के पास एक निर्जन स्थान में जाकर बंठ। 
श्रोजी बहुत देर तक निष्पलक दृष्टि से राजा रामक्ृष्ण के मुंख की 
ओर देखते रहे । उसके बाद अकस्मात्‌ और निकट आकर उन्होंने 
राजा के मेरुदण्ड का स्पर्श किया । 
राभकृष्ण के शरीर में विद्यत की लहर-सी दौड़ गई। पूवव 
जन्म की लुप्त स्मृति मानस-पट पर अंकित हो उठी । 
उन्होंने देखा, हरिद्वार के पुण्य क्षेत्र की एक गुफा में वे बठे 
हुए थे। गुरू और उनके प्रवीण गुरू भाई सामने ध्यानस्थ थे। ये 
ही गुरू भाई आज के श्रीजी थे। उस जीवन में ये उनके नित्य साथी 
थे, उनके अध्यात्म-जीवन के अन्यतम पथ-प्रदर्शक थे । 
दोनों तरुण शिष्यों के साधन-जीवन के अन्तस्थल में छिपी हुई 
थी एक क्षीण भोग-कामना। सद्गुरू की दिव्य दृष्टि को उस 
दिन वे धोखा नहीं दे सके । प्रारब्ध मिटाने के लिए ही यह दूसरा 
जन्म हुआ था। श्रीजी बहुत पहले आविभूंत हुए थे । स्वयं बन्धन 
नुक्त होकर अब वे बार-बार गुरूश्राता की मुक्ति के लिए दौड़कर 
आ रहे थे । 
रहस्यमय संन्‍्यासी जिस तरह से आये थे उसी तरह फिर उस 
दिन अन्‍न्तर्धान हो गये । 
राजा रामक्ृष्ण इस बार संब तरह से तैयार हो गये । पत्नी 
से उन्होंने अन्तिम विदाई ले ली। नाबालिग पुत्रों की रक्षा का भार 
उन्हें सौंअक र, और नाटोर राज्य की सम्पत्ति तथा सुख को त्यागकर, 
वे भवानीपुर के पंचमु डी आसन पर बंठ गये । 


अब उनकी चरम साधना शुरू हुई। इससे पहले भी दृष्ट 
देवी ने आशीर्वाद के रूप में उन्हें दशन दिये थे। लेकित हर बार 

वे शीघ्र आँखों से ओझल हो जाती थीं। आज रामकृष्ण दृढ़ संकल्प 
थे-महामाया को सवंदा के लिए अपनी हृदयवेदी पर स्थापित करके 
रहेंगे। ज्योतिर्मयी ज्योतिराशि को इस बार उनकी सम्पूर्ण सत्ता को 
ओत-प्रोत करना होगा । 

अमावस्या का घोर अन्धकार व्याप्त था । साधक अपने आसन 
पर ध्यानमग्न बेठे थे। अकस्मात्‌ पंचमु डी की साधन कुटी दिव्य 
ज्योति से आलोकित हो उठी। आद्याशक्ति जगज्जननी उस समय 
उनके समक्ष आविभू त हुई । 

देवी बोलीं, “आज मैं आयी हूँ तुम्हें अपना बना लेने के लिए, 
तुम्हें बिल्कुल आत्मसात करने के लिए। किन्तु बाबा, इससे पहले 
तुम्हें अन्तिम कार्य सम्पन्न कर लेना होगा । .रानी भवानी तुम्हारी 
माँ हैं, तुम्हारा पालन-पोषण करने वाली माँ। अध्यात्म-जीवन में 
प्रवेशार्थ दीक्षा भी तुमने उन्हीं से ली थी। उनके साथ तुम्हारा मन- 
मुटाव हो गया है। इसे मिटाये बिना परम प्राप्ति संभव नहीं है ।” 

रामकृष्ण ने हाथ जोड़कर उत्तर दिया, “जगज्जननी, तुम्हें तो 
सब कुछ मालम है कि माँ मुझसे क्‍यों नाराज हैं। अब तुम्हीं बोलो, 
मुझे क्या करना चाहिए।' 

“बेटे, तुम्हारी माँ रानी भवानी की इच्छा थी, तुम्हें प्रजा- 
पालक राजा और महान्‌ साधक दोतों रूपों में देखने की। लेकिन 
तुम रांजत्व को ठोकर मारकर केवल मुक्तिकामी साधक बन बेठ 
हो । इसी कारण यह मतभेद है। प्रारब्ध का भोग इस बार खण्डित 
होगा। तुम माँ के पास जाकर उनसे क्षमा की याचना करो । 
सांसारिक जीवन की सभी इच्छाम्रों को मिटाकर फिर मेरे पास 


आ जाओ 


देवी आद्याशक्ति अन्तहित हो गई । 
राजा रामक्ृष्ण के अन्तर में तुमुल झंझावात जाग उठा। उनके 


सम्मुख इष्ट देवी महामाया की सुधास्निग्ध भुजाएँ फल गई । 

किन्तु पहले तो उन्हें सांसारिक जीवन का हिसाब चुकता करना 
'होगा। माँ, रानी भवानी मुशिदाबाद के नगर में थीं। आज इसी 
क्षण उन्हें वहाँ पहुंचना होगा । 

कहा जाता है, सिद्ध साधक की अमोध इच्छा उस समय 
अविलम्ब और अलौकिक रूप में पूर्ण हो गई। क्षण मात्र उनका 
सिद्ध शरीर पंचमुण्डी के ध्यानासन से झटके के साथ उठा ओर बड़- 
नगर की तरफ चल पड़ा । 


सेवक शिष्य भोलानाथ उस समय साधन गृह के द्वार पर पहरा 
दे रहा था। वह केवल इतना ही सुन पाया, “भोला, कुछ चिन्ता 
मत करना, मैं इस क्षण माँ के पास दौड़ा हुआ जा रहा हूँ ।” 
पता नहीं, राजा रामकृष्ण क्षणमात्र में शून्य मार्ग में कहाँ विलीन 
हो गये । भोला आश्चय से मृक होकर खड़ा रहा । / 
रामकृष्ण को उस दिन की इस विशभूति को दृष्टि में रखते हुए 
भवानीपुर के शक्तिपीठ में अनेक कल्पनारंजित कहानियाँ प्रचारित 
हो गई । कोई कहने लगा, महाराज सशरीर कैलासधाम गये हैं, 
तो कोई अन्य व्यक्ति बोलने लगा, अष्टसिद्धि-प्राप्त महापुरुष अपनी 
अलोकिक शक्तिलीला का प्रदर्शन करते हुए आकाश में बिहार कर 
रहे हैं । 
किन्तु इसके बाद॑ संवाद मिला, महाराज रामकृष्ण का शरीर 
उस दिन रात में भवानीपुर से बहुत दूर पाकुड़िया अंचल के एक पुल 
के सम्मुख गिर पड़ा। उस अँधेरी रात में, इतने कम समय में, वे 
पाकुंड़िया तक की दूरी कैसे तय कर सके, यह रहस्य कोई नहीं 
जान सका। 
पाकुड़िया में नाटोर के ग्रुरुवंशीय ब्राह्मण निवास करते थे। 
संवाद मिलते ही वे दौड़कर आये यत्नपूवक उनलोगों ने राजा राम- 
कृष्ण को पालकी पर बेठाकर रानी भवानी के पास पहुँचा दिया। 

माता और पुत्र का उस दिन का मिलन बड़ा ही प्राणस्पर्शी 
था। माता के निकट प्रेम और क्षमा प्राप्त कर राजा रामक्ृष्ण के 
जीवनी में एक नव रूपान्तर उपस्थित हुआ। परम प्राप्ति का समय 
अब आ गया था। क्‍ 
बड़नगर के गंगातट पर तीन रात बिताने के बाद राजा राम- 
क्रष्ण ने मानो अन्तिम रूप से जननी आ्याशक्ति के दश्शन प्राप्त 
किये । उनकी सम्पूर्ण सत्ता मातृमयी हो उठी । 
अन्तिम साँस का त्याग करने में अब अधिक देर नहीं थी । 
आप्तकाम साधक इस समय' परमानन्द में स्फूट स्वर से गाने लगे-- 
मेरा मन यदि भूले, 
तो मृत्युशय्या पर काली का नामामृत, 
पहुंचा देना मेरे कानों में । 
यह शरीर अपना नहीं है, 
दुश्मन के साथ चला है। 
लाओ है भोला ! जप की माला, 
विलीन हो जाऊं गंगाजल में । 
उत्तर साधक भोलानाथ उनके कानों में बार-वार मातृनाम- 
सुधा पहुंचा रहा था। इष्ट क्षण में रामकृष्ण के हाथ की जपमाल 
सवंदा के लिए स्थिर हो गई। 
आप्तकाम महासाधक की सर्वंसत्ता जगज्जननी के ज्योतिसागर 
में एकाकार हो गई । 
१७९५ खुष्टाब्द में तंत्रसाधना के क्षेत्र में बंगाल के इस दिक- 
पाल पुरुष का देहावसान हो गया । 

गहन अरण्य में एक अति प्राचीन देवस्थान अवस्थित है।॥ 
अश्वत्थ तथा बट की अनेक शाखाएँ उसके भीतर उग आयी हैं। इसके 
कारण अनेक बड़े-बड़े पत्थर भी खिसक गये हैं। चारों तरफ बह 
काँटों तथा जंगलों से भर गया है। देखते ही यह भान होता है कि 
काफी दिनों से कोई मनुष्य इधर आया ही नहीं, किन्तु कुमार 
महीप नारायण को उस दिन प्राणों के भय के कारण इधर आना पड़ 
गया है । 

मात्र कुछेक दिन पहले उन्होंने अपने को इस दुर्गम वन प्रान्तर में 
छिपा रखा है। परन्तु ऐसा लगता है कि मानो एक युग ही बीत 
चुका है । 

महीप नारायण के स्मृतिपटल पर बार-बार रामनगर के प्रासाद- 
जीवन की स्मृति प्रगट हो पड़ती है। कितने विलास-बैभव तथए 
शोर-शराबे के बीच वहाँ जीवन व्यतीत होता रहा है। बारबार 


मातामह, महाराज बलवन्त सिह की आकृति उनके मानस - पटल 
पर अद्धित हो उठती है। महीप नारायण, बलवन्त सिंह की 
आदरणीया कन्या की एकमात्र संतान हैं । बचपन से ही कितने ममत्कु 

तथा लाड़ से बृद्ध महाराज ने उनका पोषण किया है। उन सारे 
दिनों की सुखद स्मृतियों की याद आज स्वप्त-जेसी वनवासी तथा 
निर्बान्धव महीप नारायण को स्मरण हो रही हैं । 

कुछेक वर्ष पूर्व ही बलवंत सिह जी का स्वरगंवास हुआ है। 
उसके-बाद से ही काशिराज:की गद्दी के-लिए झगड़े शुरु हो गये हैं। 
चेत सिंह और महीप नारायण दोनों प्रतिद्वन्द्दी, कोई भी अपना 
अधिकार छोड़ने को तैयार नहीं है। साथ ही महीप नारायण 
नितान्त अल्प वयस के तथा सवंथा अनभिज्ञ हैं। वे किस तरह 
चेत सिह से लोहा ले सकेंगे ? सत्ता लोलुप वारेन हेस्टिगज को 
वश में करके चेत सिंह पहले ही गद्दी दखल कर चुके हैं। उसके 
बाद उसके साथ झगड़ा करके उन्हें गद्दी छोड़ने को भी बाध्य होना 
पड़ा है । 
शिवाला दुर्ग के संघर्ष के बाद अंग्रजी सेना के अवरोध से निकल 
कर चेत सिह नाटकीय छप से गंगा में कूद पड़े हैं तथा माधोंजी 
ईपध्िया के आश्रय में चले गये हैं. उसका घटना के बाद वारेन 
हेस्टिगज क्रोध से उन्मत्त हो उठा और काशी के राजदरबार को 
दण्ड देने के लिए प्रस्तृत हो गया । 

एक दिन अकस्मात्‌ दूत के माध्यम से महीप नारायण. ने संदेश 
पाया कि वारेन हेस्टिगज उनकी काफी जोर-शोर से तलाश कर 
रहा है। 

महीप नारायण बहुत घबरा गये। क्या हेस्टिंगज उन्हें बन्दी 
बनाना चाहता है ! क्‍या चेत सिंह पर कुपित होकर वह तरुण 
राज दोहित्र से प्रतिशोध लेना चाहता है ? 


उसी दिन वे राज प्रासाद से पलायित होकर इस दुर्गम अरण्य' 


की ओर चले आये। कई दिनों से वे इस पुराने भग्न मंदिर में 
अपने को छिपाये हुए हैं । 

परन्तु आज उत्तका चित्त और भी-चंचल हो उठा है। कुछ- ही 
देर पहले खास मुशी कुन्दतलाल गुप्त रूप से उतसे साक्षात्कार 
करने के लिए रामनगर से आये हुए थे । वे बाजार में. फंली -अफ- 
वाह सुना गयें थे कि हेस्टिगज ने एलान किया है कि चाहे जैसे: भी 
हो महीप नारायण को उसे ढ ढ़ना ही हैं । रामनग्रर. प्रासाद- में सभी 
आतंक्रित होकर सोच रहे हैं कि संभवत: काशी राज्य के किसी भी 
उत्तराधिकारी को अंग्रेज जीवित नहीं छोड़ना चाहता । 


महीप नारायण की चिता की कोई सीमा नहीं है। अंत में क्‍या 
पकड़े जाकर कस्‍्तानों द्वारा फाँसी पाना ही नियति में है? 
हेस्टिगज की जोरदार तलाश की बात नित्य उनके कानों में पड़ 
रही है। कौन जाने कब उसके गण यहाँ भी पहुँच जायें? यहाँ 
पर भी अधिक दिनों तक रुकना उचित नहीं है। इस प्रात्तीन जी 
मंदिर का. त्याग करके महीप नारायण घोर जंगल में प्रविष्ट 
हो गये । 

लगभग एक कोस चलने के बाद अकस्मात्‌ उनकी दृष्ठि एक वट 
वक्ष के नीचे पड़ी । एक वृद्ध सन्‍्यासी धुनी जलाकर व्यात्र चर्म के 
ऊपर ध्यानस्थ बेठे हुए हैं। आयु अधिक होनें पर भी शरीर अभी 
भी स्वस्थ तथा सुन्दर है। सिर पर दीघे जटाओं का भार है . 
ध्याननिमीलित नेत्रों के साथ बे निश्वल बंठे हुए हैं। भान होता 
है कि शरीर में प्राण८्पन्दन के भी चित्न नहीं हैं । 

महीप नारायण चौंक कर खड़ हो गये । हिस जस्तुओं और 
दुर्गंम वन प्रान्त में अनन्य निष्ठा से बंठ कर साधना में लीन ये संन्यासी 
कौन हैं ? भाग्यवश जब इनके दर्शन का सोभाग्य मिल ही गथा तो 
एक बार इनका आशीर्वाद लेकर ही आग बढ़ना उचित होगा । 

महीप नारायण का जीवन आज चरम संकट में पड़ा हुआ है। 
इस संकट की स्थिति से मुक्ति के लिए किसी योगविभूति संपन्न 





। 
। 
| 
| 

साधक की सहायता के अलावा अन्य कोई आशा भी नहीं दीख रही 
है। वे सनन्‍्यासी की धनी के पास जाकर नीरव प्रतीक्षा करने लगे । 
थोड़ी देर के बाद महात्मा ने आँखें खोलीं। महीप न।रायण के 
भक्तिपूर्वक प्रणाम निवेदित करते ही वे कह उठ, “बेटा, कुछ चिता 
मत करो | अंग्रेजों से काहे डरते हो ? तुम्हारे लिए फाँसी का फनन्‍्दा 
नहीं, राजमुक्कुट ध्रुव निश्चित है । कल ही तुम उनसे मिलो।' 

. महीप नारायण विस्मय से हत॒वाक हो उठे। ये संन्यासी कया 
अंतर्यामी हैं? वारेन हेस्टिग्ज जो उनको जगह-जगह खोजता 
फिर रहा है और वे लुकते-छिपते भाग रहे हैं, ये बातें भी इनसे 
अज्ञात नहीं है । 

परन्तु हृदय से भय नहीं निकल पा रहा है। सोच रहे हैं कि 
संन्यासी की बात मानकर अनायाप्त प्राणों पर संकट तो नहीं आ 
जायगा ? चेत पघ्िह के विद्रोह की तिक्त स्मृति अंग्रेजों क हृदय से 
इतनी जल्दी तो नहीं निकल पायी होगी । वारेन हेस्टिग्ज ने उनके 
नाम बुलावा भेजा है, यथाथंतः उसका उद्देश्य क्या है? क्‍या यह 
सादर आमंत्रण है या कवल फाँसी का फन्दा ? 

संन्‍्यासी समझ गये कि महीप नारायण घोर संशय में पड़े हुए 
हैं। मुस्कराते हुए उन्होंने जो कहा, उसका सारांश : देखो बेटा, 
तुम्हारे भविष्य का दृश्य अनायास ही मेरे मानस पटल पर अंकित 
हो उठा है। योगी का यह अतीन्द्रिय दर्शन कभी मिथ्या नहीं हो 
सकता। तुम कल ही अंग्रजी राज्य के प्रतिनिधि के स्थान पर चले 
जाओ। इससे ही तुम्हार भला होगा । 

महीप नाराथण अबतक अपना कत्तंव्य स्थिर कर चुके थें। 
संन्‍्यासी क चरणों में भक्तिपूवंक प्रणाय निवेदित करक वे उस्ती दिन 
रामनगरके राजप्रासाद में वापस चले गये । 


दूसरे ही दिन वारेन हेस्टिगज के पास उपस्थित होते ही जो 

आदर एवं सम्मान उन्हें मिला, वह उनकी कल्पना से परे था। इसके 
अलावा अंग्रेजों के प्रधान ने अपना मन्तव्य'प्रकट किया कि उन्होंने 
तय' कर लिया है कि पलायित चेत सिंह के स्थान पर महीप नारायण 
को ही काशी का राजसिहासन प्रदात करेंगे। काशी नगर तथा 
कुछ और क्षेत्रों को छोज्ञ कर चेत धिह के संपूर्ण राज के मालिक 
वे ही होंगे । 

वारेन हेस्टिगतन्र ने उन्हें बताया कि कम्पनी काशीराज राज्य, में 
स्थायी शांति स्थापनार्थ बहुत व्यग्र है। उनकी एक मात्र इच्छा यही 
है कि महाराजा बलवन्त सिह के किसी उपयुक्त उत्तराधिकारी को 
गदही पर बेठाया जाय, जिससे स्थानीय' लोगों का असंतोष दूर हो । 
इसी उद्देश्य की पूत्ति के लिए बलवन्त सिंह के किशोर दोहितन्र महीप 
नारायण को इतने जोर-शोर से तलाश की जा रही थी । 


इतनी नाटकीयता के बाद १७८५२ ई० में एक दिन प्रभात की 
मंगल बेला में महीप नारायण काशीराज के अधीश्वर के रूप में 
अभिषिक्त हुए | 

आनंद तथा' समारोहों में ही कई दिन व्यतीत हो गये । उसके 
बाद कृतज्ञतावश उन्हें अरण्यवासी उन वृद्ध तपस्वी की बात स्मरण 
हो आयी। 

काशी में कई क्षेत्रों में अनुसंधान करने पर उनका वास्तविक 
परिचय ज्ञात हो सका। उत्तर भारत के साध्‌ समाज में वे महात्मा 
आत्माराम तीर्थ के नाम से परिचित थे। वे महाशक्तिधर थे, उनकी 
कृपाप्राप्त शिष्य मण्डली में अनेक तितिक्षावान और ज्ञानी दण्डी 
स्वामी थे। तीथे क्षेत्र के जन-कोलाहल से दूर, वे काफी लम्बी 
श्रवधि से उस गहन वन में कठोर तपस्या में निरत थे । 


हाथी, घोड़ा _तथा लाव-लश्कर साथ लेकर महाराज' महीप- 
नारायण उच्च विजन वनशभूमि में उपस्थित हुए। महात्मा के चरणों में 

भक्तिपूवेक प्रणाम करके उन्होंने कहा--“महारोज, आपके श्रीमुख 
की वाणी सत्य हुई। अंग्रेजी कम्पनी ने मुझ राजगदी पर अधीष्ठित॑ 
करा दिया है। उस दिन झापका निर्देश नहीं पाने पर मुझे संवंदा 
के लिए उस अतहाय अवस्था में छिप कर ही रहना होता । इसीलिए 
आज अपनी आंतंरिक कृतज्ञता का ज्ञापंन करने यहाँ उपस्थित हुआ 
हाय ही आपका आशीर्वाद तथा परमाश्रय पाने का भी 
इच्छुक हूं । 

महीप - चारायण ने .हुठ पकढ़ लिया कि वे बृद्ध महात्मा से ही 
मंत्र दीक्षा लेंगे, तथा उन्हींके आश्रित होकर राज्य का ग्रुरुभार 
वहने करेंगे । 

महात्मा ने गंभीर स्वर में कहा, “यह क्‍या बचपने की बात 
तुम कर रहे हो, बेटा ? मैं अरण्यवासी तपस्वी हूँ। दीक्षा-दान के 
झमेले में में अपने को क्‍यों फंसाऊंगा ? इसके अलावा, बेटा, मैं 
कभी किसी गृहस्थ मनुष्य को दीक्षा देता भी नहीं। फिर तुम्हारे 
जैसे राजे-महाराज तो प्रवृत्तिमा्ग के लोग होते हैं। दीक्षा दान के 
मामले में मैं वहुत कठोरता से नियमों का पालन करता हँ । साधु 
समाज में सभी इस बात से परिचित हैं ।” 

परन्तु महीप नारायण को समझाना बहुत कठिन हो गया 
वे इत बृद्ध सन्‍नासी के चरणों में बार-ब्रार आते रहे। बार-बार 

रुण स्वर से विनती करते रहे, “प्रभ, आपकी क्रपाधन दिव्य दृष्टि 

ने ही मुझ राजसिहासने पर प्रतिष्ठित किया है। इसी दिव्य दुष्टि 
के ही आश्रय में मैं सदा जीवन काट देना चाहता हूँ । मुझ पर क्ृपा 
करनी ही होगी अन्यथा मेरा यह जीवन ही व्यर्थ हो जायगा । कहते- 
कहते किशोर महाराज का वक्ष अश्रजल से भींग जाता । 

परन्तु महात्मा को वह विचलित नहीं ही कर सके । वे प्रस्तरकी 
मूर्ति की तरह अटल और अचल बैठे रहते। इतनी विनती तथा 
क्रन्दन से भी उनमें कोई परिवतंन ने हीं हो सका । 

हंताश होंकर महाराज राजाप्रासाद में वापस आये। परन्तु 
दीक्षा ग्रहण के संकल्प का उन्होंने सर्वंथा त्यांग नहीं किया । ठीक 
है, अगर महात्मा किसी तंरह दीक्षा देने को राजी 'नहीं हैंतब उनकी 
मण्डली के किसी विख्यात साधक तथा उन्हीं के किसी अंतरंग शिष्य 
को महीप नारायण गुरु के रूप में वरण करेंगे । 
2५ >< >< >९ 


जानकारी करने पर ज्ञात हुआ कि इन महात्मा के अंतरंग 
तथा श्रेष्ठ शिष्य हैं, ८ण्डी स्वामी देवतीर्थे। सारे उत्तर भारत 
में उन दिनों अपराजेय महावेदान्तिक के रूप में उनको प्रसिद्धि थी ॥ 
विस्मयकर मेध।॥, प्रतिभा एबं तकेशक्ति के वे अधिकारी थे। परन्तु 
अपनी इस शक्ति वो वे विद्या मद में मत्त होकर सवंदा बिना 
किसी विचार के-ही प्रयोग करते । अवसर मिलते ही वे विशिष्ट 
सनन्‍्यासी एवं आचार्यों का तक युद्ध के लिए आवाहन करते. और उन्हें 
अनायास ही पराजित कर डालते । दण्डी स्वामी देवतीर्थ का यही 
आमोद-प्रमोद के लिए व्यसन विशेष था| 


देवतीथर्थे स्वामी के शास्त्रार्थं की बात अनायाौस गुरु महाराज 
के कातों में पड़ी । उन्होंने एक दिन उन्हें अपने पास बला कर 
कहा “देवतीर्थ, तुम आत्मज्ञानी संन्‍्यासी बनने के मार्ग से च्यूत 
होकर अंत में डाकू बन गये हो ? इस तरह साधु-सन्‍्त तथा भागवत्‌- 
रसिक आचायंगणों को अनर्थक्कष घायल करते जा रहे हो ? यह तो 
महापाप है ।* 

उसी दिन उन्होंने अपने प्रिय शिष्य की जिह्ना रुद्ध कर डाली ।॥ 
तेज छरी लेकर अपने होथों ही उन्होंने शिष्य की जिह्ना का अग्रभांग 
काट डाला। उसके बाद कटी हुई जीभ में उन्होंने एक कांष्ट 
निर्मित जीभ का अंश जोड़ डाला। उसी समय से दण्डी स्वामी 
देवती्ं, जन साधारण में काष्ठजिंह्या स्वामी के नाम से परिचित 

हो गये। उस # बाद से वे एकदम मौन ही हो गये। किसी के 
साथ तकयुद्ध में अवतीर्ण होना तो दूर की बात, वे बिलकुल ही मौन 
हो गये । फिर क्रमशः वे गंभीर तपस्या में निमग्न हो गये । महा- 
त्ताकिक वेदान्ती का अनायास ही रूपान्तर हो गया। 


महाराज महीप नारायण ने काफी जांच-पड़ताल के बाद अंत 
में यही निश्चय किया कि वे इन्हीं काष्ठजिह्ना स्वामी का गुरु रूप 
में वरण करेंगे । फिर एक दिन वड़ी आशा लेकर इन मौनी आचायें 
के समक्ष उपस्थित हुए। उन्होंने उनसे चरणाश्रय तथा मंत्रदीक्षा 
की याचना की । 

परन्तु उन्हें भी राजी करना कोई साधारण कार्य नहीं था। 
मौनी दण्डी स्वामी ने कमरे के भीतर खड़िया से लिखकर यह बत- 
लाया कि बहिरंग जीवन के सारे संपर्क उन्होंने तोड़ डाले हैं तथा 
केवल अध्यात्म साधना में ही निमर्न रहने का उनका संकल्प है। 
इसलिए किसी का आचारय॑ बनने की मनोव॒ुत्ति अथवा रुचि उन्हें 
नहीं है । 

महाराज महीप नारायण फूट पड़े। व्याकुल होकर उन्होंने 
कहा, प्रभ्‌ आपके गुरु महाराज ने मुझे वापस लौटा दिया है। 
आप उनके पृत्र-स्वरुप शिष्य है। इसीलिए अबकी मैने संकल्प कर 
लिया है कि या तो आपसे दीक्षामंत्र लाभ करूँगा या गंगागर्भ में 
अपना यह पापी शरीर विसर्जित कर डालगा ।” 

यह विलाप तथा आत प्राथना मानों रुकने को ही नहीं है । 

अंततः काष्टजिह्ना स्वामी का अंतर करुणाद्रं हो उठा । महाराज 
की शांत करके उन्होंने आश्वासन दिया कि उन्हें वे शिष्य रूप में 
ग्रहण करेंगे । 

कई दिन बाद की बात है, काष्ठजिह्नां स्वामी अपने गुरुदेव के 
चरण दर्शन हेतु उनके घोर जंगल में अवस्थित निवास पर आये। 


/ जज 

निवेदन किया : “काशी के महाराज बड़े ही सज्जन तथा भक्त हैं। 
मैंने वचन दे दिया है कि मैं उन्हें दीक्षा दान करू गा। इस काये के 
लिए आपके अन्नुमति की अपेक्षा है । 


वृद्ध महात्मा रोषपूर्वक गरज पड़े। कहा, “देवतीर्थ ! यह 
तुम क्या कह रहे हो ? आखिर दीक्षा भी दोगे तो गृहस्थ को-भोग 
विलास के पंक में निमज्जित इस राजा को ? सरव्वत्यागी, निवृत्ति- 
मार्गी संनन्‍्यासी होकर तुम्हारी ऐसी जघन्य प्रव॒त्ति हो गयी ? इस 
दीक्षा दान के बाद तुम पतित होओगे ।” 

काष्ठजिद्ना स्वामी ने निवेदन किया, “प्रभु, आपकी सारी 
बातें अक्षरश: सत्थ हैं। परन्तु राजा की आते पुकार तथा रुदन 


देखकर मेरा हृदय विगलित हो उठा था। मैं उनको वचन जो दे 


चुका हूँ । उसकी रक्षा न करने से असट्य भाषण का दोष मुझपर 
पड़ेगा । यह भी तो एक महापाप है। 

गुरु ने संक्षेप में ही अपना मत प्रकट किया, “ठीक है बेटा, जब 
तुम वचन दे ही चुके हो तो उसकी रक्षा अवश्य करो । 

अब काष्ठजिद्ठा स्वामी रोते हुए गुरु के चरणों में गिर पड़े । 
गृहस्थ तथा भोगपरायण राजा को मंत्र प्रदान करके जिस पाप का 
वे अर्जन करेंगे, उसका प्रायश्चित क्या होगा ? इस पाप से उद्धार के 
लिए गुरु महाराज जो व्यवस्था देंगे, उसको वे शिरोधाये करेंगे। 

गुरु महाराज क्षण भर सोचते रहे । उसके बाद धीरस्वर में 
उन्होंने कहा, “बेटा देवतीथे, राजा महीप नारायण के दीक्षा दाव 
के संदर्भ में तुम्हारी करुणा अवश्य रही है, परन्तु तुम्हारे अंतर्भन में 
इसके अलावा तुम्हारा सूक्ष्म अहं भी था। मन के गोपन स्तर में अब- 
चेतन अवस्था में, आचायंगिरी की इच्छा भी छिपी हुई है । प्रायश्चित 
करके उसके मूल को सवंथा विषष्ट कर -ड।लो। प्रायश्चित्त की 
विधि मैं बताता हँ। अपने गले में एक काष्टफलक बांघ डालो । उस 

पर लिख डाली--/ऑप लोग हमसे सुंन लीजिए-दण्डी स्वामी 
देवंती्थं पतित है। काशी धाम में जितने भी मठ-मंदिर, अखाड़े 
इंत्यादि हैं, सभी स्थानों पर जाकर दीन वेश में खड़े हो जाओ, नत* 
मस्तक होकर, जिससे सभी के सामने तुम्होरी पांप-कहानी प्रकाश 
में आये और उस पांप का मॉर्जन हो ।” 

वाराणसी के राजपंथ, गंगा के घाटों, मंदिर तथा सभाग॒हों में 
उस दिन एक अभूतपूर्व दृश्य दिलाई पड़ा । 

दूधंष तकश्र, महावेदान्ती देवतीर्थ की मात्र जिद्वा-कतंन 
करके तथा उन्हें काष्ठजिद्नवा स्वामी के नाम से संबोधिस कराकर 
भी उनके गुरु महाराज शांत नहीं हुए । आज फिर उन्हे जन साधारण 
के समक्ष भेज रहे हैं, उनके पांतित्य की उन्हीं के द्वारा घोषणा 
करवाने । 

संवंजन श्रद्घेय मंहापुरुष, प्रतापवान काशिरांज के गुरु, 
काप्ठजिह्ना स्वामी की आज यह क्या दुर्देशा है ? सभी कानॉफूसी 
कर रहे हैं कि उनका यह कौन-सा गंभीर अपराध है ? 

संन्यास धर्म के निष्कलंक, त्यागपूत, महान आदर्श को काष्ठ 
जिह्ना स्वामी के इस प्रायश्चिंत ने काशी के दण्डी समाज एवं साधू- 
संतों के सम्मुख एक उच्च स्तर पर स्थांपित किया । 

उनका पाप और कलंक क्या था? मात्र इतना ही कि दण्डी 
स्वामी होकर तथा सारे माया-मोह को छिन्न-भिन्‍न करने का संकल्प 
लेकर भी उन्होंने गृही तथा भोगी राजा को दीक्षा-मंत्र दान किया 
था। इसी के फलस्वरुप चरम पातित्य का दोष आ गया था । 

निर्दिष्ट प्रायश्चित्त के समांपनोपरानत काप्ठजिन्ना स्वामी हाथ 
जोड़ कर गुरु के समक्ष उपस्थित हुए । 

गंभीर स्वर में गुरु ने कहा, “बेटा, पाप के प्राथश्चित स्वेंस्व जो 
भी तुमने किया उससे केवल तुम्हारा ही उपकरार होगा, ऐसा नहीं 
हैं। इससे दण्डी समाज के सम्मुख भी काफी दी्घे अवधि तक संन्यास 

की पवित्र पताका लहराती रहेगी। आदशं भ्रष्ट करने का विचार 
रखनेवाले भी प्तिर नीचां किए तथा सशंकित रहेंगे। परन्तु बेटा, 
अभी भी तुम्हारा प्रायश्चित्त पूर्ण होने में थोड़ी कसर रह गयी ।* 

अब किस नये प्रायश्चित्त की बात गुरु करना चाहते हैं ! 
काष्ठजिह्ना स्वाभी चितित होकर गुरु की ओर देखने लगे। 

शांत स्तर में वृद्ध महात्मा ने कहा, “बेटा, तुम काष्टफलक 
गले बांध कर सारे वाराणसी के पथ, घाटों और मंदिरों पर धूम 
चुके हो । परन्तु इस! फलक पर जो भी लिखा है वह शीघ्र ही जन- 
साधारण को विस्मृत हो जायगी । इस लेख को तुम प्रचुर स्थायित्व 
प्रदान कर डालो। विश्वनाथ मंदिर के प्रस्तर निर्मित द्वार पर 
इसे उत्करीर्ण कर डालो ।” 

अब दण्डी स्वामी विश्वनाथ मंदिर के तोरण द्वार पर आकर 
उपस्थित हुए। हाथ में वे एक तीक्षण छेनी लिए हुए थे। अपने 
पातित्य की स्वीकृति तथा भ्रष्टादशं की कष्ठंकमय कथा को छेनी 
द्वारा प्राचीर के अग्रभाग पर खोद डाला। उन्होंने लिखा-- देवती रथ 


नामे दण्डी पतित है । 
इतने दीघंकाल के व्यवधान के बाद आज भी मंदिर के लाखों 


दर्शनार्थी क्ुत्‌हलपूर्वंक इस प्रायश्चित्तकाभी आचाये की हथ्तलिपि 
देख जाते हैं । फाटक के प्रवेश-द्वार की बायीं तरफ के पाषाण प्राचीर 
पर, साढ़े ६ फुट की उंचाई पर, देवनागरी अक्षरों में यह ऐतिहासिक 
लेख आज भी अगणित मनुष्यों का हृदय आलोड़ित कर देता है। 
ब्रह्मचारी संन्‍्यासी एवं ब्रह्माभ्यासा हर प्रकार के सधकों के मानस 
पर यह नये सिरे से भारतीय संन्यास धर्म एवं आध्यात्मिक जीवन के 
शुचि-शुभ्र महान आदर्शो को स्थापित कर दैता है। 

महायोंगी गोरखनाध 


शिव चतुदंशी की अंधकारमय रात्रि । पशुपतिनाथ के मंदिर 
में उस दिन विराट सवारोह है। केवल नेपाली भक्तों के दल-के- 
दल वहाँ नहीं उपस्थित हो रहे हैं वरन्‌ सारे भारत के दिगूदिगन्त 
से अनेक शिव भक्त, वरनारी तथा संन्‍्यासी एवं कौल साधकों के दल 
चले आ रहे हैं। संपूर्ण मेला क्षेत्र में सत्र प्रकाश ही प्रकाश है । 
मंदिर के गर्भंगृह में प्रत्येक प्रहर में पूजा-अ्चेना एवं स्तव-गान 
जारी है। देवाधिदेव की जय हो-ध्वनि से आकाश तथा नभ्वमंडल 
मुखर हो उठा है। 

कौल अवधूत मत्स्येन्द्र नाथ अपने कई अंतरंग शिष्यों तथा 
सेवकों के साथ मंदिर में आकर बेठ हुए हैं। रात्रि अवसान प्राय: 
है। ध्यान तथा जप की समाप्ति पर वे पशुपतिनाथ के मस्तक पर 
बिल्वपत्न चढ़ाकर प्रणाम करेंगे। ऐसे ही समय में उनके मानस- 
चक्ष॒ुओं के सम्मुख एक अलौकिक दृश्य उपस्थित हो गया। भस्मा- 
च्छादित वह्नि-जैसा वह कौन नवीन योगी है ” नतशिर होकर वह 
बार-बार उन्हें प्रणाम कर रहा है तथा उनसे आश्रय की भ्िक्षा मांग 
रहा है । 

उनके अंत* में कुतृहल का उदय हुआ। बारूबार यही प्रश्न 


-उठने लगा कि कौन यह निर्दिष्ट साधक है, जिसका भार परम शिव- 


मत्स्येन्द्रनाथ पर न्‍्यस्त करना चाह रहे हैं? उसका निवात्त कहाँ 
है, तथा उससे क्सि तरह साक्षात्कार हो सकेगा 


बार-बार- मन में- यही बात उठने लगी कि यह तरुण स्वयं 
देवाधिदेव द्वारा ही प्ररित है। जैसे वह उनके निकटतम व्यक्तियों 
में से है तथा उनके तपस्यामय जीवन का परमधन है। अविलम्ब 
निर्देश भी मिल गया। मत्स्येन्द्र नाथ ने अस्फूठ देववाणी का श्रवण 
किया--“वत्स, मेरा दर्शन करके वह तुम्हारे ही संधान में रवाना 
हो चुका है। अरण्य-पथ पकड़ कर, कलान्त शरीर वह तुम्हारे 
आश्रम की खोज में ही भटक रहा हें। तुम जल्दी ही वापस चले 
जाभ्रो.तथा उसे, बुलाकर अंगीकार करो। यह साधक तुम्हारी 
परिपाटी का श्रेष्ठतम धारक तथा वाहक होगा। अगणित नर- 
नारियों को निगूढ़ योग-साधना का' वह पथ निदंश देगा । 


भक्तिपूर्वक मत्स्येन्द्रनाथ ने विग्रह को प्रणाम निवेदित किया 
तथा जल्दी-जल्दी आश्रम की ओर लौट पड़े। सेवकों को उन्होंने 
निर्देश दिया, “निकटः ही जंगल के भीतर एक सुन्दर, सुगठित, 
तेजोदीप्त युवक तुम्हें दिखलायी पड़ेगा । संभवतः वह रास्ता भूल 
गया है। यहाँ का परिचय देकर अभी उसे मेरे पास लेते आओ ।” 


थोड़ी देर बाद ही युवक को आश्रम में उपस्थित किया गया । 
मौलश्री के नीचे सिद्धपीठ के आप्तन पर मत्स्थेन्द्रनाथ आसीन थे। 
दिव्य क्रांति तथा दीघंवपु महापुरुष का सारा शरीर भस्माच्छादित 
था। सिर पर जटाओं का भार तथा गले मैं नाद, सेल्मी और 
सिगा वे धारण किये हुए थे। हाथों में रुद्राक्ष की माला थी तथा 


णरीर पर कौपीन। बगल में लिटाया हुआ था सिदू र-पुता हुआ 
व्रिशल, अदारि तथा खपर । 

महायोगी का दर्शन करते ही युवक विस्मय तथा श्रद्धा से अभि- 
भूत हो उठा। पूर्वानुभूति के कारण उसका सारा मन-प्राण तृप्त 
हो उठा। भांवावेग से सारे शरीर में कम्पन होने लगा :: 

साष्टाँग प्रणाम करके, हाथ जोड़ कर उसने निवेदन किया 
“प्रभु, आपका दर्शन पाकर आज मेरा जीवन धन्य हो गया । इतना 
सफर तय करके मैं अंतर में दो आशाएँ लेकर आ रहा हँ। शिव 
चतुर्दशी को पशुपतिनाथ के मस्तक पर बिल्वपत्र चढ़ाऊंगा तथा 
महाकौल मत्स्येन्द्र नाथ के चरणों में आश्रय लेकर अपती साधना 
आरंभ करू गा। 

“परन्तु वत्स, इतने लोगों के रहते हुए, तुमने मेरे पाध आने 
का निश्चय क्‍यों कर किया ? ” प्रसन्‍त मधुर स्वर में मत्स्येन्द्रनाथ 
जी ने कहा । 

“कौल ज्ञान निर्णय! के रचयिता के रूप में आपकी ख्यांति को 
सारे भारत में कौन नहीं जानता ? इसके अलावा, विख्यात सांधकों 
के मुख से मैंने सुना है कि योग तथा तंत्र-साधना की युग्प रश्मियों 
को आप अनायास ही धारण किए हुए हैं। मेरी प्र।र्थ ना है कि आप 
मुझे दीक्षा दान कर ।* 

आशीर्वाद देकर मत्सयेन्द्रनाथ ने कहा, “वत्स, देवाधिदेव का 
अनुग्रह तुम पर है। तुम उनके द्वारा निर्दिष्ट साधक हो। प्रभु 


पशुपतिनाथ का इंगित पाकर ही तो मैं यहाँ तुम्हारी प्रतीक्षा कर 


रहा था। तुम्हारी मनोकामना सिद्ध होगी। लग्न उपस्थित है, 
जल्दी से योगमती में सस्‍्तान करके आओ। आज ही, अभी, मैं तुम्हें 
योग-दीक्षा दू गा। 

विभूति स्‍्तान शेष करने के बाद युवक हाथ जोड़ उपस्थित 
हुआ। गुरु ने परम स्नेहपूवंक उसके शरीर पर गेरुआ कौपीन 
तथा वहिर्वास डाल दिया। सारे शरीर पर भस्म का लेपन करने 


के बाद उन्होंने ललाट पर त्रिपुड चिह्न अंकित किया। उप- 

वीत में सि:नाद' एवं 'पवित्री' बाँध कर उन्होंने नवदीक्षित शिष्य 
के हाथों में सिद्धिप्रद, परम पवित्र माला दी। प्रसन्न स्वर में उन्होंने 
कहा, “वत्स, हिंगलाज तीर्थ से स्व अभीष्टप्रद, ठुमरा एवं आशा- 
पुरी का इस माला के लिए मैंने संग्रह किया था। तुम इसे ग्रहण 
करो। शिव-पार्वती की कृपा का तुम्हारे ऊपर निरंतर वर्षण 
होता रहे। 

इसके बाद, मत्स्येन्द्रनाथ ने नवीन शिष्य को योगदीक्षा एवं 
निगृढ़ साधन-पद्धति का दान करके शिष्य का नामकरण किपरा-- 
गोरक्षनाथ । यही नाम बाद में जनसाधारण के मुख से गोरखनाथः 
में परिवर्तित हो उठा । 

उत्तर काल में भारतीय जन-जोवन के समक्ष गो रखनाथ अपरिमेय 
योग-विभूति के अधिकारी एक महासाधक के रूप में आविभू त 
हुए। लाखों भक्तों के हृदय-मंदिर में शिवावतार के रूप में दिग- 
दिगंत में पूजित हुए । 

इस देश के अध्यात्म जीवन के आचाय॑ शंकर के अभ्युदय के 


कई सो वर्ष पश्चात तक ऐसे विराट पुरुष का साक्षात नहीं 
मिला था। 


साधन ऐश्वयं के साथ योगीराज गोरखनाथ के जीवन में अपूर्व॑ 
व्यक्तिश्व ओर संगठन शक्ति का सामंजस्य था। इसी कारण अल्प- 
काल में ही वे आदिनाथ एबं मत्स्येच्रनाथ की योग गोष्ठी का 
पुनर्गठन करने में सक्षम हो सके थे, तथा नूतन प्रेरणा और मार्ग- 
दर्शन देकर उसे उद्बुद्ध कर सके थे। उनके आश्रित साधक और 


संन्‍्यातियों का दल उत्तर भारत के सारे तीर्थ एवं जनपदों में फैल 
गया ओर कनफटा योगियों के नाम से परिचित हो उठा। 


इत योगी साधकों की तपस्या और ऋद्धि-सिद्धि का प्रभाव 
भारत के दूर-दूर के क्षेत्रों में यहाँ तक कि भारत के बाहर भी, व्याप्त 
था - इसके प्रमाण मिलते हैं। इन साधकों के बहुत से केन्द्र स्थापित 

हो गये -जसे पूर्वाल्चल में कामरूप, उत्तर में नेपाल, गोरखपुर एवं 
वाराणसी, पश्चिम में धिनोधर एवं हिंगलाज। दक्षिण मलथालम- 
भाषी योगी-गुरुकुल में भी नाथ-साधना का प्रभाव स्पष्ट दृष्टिगोचर 
होता है। सुदूर ईरान, अरब एवं रूस में भी इन नाथ योगियों का 
पदोप॑ण हुआ था, ऐसा भी विश्वास किया जाता है। रूस में बाक्‌ 
के पास एक ज्वालामुखी देवी का मंदिर है। मंदिर की दीवारों 
पर यह उत्कीर्ण है कि कुछेक नाथ एवं शवसाधक इसके प्रतिष्ठाता 
हैं। ईरान और अरब के सूफी स।धकृगण भी नाथपंथियों के ही 
जेंसे काया योग साधन पर जोर देते हैं। उनके ऊपर भारतीय 
नाथपंथियों का कितना प्रभाव पड़ा था, यह अनुसंधान का विषय है । 

गोरखनाथ का जन्म कहाँ हुआ तथा कब उनका आविर्भाव 
हुआ, इसको सही-सही बता पाना संभव नहीं है।' उनकी अपनी 
वाणी तथा रचनाओं पर विचार-विश्लेषण करते पर इस संबन्ध 
में कुछ अनुमान करना संभव हो जाता, परन्तु प्रक्षिप्त भंशों द्वारा 
जो भ्रांतियाँ उत्पन्न होती हैं उनके कारण सत्य को निकाल पाना 
बहुत ही कठिन कार्य है। रूप कथा तथा जनश्रुतियों का धूम्रजाल 
भी इन महायोगी के जीवन में, उनक्री योगविभूथियों के संदे में, 
कम नहीं हैं। इसी कारण इस संबन्ध में जो भी कहा जा सकता 
है वह अनुमान के आधार पर हो । 

लगभग दसवीं शताब्दी में, पूर्व भारत के सिद्धपीठ 'कामरूप' 
में गोरखनाथ का आविर्भाव हुआ। गोरख वाणी में एक जगह 
उन्होंने कहा -- 

१ ग्रियसन, ब्रिगूस, तेसीतोरी इत्यादि पाश्चात्यः पंडितों का 
अनुमान है कि योगिवर का जन्म पंजाब अथवा पश्चिम भारत 
का और कोई क्षेत्र है। गोरखनाथ' के प्रणेता डा० मोहन पह के 
अनुसार, उनका आविर्भाव पेशावर के निकटवर्ती क्षेत्र में हुआ था ॥ 

प्रब देश पछाही घाटी 
( जनम ) लिख्या हमारा जोग 
गुरु हमारा नाऊगा कहिए क्‍ 
मेट. भरम  .बिरोग।" 

. हमारा देश पूर्वाइचल है, तथा पश्चिम में हमारे विचरण 
का क्षेत्र है। भाग्य ने इस जन्म में मुझे योग ही लिख दिया है। 
मेरे गुरु नौका के त्ाविक जैसे हैं, जो- भ्रम रूपी रो॥ से स्वेदा 
छटकार। दिलाते हैं । 

देश पूर्वाउचल है । पूरे जन्म की अवधि तक विधाताने योग 
साधना लिख दी है--इस कथन से पूर्वी सिद्ध पीठ तथा योगी 
तांत्रिकों के तप.क्षेत्र कामहप की ही ओर स्वाभाविक रूप से 
इंगित होता है । - 

गोरखनाथ के नाम से प्रचारित वाणी तथ। रचना बंगला 
में नहीं है। इसका अधिकांश भाग हिन्दी में ही रचित है। विशिष्ट 
गवेषक डाक्टर मोहन सिंह के मत से, योगिवर गोरखनाथ ही हिन्दी 


१ गोरखवाणी के संपादना प्रसंग में डा० पीताम्ब'रदत्त बड़त्यवाल 


ने इस को एक अलौकिक रूपक के रूप व्याख्या करने को 
चेष्टा की है। विश्वभारती विद्याभवन के उपाध्यक्ष वंचानन 


मण्डल ने प्रसंग की जो व्याख्वा की है, उसे ही समीचीन सतझता 
हैं । उन्होंने लिखा है, इस संपादकी रूपक व्याख्या के आवरण 
हटाने पर हमें जो तथ्य मिलता है उससे गौरखनाथ को: भारत के 


पू्वे क्षेत्र का अधिवासी एवं पश्चिम के नाना क्षत्रों में विचरण करने 


वाला मान लेना ही रुचिकर लगता है। उन्हें पूर्व देंश के निवासी 
के रूप में भाग्य ने योग लिख दिया था, इस धारणा पर बंगाल के 
योगपीठ की धारणा अनायास हो जाती है। गोरख-विजय में, 
पश्चिम में गोरख गये”, हमारी इस उक्ति को निःसन्देह प्रमाणित 
करता है। 

गद्य के प्रथम लेखक हैं। इती कारण पंडित समाज का एक दल 
यह भी सोचता है कि गोरखनाथ जी पूर्वाञ्चल -के निवासी नहीं 
थे। परन्तु यह धारणा तकसंगत नहीं है। गोरबनाथ से संबन्धित 
जितनी भी बात तथा कहानियाँ सारे भारत में प्रचलित हैं, 
उनकी मूल कहानी बंगाल में ही है। बृहत्तर बंगाल में प्रचलित 
गोरख की वाणी और रचना में बंगाल मूल और कहानी की 
प्रतिध्वनि मिलती है तथा अंशों के प्रक्षिप्त तथा परिवर्तित रूप भी 
पाये जाते हैं । क्‍ 

बंगला साहित्य के विख्यात गवेषक ड।क्टर सुकुमार सेन का 
मत इस प्रसंग में उल्लेखयोग्य है।। -वे कहते हैं कि “नाथ पन्थ की 
उत्पत्ति और विक्नास बंगाल को केन्द्रित करके पूर्व भारत था; इसमें 
संदेह करने की कोई बात नहीं है । इसका प्राचीन साहित्य. बंगला 
में ही पाया जाता है और उसी के अंदर इसका प्राचीनतम रूप 
प्रतित्बित होता है। बंगाल के बाहर के योगी संप्रदाय की स्नोत- 
धारा बंगाल से ही निःसृत हुई थी, इसके भी काफी प्रमाण हैं | 

उपयु त आलोचना के परिप्रेक्ष्य में बंगाल के दूरवर्ती क्षेत्र महा- 
शक्ति पीठ कामराख्या अञ्चल में गोरखनाथ का आविर्भाव हुआ था, 
यह बात युक्तिसंगत लगती है । 

अख्य्रात एवं अज्ञात दीन-दुखी के गृह में गोरखनाथ का जन्म 
हुआ था। माता परम भक्तिमती थीं। घर-बार का कार्य समाप्त 
करने के बाद जो भी समय बचता उसको शिंव की उपासना एवं 
जप-ध्यान में व्यतीत करके उनका समय आनंद से कट रहा था। 
नित्य-पूजा शेष हो जाने पर देवाधिदेव से आशीर्वाद मांगती तथा 
अंतर में एफ भाव-तरंग भी उठती कि इष्टदेव शिव के सद्ृश्य ही 
एक पुत्र उनकी गोद में आ जाय । 


अंतर्यामी प्रभु ने अंतर की पुकार सुन ली। एक दिन गंभीर 

रात्रि में पूजन की समाप्ति पर ये भंक्तिमती साधिका दृष्टदेव के 
चरणों में प्रणाम निवेदित कर रही थीं। अनाथास उन्होंने विस्मय- 
पूर्वक देश्वा-सारी कुटिया स्निग्ध शुध्र ज्योति से भर गयी है, और 
उस ज्योतिपुञ्ज के अंदर से देवाधिदेव की करुणाधन मूर्ति प्रकट 
हो रही है । 

दिव्य आनंद की तरंग उठाकर प्रभु ने कहा, वत्से, तुम्हारी 
भक्तिनिष्ठा से मैं प्रसन्‍्न हं। अपने अंतर की आतक्ांक्षा मेरे सम्मुख 
व्यक्त करो । मैं उसे पूर्ण करू गा ।' 

साष्टांग प्रणाम करने के बाद साधिका ने उत्तर दिया, प्रभु, 
मेरे हृदय की इच्छा तो तुम भलीभाँति जानते हो। मैं तुम्हारे 
जेसः ही एक पुत्र चाहती हूँ ।* 

“तथास्तु ॥ योगीसिद्ध, महाज्ञानी एक पुत्र तुम्हारे गृह में 
आवेगा।” साथ-ही-साथ भक्त रमणी के सम्मुख बिल्व पत्र में 
लिपटा हुआ थोड़ा भस्म गिर पड़ा । 

प्रभ ने आदेश दिया, “अरी, इस भस्म को जल्दी से खां डालो। 
इससे तुम्हारे प्राथित धन का लाभ होगा । 

लगभग एक वर्ष के व्यवधान पर इन शिव उपासिका की गोद 
में एक दिव्यकांति शिशु का आविर्भाव हुआ। यही उत्तर काल में 
शिवकल्प महायोगी गोरखनाथ हुए । द 

दरिद्र की संतान का जिस तरह लालन पालन होता है, गो रख- 
नाथ इसके कोई अपवाद नहीं थे । माँ के साथ उन्हें भी नित्य दुःख 
तथा दारिद्रय का कराघात सहन करना पड़ा। माँ के पास रह कर 
बालक नित्य शिव पूजा के उपचार संग्रह करता तथा पूजा की 
समाप्ति पर श्रद्धापृवंक निर्माल्य तथा प्रसाद प्रहण करता । 

और किसी को ज्ञात हो या न हो, जननी को तो ज्ञात था ही 
कि उनके पुत्र ने शुभ संस्कारों के साथ जन्म ग्रहण किया है तथां 

शिवके वरदान स्वरूप ही उसका आविर्भाव हुआ है। उन्हें यह भी 
भलीभाँति ज्ञात था कि इस वरागी पुत्र के लिए गृहस्थी तथा संसार 
चलाने का दायित्व नहीं है। अततः श्री भगवान इस पुत्र के 
माध्यम से कौन-सा खेल खेलेंगें, किसे ज्ञात था ? पुत्र के भविष्य 
की चिता बीच-बीच में जननी के अंतर को चंचल कर डालती थी। 

वारह वर्ष की अवस्था में, गोरखनाथ के जीवन में, अकस्मात 
एक अद्भुत घटना घट गयी। भांडार में उस दिन चावल शेष हो 
गया । पैसे भी बिलकुल नहीं थे। भोजन की कया व्यवस्था हो ? 
क्रुटिया के आंगन में जननी ने गोबर का एक ढेर इकट्ठा करके 
उपले तेयार करना शुरू किया । संभव है बाजार में इन्हें बेच कर 
कुछ पैसे मिल जाये । 

बालक गोरखनाथ भी इस समय माँ के पास आकर बेठ गया 
तथा इस कार्य में उनकी सहायता करने लगा । 

इसी समय निकट ही रास्ते पर बहुत से लोगों का शोर-गुल 
सुनाई पड़ा। जटाजूट मंडित एक वुद्ध संन्‍्यासी उनके क्षुद्र कुटीर 
की ओर धीरे-धीरे बढ़ते आ रहे हैं। उनके पीछ गाँव के कुछ लोग 


हैं। सभी के मुश्च पर कोौतृहल तथा विस्मय की छाप स्पष्ट है । 
बालक गोरखनाथ के सम्मुख आकर संन्यासी ने श्रद्धापूर्वक प्रणाम 


निवेदित किया तथा गंभीर स्वर में स्वस्ति गान गाता प्रारंभ किया। 
बालक में भी अपूर्व भावावेश दृष्टिगोचर होने लगा। दिव्य 
चेतना से सारा शरीर थर-थर काँप रहा है तथा पलकों का भी 
निक्षेप नहीं हो रहा है। गोबर से लिपट हाथ निगृढ़ योगमुद्रा 
में उठ गये हैं । 

गोरखनाथ की जननी की ओर घूम कर सन्यासी ने मृदु मधर 
स्वर में कहा, “माँ, तुम्हारी इस गोवर की ढ री से मेने एक महा- 
योगी का आविष्कार कर डाला है। स्वयं शिव ने कृपा करके मुझे 

यह संकेत दिया है। तुम्हारा कुल ओर गोद, दोनों ही पवित्र है। वरन्‌ 
सारा देश ही ऐसे बालक को पाकर धन्य हो गया है। परल्तु माँ, 
तुम्हारे किसी कार्य में अब यह नहीं लगेगा। यह बाहके प्रेरित- 
पुरुष है, तथा शीघ्रा ही ईश्वर द्वारा निर्धारित कार्य के लिए बाहर 
निकल पड़गा-। 

. संग्यासी की बात शीघ्र ही घट गयी। दूसरे ही दित्त प्रातः 
उठ कर जननी बालक को देख नहीं पायीं। सवबंदा के लिए घर- 
संसार छोड़ कर पता नहीं वह कहाँ चला गया है । 

नेपाल में आज भी एक किवदन्ती प्रचलित है-- एक पुत्र।थित्ती 
नारी की प्रा्थंना पर भगवान आशुतोष क्ृपालु हो उठ तथा उन्होंने 
अपने धुनी का भस्म उसे प्रदान किया । यह भश्म उसके भक्षण के 
लिए था, परन्तु गलत समझ लेने के कारण उस नारी ने यह भस्म 
गोबर के ढेर पर डाल दिया। बारह वर्ष बाद एक सिद्ध योगी ने 
इस गोबर से सिद्धाचायं गोरखनांथ का आविष्कार किया । 

घर से बाहर निकलने के बाद गोरखनाथ सूध-संन्यासियों के 
दल में सम्मिलित हो गये। परित्राजन तंथा .तीर्थ दर्शन में कई 
वर्ष अतिवाहित हो गये । शव साधना के पूर्व संस्कार लेकर हो 
उन्होंने जन्म ग्रहण किथा था.। इसलिए कहीं भी शैवसाधक अथवा 
योगी से साक्षाधश्कार होते ही वे उससे घनिष्टता करने की चेष्टा 
करते । उनके उपदेश तथा शिक्षा से क्रशः गोरखनाथ की साधना- 
पद्धति पारिमाजित होने लगी । 

उन दिलों उत्तर भारत में योगिनी कौल सिद्ध मत्स्येन्द्रनाथ 
वी प्रचुर ख्याति थी। उनके द्वारा रचित 'कौलज्ञान निर्णय' का 
प्रचार स्वंत्र था। युवक गो रखनाथ ने मन ही मन यह निश्चय कर डाला 
कि वे इन्हीं महासाधक का आश्रय ग्रहण करेंगे, और उन्हीं से योग- 
दीक्षा देने का अनुरोध कर गे। इसी कारण शिवचतुर्दशी की पुण्य 

तिथि पर पशुपतिनाथ के दर्शन के! पश्चात मत्स्येन्द्रनाथ के आश्रम 
के संधान में निकल पड़े थे, तथा उनकी मनोकामना 
पूर्ण हुई । द 

दीक्षा के बाद ग्रुरु ने कहा, “वत्स, तुम्हारे संस्कार शुद्ध, तथा 
देह परम पवित्र हैं। तुम उत्तम अधिकारी हो, इसमें - संदेह नहीं । 
परन्तु जिस महान नाथयोग धर्म का तुमने आंज आश्रय लिया है 
उसकी साधना तथा सिद्धि बहुत ही दुरूह है।” 

“आपकी क्ृपा तथा उपदेश से मैं अपने व्रत का उद्यापन कर 
सकूगा, ऐसा मुझे विश्वास है। आप मेरे गुरु, नवजीवन दाता 
तथा नवजीवन के प्रतिष्ठाता हैं । प्राणों की बाजी लगाकर भी मैं 
आपके आदेश तथ्य निर्देश का अक्षरश: पालन करूँगा,” हाथ 
जोड़कर गो रखनाथ ने कहा । 

“वत्स, लौकिक रूप से मैं गुरु अवश्य हूँ परन्तु असल गुरु तो वे 
ही हैं -जिनके भीतर सुष्टि का आदि तथा अंत निहित है। 'स 
पूर्वंधामपि ग्रुरु: कालोनानवचुछेदात्‌*-काल जयी परम शिव ही 
सारे साधकों के प्रक्ृृत गुरु हैं। तुम्हारी साधना की सिद्धि का 
उद्देश्य अंततः इसी चिर तन गुरु से तादात्म्य स्थापित करना होगा-- 
अर्थात्‌ नाथत्व प्रतिष्ठित होना ।* 

उसा परम सत्ता से जिस प्रकार मैं युक्त हो सक, दया करके 
उसी निगृढ़-साधन पथ का निदंश मुझ देने की कृपा करों।” 

“तनिएचय ही उसका दिग्दशंन कराऊगा, वत्स। नाथयोग धर्म 
की विराट प्रतिश्रुति तुम्हारे अंदर निहित जो है। तुमसे मुझे बहुत 
आशाएं हैं, तथा भरोसा भी है। 

स्नेहपूवंक तरुण शिष्य के सिर पर हाथ रखकर गुरु फिर कहने 
लगे, “वत्स, तुम्हें एकनिष्ठ होकर लम्बी अवधि तक हठयोग, 
लययोग एवं राजयोग की साधना बारी-बारी से करनी होगी । 

हमारे सम्प्रदाय में हठयोग के द्वारा पहले राजयोग के दृढ़ सोपान का 
निर्माण कर लेना होता है। 


“कृपा करके यह बात मुझे पूरी तरह समझा कर बताने की 
कृपा कर । 

“पहले तुम्हें धौति, वस्ति, नेति, त्राटक, नौलिक एवं कपालभाति 
इन षटकर्मों का साधन करना होगा । इनसे साधक-शरीर में नाना 
प्रकार की शक्तियों का स्फ्रण होता है। इसके बाद को स्थिति में 
महत्तर शक्तियों का उदबोधन होगा। जरा-मरण पर तुम्हें पूर्णा- 
घिकार हो जायगा । महामुद्रा, महाबन्ध, महावेध, खेचरीं, उड्डी- 
यान, मुलबन्ध, जालन्धर बन्ध, विपरीतकरणी, वजौली तथा 
शक्तिचालन, इन दश मुद्राओं की भी मैं तुम्हें यत्नपुवंक शिक्षा 
दुगा। | 

_यह मेरा परम सोभाग्य है, प्रभु ।” 


इन सभी मुद्राओं की सिद्धि के पश्चात्‌ जरा-मरण के ऊपर 
योगी का प्रभुत्व स्थापित हो जाता है। अष्टसिद्धियाँ अनायास ही 
मिल जाती हैं । हमारे पूर्ववर्ती योगी गण, काया साधन को विशेष 
महत्त्व दे गये हैं। इस साँधना में सिद्धि लाभ करके तुम जीवनमुक्त 
अवधूत के रूप में विचरण कर सकोगे । इधके साथ ही साथ राज- 
योग की समाधि के फलस्वरूप पूर्ण ज्ञान का भी उदय हीगा, तथा 
नाथ-साधना को परम प्राप्ति, शिवस्वारुप्य, का तुम्हें लाभ होगा।” 

_ गौरखनाथ ने नेपाल में कई वर्षों तक गुरु के सानिध्य में व्यतीत 
किया। उन्होंने अपनी अध्य।त्म साधना के प्रत्येक अंग का निष्ठा- 
पूर्वक साधन किया। सौभाग्य से ही शिवकल्प योगी गुरु का आश्रय 
मिल गया था। उनकी सेवा में उन्होंने मनसा, वाचा, कर्म ना अपने 
: को अपँंण कर डाला। इसके साथ ही कठोर कृच्छसाधना के 


माध्यम से इन्होंने यौगिक साधना को सारी सीढ़ियाँ एक-एक कर 
शर कर लीं। 

एक दिन मत्स्वेन्द्रनाथ ने उन्हें एकान्त में बुला कर कहा, वत्स, 
गुरु के साल्निध्य में रह कर, स्थिरताउवेक उपदेश ग्रहण तथा 
जिन निगूढ़ साधनाओं को संपन्न करना पड़ता है, उन्हें तुम पूर्ण 
कर चुके हो। अब कुछ दिन तुम्हें मेरे साथ परित्राजन पर 
निकलना होगा॥ संप्रदाय के तीर्थों का दर्शन नहीं करने से साधना 
की भित्ती दृढ़ नहीं हो पाती । सबसे पहले पंजाब, सिंध एवं 
हिंगलाज में परित्राजन समाप्त करो। उसके बाद अयोध्या के 
उत्तरी क्षेत्र में घोर वन में अपना आसन लगाओ तथा कठोर 
तपस्था शुरू करों। वहाँ तुम्हें योग साधना के श्रेष्ठ फल को 
लाभ होगा । 

पहले दोनों काशी, वृन्दावन, केदार-बदरी का भ्रमण करके 
दक्षिण एवं पश्चिम भारत की ओर अग्रसर हुए । एक के बाद एक 
रामेश्वर, त्रयम्बक, पुष्कर, हारका आदि तीर्थों का भी दर्शन 
शषहुआ। 

अब मत्स्येन्द्रनाथ ने अपने प्रिय शिष्य से कहा, वत्स, नाथ 
योगीगण दीक्षान्त में जिन सभी तीर्थों का दर्शन करते हैं, उनमें 
हिंगलाज संबसे अधिक महत्त्वपूर्ण है। जो भी योग साधना को 
सार्थक एवं पूर्णांग करना चाहते हैं उनके लिए उस स्थान का 
परिव्राजन, देवी की पूजा तथा होम का अनुष्ठान आवश्यक हैं। 
परन्तु इस तीर्थ का पथ बड़ा ही दुर्गम है | 

“उसकी क्या चिंता है, प्रभू। परन्तु इस हिगलाज 
किस ओर है ? -गोरखनाथ ने प्रश्न किया । 
रान से पश्चिम समुद्र तट पर है। सिंधु नदी 
मील दूर जाना होता है। हिगलाज 
ही हिंगल नरी के किनारे, शक्ति साधना 


की स्थिति 


“बह तीर्थ मंक 
के मुहाने से लगभग अस्सी 
पर्वत वी चोटी के नीचे 


का महापीठ, यह हिंगलाज तीर्थ अब स्थित है।. 

“इसका विशेष माहात्म्य क्या-है, गुरुदेव ? ” 

“इक्यावन: सती पीढों में यह- श्रेष्ठतम है । देवी का कपाल 
यहीं गिरा था-- किसी-किसी के मत से किरीट गिरा था। और यहीं 
का मंदिर अग्नि देवी के नाम से उत्सर्ग किया हुआ है। - हिंगलाज : 
देवी हिंगुदा के त्ञाम से भी पुकारी -जाती है। जो भी साधक 
श्रेष्ठतम शक्ति तथा विभूति का अर्जन करना चाहते -हैं--वे योगी 
हों अथवा तांत्रिक हों, उन्हें यहाँ आना ही होता है, वत्स ।" 

इस.हिगलाज मंदिर में बहुत समय तक वामाचारी साधन प्रथा 
का श्राधान्य था। इनके अलावा-भी दक्षिणाचारी तांत्रिक, शव 
योगी एवं नाथ-योगियों के दल भी इस तीर्थ के दर्शन हेतु आया 
करते थे । 

.. कराँची मियानी- हिंगलाज रोड पकड़ कर भक्त तथा तीथे- 
कामी व्यक्तियों को मकरान समुद्र तट की ओर जाना होता है । 
रास्ता दुर्गंम तो है ही, साथ ही विपत्तियों से भी भरा है। तीथे- 
यात्रीगण प्राय; चालीस-पचास के दलों में विभक्त होकर ही रवाना 
होते हैं। ब्राह्मण पंडा ही दल का अगुआ होता है और सारी 
व्यवस्था करता है, तथा रास्ते में लगभग पन्द्रह स्थानों पर पूजा तथा 


१ हिगलाज, नागरठाँटा और कोटेश्वर किसी समय पश्चिश् 
भारत के प्राचीन एवं महत्वपूर्ण तीथ॑ थे। इनकी रुयाति और 
मर्यादा हिमालय तथा काशी तीथ॑ समूहों जैसी थी। भारत तथा 
पश्चिम एशिया के संबन्ध प्राचीन काल में यहाँ के कई तीर्थों, 
विशेषकर हिंगलाज के माध्यम से काफी सुदृढ़ हुए थे। बाद में 
हिंगजाज देवी को मुसलमान भी बीबी नानी के नाम से संबोधित 
करने लगे। मुसलमानों हा रा इन स्थानों का अधिकार कर लेने पर 
भी हिन्दू यात्रियों को तीथ दर्शन में बाधा पाकिस्तान के बनने से 
पहले तक नहीं पड़ी । 

तपंण आदि करना होता है। नजदीक ही पहाड़ की एक कन्दरा 
में एक निर्दिष्ट पवित्र स्थान पर देवीतको बहुत-सारी पशु बलियाँ 
अपित करनी होती हैं । 

पुरानी रीति के अनुसार हिगलाज पहुँच कर यात्रीगण देवी के 
चरणों में ठुमरा की माला अपित करते हैं तथा उसे श्रद्धापर्वक गले 


में धारण करते हैं । - #+ 
यहाँ गोरखनाथ की एक ग्राचीना तथा जाग्रत धृती भी अब- 


स्थित है। योगी तथा कौल साधकों के.लिए यह प्ररम पवित्र है-। 
हिंगलाज से वापसी में यात्रीगण कोट श्वर महावेव के-दर्शन करते 
हैं । गोरखनाथी योगीमण यहाँ चपने दाहिने .हाथ -पर .योनि-लिग 
का चिह्न, अर्थात्‌ शिव-शक्ति का मिलत-चिह्न अगग्रहपूर्वंक अंकित 


करा लेते हैं । ( 
ना# योगियों के लिए प्रिय तथा पवित्र चूना पत्थर की प्रचुर 


मालाएँ यहाँ सवंदा ,मिलती हैं । छोट-छोट दानों -को हिगलाज-का 
तथा बड़े आकार के दानें आशापुरी नाम! से विख्यात 
हैं। पाँच सौ अथवा हजार दानों की एक-एक माला योगी तथा भक्त 
दर्शनार्थीगण नागरठाँटा से क्रय कर लेते हैं तथा हिंगलाज तीर्थ 
पहुँच कर/इसे देवी के चरणों में श्रद्धापूर्व क-अपंण करते हैं ।. उसके 
बाद आनन्द से इसे अपने कण्ठ में धारण करते हैं । 

तीर्थ के सारे क्ृत्यों के समापन के बाद वॉपसी रास्ते में नागर- 
की आशापूरी देवी के दर्शन करना यात्रियों का एक आवश्यक 
कार्य है। आशापूरी नाम इसलिए विख्यात है कि वे भक्तों को 
आशाएँ तथा अभीष्ट पूर्ण करती हैं। देवी के चरणों का स्पर्श 
कराकर बड़े दानों को चूना-पत्थर की माला योगीगण परम श्रद्धा 
से गले में धारण करते हैं। इस माला का नाम भी आशापूरी है। 

अनेक बन, पर्वत, नदी आदि से भरे हुए क्षेत्रों को पार करके 


ठमरा कहते हैं 


ठाँटा 

मत्स्पेन्द्रनाथ तथा गोरख सिन्ध की राजधानी नागरठाँठा में आकर 
उपस्थित हुए। आधुनिक कराँची से लगभग सत्तर मोल दूर माकली 
पव॑त की उपत्यका में उन दिनों यह नगरी अवस्थित थी । 

रास्ता चलते-चलते गोरखनाथ ने प्रश्न किया, “गुरुदेव, आशापूरी 
की ये मालाएँ योगीगण क्‍यों कल्याणकर समझते हैं ! 5 

मत्स्येन्द्रनाथ ने स्नेहपृर्वक उत्तर दिया, 'धुनो वत्स ! इसे 
पवित्र माला के साथ हर-पाव॑ती की एक अपूर्व लीला की कहाती 
जड़ित है। सिद्ध योगी, भक्त तथा तीथ्थयात्रीगण प्राचीन समय 
से ही इस लीला का स्मरण करते हैं ।' 

“क्रपा करके सारी बातें मुझ विस्तारपूर्व क बतायें।* 

संक्षेप में मत्स्येन्द्रनाथ ने उस लीला-कला का वर्णन किया : 
आंशापूरी जंगल के रास्ते एक बार प्रभु शिवजी तथा पार्वती हिगलाज 
'सिद्धपीठ जा रहे थे। चलते-चलते शिव ने कहा, “प्रिये, मुझे बहुत 
तेज भूख लग आयी है। तुम जल्दी से खिचड़ी पका डालो। ईर्से 
अवधि में मैं इस गहन वन से बाहर निकलने के सीधे रास्ते का 
'संघान कर सकता हूं ।” 0 

पावंती आनन्दपूर्वक तुरत रसोई की व्यवस्था में बेठ गयी । 
चलते समय शिव ने कहा, “प्रिये, मेरे अंतर्चेक्ष्ओं के सम्मुख एक 
आसन्न विपत्ति का दृश्य बार-बार उमड़ रहा है। मेरी अनुप- 
स्थिति का लाभ उठा कर इस वन का कोई हिंख॒ अंसुर यहाँ आ 
सकता है। हो सकता है, तुम्हें हानि पहुँचाने की भी वह 
चेष्टा करे ।* 

“अगर ऐप्वी संभावना है, ते फिर मुझे अकेली छोड़ कर चले क्‍यों 
जा रहे हो ? ” पावंती विनती करने लगीं । 

“नहीं प्रिये, कोई भय नहीं है। तुम्हारे चारों ओर मैं 
अन्त्रपूत भस्म की एक रेखा खींच कर जा रहा हूँ। इस मंत्रपूत 

रेखा के भीतर आने पर असुर तुरत भस्म हो जायगा। इसके 
अलावा मेरा त्रिलोकजयी त्रिशूल तुम्हारे पास ही रहेगा। आव- 
श्यकता होने पर इस मारणास्त्र का तुम प्रयोग कर सकतौ हो।” 

संतकंता की सारी ध्यवस्था करके शिव रवाना हुए। इधर 
योड़ी देर बाद ही एक भीमकाय, रक्ताभ नेन्नों वाला दानव वहाँ 
आऊफर उपस्थित हुआ । 

वन में एकाकिनी पावती को देखते ही वह काम वासना 
से उन्मत्त हो उठा, तथा दोनों बाँह फला कर उन्हें पकड़ने के लिए 
दीड़ पड़ा। क्रद्ध होकर देवी ने उसी. समय रोषपूर्वक शिव के 
शत्र॒ध्वंशी त्रिशुल से उस पर प्रहार किया। क्षण भर में आहत 
दानव धराशायी हो गया और उसके शरीर से फहारे की तरह रक्त- 
धारा निकलने लगी । इस रक्त के छींठों से देवी द्वारा तेयार किया 
हुआ खाद्यान्‍त अपवित्र हो गया । 

थोड़ी देर के -अंदर ही शिव घटनास्थल पर वापस आ गये ॥ 
दानव की प्रेतात्मा उनके चरणों पर गिर कर कातर कण्ठ से प्रार्थना 
करने लगी, प्रभु, तुम्हारे अपने त्रिशूल से मेरी मृत्यु हुई है, तथा 
जगज्जननी पावंती ने स्वयं अपने हाथों से मेरा बध किगा है। 
इसलिए तम्हेँ मुझे मुक्ति दान करना ही होगा 

आत्तं पुकार तथा प्रार्थना से शिव विगलित हो गये। 
दयाद्र होकर कह पड़े, 'तथास्तु । 

दानव की आत्मा ने उसी समय मुक्ति लाभ कर लिया, तथा 
शिव धाम कैलास चला गया ।. उसका वश्वर शरीर भस्म राशि में 
परिणत हो गया । वही भस्म देव पूजा के उपकरण सुगन्धित धृप 
के रूप में परिणत हो गय। है । 

शिव के आदेशानुवार सारा अपवितन्न हुआ खाद्यान्‍्त वहीं वन 
में फेंक दिया गया। खाद्यान्न के दाने शीघ्र ही प्रस्तरीभूत हो 

उठ और उन्हीं से. परम पवित्र ठमरा तथा आशापुरी दाने कौ 
उत्पत्ति हुई । का 

दुगंगम पथ का अतिक्रमण करने के बाद अंततः: गोरखनाथ, 
गुरु के साय, मकरान के सागर तट पर उपस्थित हुए । इसी मरु- 
प्रदेश में महाशक्ति की जाग्रत विग्रह हिग्रुला देवी अवस्थित हैं । 
उनके दर्शन, पूजा तथा होम संपन्‍न करके नवीन साधक दिव्य 
आनंद से भरपूर हो उठ । 

दिवस के अवसान पर रक्ताभ सूर्य क्षमी के सागर के चक्रवाल 
के गर्भ में विलीन हो चुके हैं। विशाल मंरुप्रान्त के दिग्दिगन्त में 
रुक्ष परवेतंश्रेणीं का सारा शरीर निशा के गहन अन्धकार से 
आवृत्त हो चुका है। हिग्रुला में बलि-गुफा नीरव तथा निस्तब्ध 
है। संकड़ों बकरों तथा भेैसों की खंडित देह वहाँ इधर-उधर 
“बिखरी पड़ी हैं। ब्राह्मण पंडा का शोरगुल भी उस समय नहीं हैं, 
तथा पूजा, होम और बलिदान से निवृत्त होकर श्रांत-क्लांत तीथ्थे- 
यात्री-गाण अपने-अपने तंबुओं का आश्रय ले चुके हैं। निद्रा के 
लिए सभी प्रयत्नशील हैं। इसी समय गुरु मत्स्येन्द्रनाथ ने 
गोरखनाथ को अपने पास बलायां। मुदु स्वर में उन्होंने कहा, वत्स: 
तम अभी सोना नहीं। मध्य रात्रि में मंदिर में जाकर आराधना 
शुरु करो । आज बड़ा ही शुभ योग है। महादेवी निश्चय ही 
प्रसन्‍न होंगी तथा तम्हें वरदान देकर कृताथ करेंगी ।* 


निर्देशानुसार गंभीर रात्रि में गोरखनाथ मंदिर में प्रवेश 
करके ध्यानस्थ हो गये । काफी समय व्यतीत हो गया तथा रात्रि 
का अंतिम प्रहर आसन्‍्न है। अकस्क्‍्नित्‌ , सारा गर्भ गृह एक शुभ्र, 
स्तिग्ध आलोक से उद्भासित हो उठा। देबी ने अपनी चिन्मयी 
मूत्ति में दर्शन दिया, और मधुर स्वर में कहना धर किया, वत्स, 
गोरखनाथः तम्हारे त्याग-वैराग्य तथा साधननिष्टा से मैं प्रसन्‍न हू । 


मुझसे तुम वर माँगो ।” 

जगज्जननी, कृपा करके तुम आविर्भूत हो गयी हो, इतने 
से ही मेरा जीवन साथ क्र हो चुका है। अब मुझे कुछ माँगने की 
क्या आवश्यकता हैं ? 

“वत्स, मैं आशीर्वाद देती हूँ कि तूम आज से अष्ट सिद्धियों 
के अधिकारी होंगे । योगी तथा तंत्रसाधकों के काम्थ-धन महाज्ञान 
के पथ पर भी तुम अग्रसर होकर शिव स्वारुप्य का लाभ करोगे ।” 

अंतर्धान होने से पूर्व, देवी उन्‍हें एक विशेष निर्देश भी दे 
गयों । उन्होंने कहा, “यहाँ से तुम सीध महातीथे अमरनाथ जाओ 
तथा विग्रहीभूत परमशिव का दश्श न-स्पर्शण करके क्ृतार्थ होओ (22 

सारे रास्ते को पेदल ही पार करते हुए, गुरु तथा शिष्य दोनों 
ही काश्मीर में -अमरनाथ पहुँचे । देवाधिदेव--के: आश्चर्यजनक 
प्रतीक, तृषारलिग के दशश न करके गोरखनाथ के आनंद की सीमा 
बहीं है। जल्दी-जल्दी निकट बहती हुई हिमधारा में स्नान करके 
उन्होंने गुफा में आकर ध्यान तथा भजन आरम्भ कर दिया । 

इस तरह . लगातार कई ब्रहर बीत गये । अब मत्न्‍्येन्द्रनाथ ने 
शिष्य को पुकार कर मुदुस्वर में कहा, “वत्स, आज शिवचतुदंशी 
है। प्राचीन प्रथा के अनुसार आज इस गुफा में इस शुभ लग्न से, 
भगवान अमरनाथ के तृषारलिग के सम्मुख नग्न योगी तथा योगि- 
नियों का नृत्योत्वव अनुष्ठित होगा |" तुप जल्दी से पीछे खिसक 
करं दीवार के सहारे खड़ हो जाओ । 

थोड़ी देर बाद ही देखा गया, जठाजूट विलम्बित चिमटा 
करंगधारी योगी तथा योगिनियों का एक नग्न समूह ह-ह करते 
हुए गुहा से अंदर प्रवेश कर रहा है। तृषारलिग के सम्मुख प्रणाम 
तथा स्तुति पाठ करने के बाद उन्होंने परम उत्साहपूर्वक नृत्य-गीत 

आरंभ कर दिया। समवेत स्वर में बम-बम ध्वनि तथा चिमटा 


९ ब्विग्स ; गोरखनाथ एण्ड कानफटा योगौज 

ज्रिशूल का ठत्-ठन स्वर निकलने लगा । इसके साथ ही :प्रचण्ड 
वेग से नग्न नृत्यभी होता रहा। इस अदूभूत नृत्य को देखकर 
गोरखनाथ तो हत्‌वांक हो गये । नृत्य-गीत उत्सब की सम्माप्ति पर 
जलिग-विग्रह की पूजा तथा अन्य क्ृत्यादि समाप्त करके मत्स्येन्द्रनाथ 
और गोरखनाथ श्रीनगर वापस चले आये । ० 
गुरु के आश्रम में रहकर अबतक साधन-भजन कर चुके हैं 
तथा परिब्राजन में भी उनके अमूल्य साहचयं का लाभ हुआ है। 
अबतक कठोर साधना एवं देंवी के वरदान के फलस्वरूप उन्हें 
अष्टनिद्धियों के ऐश्वय का लाभ भी हो चुका है। परन्तु एक प्रश्न 
बार-बार उनके मन में उठता ही रहा है । 
गुरु मत्स्येन्द्रनाथ की योगसाधना की प्रक्रियाएँ तो उच्होंने 
काफी अंश में ग्रहण कर ली हैं, परन्तु उनके कौलमार्ग के निगृढ़ 
रहस्यों का भेंदन क्या कर पाये हैं ? तांत्रिक तीर्थ हिंगलाज में देवी 
की अपार कृपा उन्होंने भले ही अजित कर ली हों परन्तु वामाचार 
के विधान को उनका अंतर ग्रहण करने में अक्षम रहा है। पिछले 
दित्तों अमरनाथ सें नग्न योगी-योगिनियों के नृत्य का रहस्य भेदन 
कर सकने में भी वे सफल नहीं हो सके हैं । 
मत्स्वेन्द्रनाथ परम कृपाल हैं, तथा पुत्रादिक स्नेह से गोरख- 
नाथ के साधन जीवन का वें पोषण कर रहे हैं, परन्तु पता नहीं 
क्यों कौल साधना एवं आचार को वे हृदयंगम नहीं कर पाये हैं । 
गोरखनाथ के दृष्ट हैं रजतगिरि स!ब्नभ देवाधिदेव महादेव 
जो कि त्याग; वेराग्व तथा शुघ्नता के मूर्त विग्नह हैं। इसके 
अलाबा, अपने साधन मार्ग में गोरखनाथ कठोर ब्रह्मचर्य एवं निष्पाप 
जीवन के आदर्श को लेकर ही अग्रसर हो रहे हैं। फिर भी मत्स्येन्द्र- 
नाथ जिस तरह शव योगधर्म के साथ तंत्र के वामाचार एवं बीरा- 
चार का मिश्रण कर लेते हैं उसको उनका मन ग्रहण करने में 
समर्थ नहीं है। 

एक दिन अवसर मिलने पर उन्होंने एकांत में गुरु के सम्मुख 
अपने मन की बात कह डाली । 
मत्स्येन्द्रनाथ के होठों पर मुस्क्तुराहट फूट पड़ी। संक्षोव में 
उन्होंने कहा, “वत्स, तुम जानते हो, कलिकाल में मनुष्य स्वल्पायु 
होता है । शक्ति सांधना के मार्ग से ही वह जल्दी अपना अभीष्ट लाभ 
कर सकता है । नाथयोग साधना की चरम उपलब्धि है-नाथत्व अज॑न 


अर्थात परम शिव का सारुप्य लाभ। शिव के पास पहुंचने के 


लिए शक्ति का आश्रय लेना ही होगा। शक्ति से रहित शिव तो 
शव मात्र ही हैं। तुम्हारी साधना और सिद्धि और भी परिपक्व 
हो जाय, उसके बाद ही तुम इन बातों को समझ सकोगे ।” 

हाथ जोड़ कर विनम्र स्वर में गोरखनाय ने निवेदन किया, 
“परन्तु प्रभु, अगर शिव को इष्ट रूप में मान लेता हूँ, फिर शिव 
जैसा ही त्याग-वेराग्य एवं शुद्धाचार का अनुसरण करना ही क्‍या 
ठीक नहीं है ? उनके शुद्ध-बुद्ध ज्ञानमय' सत्ता से एक्राकार हो 
जाना क्या काम्य नहीं है ”? आशीर्वाद दें कि परम शिव के ध्यान में 
ही सवंदा निमग्त रह सकू, तथा शुचि-शुभ्र एवं शिवमय हो सक्‌ ।” 

“बत्स, नाथ धर्म के श्रेष्ठ साधन का तुमने लाभ किया है, 
तुम्हें अभीष्ट का लाभ अवश्य होगा। परन्तु सदा ध्यान रखना 
कि शुद्धाचार तथा नैष्ठिकता का सूक्ष्म अहूं बोध भी तुम्हें कभी न 


हो । कौल साधन के संदर्भ में विचार करते समय एक बात का सर्वदा 
ध्यान रखना । महामाया तथा महाशक्ति को प्राप्त करने के लिए 


माया को छोड़ देने से काम नहीं चलेगा-उसका भेदन करके ही 
अग्रसर होता होगा । 

क्षण भर बाद ग्रुरु ने फिर -कहा, “इतने दिनों तक -तुम्हें 
मेरा साहचर्थ मिला तथा तपस्या के फलस्वरूप योगेश्वयं तथा 
सिद्धियों का भी प्रचुर लाभ तुम कर चुके हो। परन्तु वत्व, अब 
तुम्हारे लिए मुझसे अलग होने का समय आ गया है।' 

“यह कंसे हो सकेगा, गुरुदेव ! आपसे दूर होने की बात तो 
मैं किस्ती तरह सोच भी नहीं सकता ।” 

'वत्स, इस विच्छेद का भी प्रयोजन है। इसके फलस्वरूस 
गुरु द्वारा प्रदत्त साधना और तीव्रता से ऊपर उठने का अवसर पाती 
है। यह तुम्हारे लिए कल्याणकर ही होगा । इसके लिए तुम्हें विच- 
लित होने की आवश्यकता नहीं है। सही माने में जब भी तुम्हे 
मेरी आवश्यकता होगी, साक्षात्कार हो जायगा। मेरी सतर्क दृष्टि 
सदव तुम्हारे साथ रहेगी । अब तुम परिब्राजन के लिए तिकल पड़ो 
तथा श्रेष्ठ तीर्थों एवं सिद्धपीठों की परिक्रमा शेष करो ।” 

 सजल नयनों से गोरखनाथ ने गुरु मत्स्येन्द्रनाय से जिंदा ली। 
पदयात्रा पर चलते-चलते गोरखनाथ पंजाब में पालमपुर 
पहुंच गये हैं |. यह एक जनविरल ग्राम है जिसके चारों ओर पहाड़ी 
पथरीली ऊसर भृमि है। उन्होंने मन ही मन विचार क्रिया कि 
यहीं एकांत में कुछ दिन ध्यान तथा जप में व्यतीत कर देने में कोई 
हानि नहीं है । 

सारे दिन की यात्रा के बाद शरीर क्लास 

पिपासा भी तीत्र हो गयी है। एक अश्वत्थ वृक्ष के नीचे आसन 
बिछा कर बेठते ही बगलवाले खेत से एक किसान का बालक 
दौड़ता हुआ आया। इस अपूबे तेजपु ज कलेवर, जिसके 


के चेहरे 
से दिव्य आभा छिटक रही थी, साधु को देखते ही इनके प्रति आक्रृष्ठ 
हो उठा । 


त है तथा क्षधा 


व्यग्रतापृ्वक उसने कहा, 'साध्‌ बाबा, जब तक आपकी 
इच्छा हो आप यहाँ आनंदपुर्वक रहें। सेवा तथा भोजन के लिए 
किसी प्रकार की चिता न करें। इसी गाँव में हम लोग रहते हैं 
तथा पिताजां के पास अनेक खेत तथा अनेक गाय-भैसें हैं। जिस- 
जिस वस्तु की आवश्यकता हो आप बतावें, मैं अभी जाकर ले 
आता हूं ।” 

मुस्कुगते हुए गोरख ने कहा, “बेटा, मेरे भोजन के लिए 
तुम्हें कुछ भी लाने की आवश्यकता नहीं होगी। कुछ दिनों तंक 
मैं उपवास ही रखगा तथा यहीं धंनी जलाकर ध्यान-जप 
करू गा। तुम मेरे लिए केवल कुछ सूखी लकड़ियाँ ला दो। इतने 
से ही मुझे प्रसन्‍नता होगी । 

बालक के उठते हीं गोरख ने फिर कहा, “बेटा, तुम्हें मुझे 
एक आवश्यक वचन भी देना होगा |” - 

“कहे, साधबाबा । 

“मैं यहाँ आसन लगाकर तथा धनी जलाकर इस गंभीर वन- 
प्रांत में रह गा। जितने दिन भी यहाँ ठहरू, किसी से भी मेरे 
यहाँ रुकने की बात नहीं कहोग । यहाँ तक कि अपने घरवालों से 
भी नहीं । ऐसा करने से मेरे कार्य में बाध। होगी ॥” क्‍ 

बालक सिर हिलाकर अपनी सम्मति देते हुए वहाँ से दौड़ - 
पड़ा । थोड़ी देर बाद ही वह सूखी लकड़ियों की एक गठरी के 
साथ उपस्थित हुआ । 

वन के अंदर घ्स कर गोरखनाथ ने एक निर्जन एकांत स्थान 
चुना जिससे कुछ दिवों तक यहाँ रुक कर वे होम का अनुष्ठान करेंगे । 

बालक की ओर देखकर उन्होंने स्नेहपूर्ण स्वर में कहा, “बेटा, 
नित्य तुम इतनी ही लकड़ी मुझे दे जाया करो। तथा जब भी 
तुम्हारी इच्छा हो तुम चुपचाप मेरी धुनी के पास आकर बैठ सकते 
हो। परंन्‍्तु सावधान, और किसी को इस स्थान की खबर न हो 
जिससे उन लोगों के आने से मेरे कार्य में बाधा पड़े । 


दो-तीन दिन तक लकड़ी पहुँचाने के बाद, बालक बहुत _ 
चिता में पड़ गयां। अपने घर में प्रचुर भोजन सामग्री के रहते 
हुए यहाँ साधु क्या निराहार रहेंगे ” यह कसी बात है ? अंततः 
उसने अपने मां-बाप के पास सारी बातें स्पष्ट रूप से बता दी । 








१३२ ] [ भारत के महान साधक 


सभी के परामर्श से यह निश्चय किया गया कि साध-सेवा 
का ऐसा सुयोग छोड़ना उचित नहीं है। इसके अंलावा ग्राम के 
निकट एक- साधु उपवासी रहेंगे, यह भी तो कल्याणकर नहीं है । 
दूसरे दिन प्रातः उठ कर किसान का बालक प्रचुर आटा, घी, चीनी 
लेकर जंगल में उपस्थित हुआ । 

हाथ जोड़ कर उसने निवेदन किया, “मेरे घर के लोगों ने 
यह भेंट, आपके पास भेजी है। अब उपवास न कर के आप इससे 
अपने लिए भोजन तेयार कर हें ।” 

शांत तथा दुढ़ स्वर में गोरख ने कहा, “क्यों रे, जिसका मेने 
निषध किया था, वही तुमने अंत में कर डाला ? मेरे यहाँ ठहरने 
की बात तुमने कह ही डाली । कल से ही आसपास के लोग आकर 
भीढ़ करने लगेंगे । नहीं, जो संकल्प मैंने किया था, वह पूरा नहीं 
हो सका । यहाँ का निवास अब मुझ समाप्त ही करता होगा।* 

बालक के नेत्र अश्रुसजल हो उठे | कातर स्वर मैं वह कह 
उठा, “बाबा, आपके भोजन के लिए इतना कुछ ले आया ओऔर अब 
इसे वापस ले जाना पड़ेगा ? 

बालक -के अश्रुसिक्त आँखों की ओर देखते ही गोरखनाथ 
कोमल हो उठे । कहा, “नहीं फिर यह-सब- रख ही दो। शिवजी 
को भोग लगाऊँगा, रसोई के लिए अग्नि तो है, परन्तु जल 
कहाँ मिलेगा ? ” 

“मेरा. ग्राम तो मस्भूमि जैसा है। पास में तो. कहीं. भी 
जल नहीं है। घर वापस जाकर संभवत: क्कुछझ व्यवस्था. कर 
सक्‌्गा। 

“तुम बच्चे हो। इसके लिए क्‍यों इतनी दौड़भाग करोगे 
इसके अलावा, तुम्हारे क्षेत्र में वैसे ही जल का अभाव है-- दो-चार 
मील दूर से उसे लाना पड़ता है। संभव है घर पर: एक-आध 
घड़ा जल हो। फिर इसके लिए सप्ली को कष्ट दोगे ।” 

“फिर उपाय क्या है ? ' बालक ने हताश होकर उत्तर दिया । 

लोहे का गज ( योगीदण्ड ) नजदीक ही जमीन में गाड़ते हुए 
गोरखनाथ ने कहा, “यहाँ से ही जल की व्यवस्था हो जायगी, तुम 
इसके लिए बिलकुल चिता न करो। यहाँ आओ, जल्दी शिवजी 
का भोग बनाने की व्यवस्था की जाय । 

बात खतम होते-होते गड़े हुए दण्ड के नीचे से आवाज करता 
हुआ स्वच्छ जल का झरना फूट पड़ा । यह जलधारा कल-कऊल 
नाद करती हुई शुष्क जनपद तथा शश्यक्षेत्रों की ओर चल पड़ी । 

भोग बनना समाप्त हुआ। उसे इष्टदेव को निवेदित करके 
गोरखनाथ ने बालक से कहा, “सारा प्रसाद अब घर वापस ले 
जाओ। मुझे कुछ दिन तक और उपवास ही करना होगा । इसलिए 
इस प्रसाद का मुझे कोई प्रयोजन नहीं है । 

बालक आते स्वर में रोते हुए कहने लगा, “प्रभू, आप साधु 
नहीं हैं देवता है, स्वयं शिवजी ! आपको मैं किसी तरह छोड़ने का 
नहीं, तथा कहीं जाने भी नहीं दू गा ।” दोनों हाथ बढ़ाकर गोरण को 
स्पशं करते ही उसके शरीर में एक अलौकिक स्तंभन दृष्टिगोचर हुआ । 
निएचल, प्राणहीन पत्थर की मूत्ति-जैसे वह खड़ा रह गया। बालक 
वो उसी तरह छोड़कर गोरखनाथ जल्दी-जल्दी उसी समय वन 
से बवागहर निकल गये। उसके बाद पहाड़ी रास्ते पर फिर उनका 
परित्राजन आरंभ हुआ। 

उस ग्राम में एक शुद्धाचारी भांठ ब्राह्मण निवास करते थे। 
रात में उन्होंने स्वप्न में एक योगी का निदंश पाया, “अरे, तुम गाँव 
के सभी वन में आगे बढ़ जाओ। महायोगी गोरखनाथ का स्पर्श 
करके कृषक-बालक का सिद्ध साधु में रूपान्‍्तरण हो गया है। 
उसका वाह्म ज्ञान लौट आने पर वहाँ एक श्वेत पत्थरों के मंदिर 
का निर्माण करो तथा विग्रह की स्थापना करके भक्तिपूर्वेक उसको 
सेवा-पूुजा करो। 

भांठ ने जिस साधक मूर्ति का स्वष्न में दर्शन किया था, नव- 
निर्मित मंदिर में उसी की अनुकृति स्थापित की गयी । आज भी 
वहाँ प्रति वर्ष मेला लगता है । गोरखनाथ तथा उनके शिष्य गूगा की 
: मृत्ति वहाँ प्रतिष्ठित है त्तथा बहुत से सिद्धाचायों की पदधूलि से यह 
स्थान पवित्र हो उठा है। 

रास्ता चलते-चलते गोरखनाथ प्रयाग पहुँचे। त्रिवेणी पर 
स्नान तथा पूजा शष करके उन्होंने सोचा कि नगर में एक क्कुटिया 
बनाकर कुछ दिन तक वहीं साधन-भजन करेंगे। परन्तु एक-दो दिन 
रुकने के बाद ही उन्होंने देखा कि राज्य में अजीब अराजकता फेली 
हुई है । 

इस क्षेत्र का शासन उस समय राजा हरभंग के अधीन था। 
राजा व॒द्ध हो चुके हैं तथा उनन्‍्माद के रोग से ग्रस्त हैं। थोड़े दिन से 
उनका विचार हो गया है कि रामराज्य से भी शुद्ध राज्य की वे 
स्थापना करेंग। उन्होंने एक आदेश जारी किया है कि उनके 
. राज्य में सभी वस्तुओं का मूल्य एक ही होगां। एक सेर चावल 
और एक सेर सोना अथवा रत्न प्रवाल, एक ही दर से व्यवसायियों 
को विक्रय करना होगा। उसका उल्लंघन करने पर वे गंभीर दण्ड 
के भागी होंगे। राजा का विश्वास है कि इससे प्रजागण समदर्शी 
तथा शुद्ध एवं सात्विक हो सकेंगे । 

रत में कुटिया में मत्स्येन््रनाथ का अलौकिक प्रगटन हो 
गया। कह-“गो रख, तुम तो मन की मौज में तीथ स्नान की 
_ बात सोच रहे हो और यहाँ गंभीर विपत्ति आ पड़ी है। तुम आज 

ही इस स्थान से खिसक पड़ो ।* 

“प्रभु, यहाँ के राजा का पागलपन किस हद तक बढ़ता तन 

और क्‍या घटनाएँ होती हैं, उन्हें देखने का मुझे बड़ा कौतूहल हो 


इंडियन एंटिक्विटी--१९०३; प्रृ० ३८४ दि ट्राइब्स एण्ड 
कस्टम्स आफ दि सेल्ट्रल प्रविन्‍्सेज आफ इण्डिया, पृ० १८३. 

रहा है। सारी बातें बिना देख मैं यहाँ से जाने का नहीं ।- मुस्कु- 
राते हुए गोरखनाथ ने उत्तर दिया।. 


“ठीक है, फिर अच्छी तरह से मजा देख लो/>-व्यंगात्म हंसी 
हंसते हुए मत्स्येद्रनाथ अंतर्धान हो गये । 


इस राजाज्ञा के फल का अनुमान सहज ही लगाया जा सकता : 


है। वणिक तथा महाजनों में आतंक की सीमा नहीं। बाजार में 
खरीद-बिक्री बिलकुल बन्द है । जन साधा रण को घाद्य पदार्थ, वस्त्र, 
औषधि इत्यादि देनिक व्यवहार की वस्तुएँ जुटा पाना भी नितांत 
असंभव हो गया है। 

एक दिन बाजार में कहासुनी तथा मारपीट करते हुए एक 
नृशंस व्यक्ति ने एक दुकानदार का खून कर डाला है। चारों ओर 
चीख-पुकार मची है। सिपाहियों ने खूनी को पकड़ लिया है तथा 
न्यायाधीश ने उस्ते प्रणणदण्ड का आदेश दिया है। परन्तु वह व्यक्ति 
जितना ही नृशंस है, उतना ही शक्तिमान। उसे पकड़ कर रखना 
संभव नहीं हो पाया। रात में ही कारागार तोड़ कर वह भाग- 
निकला | दूसरे दिन काफी चेष्टा करने पर भी वह पकड़ में 
नहीं आया । 

पागल राजा गरज उठ, “इस खूती के जेसे-ही लम्बे-चोड़े 
तथा जवान जितने भी मनुष्य हैं, सभी को पकड़ लो। तथा उनमें 
से जो सबसे अधिक बलवान है, उसे पकड़ कर सबसे पहले फांसी 
दे दो। उसके बाद स्वथ्य चित्त से असली अपराधी को खोज 
निकालो । इस आदेश को नहीं मानने पर नगरपाल की भी गदन 
नहीं बचेगी ।* 

नगरपाल का मुख भय से सूख गया। उसी समय वे दल-बल 
के साथ राजपथ से बाहर निकल पड़े। सेनिकों ने चारों ओर 
जोर-शोर से तलाश शुरू कर दी। लम्बा, तगड़। मनुष्य देखते 

ही सीधा वे उसे गिरफ्तार करने लगे। सारें नगर में हाहाकार 
मच गया। क्‍ 

ध्यान-पूजा समाप्त करके गोरखनाथ ने झोपड़ी का द्वार 
बन्द कर दिया है, तथा कुछ देर लेट कर विश्राम करने की सोच 
रहे हैं । 

अक्स्मात्‌ उन्होंने देखा क्रि पता नहीं कहाँ से गुरु मत्स्येन्द्र+ 
नाथ प्रकट होकर उनके सम्मुख खड़े हैं। वे हड़बड़ाकर उठ तथा 
उन्हें साष्टांग प्रणाम निवेदित किया। हाथ जोड़ कर उन्होंने 
कहा, प्रभू, कृपामय हैं। तभी आश्रित के सम्मुख बार-बार आपका 
प्रकट न हो रहा है। कृपया बताएँ कि अब मेरे लिए क्‍या 
आदेश है।' 

वत्स, मेरी बात पर तुमने ध्यान नहीं दिया। कौतूृहल 
वश अभी तक यहाँ रुके ही रह गये। किन्तु अब घोर विपत्ति आ 
गयी है। राजा के अनुचरगण, बहुत से लोगों को बिना किसी 
अभियोग के गिरफ्तार कर रहे हैं। इसमें से एक को चुन कर 
वे फांसी की सजा देंगे। 

ठीक ही तो है प्रभु, चलिए देखें क्या तमाशा खड़ा हो 
चुका है । 

“देखने का सुयोग अधिक कहाँ है, गोरखनाथ ? लगता है 
हम लोगों की घड़ी नजदीक आ गयी है । 

"ऐसी क्‍या बात है, प्रभु ? 

“तुम्हारे तथा मेरे जैसे दीर्घाकार, सबल पुरुष इस राज्य में 
नहीं हैं । स्पष्ट यही देख रहा हूँ कि अब हम दोनों के ही फाँसी 
पर लटकने को बारी है। मुस्कुराते हुए मत्स्येन्द्रनाथ ने कहा । 

अब तक गोरखनाथ को बात समझ्न में आ गयी थीं । विनती 
करते हुए उन्होंने कहा “प्रभ, फिर आप क्‍यों अपने को निरथथ॑क 

इस विपत्ति में डाल रहे हैं? जिस तरह शन्य मार्ग से इस 
झोपड़ी के भीतर आये थे, उसी तरह यहाँ से अंतर्धान हो जाँय । 
प्रार्थना है, क्षण भर भी आप देर न करें। मेरे कुतर्क के कारण आपकी 
लेशमात्र भी क्षति होने पर मेरे दुःख की सीमा नहीं रहेगी ।” 

गोरखनाथ की बात समाप्त होते-होते झोंपड़ी का द्वार तोड़कर 
सैनिकों का एक दल अंदर घ॒स पड़ा। विशालकाय योगिद्यय को बाँधक र 
'नगरपाल के सम्मुख उपस्थित किया गया। 

चुनने पर देखा गया कि पकड़ गये व्यक्तियों में मत्स्येन्द्रनाथ तथा 
गोरखनाथ सबसे अधिक बलशाली तथा दीघेवपु है। दोनों ही समाव 
रूप से दीर्घाकार हैं तथा देहिक शक्ति किसमें अधिक है, यह समझना 
कठिन है। अंततः दूसरे दिन नगरपाल ने उन दोनों को वधक्षुमि में 
प्रतीक्षा करते हुए राजा के सम्मुख उपस्थित किया । 

पागल राजा कौतूहलपूवंक, समुन्नत देह, आजानुबाहु दोनों 
योगियों की ओर काफी समय तक देखते रहे । दोनों ही बराबर 
बलवान हैं, इसलिए कोई फेसला लेना संभव नहीं हो पा रहा है । उसके 
बाद अकस्मात्‌ राजा ने उत्तेजित स्वर में हुक्म दिया, “देखो, इसके लिए 
इतना सिर खपाने की आवश्यकता नहीं है । किस्सी एक को अभी फांसी 
पर लटका दो ।* 

“महाराज क्‍या सही न्याय न करके पाप के भागी नहीं होंगे ? 
अच्छी तरह देखें, दोनों में से मैं ही वध के लिए योग्यतम व्यक्ति हूँ । 
मुझे ही फांसी पर चढ़ाने का आदेश दें ।“- मत्स्येन्द्रनाथ बोल उठे । 

गोरखनाथ भी व्यग्र हो उठ। उन्होंने आवेदन किया, “मेरा 
दावा इनसे अधिक है महाराज । आप मेरा ही वध करें।” 

दोनों ही बन्दी-साधु, बराबर उत्साहपू्वंक प्राण देने का 
अपना-अपना दावा कर रहे हैं, तथा शोर-गुल कर रहे हैं। बड़ी 
अजीब सी बात है, उपस्थित जन-समूह भी इसे देख कर अवाक है। 

राजा ने बृद्धिमत्तापू्वक सिर हिला कर कहा, 'ठहरो, इसके 
भीतर निश्चित रूप से कोई गूढ़ रहस्य है। वह क्या है, इसे पहले 
जानना होगा ।” 
मत्स्येन्द्रनाथ से उन्होंने प्रश्न किया, अरे साधक्र, असली बात 
मुझे बताओ। प्राण देने के लिए दोनों इस तरह झगड़ क्‍यों रहे हो ? 
असली अपराधी खून करके भांग गया है, इसलिए मैंने चटपट हुक्म दे 
डाला है कि उसके बदले एक आदमी का जल्दी से वध कर डालो । फिर 
तुम लोग निर्दोष होकर भी दोनों फाँसी पर चढ़ने के लिए इतने व्यग्र 
क्यों हो रहे हो ? सारी बात मुझे खोलकर बताओं ।” 
मत्स्येन्द्रनाथ ने विनीत भाव से निवेदन किया, “महाराज, 
असली बात तो आप जानते नहीं। ठीक इसी समय आज एक परम 
एण्यमय लग्त उपस्थित हो गया है। इस लग्न में जिस भाग्यवान को 
मृत्यु होगी, उसे अक्षय स्वगंवास की प्राप्ति होगी । जिसके लिए सारा 
जीवन इतना कष्ट झेला है, वह आपकी कृपा से अनायास ही आज मिल 
जायेगा। यह क्या कम सौभाग्य की बात है ? आप अब और देरी न 
करें महाराज ! आप प्राणदण्ड के लिए अविलम्ब आदेश दें ।” 
गोरखनाथ भी गुरु को हटा कर बार-बार अपना आवेदन प्रस्तुत 
कर रहे हैं । 
राजा नीरव कुछ देर तक सोचते रहे । उम्तके बाद मंत्रियों के साथ 
कुछ देर तक गुप्त वार्ता चलती रही । 
उपस्थित जनता साँस रोक कर खड़ी थी। पगला राजा अब 
कौन सा आदेश जारी करेगा, कौन जाने ! 
सभासद तथा जनसाधारण को संबोधित करते हुए राजा ने जो 
घोषण। की उससे सभी के विस्मय की सीमा नहीं रही । उसने कहा, 
“मैंते विचार-विवेचना करने के बाद एक नवीन सिद्धान्त स्थिर किया 
है। दोनों साधु ही हम लोगों को भूलावे में डालकर अक्षय स्वग्गवास 
की व्यवस्था चाहते हैं। परन्तु मैं उनका उहृश्य किसी तरह भी पूरा 

नहीं होने दू गा । .पुण्यलग्त का लाभ आज मैं स्वयं ही उठाऊँगा। 
मैं वृद्ध हो चुका हूं । अब उस पार के सुख का भी मैं सहज ही अज॑न 
करू गा । अब विलम्ब करने की आवश्यकता नहीं है। मंत्री, मुझें 
फांसी के मंच पर ले जाकर देहानत की व्यवस्था करें ।* 

राजा के आदेश का तुरत पालन हुआ, तथा उसकी मृत्यु के 
साथ-साथ सारे राज्य में विद्रोह शुरू हो गया । साथ ही हत्या, लूटपाट 
तथा अग्निदाह का भी दौर चला । मत्स्येन्द्र तथा गोरख तुरत वहाँ से 
खिसक गये । 

रास्ते में गोरखनाथ के मन में अनेक प्रश्न उठने लगें। गुरू 
अंतर्यामी हैं तथा सारी बातों को जानते हैं। गोरख की ओर देख कर 
मुस्कुराते हुए उन्होंने कहा, “वत्स, तुम चिता नहीं करो, यह पगला 
राजा अपनी तुष्टि के लिए बहुत सारे पाप किए हैं। अब अंततः उससे 
गला छट गया । परमशिव की इच्छा से, तुम्हें निभित्त बना कर इस' 
राज्य का कुछ शोधन काय॑ संपन्न हुआ । 

“प्रभु, आप अगर यहाँ ठीक समय पर उपस्थित न द्वोते तो 
मुझे बहुत बड़ी विपत्ति में पड़ना होता ।/--हाथ जोड़ कर गोरखनाथ 
ने निवेदन किया । 

“बत्स, तम्हें तो मैं पहले भी कह चुका हुँ कि जब भी मुझसे 
: साक्षात्कार की आवश्यकता होगी, उसी क्षण मैं स्वतः उपस्थित हो 
जाऊँगा। वत्स, अब तुम अपना परिब्राजन समाप्त करो। किसी 
पविश्र सिद्धपीठ से अपना स्थायी आसन स्थापित करो और वहीं बैठकर 


अपनी सांधना को पूर्णांग करो। 

कहते-कहते महायोगी मत्स्येद्रनाथ अंतरीक्ष पथ से अदुस्य 
हो गये । 

बहुत से प्रसिद्ध तीर्थ एवं सिद्धपीठों के दर्शन करने के बाद 
गोरखनाथ हिमालय से सौ मील दक्षिण एक निर्जन वन में उपध्थित 
हुए । यह स्थान जनकोलाहल से बहुत दूर, शांत छाया से भरपूर तथा 

निर्जन था। सामने ही एक मनोरम सरोवर भी स्थित था। उसके 
किनारे आकर खड़े होते ही उन्होंने सोचा कि यह साधन के लिए 
अनुकूल क्षेत्र है । 

यही सोच रहे हैं कि जिशूल, आशा तथा झोला रकखें या नहीं, 
इसी समय उनके कानों में मत्स्येन्द्रनाथ का देवी कण्ठ स्वर सुनाई 
पड़ा। नैपथ्य में ही रहकर गुरू ने कहा, “गोरख, यही तुम्हारा 
निर्दिष्ट साधव स्थान है। इस सरोवर का नाम मान्र सरोवर है। 
युगों से बहुत-से योगी इसके तट पर बेठ कर तपस्या कर चके हैं । 
सामने जो सिद्ध वकुल ( मौलश्नी ) का वृक्ष हैं उसके नीचे तुम कुटिया 
बनाकर साधना का आरंभ कर दो । यहीं तुम योगी जीवन के वांक्षित 
सिद्धदेह का लाभ करोगे । 

इसके अलावा! गुरू ने भविष्यवाणी की, “वत्स, यहाँ की साधना 
की समाप्ति पर तुम नये-नये योगैश्वर्यों का लाभ करोगें और उसी के 
साथ तुम्हारे आचाय जीवन का श्रीगणेण होगा । नहुतेरे नाथ योगी, 
मुमृक्ष तथा भक्त तुमसे साधन निर्देश लेने आवेंगे । तुम्हारे इस सिद्ध 
स्थल को केन्द्र करके एक पवित्र शैवतीर्थ की सुष्टि होगी तथा यहाँ एक 
सुन्दर नगर बन जायगा, जो कि गोरखपुर के नाम से परिचित होगा ।_ 

देवी स्वर नीरव हो गया। गो-खनाथ ने प्रसन्नतापूर्वक़ यहीं 
अपनी तपस्या का आसन डाल दिया । 

अबकी बार गुरू प्रदत्तःसाधना की पूर्ण परिणति ही उनका लक्ष्य 
था और इसके लिए उन्होंने सवंस्व अपंण कर डाला। इन दिनों का 
जीवन चरम कृच्छु साधना एवं कठोर तपस्या में व्यतीत होने लगा। 
दिवा-रात्रि का कुछ भी ज्ञान नहीं है तथा शीत-म्रीष्म का भी पार्थेक्य 
बोध शेष हो चुका है। यहाँ तक कि माघ की निशीथ रात्रि की 
जोड़-जोड़ हिला देने वाली सर्दी में भी उन्हें नग्न-देह, ध्यानावस्थित 
अवस्था में देखा जा सकता है। म्रीष्म में मार्तण्ड की दाहक-ज्वाला 
में भी वे निविकार ही रहते है। कितने श्रावणों की उन्मत्त जलधारा 
ध्यान मग्न साधक के माथे के ऊपर ग्रुजर जाती है, इस तरफ उनका 
कोई ध्यान ही नहीं है | इस प्रकार कई वर्ष व्यतीत हो गये । 


जा य+ >ंज-ाजइ-आछाण एनााइ॥ ॥। 

गुरू मत्स्येन्द्रनाथ की कृपा तथा देवी के वरदान के फल ध्वरूप 
गोरखनाथ अष्टसिद्धियों का अर्जन इससे पूर्व तो कर चक्रे हैं । अपरिमेय 
योगेरवर्य भी उनके करतलगत हो चुका है। अबकी बार प्रकृति 
वशीत्व की दुलंभ शक्ति भी हस्तगत हो गयी । 

कई मास तक ध्यानस्थ तथा समाहित रहने के बाद गोरखनाथ 
के नेत्र उन्मीलित होने पर प्रक्ृृति उनके सम्मुख, किकरी जैसी सेवा 
के लिए उपस्थित हो जाती है। क्ष्धा-पिपासा का उद्रंक होने पर 
इच्छा मात्र से वन के व॒क्षों से कितने ही रसाल फल गिर पढ़ते हैं । 
तथा महासाधक के चरणों पर इनका ढेर लग जाता है। 

लगातार कई मास तक वे ध्यानांवस्थित रहें हैं। सहसा एक 
दिन उनका शरीर बोचद वापस लौट आया । शीतल जल से स्नान 
करने की इच्छा जग पड़ी । सरोवर में क्रीड़ा-रत हाथियों का समूह 
व्याकुल होकर दौड़ता हुआ चला आया और महायोगी-के शरीर पर 
सूढ़ से जल धारा का वषण करने लगा । 

गोरखनाथ प्रायः अपनी मौज में कठोर पं चतप का अनुष्ठान करते 
हैं। त्रत का उद्यापन शेष होते ही आकाश में जलपूर्ण श्यामल मेघ 
पुञज उमड़ पड़ते हैं तथा घोर-वर्षण से वेः होमकुण्ड की अग्नि बुझा 
देते हैं। तथा महायं.गी की तप्त देह को सिक्त तथा रसस्रिग्ध कर देते 
हैं । प्रकृति की स्वत स्फते सेवा इस तरह महासाधक के लिए सर्वदा 
प्रस्तुत हो जाती है । 

इस सरोवर के तीर पर बारह वर्षों की अनवरत कठोर साधना 
के बाद गो रखनाथ का अभीष्ट पूर्ण हुआ। इष्टदेव शिव का साक्षात 
लाभ करके वे कृतार्थ हुए । 

देवाधिदेव ने स्नेहपूबंक कहा, “वत्स गोरखनाथ, तुम्हारा जन्म 
मेरे ही वरदान के फलस्वरूप हुआ थां, इसी कारण तुम सात्विक संस्कार 
लेकर ही आविभू त हुए थे । अब तुम्हारी साधना से प्रसन्न हो ऋर तुम्हें 
वरदान देता हूँ। तुम माया सिद्धि तथा नाथत्व का अर्जन करो 

कृतार्थ साधक के दोनों नयनों से अश्रु धारा की वर्षा होने लगी 
तथा इष्टदेव के चरणों में बार-बार लोटकर वे प्रणाम करने लगे। 

थोड़ दिनों के बाद ही फिर स्वर्गीय कण्ठ-स्वर सुनाई पड़ा। 
देवाधिदेव ने कह, “वत्स, तुम्हारे तप के प्रभाव से यह साधनपीठ 
पवित्र हो गया है। आज के बाद बहुत से मुमुक्ष साधकों का तुम्हारे पास 
आगमन होगा । उनकी तुम सहायता करो |” 


“प्रभु, यह तो किसी आचाये का कारये है। इस गुरू दायित्व 
का भार लेने की तो मेरी इच्छा कभी नहीं हुई । मात्र आपका ही इृष्ट 
रूप में आजीवन भंजन करता रहा हूँ तथा आपके ही सर्वेपाश मुक्त, 
सदावेरागी', शुद्ध-ब॒द्ध युक्त स्वरूप को ही अपना आदर्श मान रखा है। 
फिर भक्त-साधकों को मेरे पास जुटाने की व्यवस्था क्‍यों ? क्‍ 

शिव ने मुस्कुराते हुए कहा, “वल्स, यह तो तुम्हारा व्यत्तिगत 
कार्य नहीं है, वरन्‌ ईश्वरीय काये हैं। साधना का उद्देश्य होता है, 
जीव को शिव रूप में परिणत करना। एक-एक जीव दिव्य आलोक 
पुञज बन कर प्रज्वलित हो उठंगा और उनसे अजस्त्र दीप शिखाएँ 
प्रज्वलित हो उठेगी | इस परम्परा की तो उन्हें ही रक्षा करनी होगी, 
जो ईइवर के चिह्नित सेवक हैं। तुम उनमें से ही एक ही।. 

कहते-कहते स्वर्गीय आलोक छटा लुप्त हो गयी और देवाधिदेव 
क्षण भर में अंतरीक्ष में अदृश्य हो गये । 

योगीवर गोरखनाथ के साधनेश्वय की प्रचुर ख्याति एवं नाना 
कहानियाँ क्रमशः इस क्षेत्र में प्रचलित हो गयी । मानसरोवर के चारों 
ओर धीरे-धीरे साधनकामी योगी तथा संन्यासियों का दल जुटने लगा । 
गोरखनाथ के तपस्यादीप्त रूप, असामान्य त्याग, तितीक्षा एवं व्यक्तित्व 
के प्रति वे शीघ्रही आक्ृष्ट होने लगें। अनेक को उनके चरणों में 
आश्रय मिलने लगा। शीघ्र ही यह क्षेत्र सिद्ध साधक गोरखनाथ के 
गो 'खपुर नाम से प्रसिद्ध हो गया । 


न <्ट 

रसेश्वर-साजना माया-सिद्धि का ही एक प्राचीन मार्ग है। इस 
मार्ग के सिद्ध योगी गण जरा-मरणहीन सूक्ष्म दिव्य देह अथवा 'रसमय 
तनु के माध्यम से त्रिलोक में सवंत्र विचरण कर सकते हैं, ऐसी मान्यता 
है। इस संप्रदाय के नेता अछलाम प्रभू तथा गोरखनाथ के शक्तियों 
के टक्कर की विलक्षण कहानी उत्तर भारत में प्रचलित है । 

एकबार अललाम घ्‌ मते-घूमते गोरखपुर आ पहुँचे । गोरखनाथ 
की ख्याति एदं प्रतिष्ठा की बात सुनकर वे सदलबल तक्षण उनके 
साधन पीठ में उपस्थित हुए । 

प्रसंगवशात दोनों के मध्य कायासिद्धि तत्व को लेकर तकं-वितक 
आरंभ हो गया । अपने मार्ग को गौरवशाली बताते हुए अलू-लाम ने 
रसेश्वर दर्शन के ग्रुणगान के साथ ही सांथ नाथ-साधन प्रणाली की 
निदा भी आरंभ कर दी । 

गोरखनाथ इस बात को सुनकर काफी उत्तजित हो (गये। 
रोषपूर्वक वे कह उठ, “आचार्यवर, युक्तिहीन, अनावश्यक बात कहने 
से तो कोई लाभ नहीं है, तथा निरर्थक इस बहस तथा निदा से क्या 
प्रयोजन है ” आइये, नाथयोगियों की मायासिद्धि क्यो है, उसका एक 
प्रत्यक्ष प्रमाण अभी मैं आपको देता हू ।* 

“यह प्रस्ताव सबसे उत्तम है, अछलाम प्रभु ने उत्साहपूर्वक 
उत्तर दिया । 

“मैं आपके सम्मुख खड़ा हुं । इस तीक्षण खड़ग से आप मुझपर 
आघात करें। मेरे इस सिद्ध देह का एक रोम भी अगर आप काट सकें, 
फिर मैं स्वीकार छू गा कि सिद्धाचाय॑ में मेरी गणना होने का मुझे 
कोई अधिकार नहीं है। 

अछलाम प्रभु बार-बार जोर से आघात करते रहे परन्तु गोरख 


की सिद्ध देह पर लेश मात्र की हानि नहीं पहुंचा सके । बार-बार केवल 
आघात जनित तीक्र स्वर मात्र सुनाई पड़ता रहा । 

अस्त्र का त्याग करके अललाम विद्र॒प की हँसी हँसते हुए कह 
उठ, “ओ नवीन नाथयोगी, मैं स्वीकार करता हूँ कि तुम्हारे शरीर का 
बाल भी बांका नहीं हुआ । किन्तु भाई, खड्गाघात के फलस्वरूप शब्द 
क्यों होगा ? इसके माने कि कहीं कोई संघर्ष हो रहा है । सचमुत्र का 
सिद्धेदेह था तो देह महाकाश के जैसा शब्दहीन होगा, विकारहीन ॥ 
अपने गुरू मत्स्येन्रनाथ से तुम जिज्ञासा करो कि उनके शिष्य की 
मायासिद्धि अबतक पूर्ण क्यों नहीं हो पायी है ।* 


इसके बाद अललाम प्रभु ने गोरख का अपने शरीर के सिद्धत्व 
की परीक्षा करने के लिए आवाहन किया । उसी अस्त्र द्वारा गोरखनाथ 
बार-बार आघात करने लगे, परन्तु आचाये के शरीर में लेशमात्र भी 
विकार अथवा वेलक्षण्य दृष्टिगोचर नहीं हुआ । मानो उन्तकी सिद्ध 
देह नीरव, निस्पंद महाकाश के अलावा और कुछ भी नहीं है । 


अब गोरख की ओर देखते हुए-अछलाम जय गवें से हो-हो करके 
हँस पड़े। उसके बाद भक्त शिष्यों के साथ धीरे-धीरे उस स्थान से 
चले गये । 


गोरखनाथ अत्यन्त चितित हो उठ । अबतक उन्होंने ककोर साधना 
ने कोई कमी नहीं की है। गुरु ने भी उनके ऊपर अकृपण भाव से 
कृपा वर्षा की है । शिव के वरदान स्वरूप कायसिद्धि तथा नाथत्व 
लाभ भी उन्हें पूर्ण लाभ हो चुका है। परन्तु काय (द्धि में पता नहीं 
किस सृक्ष्मतम स्तर पर कोई त्रुटि अभी भी रह गयी है। फिर क्या 
उनकी किसी व्यक्तिगत त्रुटि से आज भी उनकी साधना पूर्णाग नहीं 
हो पायी है ? अगर गुरू महाराज पास होते तो सारी बात स्पष्ट रूप 
से विदित हो जाओो। 

अंतर में यही आते पुकार बार-बार उठने छगी कि उनको 
शिवस्वरूप गुरू मत्स्येन्द्रनाथ कहाँ हैं? किस तरह उनका दर्शन तथा 
साधन निर्देश मिल पकेगा ? 

उस दिन ध्यानासन पर बैठ कर उन्होंने संकल्प किया कि गुरू 
ने कहाँ आत्मगोपन करके अपने को रखा है, यह तो ज्ञात नहीं, किन्तु 
अपनी वर्तमान स्थिति का ज्ञान उन्हें वे अपने शक्तिवल से ही करावेंगे ४ 

व्यानावस्थित होते ही उनक्री दृष्टि सुदूर पू्वदेश, कदली राज्य 
कामरूप. की ओर प्रप्नारित हो गयी ।” परन्तु यह कैसा अविश्वसनीय 
काण्ड है ! महाशक्तिधर ग्रुरुजो कि असंभव को संभव बना देने वाले 
हैं उनका यह रूप तथा व्यक्तित्व तो वहाँ दिखाई नहीं पड़ रहा है ! 
यहाँ तो वे सेकड़ों रूपसी तरुणियों द्वारा घिरे हुए हैं। नाथ धर्म के 
आदशे, प्रतिष्ठा तथा अपनी व्यक्तिगत साधना के ऐश्परयं को भूलकर, 
वे भोग, सुखों में डूबे हुए हैं। ऐसा लगता है क्रि उनका जीवव अब 
अधिक दिनों तक नहीं है । ( 

कामरूप नारी-राज्य-इन्द्रजाल का राज्य । यहाँ की माया- 
विनियों ने मत्स्येन्द्रनाथ को अपने रूप के जाल में बाँध लिया है॥ 
उनकी यह क्‍या शोचनीय अवस्था हैं। इसका अविलम्ब प्रतिकार 
आवश्यक है । 

यह विचार आते ही गोरखनाथ ने अपना कतंव्य स्थिर कर 
डाला। संभवत: प्रारब्ध के योग के कारण ग्रुरुकी यह दुदंशा हो 
गयी है। उनक्रे उद्धार का कोई उपाय करना ही होगा, तथा इप्तके 
लिए गोरख अपने योग सामरथ्य की सहायता लेंगे । 

इस संकल्प के कार्यरुप में परिणत होने में देर नहीं लगी ४8 


१. कदली राज्य की अवस्थिति के संबन्ध में यह शाली, शहीदुल्लाह, 
राजपोहन नाथ इत्यादि विद्वानों के विभिन्न मत हैं। फिर भी मायाकी 
सत्नी राज्य के परिप्रेक्ष्य में मेरे मत से इसे कामरूप ही होना चाहिए ४ 
प्रसंगवश यह भी उल्लेख किया जाता है कि कश्मीर के प्रख्यात 
इतिहासविद कल्हण राजा ललितादित्य का प्रागृज्योतिषपुर के स्तक्ीः 
राज्य के विजय का उल्लेख करते हैं। इतना तो स्पष्ट हो ही जाता है 
कि वर्णित रत्नी राज्य एक ऐतिहासिक सत्य है। 

योग विभूति की सहायता से उसी क्षण महायोगी गोरख आकाश में उड़ 
गये | अविलम्ब वे आसाम के उस नारी शासित देश में उपस्थित हुए । 
राज्य में प्रवेश करने के मार्ग में ही उन्हें योगी जालंधरीपाद से 
साक्षात्कार हुआ । मस्स्येन्द्रनाथ के विषय में पूछताछ क रते ही जालंधरी 
के होठों पर वक्र मुसकान खेल गयी। उन्होंने कहा, “देखता हूँ कि 
तुम कोई खोज-खबर ही नहीं रखते हो । तुम्हारे गुरू ने योग-सिद्धि- 
विद्धि सभी छोड़ दी है, और यहाँ के रूपसियों के प्रेम में विभोर हो 
रहे हैं। इस राज्य की रानी मंगला तथा कमला के माया-पाश में 
पूर्ण त: आबद्ध होकर एकदम आट्मविस्मित हो गये हैं।” 
क्लान्त गोरखनाथ, कदली की राजपुरी में आकर उपस्थित हुए । 
रानियाँ काफी सतर्कता पूर्वक मत्स्येन्द्र को सवंदा अलग ही रखती थीं । 
विदेश से जो योगी-सन्यासी आते थे, उनके साथ किसी तरह भी 
संपर्क करने नहीं देती थी । 
सोच-विचार कर गोरखनाथ ने योग-वल की सहायता -ली- 
क्षण भर में ही उन्होंने रूपसी नतंकी रंगिनी का रूप धारण किया । 
फिर इसी मोहिनी की वेशभूषा में हाथ में मृदंग लेकर राज-सभा में 
सत्स्थेच्द्रनाथ के सम्मुख उपस्थित हुए । बंगला लोक गाथा में योगिवर 
के लीला-अभिनय एवं चरित्र का बड़ा ही मतोरम वर्णन बन पड़ा है :-- 
देह रूप गुण गोरख दूरे त्यागिया 
सत्रीर रूप धर गोरख माया त पातिया । 
काल धूल धूत्रे केश आमोदित करि 
विचित्र कानड़ छान्‍्दे बान्धिलो कवरी । 
ताहे बेढ़ि सरू तरू कुसुमेर माला 
मेघराज मध्ये जेनो पड़िछे बिजला। 
अंगुले अंगुरि परे कनक--अंबिका 
पिठे पाय्थोप दोले नामे मधूरिका। 
विचित्र पाटेर भूत मेघगंगाजल 
नाना चित्र धौत तरहे देविते उज्वल । 

कपालेते सजाइलो दिया पत्रावलि 
एमन सिन्दुरेर फोटा परिला सुन्दरी । 


रूपसी नतेंकी की सज्जा में सज्जित गोरख को राजसभा 
में देख कर उहापोह आरंभ हुआ | इधर गोरख बड़ी विपत्ति में 
पड़ गये । मनोहारिणी तरुणी के वेश में उन्हें मत्स्येन्द्र के दरबार में 
प्रवेश का अधिकार तो मिल गया है, परन्तु उनसे बातचीत का अवसर 
कैसे मिल सकेगा ? चारों ओर मधु रभाषिणी नारियाँ विद्यमान हैं। 
उन्हीं के माया-पाश के विरूद्ध बे बातें करने आये हुए हैं। जरा भी 
बात करते ही वे अनर्थ कर बठगी। गुरु के कानों में वे पूर्व जीवन 
की बातें करते हुए आत्मस्मृति का द्वार उनन्‍्मोचित करेंगे तया पर्व 
स्मृति जगा कर उनका उद्धार करेंगे, परन्तु उसका कोई उपाय 
ष्टिगोचर नहीं हो रहा है। 
सोच-विचार कर गोरखताथ ने अपने मृदंग को थाप में योग- 

शक्ति का संचरण किया ॥ उसी ध्वनि तथा सुरलहरी के माध्यम से 
मत्स्येन्र ने. शिष्य के आकुल आवेदन को सुना तथा चेतन्य-बोध को 
उस चेष्ठा का उन्हें ज्ञान हुआ। नृत्य तथा मृदंग वादन के माध्यम से 
गोरख की इस बातचीत की कहानी बड़ी ही अपूर्ब है। हमारे ग्राम्य- 
कवियों की प्रतिभा का स्पर्श पाकर यह कहानी बड़ी ही रसमधुर हो 
उठी है :-- 

ढिम ढिम करिया मादले दिलो सान, 

कर्णपथे जेनो कत आधवृत हइलो प्राण । 

तहार पश्चाते वाम मादले दिलो घात, 

सवपुरी मोहित करिलो गोरंखनाथ। 

लंग मंहाढंग दुई दूते बाहे ताल, 

झमके झमके शब्द उठ अति भाल। 

नाचन्त जे गोरखनाथ मादले करि भरे, 

शुन्‍्येते लाचते गोरख देखे सर्व नरे। 

नाचनत ज गोरखनाथ घाघरेर रोले, 
काया साध काया साध माद लेते बोले । 
हातेर ठमके नाचे गाओ नाहि नड़े, 
आपने डबाइले भरा, गुरु मोछन्दरे। 
मृदंग के बोल बार-बार ध्वनित होने लगे और वे मत्स्येन्द्रनाथ 
की कान में विस्मृत योग साधना के नूतन संकेत के रूप में पहुँचने लगे ॥ 
काया साधना की सिद्धि एवं योगी जीवन के परम ऐश्वर्य को अपने 
भाग्यदोष से गुरु ने विस्मृत कर दिया है। इसी कारण शक्तिजर शिष्य 
गोरखनाथ ने उनके पुनरुद्धार का ब्रत लिया है । अंततः उनकी चेष्टा 
फलप्रद हुई। गुरु के मानसय्ट पर उनके पूर्व जीवन के. विस्मृत 
अध्याय धीरे-धीरे उन्‍्मोचित होने लगे । रूपसी नारी-कुल का मोहपाश 
छिन्न करके, उद्धार कर्ता शिष्य का हाथ पकड़ कर वे राजपुरी से 
निकल पड़े । 
कदली राज्य पार करते ही मत्स्येन्द्रनाथ ने अपनी अपरूप लीला- 
मयमूरत्ति को धारण किया । देखते ही देखते उनकी स्वाभाविक स्थूल 
देह ज्योतिर्मय दिव्य देह में परिणत हो गयी, और आकाशमार्ग से वह 
तीव्र वेग से चल पड़े। योग युक्त होकर गोरखनाथ भा उन्हीं के 
साथ-साथ उड़ चले । 
क्षण भर में ही वे लगभग हजार मील का रास्ता पार कर गये 
और उसके बाद गोदावरी तट पर एक वन के भीतर उन्होंने भूमि 
पर अवतरण किया। 
सामने ही उस गहन भरण्य के मध्य ए क्र साधारण भजन क्ुटीर 
स्थित था। विस्मय से अभिभूत होकर गोरखनाथ ने देखा कि 
गुरु मत्स्येन्द्रनाय स्थूल शरीर में वहीं ध्यानाविष्ट बेठे हुए हैं और 
उनके सम्मुख कई सेवक भक्त हाथ जोड़ कर बैठ हुए हैं । 
उनका विस्मय और गंभीर हो गया जब गुरु की दिव्य 
देह जिसका अनुवरण करते हुए यहाँ तक आये थे, धीरे-धोरे 
सामने उपविष्ट गुरु की देह में विलीन हो गयी । 


अहायोगी गोरखनाथ ] [ १५४९ 


यह कसा अद्भुत तथा अलौकिक काण्ड है ? गुरुदेव मत्स्येन्द्रनाथ 
बया इससे पहले कदली राज्य में नहीं थे ? वहाँ जाकर इतने दिनों 
तक गोरखनाथ ने जो कुछ देखा तथा जो कुछ किया, क्‍या यह सब 
स्वप्त था ? अथवा मात्र उनका माया विधभ्रम था ? 

गुरू आसाम गये थे या नहीं, इसकी जिज्ञास। करते ही सेवक्गण 
हँस पड़। उन्होंने कहा “विगत कई वर्षो से वे गोदावरी तट पर इस 
यवित्र भूमि में ही साधनरत रहे हैं। एक दिन के लिए भी तो उन्हें क्‍ 
यह स्थान त्याग करते नहीं देखा गया ।” 

उसी क्षण गोरखवशाथ को यह ज्ञान हो गया कि गुरू ने उन्हें । 
अपनी माया के खेल से विश्रान्त किया है। कदली राज्य की सारी 
घटनाएँ उन्हीं द्वारा रचित इन्द्रजाल के सिवा और कुछ नहीं है । साथ 
ही साथ उनके हृदय में एक तीव्र अनुताप जग उठा। जो गुरु नाथयोग 
के महासिद्ध तथा महाज्ञान के अधिकारी हैं तथा जी दिव्य' देह धारण 
करके सवंदा सिद्ध योगियों तथा सन्यासियों को मुक्ति तथा ज्ञान वितरण 
करते फिरते हैं, ऐसे गुरु का उद्धार करने का प्रश्न ही किस तरह उठ 
सकता है ? जिसकी कृपा से स्वयं गोरखनाथ को,अपरिमेय' योगसिद्धि 
हस्तगत हुई है, उन्हीं महान आचार्य का उन्होंने उद्धार किया है, ऐसे 
उद्धत विचार उनके मन में किस तरह आ गये ? 

ध्यान समाहित मत्स्येन्द्रना£ ने धीरे-धीरे अपने नेत्र उन्‍्मीलित 
किए।. स्नेहपूर्ण स्वर में उन्होंने कहा “वत्स गोरखनाथ, तुम जो भी 
सोच रहे हो वह सब यथाथे है । कदली राज्य ' में मैंने ही मायापुरी का 
निर्माण किया था, केवल तुम्हारे कल्याण एवं शिक्षा के लिए ।”! 

अनुताप भरे स्वर में, गोरखनाथ ने हाथ जोड़कर कहा, “प्रभु, 
कदली राज्य छोड़कर आपके गोदावरो तट स्थित इस आश्रम पर 

चने ग्ी मुझमें चेतन्य का उदय हो गया है । मुझे पूर्णतया 

8 +%००६०५ ९ पी शक्ति और ज्ञान असीम हैं रु । है लिए 
संसार के मायापाश में बद्ध होने का कोई प्रश्न ही नहीं उठता । 


_...- नमन न॑ीननीनननननीनननन3६3अतल्‍र;₹्दसा 


१. कल्याण, संत अंक-पृ० ४५०-६१ नाथ संप्रदाय के महाशिद्ध । 

“वत्स, नाथ योगियों की परमकाम्य वस्तु, महाज्ञान, लाभ को 
योग्यता तुम्हारी हो गयी है । सिद्ध देह से दिव्यदेह में उत्तरण का भी 
तुम्हारा समय हो गया है। तुम्हारी संप्तधातुमय देह तो सत्य ही 
योगिग्नि में दग्ध हो चुक्री है, परन्तु गोरखनाथ, तुम्हारे इस अध्याह्म 
रुपान्तर के मार्ग में तुम्हारी अतिरिक्त नैषप्ठिकता तथा शुद्धता जनित 
सूक्ष्म अहंवोध बहुत बड़ी बाधा के रूप में खड़े थे। हमारा नाथेधमे 
योग तथा तंत्र, इन्हीं युग्म भित्तियों पर प्रतिष्ठित है। वत्स, तुमन तत्र 
सिद्धि तथा तंत्र साधना के आचार-आंचरण के प्रति अंतर्मन में 
ताच्छिल्‍य का प्रदर्शन किया था ।* 

“आप ठीक ही कह. रहे हैं, प्रभु ॥ सहजात्‌ संस्कार के ही वशो- 
भूत होकर संभवत: मैंने यह किया था।*' 

“हाँ, और इसी कारण मेरे द्वारा प्रच्ारित कौलयोगिनी तत्व 
में तुम्हारी प्रचुर गति नहीं हो पायी थी । वत्स, जन्मान्तर के संस्कार 
भस्मीभूत न होने पर, आत्माभिमान के प्रत्यक्ष काँटे को दूर न करके, 
नाथ योग की सिद्धि के चरम स्तर पर तुम्हें ले जाना संभव नहीं. 
था। इसीलिए तो मुझ इतना बड़ा काण्ड: करना पड़ा ।' अब-तो 
तुम समझ ही गये हो कि हमारे नाथ -मार्ग में - त्याग- एवं; योग का 
साम्रस्य साधन प्रधान लक्ष्य होता हैं ।*' 

#हाथ जोड़ कर तथा नतमस्तक होकर, गोरखनांथ ने गुरु के 
आदेशात्मक उपदेश को स्वीकार कर लिया। उन्होंने सविनय कहा, 
“जी, आपका कृपा-स्वरूप आज समझ पा रहा हँ-- 

एकहस्ते धृतरुत्यागो, योगाश्चेककरे स्वयम्‌ 
अलिप्तस्त्याग  योगाष्याम्‌.....:.--:५- । 
१. नासिक तथा बम्बरई क्षेत्र में पुरानी जनश्रुति है कि गोरखनाथ 
के गुरु मत्स्येन्द्रनाथ ने शिष्य के अहंबोध को नष्ट करने के लिए माया- 
जाल की सृष्टि की तथा रमणियों के मोह में आबदध होने की एक 
मिथ्या लीला अभिनीत की । बम्बई क्षेत्र में जतप्रिय नाटक माया- 
मछन्दर' में मत्स्येन्द्रनाथ के इसी लीला-माहात्म्य का वर्णन है। 


द 

अब गोरखनाथ ने मुक्ति की सांस ली। शुद्ध संस्कार लेकर ही 
उनका जन्म हुआ है और उसके बाद उन्होंने अपने साधन जीवन की 
पवित्रता तथा ब्रह्मचर्य की भित्ति और सुदृढ़ किया है। उन्होंने 
इस जीवन में क़ृच्छ साधन तथा कठोर तपश्चर्या भी कम नहीं की है ॥ 
इन सभी के फलस्वरूप उनके अवचेतन मन में सूक्ष्म आत्माभिमान का 
अंकुर अवश्य ही उग गया था। इस बार ग्रुरू ने उसका पूर्णतमा 
उच्छेद कर डाला तथा शुद्ध आधार पर उन्होंने चेतन्य की ज्योति 
स्थापित कर डाली । 

. शिष्य को मत्स्येन्द्रनाथ ने स्नेहपूर्वंक्त निकट बुलाया और कहा, 
“वत्स गोरख, तुम नवचेतना से उद्द द्ध हो चुके हो। तुम्हारी काया- 
साधना अब पूर्णांग हो चुकी है, इसके अलावा ज्ञानयोग के नियूढ़ तत्व 
तुम्हारी चेतना में उद्भ।सित हो चुके हैं । अब तुम देश के हर कोने में 
जाकर नाथ साध्रन मार के प्रचार के त्रती होओ तथा अधिकारी साधकों 
में परमतत्व का वितरण करो। 

इतनी लम्बी अवधि के बाद गुरु के -दर्शन मिले हैं। अब क्या 
इतनी जल्दी उनप्ने विच्छेद भी होगा ? गोरखनाथ के नेत्र अश्न-सजल 
हो उठे । परन्तु गुरु के आदेश को -शिरोधाय॑ करने के अलावा उपाय 
ही क्‍या था ? 

दूसरे ही दिन स्थान त्याग के लिए प्रस्तुत हो रहे हैं। भक्ति- 
पूरक सत्स्पेन्द्रनाथ की चरण वन्दना करते समय ही गुरु कह उठे, 
“ब॒त्स, तुम्हारा और मेरा विच्छेद क्या किश्वी तरह संभव है ? तुम्हें 
मैंने पूर्ण रूप से अंगीकार जो कर लिया है। तुम जहाँ भी और जिस 
तरह भी रहोगे, मुझे अपने पास ही पाओगे-दप्रच्छन्न अथवा 
प्रकाश्य रूप में ।. 

इसके बाद गोरखनाथ ने भारत के अनेक तीर्थों के दर्शन किए 
और इसी सुयोग में अनेक शेव साधकों को दीक्षा तथा साधन का पालन 
किया। उनकी क्ृपा-लीला एवं योगविशभूतियों के विस्मयकर ऐश्वर्य 








4१५२ ] ! भग्रत के महान साधक 


उन दिनों नाना स्थानों पर प्रकटित हुए। भक्त जनसाधारण एवं योगी 
साधकों के मध्य गोरखनाथ की ये कहानियाँ आज भी प्रिय हैं । 

गोरखनाथ के गुरु मत्स्येन्द्रनाथ महासमर्थ साधक थे एवं तत्वा- 
सीन भारत के श्रेष्ठ कोलावधूत थे । उनके द्वारा रचित 'कोौल ज्ञान 
निर्णय” एक अविस्मरणीय ग्रन्थ है | इस देश के शैव, शाक्त एवं बौद्ध 
साधकों के मध्य इस ग्रन्थ की मर्यादा अपरिसीम है । 

नेपाल के रक्षक एवं अभिनभ्ावक के रूप में मत्स्येन्द्रनाथ 
दीघे काल से पूजिन होते रहे हैं। नेपाल तथा तिब्बत के बौढ्ों के 
मतानुसार वे प्रभु अवलोकितेश्वर हैं- जिनके ऊपर इस युग के भार 
वहन करने का दायित्व न्यस्त है। परन्तु नेपाल तथा तिब्बत के बोद्ध 
गण, मत्स्येन्द्रनाथ को बौद्ध सन्‍्यासी कह कर जितना भी भौरव क्‍यों न 
दें, असल में वे बौद्ध थे हो नहीं । महामहोपाध्याय हरप्रसाद शास्त्री के 
मतानुसार मत्स्येन्द्रनाथ के प्रसिद्ध कौलग्रन्थ की आलोचना प्रस्तुत करने 
के कारण, उन्हें कभी भी बौद्ध कहना मान्य नहीं हो सकता। नाथ 
साधकों के परम श्रद्धेय गुरु के रूप में विख्यात होने पर भी मत्स्थेन्द्र 
बौद्धों के उपास्य देवता रुप में गण्य हुए हैं तथा उन्होंने असामान्‍न्य' 
मर्यादा पाई है, यह भी सत्य है । यही उनका वेशीष्ठय है ।* 

इसके अलावा गोरख के 'कायाबोध' ग्रन्थ में उनका उल्लेख 
चशुरंभक अथवा पशुहत्याकारीः रूप में पाया जाता है। पशुहत्या 
से जो संबद्ध हैं उन्हें किसी तरह भी बौद्ध कहना संभव नहीं है । 

मत्स्येन्द्रके संबन्ध में इतना तो अवश्य ही कहा जा सकता है-- 
“वे गोरक्ष के गुरु तथा कानफटा संप्रदाय के प्रवतेक थे। नेपाल में 
उन्होंने शैव धर्म का प्रचार किया। उन्होंने पाशुपत शव संन्‍्यासी 
के रूप में नेपाल में गमत किया, इस मान्यता के साथ उनका शव 
विग्रह नेपाल में है। ३” 





१ शास्त्री : बौद्ध गान ओ दोहा, प० ६॥ २ डॉ० गोपीनाथ कविराज : 
शस. वी एस-भे ल्यूम ६-१९ | ३ कल्याणी मल्लिक: नाथ संप्रदायेर 
इतिहास, दर्शन ओ साधन प्रणाली- पृ० ३३ । 


महायोगी गोरखनाथ ] [ १४३ | 
कौल साधना की विशिष्ट शाखा, योगिनी-कौल मार्ग, के 
मत्स्येंन्द्रनाथ प्रतिष्ठाता हैं। उसके द्वारा रचित कोलशास्त्र, किसी द क्‍ 
समय पूर्व एवं उत्तर भारत में काफी प्रचलित था। कौलज्ञान निर्णय | 
का शइलोक--कॉमरूपे इदं शास्त्र योगिनीनां गृहे गृहे - इस प्रसंग में 
स्मरणीय' है । 
यह महाकौल साधकों का आदर्श तथा साधन प्रणाली मात्र ॥ 
कामरूप, पूर्व भारत, नेपाल और तिब्बत ही क्‍यों, सारे भारत के उत्तर | 
पश्चिग और दक्षिणांचल में विस्तारित हो गया था। मत्स्येन्द्रनाथ के 
साधनऐश्बय की ख्थाति भारत के सीमान्त कश्मीर के साधक समाज में ! 
भी उस समय प्रचलित थी । एकादश शतक के बहु्चाचत साधक एवं 
दाशनिक, शवागम के शक्तिधर आचाये अभिनवगुष्त की रचनाओं में 
मत्स्येन्द्र या मच्चन्दविभ के स्तुतिगान का प्रसंग आता है :-- 
रागारुणः ग्रन्थिविलावकीण्:ः 
यो. जालमातानवितानवृत्ति: । 
कलोम्भितः वाह्यपथे चका रस्ताम्रे 
स॑ मच्छन्दबिभः प्रसन्न ॥ 
क्‍ -- (तंत्रलोक १/७) 
- जिस तरह जाल बुननेवाला धीवर अपने ताने-बाने से ग्रंथि 
तथा छिद्रों के साथ एक विचित्र जाल का निर्माण करता है। इसी 
तरह वाह्य जगत का सृष्टि जाल जो सदा बनते हैं-वे ही मत्स्येन्द्र 
विभ्‌ मेरे ऊपर प्रसन्न हों । 
मत्स्येन्द्र के ही जेसे महासमर्थ और प्रसिद्ध साधक गोरखत्ताथ 
भी थे। गुरु से नाथ धर्म की दीक्षा लेकर, गुरु द्वारा निर्देशित मार्ग 
पर साधन-भजन समाप्त करके योगी गोरखनाथ ने एक नवीनत साधन 
मार्ग प्रज्॒स्त विया। वह मार्ग उनकी व्यक्तिगत प्रतिभा से उज्वल और 
उनकी अक्षामान्य पवित्रता तथा साधन प्रज्ञा से कल्माणकर था। 

ऊथ्वरेता यहायोगी शिव ही गोरख के इष्ट हैं-जिनके सिर पर 
रुक्ष जटाओं का भार, कण्ठ में हंडिडयों की माला तथा परिधान ध्या ध्र- 
चम है। इंस त्याग वेराग्यमय इष्ट देव को प्राप्त करने के लिए कठिन 
वराग्य के मार्ग का अनुसरण करता ही होगा । इसके अलावा देह 
स्थित महावायु पर अधिकार तथा नाथसिद्धि का भी लाभ करना 
होगा। योग के मार्ग का स्वथा त्याग करके शरीर के महारस को 
उध्वायित भी करता होगा । गरुरूकृपा प्राप्त शव योगी को सहस्त्रार 
क्षरित अमृन पान करके साक्षात शिव ही होना होगा । 


शिव-सिद्ध गोरखनाथ अपने अनुयाथियों के मध्य शिव की ही 
वेषभूषा, त्याग वेराग्य एवं शुद्धता का आदर्श स्थापित कर गये हैं ॥ 
उत्तर काल में नाथ संप्रदाय में अवश्य बामाचार एवं पश्वाचार का 
मतवाद प्रबल हो गया है, परन्तु गोरख अपने जीवन काल तक कभी 
भी इन सब को मान्यता देने को प्रस्तुत नहीं थे । 


गोरक्ष विजय, मयनामती के गान एवं अन्यान्य ग्रन्थों से ज्ञात 
होत। है कि गोरख कामिनी संस्प्श से मुक्त थे। निष्का मता तथा पवि: 
त्रता के मूर्त विग्रह थे। मत्स्पेन््रनाथ से दीक्षा ग्रहण करने के पश्चात्‌ 
उन्होंने गुरू के कौलाचार एवं तांच्रिक मार्ग का अनुसरण नहीं किया 
वरन अपने उप्रदिष्ठ योगमार्ग का ही अनुसरण किया । त्याग एवं 
वेराग्य के पंथ से शुद्धाचार एवं वीय॑ं धारण के माग द्वार/ नाथसिद्धि 
में अपनी साधना शक्ति एवं अलौकिक प्रतिभा के बल से वे एक विशिष्ट 
मार्ग का निर्माण कर गये हैं। 
गोरख विजय में उल्लिखित गोरखनाथ के जीवनी में महायोगी के 
परिशुद्ध साधन जीवन का इंगित मिल जाता है। वहाँ आदि पुरुष के 
विषय में उल्लेख है-- 
जठा भेंदि निकालिलो यति गोरखनाथ, 
सिद्धिर झुलि सिद्धिर कंथा ताहार गलात । 
इस ग्रन्थ की कहाती तथा तथ्यों द्वारा महायोगी की एक 
अपरूप शुचिशुम्र महिमामय मूर्ति हमारे सम्मुख प्रकट होती है। 
गोरक-चरित्र क| मूल्यांकन करते हुए साहित्य गवेषक डाक्टर दिनेश 


+ 

सेन ने लिखा है,--“गोरक्ष योगी का चरित्र शरत्‌-शफालिका अथवा 
जुही जेसा शुभ्र है। उनका चरित्र माहात्म्य बंग पाहित्य के आदि युग 
का एक प्रधान दिक निर्देशक स्तम्भ हैं । इसमें बौद्ध युग का चरित्रबल, 
उच्च नीति, गुरुभक्ति इत्यादि महत्‌-ग्रुणों का समावेश हैं। जिस तरह 
विशाल अद्वि श्रेणी बंगदेश की सीमाभूमि है उसी तरह 'गोरख विजय' 
इस प्रदेश के साहित्य में युग निर्देश का चिह्न है। इस चिह्न के अलावा 
भिन्न युग एवं भिन्‍न इलाकों के ब्राह्मण आकर संस्क्ृत साहित्य का मंथन 
करते रहे और ग्राम्य भाषा की अवहेलना करके संस्कृत शब्दों द्वारा 
बंग भाषा को सजाते रहे और कठोर ज्ञानमार्ग एवं चरित्रवल का. 
मार्ग त्याग कर कोमल भक्ति एबं प्रेम-कुस्रुमाकीर्ण पथ पर लोक रुचि 
को आऊर्षित करते रहे -। गोरक्ष भगवती के सारे प्रलोभनों को एक-एक- 
कर जय करके यहुदीश्रेष्ठ जय जसे अंकुठित रूप से स्थैयं परायण हैं । 
नारी रूप का सौन्दय तथा प्रम-निवेदन राह के रोड़ों की तरह बार-बार 
उनके जीवन में आया, परन्तु प्रत्येक बार उन्होंने शुद्ध स्वर्ण होने की. 
पुष्टि की। पाबंती ने गव॑ से शिव से कहा था कि उनकी माया के. 
सामने योगी के साधना की क्‍या हस्ती है। अन्यान्य योगी गण रूप के 
जाल में फेस गये, मीननाथ स्वयं मीन के ही सदृश जाल में आबद्ध हो. 
गये थे, परन्तु गोरखनाथ के निक्रट पावंती का उन्नत मस्तक नीचा 
ही रहा । 

दसवीं शताब्दी से ही गो रब॒नाथ सारे भारत में अलौकिक शक्ति- 
धर साधक तया श्रेष्ठ योगी के रूप के विख्यात हैं । उत्त र तथा पश्चिम 
क्षारत में उनका प्रभाव तथा मान्यता असाधारण थी । इन सभी क्षेत्रों 
के असंख्य गाँवों में उनकी तथा उत्तरकालीन साधकों की महिमा एवं 
योगसिद्धि छी अनेक गल्प-गाथाएँ रचित हुई हैं, जिनसे एक आधध्या- 
ट्विक परिपाटी की ही सृष्टि हो गयी है। बंगाल से पंजाब, नेपाल से 
राजपूताना, विध वथा बलूचिस्तान से दक्षिणात्य पर्यन्त, सर्वत्र उनकी 
साधना एवं प्रिद्धि की चमत्कारिक आख्यायिफ्ताएं विद्यमान हैं । 


स्वयं योगसिद्धि के शीर्ष पर विराजमान गोरख एक विशाल 


| 





2.०) [ भारत के महान साधक 


शव योगी संप्रदाय के प्रतिष्ठाता हैं-सर्वे साधारण जिनको कचफदा 
योगी के नाम से जानता है । हठ योग एवं राजयोग पुनरुज्जीवनकारी 
महांसाधक के छप में इस देश की धर्म-संस्क्ृति के इतिहास में उनकी 
कीत्ति चिरकाल तक अलग रहेगी । 

नेपाल के गोर्खा जाति एवं गोर्खा राज्त के रक्षक एवं अभिभावक 
महापुरुष के रुप में वे अतुलनीय मर्यादा के अधिकारी हैं । गृहस्थों में 
क॒पाल आश्रयदाता एवं देवविग्रह रूप में भी वहाँ आज तक पू्जित 
होते हैं । ' 

गोरखनाथ की नामांकित बहुत सी सरकारी मुद्राएँ नेपाल के 
विभिन्न राजाओं के राज्यकाल में लम्बे समय तक चलती आ रही हैं । 
वहाँ के जनजीवन में गोरखनाथ का,माहात्म्य एवं प्रभाव गंभीर रूप से 
प्रवेश कर चुका है। नेपाल में जनश्रुति है-गोरख' एक बार नेपाल 
वासियों के ऊपर अत्यन्त क्रध हो गये और वहाँ लगातार बारह वर्षों 
की अनावृष्टि हो गयी । सारे राज्य में हाहाकार मच गया । इस संकट 
काल में गोरख के गुरु मत्स्येन्द्रनांथ को दौड़ कर आना पडा और 
उनकी कृपा के फलस्वरूप वर्षा हुई । 

गोरखनाथ केवल भारत के विशिष्ट सिद्धाचार्य एवं शेवयोगी के 
रूप से ही परिचित नहीं है, वरन्‌ इस देश के साधक ओर साधारण 
भक्त नर-नारियों की दृष्टि में एक आराध्य देवता के रूप में अधिष्ठित 
हैं। बहुत से स्थानों पर वे शिव के अवतार रूप में पूजित होते हैं तथा 
बहुत से शैव मंदिरों में उनकी पूजा भी अनुष्ठित होती है। फिर भी 
ब.नफटा नाथ योगियों के मठ मंदिरों में उनके विग्रह की विशेष भक्ति- 
पूर्वक अर्चना होती है । 

गोरखपुर में योगिवर की गद्दी स्थापित है। वहाँ के मन्दिर में 
उनके चरण' देवविग्रह के चरण के रूप में आराधित होते हैं । 


१. सिलम्यां लेभी : ला नेपाल- भोल्यूम १, १० ३५२ | 
२. कंटलाग आफ दि क्वायन्स इन इंडियन म्यूजियम : भी, 
स्मिथ, भौल्यू-१ पृ० २८९-९३ । 

काठियावाड़ तथा सकलद्वीप में भक्तगण उनके चरणों की नियमित 
रूप से पूजा करते हैं।'* 

योगी शिष्यों ने गोरखनाथ के विग्रह की अनेक स्थानों में स्थापना 
की है। गोरखमंडी, जो कि पाटन से न्तौ मील पूर्व की ओर है, 
सरस्वती नदी के तट पर अवस्थित है | पश्चिमांचल का यह एक बहुत 
बड़ा नाथ-पोठ है। यहाँ की गुफा में गोरख का विग्रह पूजित होता है । 
हिमालय के गढ़वाल एवं क्रुपाँयू के सिद्ध स्थानों में तथा त्वयिम्बक में 
गो रखनाथ को मूत्ति श्रद्धापृवंक रक्षित है । दमदम में गोरख -बाँसुरी 
की मूर्ति कई सौ वर्षो से पूजित होती आ रही है। 

भारत के अनेक क्षेत्रों के कालभरव के मन्दिरों में एवं साधक 
गुहा के मंदिरों में गोरखनाथ के विग्रह दृष्टिगोचर होते हैं। प्रति वर्ष 
दांगचांगड़ा से देवी पाटन तक एक प्रस्तर लिग की शोभा यात्रा निकलती 
है एवं इसकी पूजा होती है। भक्तों की यही भावना रहती है कि लिंग 
में गोरखनाथ की श्रध्यात्म सत्ता निहित है। बेलगाँव के कानफटा 
गुर्खा गोरखनाथ की मूत्ति गृहों में एक विशेष स्थान पर स्थापित करके 
पुष्ष-बेलपत्र चढ़ा कर नित्य प्रणाम करते हैं और मन्दिर में पुरोहित 


द्वारा उनके विग्रह की पूजा निष्ठापूर्वक करते हैं । इन मंदिरों में समारोह 
पूर्वक शंख-घंटा बजा कर भोगान्न निवेदित किया जाता है (एवं 


पुरोहित तथा -भक्ताण सभी मिलकर गोरखनाथ के विग्रह की 
प्रदक्षिणा करते हैं । 

प्रसिद्ध इतालियत पंडित तेसीतोरी के मतानुसार, गोरखपन्दी 
कॉनफटा योगीगण प्रधानतः उत्तर भारत से ही सवंत्र फैले। बौद्ध 
धर्म के प्रसार के समय योगी गोष्ठियों का अस्तित्व अवश्य था, परन्तु 
प्रभाव एवं स्थायित्व उसी समय कायम हुआ, जब बौद्धवाद जनजीवन 
से दूर होता गया, और ब्राह्मण धर्म में नवजीवन के लक्षण दिखलाई 


१ डाक्टर मोहन सिंह के मतानुसार सकलद्वीप या।ने शक द्वीप, 
आधुनिक सियालकोट के निकटस्थ एक स्थान -पुृ० ७३। 

पड़ने लगे | बौद्धधर्म के प्रचार एवं प्रसार के समय, तत्कालीन समाज 
के बहुत से योगी साधक इसके गंभीर प्रभाव से अनिवार्यतः आक्षित 
हो गये थे । यह गोरखनाथ जंसे धामिक नेता का काये था जिन्होंने 
बौद्ध समाज में विलीन योगियों को बाहर निकालने का कार्य सम्पन्न 
किया तथा नवीन एवं समृद्धतर आध्यात्मिक छत्रछाया प्रदान करके 
उन्हें एकत्रित किया ।" 
चालू नाथधम एवं योगमार्ग को उपनिषद के दर्शन एवं 
साधन के साथ जोड़ने का कार्य भी इन महान शवयोगी का महान का ये 
था । गोरखनाथ का आविर्भाव आचायें शंकर के बहुत बाद नहीं हुआ 
था और ब्राह्मण जागृति से प्रेरणा पाकर ही उन्होंने नाथपन्थ के 
पुनर्गठन का प्रयास आरंभ क्रिया था, यह भी निश्चित रूप से ही कहा 
जा सकता हैं । 
गोरखनाथ के नूतन धर्म आन्दोलन का एक और वैशिष्ट्य था-- 
इसमें जाति तथा वर्ण का कोई विचार नहीं था । इष्टदेव शिव की 
उपासना करने के लिए सभी को समान अधिकार थे । अवधूत तथा 
नाथ होने की योग्यता एवं जीव मुक्त होने के अधिकार सभी साधकों 
को थे । प्रयोजन इतना ही था कि समर्थ गुरु के निर्देशानुसार एकनिष्ट 
- भाव से साधना करते जाना । 
मध्ययुग में रामाननन्‍्द, कबीर, नानक, चतन्‍्य इत्यादि के आन्दोलन 
के फलस्वरूप जाति, गोत्र के बंधन से परे सर्वजनीन मुक्ति का आह्वॉन 
स्पष्ट रूप से मुखर- हो उठा. था। इनके पूव॑वर्ती गो रखनांथ एवं 
गोरखपन्शी यींगी साधकों की उदार भावधारा से मध्ययुंग के धर्माचार्यों 
में से अनेक अवश्य ही प्रभावित हुए होंगे और उन्हें व्यापक आध्यात्मिक 
जीवन की भित्ति निर्माण करने-में प्र रणा मिली होगी । 
उज्वल व्यक्तित्व, संगठन शक्ति एवं साधन सिद्धि के ऐंश्वर्य के 
कारण गोरखनाथ दशम एवं एकादश शतक के श्रेष्ठ धामिक नेता थे । 


१. ल० १० तेसीतोरी--(योगी कानफटी) इ० आर० ई : पृ० ८३४। 


में आराधना करते हैं । 

उनकी प्रतिष्ठा एवं माहात्म्य उनके गुरु मत्स्येन्द्रनाथ से भी अधिक हो 
गयी थी । पंडित प्रवर जी ए. ग्रियर्सन के मतानुसार-इस देश की 
समस्त लोकगाथाओं तथा आख्यायिक्राओं से यह स्पष्ठ हो जाता है 
कि शिष्य गोरखनाथ अपने गुरु मत्स्येन्द्रनाथ की अपेक्षा बहुत अधिक 
कीत्तिवान थे और वे ही कर्णवेधयुक्त कानफटा योगी संप्रदाय के आधि- 
कारिक प्रवतंक एवं धारक-वाहक थे । 
कानफटा गण मूलतः शव हैं, इसमें कोई संदेह नहीं । उनके 
इष्ट शिव हैं, जो ऋगवेद में रूद्ररूप से वंदित हैं । ये रूद्र ध्वंस के प्रतीक 
हैं तथा महा भयंकर हैं। यजुवंद के पहले पहल वे ईश्वर एवं महादेव 
के नाम से संबोधित होते दृष्टिगोचर होते हैं । अथवेवेद एवं ब्राह्माणों 
में वे पशुपति में रूपान्त्नरित हो जाते हैं-पशुजगत के अधिपति। 
उपनिषदों में दिखलाई पड़ता हैं कि यही देवता रुद्र, जगतस्रष्टा, 
देवाधिदेव तथा परमपुरुष के रुप में मान्य हैं । क्‍ 
गोरखनाथी योगी गण शिव रुद्ररुप अर्थात्‌ भयानक सब्ध्पंशी 
रुप की ही उपासना की प्रधानता देते हैं। महत्‌ भय: वज्ञ: समुद्यतः 
इसी रूप का मनन तंथा चिंतन उनके लिए विशेष रुचिकर है। उनके 
लिए काल भैरव का विग्रह अत्यन्त श्रिय है। योनि-लिंग एवं शर्करि 
उपासना के लिए भी उनका प्रचुर उत्साह हैं। फिर भी भी ये शिव का 
जगत के स्रष्टा, जोव के चैतनन्‍्यदात। एवं मंगलदाता परभ पुरुष के रूप 





१. इन्साइक्लोपीडिया आफ रिलिजन एण्ड एथिक्स-पू ० ३२९ । 

२. गोरखनाथ के कौनफटों के मध्य कई दलों ने तृतीय एवं चतुर्थ 
शतक से वामाचार की साधना ग्रहण कर ली । बंगाल तथा हिमालय 
के क्षेत्रों में पहले इनका प्रभाव अधिक था। इनके पंच मकार साधना ये 
है - मद्य, मांस, मत्स्य, मुद्रा तथा मैथुन-मद्य मांसस्य मुद्रा मेथूनयेव 
मकार पंचकश्चैत्‌ च महापातक नाशनम्‌- उत्तर कालमें यो ग, तंत्र एंवं 
बौद्धवाद का मिश्रण इनमें उपस्थित हो गया । -ब्रिगसे, : पृ० १७२ 

शिव का सर्वत्यागी, महावरागी रूप हां इन योगियों को प्रिय है ॥ 
स्वरुप का वे मात्र ध्यान, मनन ही नहीं करते, वरन चेहरे तथा साज- 
सज्जा में भी इसका अनुकरण करते हैं । 

नाथ धर्म के तत्व एवं साधन के साथ बौद्ध तंत्र का सादुश्य 
देखकर अनेक लोगों की धारणा हो जाती है घटनाच्रक्र के साथ बौद्ध 
तंत्र से विच्छिन्न होकर इसने शव धर्म का रुप धारण कर लिया है। 
परन्तु इस धारण से कोई यथा्थंता नहीं है। असल में नाथधर्म 
भारत के अति प्राचीन सिद्ध-मत से उज्द्धू त हुआ है और यह उसका ही 
एक परिवर्तित रूप है। इस संप्रदाय के सिद्ध योगी गण रसायन तथा 
हठयोग के ऊपर विशेष बल देते थे और इसी साधना को काया साधना 
के नाम से संबोधित किया जाता था $ इस साधना के फलस्वरुप साधक 
का शरीर परिपक्व तथा परिप्राण विहीन हो जाता तथा वे जरा- 
मरणहीन अमर जीवन का लाभ करते । 


योग शास्त्र के श्रेष्ठ प्रवक्ता एवं संकलक ऋषि पतज्जलि ने 
भषज तथा रसायन के प्रयोग से योग सिद्धि अर्जन करने की प्रणाली 
का भी उल्लेख किया है। योगसूत्र के कैबल्य पाद का - जान्मोषधि- 
मन्त्रतपः सम्राधिजा: सिद्धय', मंत्र स्पष्ट है। इस सूत्र की व्याख्या 
करते हुए महामुनि व्यास एवं वाचस्पति ने कहा, औषधि द्वारा सिद्धि 
की बात कहते हुए भगवान पतजञ्जलि ने उन्हीं योगियों की बात का 
उल्लेख किया है जो रसायन के प्रयाग द्वारा आप्तकाम होते हैं ॥ 
औषधि के सम्बन्ध में इस उल्लेख से यह स्पष्ट हो जाता कि सिद्ध मार्ग 
तथा उसकी शाखा नाथमार्ग पतञ्जलि से पहले भी प्रचलित था । 


कायासाधन तथा रसायन प्रयोग के मार्ग का अनुसरण करते हुए 
भी नाथ योगी गण, विशेषतः गोरखपन्थी कानफटा गण, प्रधानतः 
शेववाद एवं राजयोग की धारा का अवलम्बन करके हो अग्रसर होते 
रहे थे। नाथधर्म के मूल प्रवक्ता हैं शिव, एवं इस संप्रदाय के सबसे 
विख्यात तथा शक्तिधर योगी गोरखनांथ को, साधकगण शिव का 


महायोगी गोरखनाथ |] | १६१ 


अवतार ही मान कर स्तुति तथा आराधना करते हैं। इस धर्म के 
अनुगामियों के इष्ठट विग्रह शिव हैं। कानफटा साधक, सनन्‍्यासी तथा 
योगीगण जिन स्थानों में तीर्थ यात्रा करने जाते हैं, वहाँ शवों का 
ही प्राधान्य है तथा मंदिरों में भी शिवमूत्ति अथवा लिंग विराजित 
है। वेश-भूषा की दृष्टि से भी नाथ योगीगण सदा योगीश्वर शिव 


का ही अनुकरण करते हैं। शिव की सिद्धि और गंजिका का सेवन 
तथा शिव को प्रसन्‍त करने के लिए बप-बम शव्द के उच्चारण से वे 


उललपघित हो उठते हैं । 


मात्र नाथपंथी साधकों में ही नहीं, भारत के नाना श्रेणी के 
शेव उपासकों के लिए योगिवर गोरखनाथ का प्रभाव अपरिसीम है । 
बद्ध के परवर्ती युग में एक मात्र आचाये शंक्रर के अलावा और कोई 
धमंनेता उनके जेसे, इस देश के धर्म तथा सामाजिक जीवन में इस 


तरह दूर प्रसारी प्रभाव विस्तारित करने में सफल नहीं हो सके । 


शंक्रर का चामात्कारिक व्यक्तित्व, प्रज्ञा एवं दार्शनिक अमि- 
व्यक्ति के आलोक ने सारे भारत के शाश्वत जीवन को उद्भापित कर 
दिया था । उपनिषद्‌, वेदान्त और गीता के जिस ज्ञानमार्गी भाष्य का 
उन्होंने प्रचार किया उससे इस देश-धर्म के जीवन में नवीन प्राणशक्ति 
का संचार हो गया । 


उनकी तुलना में गोरखनाथ का भी अवदान कम नहीं है। हमारे 
देश के धामिक जीवन को उन्होंने भी प्रबल प्राण-स्पन्दन से भर डाला 
और इस महान काये को सिद्ध शवयोगियों के निगृढ़ साधन तत्व 
के प्रचार के माध्यम से ही किया । उपनिषद्‌, गीता तथा वेदाब्त की 
प्रामाणिकता के वे प्रबल समर्थक थे तथा उनका यथायोग्य सम्प्ाान भी 
देते वे, परन्तु उनका अधिक झुकाव यागक्रिया तथा योग सिद्धियों के 


ऊपर ही था । 

शंकर ईश्वर प्रदत्त अतुलनीय दाशेनिक प्रतिभा के अधिकारी 
थे तथा उनका प्रभाव विशेष रूप ने आचार्यों तथा चितकों के माध्यम 
से ही विस्तारित हुआ। उनके द्वारा प्रतिष्ठित चार मठों के सन्‍्यासी- 
वर्ग तथा उनके शिष्य-प्रशिष्यगण ने जनजीवन को नवप्ररणा से उद्वद्ध 
करने की महत्त्वपूर्ण भूमिका निभाई। गोरखनाथ की कार्य प्रणाली का 
रूप भिन्न था। वे तथा उनके उत्तरकालीन साधक गण योग एवं तंत्र 
के निग॒ढ़ साधना-मार्ग के वाहक बने- आश्चयंजनक एवं अलौकिक 
सिद्धि के मार्ग से । 
गोरखनाथ के काल-निर्णय के सम्बन्ध में विशिष्ट गबंषकों के 
भिन्न मत हैं । पंजाब उनकी पुण्यमय लीलाओं का एक प्रधान स्थान 
है। वहाँ की जनश्रुति एवं गल्पकथाओं में उनके क्ृपा-धन्य शिष्य 
गूगा, पूरत भगत, राँझा ओर रसाल की अनेक मनोहर कहानियाँ 
विद्यमान हैं। इन सभी शिष्यों का ऐतिहासिक काल अष्टम से एकादश 
शतक तक है। इसलिए किसी भी तरह गो रखनाथ को इनके परवर्ती 
काल का मानना श्याय संगत नहीं है । 
गोपीचन्द्र, भतृहरि, भोज, रानी पिगला इत्वादि से संवन्धित 
कहानियों का काल विचार करने से योगिवर गोरखनाथ के आविर्भाव 
का काल एकादश शतक से पहले का मानना पड़ेगा। 
कबीर तथा सिख-धर्म गुरु नानक के लेखों में उनका प्रचर 
उल्लेख मिलता है। गोरखनाथ की गोष्ठी' में गोरखनाथ के साथ 
कबीर तथा नानक को वार्ता दी हुई है। विल्सन इत्यादि पंडित इस 
वार्तालाप के आधार पर मत प्रकट करते हैं,- गोरखनाथ, कबीर एवं 
नानक प्राय: समकालीन सर । परन्तु गोरखनाथ की गोष्ठी' की ये सभी 
बातें कदापि संत्य नहीं हैं वरन्‌ परवर्त्ती काल के भक्तों की मात्र व ल्प- 
नाएँ हैं। कबीर, नानक के दोहे एवं समकालीन साहित्यिक तथ्यों 
द्वारा पूर्ण तया प्रमाणित है कि गोरखनाथ का आविर्भाव कबीर तथा 
नानक के कई शताब्दी पूर्व हुआ था। 


राजपुताने की लोक गाथाओं में गोरखनाथ और वाप्पा रावल की 

अनेक कहानियाँ प्रचलित हैं। महायोगी के क्ृषपास्वरूप बष्पा को 
दुधारी तलवार को प्राप्ति हुई थी और उनके आशीर्वाद से वे मेवाड़ के 
सिहासन पर अधिकार कर सके । बप्पा रांवल के राज्यकाल का आरंभ 


अष्टम शताबरी के प्रथम चरण में हुआ था। राजस्थान का यह ऐति- 
हाझसिक तथ्य मान लेने पर गोरखनाथ का काल अष्टम शताइबदी मैं 


पहुंच जाता है । 

बंगला साहित्य, लोकगाथा एवं किंवदन्तियों से गोरखनाथ और 
उनके संप्रदाय के संदभ में बहुत मुल्यवान तथ्यों का संधान मिलता है । 
प्रधानतः पाल राजाओं के राज्यकाल में योगी साधकों के प्रभाव की 
वृद्धि हुई थी और पाल वंश का अवसान हुआ था १०९८५ साल में । 
उत्तरबंग के कानफटा योगीगण मानिक्रचन्द के संबन्ध में गीत गाते 
हुए घूमते-फिरते थे और ये सभी शव थें । शिवकल्प योगी गोरखनाथ 
की ही वे गुरु रूप में पूजा करते थे । 

धर्म मंगल - मीननाथ, गोरशनाथ, हाड़िपा, कानुपा इत्यादि 
बहुत से सिद्ध साधकों का उल्लेख देख कर ज्ञात होता है कि नाथ- 


योगियों के साधन-तत्व और अलौकिक सिद्धाई की अनेक विचित्र 
कहानियाँ बंगाल के जनजीवन के स्तर-स्तर में परिव्याष्त हो उठी थी। 


नेपाल की परंपरागत कहानियों तथा गाथाओं इत्यादि से ज्ञात 
होता है कि गोरख के गुरु मत्स्येन्द्रनाथ का आविर्भाव तथा योग 
साधना के विस्तार की कहानियाँ उस देश में अष्टम शतक के अंतिम 
चरण से प्रचलित है। इस तथ्य' को मान लेने पर गोरखनाथ के काल 
को इससे अधिक पीछे ले जाना संभव नहीं है । 

'बंशावली दवितोया' में उल्लेख आता है कि मत्स्येन्द्र गोरखनाथ 
के साथ सोक्षात्कार करने के लिए राजा वरदेव के समय ' में आये थे । 
वरदेव अष्टम शतक के मध्य' भाग से पूर्व ही परलोग गत हो चुके थे 
एवं उनके राजवंश की जो सब मुद्राएँ प्राप्त हुई हैं, उनके काल का 

१. डाक्टर दिनेश चन्द्र सेन ; हिस्द्री आफ बंगाली लेसवेज एग्ड 

लिटरेचर--पृ० २८-३९ । 

निर्णय हुआ है. ६३५ से ७५१ साल के मध्य ।' अनेक लोगों की 
घारणा है कि वरदेव के वृद्ध पिता नरेन्द्र देव के ही समय में गोरख- 
नाथ का नेपाल में आगमन हुआ था । यह अष्टम शताब्दी का मध्य- 
काल हो निर्धारित होता है ।* | 

शिला मृत्तियों के कितने ही प्रमाण उपलब्ध है जो गोंखरनाथी योगी 
संप्रदाय के काल निर्धारण में यथेष्ट सहायक होते हैं। साधारण रूप 
में यह बात सवमान्य है कि योगियों में कर्णवेध की प्रथा का प्रवतेन 
मत्स्येन्द्र एवं गोरखनाथ के द्वारा ही हुआ था। एलोरा के गुफा मंदिर 
से केलास पर शिव की एक योगसमाहित भव्य मूृत्ति उत्क ण॑ है तथा 
मूत्ति के कानों में वुहदाकार कुण्डल है । इस मंदिर की स्थापना अष्टम 
शताब्दी के प्रथम चरण में हुई थी । सालसेट द्वीप में भी एलोरा के 
अनुरूप कर्णकुण्डल युक्त योगेश्वर शिव की एक मूर्ति विराजित है 
हाँ के तथा एलोरा के मंन्दिर समकालीन हैं। उत्तर आकंट में 
परशुरामेश्पर मंदिर की प्रचुर प्रसिद्धि है। यहाँ के लिंग-शरीर पर 
एक खुदाई की हुई योगी मूर्ति विद्यमान है। इसके कानों में भी कुण्डल 
पहनाये हुए हैं । विशेषज्ञों की राय में पवित्र लिग द्वितीय या तृतीय 
शताब्दी के बाद का नहीं है। इन सारी प्रस्तर उत्कीर्ण प्रमाणों से 


कानफटा योगी संप्रदाय की प्राचीनता को अस्वीकार नहीं किया जा 
सकता। 


महान पंडित ब्रिगस स्थिर करते हैं कि गोरबनाथ का जन्मरकाल 
किसी भी तरह द्वादश शतक के बाद का नहीं हैं, वरन्‌ उनका आविर्भाव 
एकादश शतक के प्रथम भाग में ही हुआ था ।* हिन्दी तथा पंजाबी 
साहित्य एवं जनश्रुतियों के अधार पर डा० मोहन सिह का मत है। 


१. शहर : हिस्द्री आफ नेपाल--पृ० ३१ ॥ २ लेनी: ला नेपाल भोल्यूम १। 

कि गोरखनाथ नवम अथवा दशम शताब्दीं में विद्यमान थे। बंगला 
साहित्य के विशिष्ट गवेषक डाक्टर दिनेश सेन ने इस सन्द्भ में जिन 
तथ्यों को उपस्थित किया है, वे भी प्रमाणित करते हैं कि गोरखनाथ द 
का आविर्भाव दशम शताब्दी में हुआ था। उत्तर और पूर्व भारत के 
लोक साहित्य, परंपराएँ, इतिहास तथा धर्मान्दोलनों के तथ्यों पर 
विचार करने से भी यध्वी मत समीचीन दृष्टिगोचर होता है । 

शिव कल्प महायोगी गोरखनाथ की क्ृपालीलाओं का विस्तार 


सारे उत्तर तथा पश्चिम भारत में हुआ है ओर इस क्वपा धारा का 
वर्षण राजा, प्रजा, ब्राह्मण; अ त्यज, सभी के ऊपर समान भाव 


से हुआ हे । 

पूर्व बंगान अथवा बंगाल की रानी; सिद्धयोगित्ती मेनामती उनकी 
विशिष्ट प्रिय शिष्याओं में से थी । इन्हीं मनामती तथा उनके साधक 
पुत्र गोपी चन्द्र की कहानी बंगला तथा भारत के अध्यात्म साहित्य की 
अक्षय संपदा के रूप में सुरक्षित हैं । 

गोपीचन्द्र की राज्य. सीमा विक्रमपुर से त्रिपुरा तक फेली हुई थी 
और समग्र उत्तर बंग के विशाल भूखण्ड पर उन्तका अधिकार था। 
जिन दिनों दो रुपसी, नवयौवना पत्नियों के साथ वे राज ऐश्वर्य तथा 
चरम भोगविलास का जीबन व्यतीत कर रहे ये, उसी समय उनकी 
योगसिद्धा माता ने उन्हें संन्यास-ग्रहण के लिए उदह्ृद्ध किया। राजा 
गोपीचन्द के सिंहासन त्याग एवं संन्यास ग्रहण की करुण कहानी बंगाल 
के लोक कवियों की काव्यकथाओं में उज्वल एवं प्राणस्पर्शी हो मुखर हो 
उठी हैं, और यह कहानी समग्र भारत में नाना भाषाओं में विचित्र लोक 
गाथ', काव्य तथा नाटकों के माध्यम से प्रचारित हो गयी है।१ विशेष क्‍ 
रूप से उत्तर भारत के योगी-गायक एवं सारंगियों के गायन-का करुण 
संवेदन आज भी जनसमाज का चित्त विगलित कर देता है। गल्प रसकी क्‍ 





१, इस प्रसंग में हिन्दी 'गोपीचन्द की गोष्ठी', मराठी कवि महीपति की 
सप्तलीलामृत एवं पंजावी गोपीचन्द नाटक; उढ़िया भाषा का गोविन्दरन्द्र द 
गीति इत्यादि उल्लेखनीय है । 

प्रगाढ़ता और मर्म स्पर्शी प्रस्तुति मैं यह कहानी अतुलनीय है । सैकड़ों 
वर्षों से बंगाल के इन राजा के संन्थास ग्रहण की कथा, लाखों ग्रामीण 
नर-नारियों के चक्षुओं से आज भी अश्रुधांरा प्रवाहित कर देती है । 
मनामती गान की भूमिका में डाक्टर महशाली ने लिखा है, 
गोविन्द चन्द्र (गोपीचंद) जेसे अठारह वर्ष के एक भाग्यवान युवक के 
लिए राज्य-धन तथा सुख संपत्ति सभी का परित्याग करके संन्‍्यासी हो 
जाने जेसी करुण घटना संग्रार में यदा कदा ही घटित होती है! ऐसी 
घटनाएँ गोपीचन्द से पूर्व और बाद में भ[रतवषे में एक दो बार ही हुई 
थी। यहाँ लेखक का इंगित त्यागब्रती म हासाधक दय बुद्ध एवं चेतन्य 
की ओर है। परन्तु मैना-गोपीचन्द की कहानी की विशेषता यह है 
कि इसमें उनकी माता ने स्वयं पुत्र फो सिहासन का त्याग करके 
न्यास की ओर जाने के लिए प्रोत्साहित किया था। 
मेनामती त्रिपुरा के राजा तिलकचन्द्र की कन्या थी । एक बार 
वें भारत का परित्रजन करते हुए गोरखनाथ त्रिपुरा में उपस्थित हुए। 
राजा पहले से ही उनकी योग-विभूतियों की ख्याति से अवगत थे। वे 
भक्ति तथा आदर पूर्वक उन्हें राजप्रासाद में ले आये । 
किशोरी राजकन्या शिशुमती के आ कर प्रणाम करते ही महा- 
योगी चोंक पड़े । यह बालिका तो सामान्य स्त्री नहीं है। अध्य/त्म 
साधना के लिए तो इसका बहुत ही शुद्ध आधार है । उसके सारे शरीर 
में सिद्धा योगिनी के लक्षण विद्यमान हैं। गोरखनाथ की कृपापूर्ण 
दृष्टि उसके ऊपर पड़ी, और उन्होंने: कहा कि वे किशोरी शिशुमती का 
दीक्षा तथा योगसाधना का निर्देश प्रदान करेंग 
राजा तिलकचन्द्र तथा उनके परिजन तो अवाक रह गये। 
राजा ने सविनय निवेदन किया, “प्रभ, मेरी शिशुमती तो अबोध 
शिशु ही है। इस वय में वह साधना की कढो रता किस प्रकार सहन 
कर सकेगी ? थोग क्रिया के निगृढ़ रहस्यों को यह्‌ 


किस प्रकार समझ 
पायेगी ? ” 

गोरखनाथ ने दृढ़ स्वर में कहा, “महाराज, आप शिशुमती के 
पिता अवश्य हैं, परन्तु उनके संबन्ध में आपको कोई जानकारी नहीं 
है । जानने लायक दृष्टि भी आपके पास नहीं है । पूर्द जन्म में वह क्या 
थी, साधना के किस उच्च शिखर पर अवस्थित थी, उसे आप क्या 
बता सकते हैं ? 

“जी नहीं, हमलोग संप्षारी जीव हैं। हमलोगों की दृष्टि इतनी 
दूर पहुंचेगी भी कैसे ? 

“शिशुमती के अंतरजीवन के विषय में तथा वर्तमान एवं सुदूर 
भविष्य की जानकारी की शक्ति क्या आपके पास है ! 

“नहीं, प्रभु । 

“महा राज, मुझे उसके बारे में सारी जानकारी है। पूर्व जन्म के 
असामान्य साधन-संस्कार लेकर उसने जन्म ग्रहण किया है। उसे 
मात्र चिह्नित सदगुरु की स्पर्श-दीक्षा तथा योगक्रियाओं के अनुशीलन 
की आवश्यकता है ।/--मुस्कु राते हुए महायोगी गोरखनाथ ने कहा ॥ 

शुभलग्न में किशोरी शिशुमती की दीक्षा संपन्न हुई। गोरखनाथ 
ने उसका नवीन नामकरण किया मैनामती । अल्पकाल में ही अवि- 
श्वसनी व द्वतता से मैनामती गुरु द्वारा प्रदर्शित योग-साधना में पारंगत 
हो गयी । ईश्वर निदिष्ट इस कर्म के समापन पर योगिवर गोरखनाथ 
तिलकचन्द्र के प्रासादका त्याग करके चले गये । 

गोरख के क्ृपास्वरूप, अल्पकाल में ही मैनामती के योगातिद्ध 
जीवन के अध्याय एक के बाद एक उन्मोचित होने लगे तथा नाथ 
योगियों के परम आकांक्षित महाज्ञान का लाभ क रके वे धन्य हो गयीं ॥ 

कई वर्ष बाद हमलोग स।धिका मैनामती को बंगाल के राजा 
मानिक चन्द्र की राजमहिषी के रूप में देखते हैं । इन्हीं मानिकचन्द्र के 
ही पुत्र हैं-राजसन्यासी गोविदचन्द्र या गोपीचंद । 

गोरण के कृपा-धन्य इस राजवंश का परिचय' देते हुए डाक्टर 
दिनेश सेन लिखते हैं, “इनके (गोपीचन्द के) पितामह का नाम 

सुवर्ण चन्द्र था। हमलोगों को बंगाल के राजा सुवर्ण चन्द्र के नाम के 
ताम्रपत्र प्राप्त हुए हैं। ताम्रपत्र में त्रेलोक्य चन्द्र के भी नाम का 
उल्लेख है। ये दोनों नाम गोपीचन्द्र के गीतों में कहीं-कहीं हमें मिल 
जाते हैं। श्रीचन्द्र के ताम्रपत्रों में उल्लिखित अल्पसंख्यक नामों में 
दो नामों का गोपीचन्द्र के पूव॑जों से ऐक्य' हो जाता है. इसलिए 
गोपीचन्द्र। तथा मानिकचन्द्र को श्रीचर्द्र के वंशज होने का अनुमान 
सहज ही हो जाता है। नवद्वीप का सुवर्ण विहार संभवतः इन्हीं के द्वारा 
प्रतिष्ठित है। इस बिहार के समोप पूर्णचन्द्र के राजप्रासाद के किचित 
अवशेष आज भी विद्यमान हैं और शिलालेखों में जो तिथि पायी गयी 
है वह ताम्रपत्रों की तिथि का समर्थन करती है। 

इनके राज्य के विस्तार के संबन्ध में उनका मत है, ' मानिकचन्द्र 
को दहेज के रूप में मेहेर कुल (त्रिपुरा राज्य) का उत्तराधिवार 
आप्त हुआ तथा पिता का राज्य विक्रमपुर तो था ही। इस तरह दोनों 
राज्यों पर उनका आधिपव्य हो गया । उतकी राजधानी पटिका आंज 
भी विद्यमान है। त्रिपुरा के पाएवं में जो विस्तृत शैलमाला दृष्टि- 
गोचर होती है, वह मैनामती के नाम के संबोधित होती है । इस तरह 
तिलक चन्द्र की कन्य। के नोम को यह आज भी याद दिला देती है। 
इस राज्य के अलावा, गोविन्द चन्द्र गौड़ के समीपवर्त्ती उत्तर बंग के 
अनेक भागों से इजारा प्राप्त करते थे । इसलिए रंगपुर इत्यारि क्षेत्रों 
में भी उनकी कीति-कथा उजागर है । 


विवाहित जीवन में भी मैनामती की इच्छा थी कि उनके स्वामी 
भी उत्हीं के जसे महायोगी गोरखनाथ द्वारा प्रदत्त साधन ग्रहण कर, 


तथ। उनके जैसे ही योग सिद्धियों का लाभ करें। परन्तु गोरख 


१. गोपीचर्द के शासन काल के सम्बन्ध में ऐतिहासिक प्रमाण विद्यमान 
हु--“मानिकजन्द्र के पुत्र गोविन्द चन्द्र को दक्षिणात्य के राजेन्द्र चोल ने 
पराभूत किया था । उनकी जयगाया तिस्मलाई के शिलालेखों में उत्कीर है ; 
राजेन्द्र चोल का राज्यकाल १०६३ ई० से १११२ ई० तक था ।”--बंण 
आपषा एवं साहित्य : डा० दिनेश सेन । 

उत्तर भारत में निवास कर रहे थे और अनेक दिनों से उनसे साक्षात 
नहीं हुआ था । एक दिन मयनामती ने प्रस्ताव किया, 'भाग्यवश गुरु 
की कृपा का मुझे यथेष्ट लाभ हुआ है। योगक्ृपा की प्रणाली का मैं 
स्वयं ही तुम्हें दिग्द्शन करा सकती हूं । इस साधन में सिद्ध हो जाने 
पर तुम रोग एवं जरा-वार्घक्य से छूट्टी पा सकते हो । इसके अलावा, 
मृत्यु को भी इच्छानुसार दूर रख सकोगे । योगबल से मुझ ज्ञात हो 
चुका है कि तुम्हारी आयु बहुत ही कम है। प्रभु गोरखनाथ का 
साधन ग्रहण कर लेने से एवं उनके क्ृपास्वरूप तुम्हारा कल्याण दही 
होगा | मुझसे ही एक-दो प्रक्रियायें सीख लो | 

“क्या कहती हो ) मेरा इतना दुर्भाग्य है कि अन्त में स्त्री से 
योग-साधना का निर्देश लेना होगा ? स्त्री ही मेरी गुरुहोगी ? इस 
तरह की बात तुम कभी जबान पर भी न लाना “--इस तरह मेंना- 
मती की बात को मानिकचन्द्र टाल गये । 

गोरखनाथ द्वारा प्रचारित योग साधना का मार्ग उन्होंने कभी 
ग्रहण नहीं किया । अन्ततः मयनमती का जो भय था, वह चरितार्थे 
हो ही गया। राजा मानिकचन्द्र अकाल मृत्यु के ग्रास में चले गये। 
स्वामी की मृत्यु के समय मैनामती के गर्भ में एक पुत्र-संतान था। 
यही पुत्र बाद में भारत में राज संन्‍्यासी गोपीचन्द या गोविन्द चन्द्र 
के नाम से प्रसिद्ध हुआ । 

उन्ही दिनों मयनमती के जीवन में महान संकट उपस्थित हुआ । 
एक ओर यह विस्तीर्ण अरक्षित तथा नेतृत्वहीन राज्य था, तो दूसरी 
ओर राजप्रासाद के अन्दर उनकी सौतों ने कुटिल षड़यन्त्रजाल को 
सष्टि कर डाली थी । इस विकट परिस्थिति में एक दिनत्त राजधानी 
तक में योगी गुरु गोरखनाथ का आविर्भाव हुआ। 

शिष्या को अभयदान करने के बाद गुरु ने कहा, “मयना, इस 
संकट काल में तुम्हें राज्य-तरी की पतवार दुृढ़तापूर्वेक धारण करनी 
होगी । तुम्हारी गोद में जो सन्तान आने वाला है उसको मनुष्य बनाने 

का पूर्ण दायित्व तुम्हारे ऊपर ही है। तुम्हारी यह संतान सिद्ध योगी 
के पूर्व संस्कार लेकर जन्म ग्रहण कर रहा है। उसे पूर्ण परिणति के 
मार्ग पर अग्रवर कराने का सारा दायित्व तुम्हारा ही है। स्वामी को 


तो तुम साधन मार्ग पर ला नहीं सकी, इस पुत्र के माध्यम से तुम्हारी 


वह आशा पूर्ण होगी । भविष्य में वह एक विशिष्ट नाथसिद्ध के रूप 
में प्रतिष्ठित होगा । 

मयना के दोनों नेत्रों में प्रसन्‍तता की लहर दौड़ गयी। उन्होंने 
क्रहा, “प्रभु, आपकी बात सुन कर इतनी बड़ी विपत्ति में भी मुझे 
»शा की किरण दिखलायी पड़ रही है। परन्तु, इस व॒हत्‌ राज्य की 
परिचालना का भार कौन लेगा ? मेरे लिए तो यह गुरु दायित्व वहन 
करना संभव नहीं है । 

“बत्से, तुम्हें ही इस कार्य में अग्रसर होना होगा। पुत्र के वयस्क 
न होने तक तुम्हें सारे राज्य-कार्य संपादित करने होंगे। इस बात 
का भी ध्यान रखना कि किसी भी संकट काल में तुम मेरे प्रिय शिष्य 
जालन्धरी पाद से सहायता तथा परामर्श पा सकोगी । नीच जाति का 
होते हुए भी उसने योग प्िद्धियों के कारण इस राज्य के साधारण 
मनुष्यों में विपुल श्रद्धा अज॑न की है। यहाँ उसका प्रभाव तथा प्रति- 
पत्ति भी यथेष्ट है। उसका परामश्श लेकर कार्य करने से तुम्हारा 
गुरु भार हल्का ही होगा ।” 

“और पुत्र को मनुष्य बनाने का दायित्व ? ” 

“हाँ, वह भी तुम्हारा ही है। मयना, इस संदर्भ में एक और बात 
तुम्हें बता जाता हूँ । तुम्हारा यह पुत्र अठा रह वर्ष की आयु तक भोग 
तथा सुख के ही वातावरण में लिप्त रहेगा। परन्तु उसके बाद मैं 
देख रहा हूँ कि उसकी आयु समाप्त हो जायगी । फिर भी यदि वह 
अठारह वर्ष की आयु में ही नाथ योग को दीक्षा तथा साधन ग्रहण 
करके संन्यास ले ले तो देवाधिदेव की कृपा से वह अधिक दिनों तकः 
बच सकेगा ।” 

“प्रभु, इस बात का मुझे स्वंदा स्मरण रहेगा।” 

“एक और बात का स्मरण रखना। तुम्हारा गुरुभाई, जालन्धरी 
पाद ही उस समय तुम्हारे पुत्र को दीक्षा तथा सन्य|स प्रदान करेगा ।” 
इतनी बात कहने के बाद गोरखनाथ ने उस स्थान का त्याग कर 
दिया और पश्चिम भारत की ओर परित्राजन के लिए निकल पड़े । 

गुरु के इस निर्देश का मयनामनी ने निष्ठायृवक्र पालन किया 
पति के राज्य के संचालन के साथ-साथ, उन्होंने प्राणपण से पुत्र को 
मनुष्य बनाने में समय लगाया । 

गोपीचन्द के युवा होने पर राज्यभार उनके कन्धों पर आ गया॥ 
साभार के राजा हरिचन्द्र की दो रूपसी कनन्‍्याओं, अदुना तथा पदुना,. 
से विवाह करके वे उन्हें अपने घर लाये। राजवंभब, विलास-व्यसन 
तथा नवपरिणीता पत्नियों के बीच उनका समय आ।नन्‍दपूर्वक व्यतीत 
होने लगा । 

गोपीचन्द के अठारह वर्ष पूर्ण होने को आये । जननी मयनामती 
पहले से ही सतक थीं। पुत्र को एकान्‍्त में उन्होंने अपने पास बुलाया । 
शांत स्वर में उन्होंने कहा, “ वत्स, इतने दिनों तक यथासाध्य मैंने तुम्हें 
मनुष्य बनाने की चेष्टा की है और गुरु गोरखनाथ जी की कृपा से वह 
चेष्टा काफी अंशों तक फलवती भी हुई है। अब मैं तुम्हारे सम्बन्ध 
में गोरख प्रभु की एक भविष्यवाणी का उल्लेख करू गी ।* 

“मां, मुझसे स्पष्ट कहो, योगिवर ने मेरे सम्जन्ध में क्या कहा 
था ? “--गोपीचन्द्र ने कौतृहल पूर्वक प्रश्न किया । 

जननी ने कहा, “गो रखनाथजी ने कहा था, अठाह वर्ष पूर्ण होने 
के बाद ही तुम्हें संसार-धर्मं का त्याग करके संन्यास ग्रहण करना होगा । 
योगी जालन्धरीपाद से दीक्षा तथा साधन ग्रहण करके तुम्हें योग सिद्ध 
होना होगा । इसके अलावा प्रभु ने यह भी कहा था कि इस आदेश के 
पालन न करने पर बहुत अल्प समय में ही तुम्हारे जीवन का अन्त हो 
जाथगा। वत्स, मेरा साग्रह अनु रोध है कि तुम संन्यास ग्रहण करके 
दीर्घायु लाभ करो तथा उसके साथ ही योगसिद्धि को प्राप्त करो ।” 








१७२ |] [| भारत के महान साधक 


माँ की ये बातें बड़ी आकस्मिक तथा मर्मान्तक थीं। गोपीचमद्र 
की अवस्था अभी बहुत कम थी । दाम्पत्य जीवन के सुख-भोग का तो 
आरम्भ ही हुआ था । उन्हें क्या अभी से इस सुख का स्वंथा परित्याग 
कर देना होगा ? 
गोपीचन्द्र जितना हीं ठाल जाने का उपक्रम-करते, जननी उन्हें 
बार-बार संन्यास ग्रहण वाली बात पर लाने का प्रयास करतीं । अच्ततः 
उन्होंने कातर स्वर में कहा, “बेटा, नाथ योग का अवलम्बन करके 
काया साधन करो। इसी से तुम मृत्यु को दूर करने में सफल होंगे। 
देखो, प्रभु गोरखनांथ के वरदांन के फलस्वरुप, इस दुलेभ सिद्धि का 
मैंने लाभ किया है, तथा इच्छा-मृत्यु का अधिकार प्राप्त कर लिया है ।” 
गोपीचनद्र का हृदय भय तथा विषाद से आच्छन्न हो ग्या । बचपन 
से ही वे महाशक्तिधर योगी गोरखनाथ की शक्ति तथा विभूतियों -की 
बात छनते आते थे। उनकी भविष्यवाणी के मिथ्या होने की कोई 
संभावना नहीं थी.॥ दूसरी ओर, गोपीचन्द्र स्वयं इस तरुण अवस्था 
में भोग-सुख में आकण्ठ डूबे हुए थे । किस तरह वे इन सारी वस्तुओं 
का विसर्जन करेंगे ? अन्ततः पत्नियों के पास जाकर साश्रु नयनों से 
इस महान संकट की बात खोल कर कही । 
सुनते ही अदुना तथौं पदुना तो अवाक्‌ रह गयीं। इस कच्ची 
उम्र में स्वामी को स्वजन तथा संसार का त्याग करके वन में जाना 
होगा ? किस तरह वे इस भीषण आधघांत को सहन कर पायेंगी ? 
दोनों ही सास पर क्रद्ध हो उठीं। कब, कौन साधु कसी बातें कह 
गया है. पता नहीं वह सत्य हैं या भिथ्या ? जाँच करने का भी तो 
कोई उपाय नहीं है। मैनामती इस बात को लेकर एक निरथंक जोर 
देकर ले खड़ी हुई हैं ।. गोपीच*द्र क्यों बित्ता कारण राज्य का त्याग 
करेंगे ? संसार के सभी सुख भोगों की वे क्यों तिलाजलि देंगें ? तरुणी 
पत्नियों का जीवन क्‍यों सवंदा के लिए व्यर्थ हो जा जायगा ? इन 
सारी बातों पर किसने विचार किया है ! 
पटरानी अदुना ने गोपीचन्द्र से कहा, देखो, तुम्हारी माँ ने तो 


महायोगी गोरखनाथ ] | १७३ 


पुत्र को संन्यास के लिए अनायास आदेश दे दिवा । इधर हम लोगों 
की असहाय अवस्था पर क्या उन्होंने विचार भी किया है ? उनको 
क्या ? स्वामी जब जीवित थे तब वे रानी थी, उसके बाद भी राज- 
माता रह कर भी बहुत दिनों तक अबाध शासन कर चुकी हैं ।* 

“परन्तु, इस समय तो मेरे राज्यकाल में वे शास्त्न नहीं कर 
रही हैं| 

“बलिहारी है तुम्हारी बुद्धि को। सीधी -बात क्यों नहीं समझ 
रहे हो ? तुम्हारे संन्यास ले लेने के बाद तो उनका शासनाधिकार 
और भी पक्‍का हो जायगा तथा सबसे अधिक लाभ होगा हाड़-सिद्ध 
जालन्धरी पाद का। उनके ही परामर्श से तो राजमाता उठती 
बैठती हैं। दोनों एक्र ही गुरू के शिष्य हैं, फिर भी इतनी घनिष्टता 
क्यों ? राज्य के लोग कांनाफूसी करते हैं, डोम वंश के इस हाड़- 
सिद्ध को मैनामती बहुत महत्व देती हैं। अब तुम्हीं बताओ, यही 
अन्त्यज हाड़सिद्ध तुम्हें दीक्षा देगा ? तुम्हारी माँ का वह विधान क्या 
वांछनीय है ? 

पहले ही गीपीचन्द क्षुब्ध तथा चंचल थे । महिषी की बात सुनकर 
वे और उत्तेजित हो उठे और अपना क्षोभ उन्होंने माँ के समक्ष जाकर 


प्रकट किया । 
कोधपूर्वक वे बोल बठे,. “जालूध री पाद से मुझे तुम दीक्षा तथा 


साधन ग्रहण करने को कह॒टी हो ? जालन्धरी हाड़ी जाति का है। 
उससे दीक्षा तथा साधन ग्रहण न करने से मेरे प्राण नहीं बचेंगे, इस 
बात पर मैं विश्वास नहीं करता । 

“क्यों रे, ऐसी भ्रमित बातें तू क्यों कर रहा है ?” मैनामती ने 
क्षब्ध स्वर में कहा । 

माँ की बात अनधुनी करते हुए वे एक ही साँस में कहते चले गये, 
“हा माँ, मैं जो कहता हूँ उसे ध्यान से सुनो । इश्न हाड़ी सिद्ध के साथ 
पता नहीं तुम्हारा कैसा रहस्यमय सम्पक है, उसे भी मैं पसन्द नहीं 
करता। राज्य का जन-साधारण इसके लिए तुम्हें सन्देह की दृष्टि 
से देवता है । ऐसी बातें मैं और सहन करने के लिए राजी नहीं हूँ! 

पुत्र के मुख से ऐँसी बातें सुनते ही मयनामती के नेत्र रोष से जल 
उठ । वे समझ गयीं कि विवक्र ब॒द्धि से वह शून्य हो चुका हैं। इसके 
अलावा तरूणी पत्त्तियों द्वारा उकयाये जाने से वह उत्तेजित हो गया 
है । इसीलिए ऐंसी लज्जाजनक दलील देने का उसे साहस ही रहा है। 

उन क्षण वहाँ एक अलौकिक घटना हो थयी । सारे कक्ष में एक 
स्निग्ध शुप्र स्वर्गीय आलोकधारा प्रवाहित हो गयी और उसी के मध्य 
महायोगी गोरखनाथ का सिद्ध देह प्रकट हो गया । 

जटाजूट मंडित इस अपूव॑ मृत्ति को देखते ही मनामती ने पुत्र से 
कहा, “वत्स, प्रभु गोरखनाथ कृपा करके हम लोगों के सम्मुख आदवि- 
भू त हुए हैं। उन्हें प्रमाण करो ।” 

माँ तथा पुत्र दोनों ने ही उन्हें भक्तिपूर्वक प्रणाम निवेदित किया। 

गोपीचन्द्र को ओर कुछ देर तक अपलक देखने के वाद गोरखनाथ 
ने कहा, “वत्स, जिस कल्याणमयी जननीं ने एक दिन तुम्हें गर्भ में 
धारण किया था तया तुम्हारा लालन करके बड़ा क्रिया था, वे ही 
आज तुम्हारे पुनर्जन्म की व्यवस्था दे रही हैं । इसमें तुम्हें मिथ्या 
संदेह क्‍यों ? अठारह व पूर्व मैंने तुम्हारे संबन्ध में भविष्यवाणी कर 
दी थी। तुम्हारी आयु अब प्रायः समाप्तप्राय है। इसका एक मात्र 
प्रतिकार है-तुम्हारा संन्याक्षम्रहण और योगसिद्धि लाभ। इसके 
अलावा कोई उपाय नहीं ।” 

उदास, अपराधी जंसे गोपीचन्द्र देखते ही रह गये। मस्तिष्क 
जसे शून्य हो गया हो। हाथ जोड़ कर उन्होंने मात्र इतना ही कहा 
“प्रभु, अब आप मुझे क्या करने की आज्ञा देते हैं ? 

_वत्स, तम्हारी जननी तुम्हें पुनजंन्म लाभ के पथ पर ले जाना 
चाहती हैं। परन्तु तुम अपनी विचार-शक्ति गँवा बेठे हो। माया 
विश्रम के कारण तुम अन्ध्रे हो रहे हो तथा मुक्ति मार्ग तुम्हें दिखायी 
नहीं पड़ रहा हैं। मैं तथा तुम्हारी जननी, दोनों ही तुम्हें बचाना चाहते 
हैं। जालंधरी पाद के शरणागत होकर दीक्षा लेने का निर्देश मैं देता 
हूं । जाल॑धरी मेरा प्रिय शिष्य है एवं तुम्हारी जननी का श्रद्धेय गुरु 

भ्राता है । वह विख्यात सिद्ध पुरुष है। उसके संबन्ध में अनर्गल प्रलाप 
करना तुम्हारे लिए उचित नहों हुआ!। इसके अलावा तुमने जननी 
के लिए कट्क्तियों का प्रयोग करके और भी घृणित कार्य किया है।” 

गोपीचन्द्र के दोनों नेत्र पश्चात्ताप से सनल हो उठे । नंतशिर 
होकर उन्होंने गोरखनांथ से निवेदन किया, “ध्रभु, अब मुझसे अधिक 
कहने की आवश्यकता नहीं है। मैं आज ही दीक्षा तथा सन्यास लेने 
के बाद राजपुरी का त्याग कर दूंगा।” 

“तुम्हारे अंदर शुभ बुद्धि का उदय हुआ है वत्स, थह बड़ी अच्छी 
बात है। बारह वर्षों के सनन्‍्यास-जीवन के बाद तुम दीर्घायु लाभ 
करोगे । उसके बाद तुम अपने स्थान पर वापस आ जाओगे । परन्तु 
वहस, माता के संबन्ध में तुमने जो कट॒क्तियों का प्रयोग किया है, उसके 
लिए विधि के विधान के अनुसार तुम्हें दण्ड पाना ही होगा | संन्यास 
जीवन में ही तुम्हें प्रतिकार करना होगा तथा लांछन सहना होगा । 
उसके बाद शोधन तथा सिद्धि के पश्चात वापस आने पर तुमसे फिर 
मेरा साक्षात्कार होगा। गोपीच द्र, तुम मेरी शिष्या, मयनमती के पुत्र 
हो | इसके अलावा मेरे विशिष्ट शिष्य सिद्ध योगी जाछ्धरी पाद का 
शिष्यत्व आज ग्रहण करने जा रहे हो । परन्तु मेरे समक्ष तुम्हारा इससे 
भी बड़ा परिचय है। तुम तो प्रभु, शिवजी के चिह्नित सेवक हो। 
ईश्वर निर्दिष्ट बहुत से कार्य इस संध्षार में तुम्हें करने हैं ।” 

जिस तरह अनायास पटिका के राजा प्रास्ताद में आविर्भाव हुआ 
था उसी तरह अलौकिक रूप से वे अंतंध्यान हो गये । 

इसके बाद दीक्षा गुरु जालूंधरी पाद तथा माता के चरणों में 
प्रणाम निवेदित करके गोपीचन्द्र ने कंधे पर छिन्त कंथा तथा भिक्षा 
की झोली धारण कर ली। पत्नी तथा परिजन रो-रो कर व्याकुल हो 
उठ । राजा का भिब्वारी वेश में दर्शन करके सारे राज्य में हाहाकार 
मच गया । 

गोपीचन्द्र के जीवन में गोरखनाथ की बात अक्षरश: फलित 
हुईेै। भाग्य-चक्र के अनुसार, उन्हें इप्त त्याफ-तितिक्षामय 

जीवन में भी- भयानक अपमान, लांछना तथा निर्यातन को सहन 
करना पड़ा । 
बारह वर्ष व्यतीत हो जाने पर वे फिर अपने राज्य में व[पस चले 
आये तथा ह॒ष॑पूर्वंक उनका अपनी पत्नियों तथा जननी से मिलन 
हुआ। सारे राज्य में आनन्द की लहर बह चली । 
गोपी चन्द्र विधान पूर्वक राज्यारोहण करेंगे। राजमाता मयना 
देवी के आदेश से राजधानी में विराट उत्सव समारोह का आयोजन 
किया गया हैं.। इस उत्सव की भीड़ में से ही आकस्मात्‌ पता नहीं 
कहाँ से योगिवर गोरखनाथ प्रकट हो गये । 
महात्मा को श्रद्धापूर्वेक प्रणाम- करने के बाद गोपीचन्द्र ने निवेदन 
किया, “प्रभु, हम लोगों का परम सौभाग्य है कि इस शुभ अव- 
सर पर आपको चरणधूलि यहाँ पड़ी है। मेरा साग्रह अनुरोध है कि 
आप स्थायी रूप से इस राज्य में अपना आसन स्थापित करें, जिससे 
आपकी सेवा सुयोग पाकर मैं अपना जीवन सार्थक कर सकूँ ।” 
आशीष देकर, स्नेह मधुर कण्ठ से महायोगी गोरखनाथ ने क हा, 
वत्स गोपीचण्द्र, राज्य छोड़ कर जिस दिन तुमने संन्यास ग्रहण किया 
था, उस दिन यहीं खड़े होकर मैंने तुम्हें आशीर्वाद दिया था। आज 
तुम्हारे राज्यारोहण चे अवसर पर भी यहाँ आने से मैं अपने को रोक 
नहीं पाया। वत्स, तुम मुझे यहाँ स्थायी रूप से रहने का आमंत्रण दे 
रहे हो, परन्तु वह संभव कंसे हो सकेगा ? मुझे बहुत से लोगों की 
अंतरात्म। की पुकार सुनना पड़ता है तथा नाना स्थानों की दौड़-भाग 
करनी होती है ।* 


“मेरी जननी धन्य है, आपकी पूर्ण कृपा उनके ऊपर हुई है। 
वह धारा वहीं तक आकर न रुक जाय तथा इस आश्रित के ऊपर भी 


उसके कुछ अंश का वर्षण हो ।”--गोपी च-द्र ने हाथ जोह कर निवेदन 
क्रिया । 


_वसत्स, तुम्हारे ऊपर दृष्टि न रहती तो बीच-बीच में यों ही 
आकर उपस्थित होता ? आशीर्बाद देता हैं, जिस साधन-मार्ग का 








महायीगी गोरखनाथ |] [ १७७ 


तुमने अवलम्बन लिया है, अविचल निष्ठा के साथ उसका सवंदा 
अनुसरश्ष करते रहो। तुम्हारे साथ फिर साक्षात्कार होगा--पुदूर 
पंजाव में। उस समय अभीष्ट की प्राप्ति में मैं तुम्हारी सहायता 
करू गा।” इतनी बातें करने के बाद उसी दिन गोरखनाथ ने शिष्यगण 
के सहित उस स्थान का त्याग कर दिया । 

गोपीचन्द्र सिहासन पर आसीन हो चुके हैं तथा राज्य कीं 
परिचालना का भार अपने हाथों में ले चुके हैं। पत्नी तथा प्रियजनों के 
साथ आनन्दपूर्वक समय व्यतीत हो रहा है। परन्तु इस राजकर्मं 
तथा राजपुरी के सुख भोग की आजकल उन्हें तृष्णा नहीं है। के 
जीवन के श्रेष्ठ बारह वर्ष सर्वत्यागी सनन्‍यासी के रूप में व्यतीत कर 
चुके हैं। गुरू की कृपा के फलस्वरूप योग साधन एवं सिद्धि का कुछ, 
आस्वादन कर चुके हैं। प्रयास करने पर भी उतप्त योगी जीवन की 
आनन्दमय स्म्ृतियों का विस्मरण करने में सक्षम नहीं हो पा रहे हैं । 

अन्ततः थोड़ही दिलों में उन्होंने दृढ़ विचार कर लिया और फिर 
संप्तार का त्याग करके नाथ योगियों के काम्य परम प्राप्ति के मार्गे 


पर बाहर निकल पड़ । 
इन दिनों के साधन जीवन में उन्होंने प्रभु गोरखनाथ का आश्रय 


लाभ किया था। उनकी सहायता के फन्नस्वरूप एक शक्तिधर पिद्ध 
योगी के रूप में उनका रूपान्तरण हो गया । उत्तर काल में उनके 
जीवन में इन महात्मा की कृपा लीला किस प्रकार स्फ्रित हो गयी. 
इसका बाद में वर्णन किया जायगा। 

सारे उत्तर भारत में गोरखशिष्यः सर्वेत्यागी सनन्‍्यासी भतृ हरि 
की मर्यादा अपरिसीम थी। पूर्वाश्रम में वे परमार वंशीय राजपूत थे 


तथा चन्दावत राज्य के नरेश थे । 


१. पंजाब तथा सिंध की लोकगाथा और जनश्रुति के अनुसार, 


१. पंज 

भत हरि, जालंधरीपाद के शिष्य थे । किस्तु हरिद्वार के माई: 
पन्‍थी योगी एवं अन्यास्य कई नाथ पंथी दलों की धारणा है 

कि गोरखनाथ ही भतृ हरि के गुरु थे। -गेजेंटिय्स आफ दू 


प्रो भिन्‍्स आफ सिन्ध -भोल्यू ० २, पृ० ५६ । 

भतृ हरि के जीवन में योगीवर गो रब॒नाथ कीक़ृपा लीचा का नाना 
रूपों में प्रकटन हुआ था। इस सन्दर्भ में बहुत-सी विस्मयक्र कथाएँ 
उत्तर भारत में सेकड़ों वर्षों से प्रचलित हैं । गोरखताथ तथा भतृ हरि 
के प्रथम साक्षात्कार की एक बड़ी मधुर कहानी प्रचलित है । 

उन दिनों भतृ हरि ने राज्य तथा संसार-धर्म का त्याग नहीं किया 
यआ। राजाओं की स्वाभाविक वृत्ति तथा कर्म का ही वे अनुसरण कर 
रहे थे। क्‍ 

एक दिन वे बहुत लाव-लश्कर लेकर मृगया के लिए गये हुए थे। 
घूमते-घूमते सभी एक वृहत्‌ सरोवर के तट पर उपस्थित हुए . सुन्दर 
हरिणों का एक समूह अपने मन की मौज में सरोवर तट पर घास 
चर रहा था। भतृ हरि बहुत प्रसन्न हुए । किन्तु परम आश्चर्थ ! एक- 
एक करके वे वाण छोड़ते जा रहे हैं और प्रत्येक वाण सक्ष्य भ्रष्ट 
होता जा रहा है। अन्ततः वे बहुत हताश हो गये 

इसी समय एक हरिणी उनके सन्‍्मुख आ गयी और उसने सविनय' 
निवेदन किया, “महाराज, इस वन के हरिण तो किसी का अनिष्ट 
नहीं करते, फिर आप क्‍यों इनकी हत्या करने का प्रयास कर रहे हैं ? 
ओर यदि आप ह॒त्या का ही आनन्द लेना चाहते हैं, तो आप मेरे ऊपर 
ही अस्त्र चलाइये । परन्तु एक शर्ते है। मेरा बध करने के बाद ही 
आपको यह मृगया समाप्त करनी होगी । इस यूथ में मैं ही एकमात्र 
हरिणी हूँ और मैं अपनी इच्छा से आत्मदान करने आयी है, जिससे 
इस दल के अन्य मृगों की प्राणरक्षा हो सके । शराघात से मेरी हत्या 
करके आप अपनी ग्रगया सफल करें।” 

“यह कंसे होगा ? क्षत्रिय होकर, जानते हुए स्त्री के अंग पर मैं, 
अयाधात कर ही नहीं सकता ।” भर्तें ने दृढ़ स्वर में कहा। 

हरिणी क्षण भर में बन में दौड़ गयी और एक तरुण हरिण को 
साथ लेकर वापपक्ष आयी। उसने फिर निवेदन किया, “महाराज, यह 
मेरा स्वामी है। आपके शराधात के लिए यह प्रस्तुत होकर आया है । 


शर्ते पहले वाली ही है। इसका वध करने के बाद आप किसी और पर 
अस्त्र नहीं चलावेंगे ।” 

भतृ हरि के शराघात से: हरिण जमीन पर लोट पड़ा | मृत्यु 
यन्त्रणा में भी कहने लगा,--“महा शज, मैं मत्त्यंत्रोक का त्याग कर 
चला । इध समय दया करके आप-मेरा एक अनुरोध स्वीकार करेंगे। 
मेरे दोनों खुरों का दान नगर के किसी तस्कर को करेंगे जिससे छू 
जाने पर उसकी पलायन तत्परता बढ़ जाय ओर दोनों पेर तेज दौड़ 
लगाने में सक्षम हो जाँय । मेरा -श्वृंग किसी योगी साधक को अपंण 
करेंगे जिससे ये इसका सिधारुप (नाद) में इन दोनों का व्यवहार कर 
सकें । तथा मेरा चम किसी तपस्वी को देंगे, जिससे वे इसके ऊपर 
बठ कर ध्यान-जप कर तक । अगर मेरे चक्ष॒ओं का किसी रूपसी को 
दान हों जाय तो वह मृगनयनी हो जायगी। मेरा मांस आप अपने 
व्यवह।र के लिए रखेंगे । अच्छे रसोइये से पकवाकर आप तृ्तिपूर्वक 


उसका भोजन करंगे ।* 

भर्तृ हरि अबतक विस्मय से अभिभृत हो चुके हैं । यह कसा अद्भुत 
काण्ड है। मृग तथा मृगी का यह कैसा अलौकिक आत्मनदान है 
शरीरान्त के क्षण में भी कौन इस तरह दूसरों के कल्याण के लिए 
उत्सगं हो सकता है ? निश्चित रूप से इस हरिण तथा हरिणी के 
आचरण की पृष्ठभूमि में किसी दिव्य पुरुष की प्रेरणा है । 

राजा भतू की सभ्षग्न चेतना में उस दिन एक 'प्रचण्ड आलोड्न 
हुआ । मृत मृग का शरीर वन में ही पड़ा रहा । आक्कुल अन्तर से वे 
लाव-लश्कर के साथ प्रास्ताद में वापस आ। गये । 

इस घटना के बाद ही राजा भरत हरि के जीवन में परम लग्त 
उपस्थित हुआ। जन्म-जन्मान्तर के शुभ कर्मों के फलस्वरूप उन्हें 
महायौगी गो रखनाथ का दर्शन मिला तथा उनकी चरण-वन्दता के 
पश्चात उन्होंने उनसे कृपा प्रसाद की याचना को । 

आशीर्वाद दान के पश्चात, गोरखनाथ ने बातचीत के ही शरसंग में 
उनसे कहा, 'वंत्स, आज मृगया में जाकर तुम जिसकी हत्या कर आये 
हो, वह सामान्य मृग नहीं था। वह प्रेरा ही आश्रित था। पूर्व जन्म में, 
उसने मेरा शिष्यत्व ग्रहण किया था ।--शाप भ्रष्ट होकर, स्वजन वर्ग 

के साथ वह हरिण-जीवन व्यतीत कर रहा था ।” 

भतृ ने हाथ जोड़ कर निवेदन किया, 'प्रभू, यदि ऐसा ही है तो 
अपने आश्वित की क्‍यों इतनी निष्ठरतापूर्वक उपेक्षा कर रहे हैं ? 
योग-शक्ति के बल से उसे आप प्राणदान दे दें जिससे मैं भी पश्चात्ताप 
रूपी ब॒डिचिक दंश से मुक्ति पा जाऊं” 

कहा जांता है, राजा भर्तू के अश्रु जल एवं कातर विनय से दयाद्रे 
होकर शक्तिधर महायोगी उसी समय मृगया वन में जाकर उपस्थित 
हुए । उसके बाद मृत हरिण के ऊपर मंत्रपूत जल छिड़क कर उसे 
पुनर्जीवित कर डाल। । 

हत्‌वाक भतृ की ओर देखते हुए गोरखनाथ ने शांत स्वर में कहा, 
“इस हरिण का प्रारब्ध योग शष हो चुका है। इसलिए बचा देने-के 
बाद भी इसे अब रखना संभव नहीं है । 

इतनी बातें करने के साथ ही हरिण की प्राणवायु निकल पड़ी 
ओर उसका शरीर निर्जीव होकर भूमि पर लोट पड़ा । 

गोरखनाथ ने कहा, “महाराज, अगर अतीन्‍न्द्रिय लोक से आपका 
सम्पक होंता, दिव्य चक्ष होते तो आप देख पाते क्रि इस हरिण की 
आत्मा परमानन्दपूर्वक शिवलोक गमन कर चुकी है ।” 

इसके बाद गोरखनाथ शिष्यों के साथ उस स्थान का त्याग कर 
चलने को उद्यत हुए। राजा के बार-बार रुकने का अनुरोध करने पर, 
उन्होंने आश्वासन देते हुए कहा, “महाराज, हम लोगों का फिर 
साक्षात्कार होगा और आपको जब मेरी अत्यन्त आवश्यकता होगी, 
तब मैं आकर स्वयं उपस्थित हों जाऊंगा । 

कई वर्ष बीत चुके हैं। राजा भर्तृ हरि मृगया के उद्देश्य से वन में 
प्रवेश कर रहे थे । पथ चलते-चलते उनकी दृष्टि एक चिता शय्या पर 
पड़ी । निम्न श्रेणी के लोगों की भीड़ चित्रा के सम्मुख खड़ी 
थी। घोड़े से उतर कर वह जानने की चेष्टा करने लंगे कि मामला 
क्या है। पता चला कि पारधि जाति का एक आदमी वन में शिकार 
करते के लिए आया था तथा सर्पदंश से उसकी मृत्यु हो गयी है । 

उसकी ल्ली अपने पति के साथ ही सती होगी इसलिए ही यह चिता 
सजाई जा रही है। दाह करने के साथ ही साथ, सभी के सामने, 
पति-पत्नी का शरीर भस्मीभूत हो गया । 

भतृ हरि के हृदय में इस करुण दृश्य की गम्भीर छाप पड़ी । 
प्रासाद में वापस आने पर उन्होंने रानी पिंगला से इस घटना का 
विस्मित वर्णन किया और कहा, “प्रिये, देखती हो, नीच जाति के 
गरीब घर की नारी होते हुए भी उसे अपने स्वामी के प्रति कितना 
प्रेम था। उसने निबिकार भाव से अपने स्वामी की चिता पर प्राणों 
की आहृति दी ।* द 

पिगला कह उठों “तुम भी इस बात को जान लो। तुम्हारा 
शरीरान्त होने पर मैं भी इसी तरह आत्म-विसरजंन कर दूगी तथा 
स्वामी के प्रति अपनी अगाध निष्ठा तथा प्रेम को प्रमाणित करू गी । 
यह भी समझ लो, तुम्हारी मृत देह को देखना तो दूर की बात है-मात्र 
मृत्यु संवाद सुनते ही मैं इस शरीर को चिता की अग्नि में भस्म कर 
डालगी । 

राजा ने हंस कर कहा, “इसके लिए माथापच्ची की कोई आवश्य- 
कता नहीं है। मैं जल्दी मर भी नहीं रहा हूँ, इसलिए तुम्हें यह सुयोग 
जल्दी मिलने का नहीं । 

कुछ दिन बाद राजा भतृ हर फिर मृगया हेतु गये हुए हैं। अना- 
यास रानी पिंगला की उस दिन की वार्ता उन्हें ध्यान आयी। सोचा, 
प्रियतमा के साथ थोड़ा मजाक ही क्‍यों न किया जाय | खबर भेज 
देता हूँ कि शिकार के समय सिह-व्यापत्र से महाराज निहत हो गये हैं । 
देखे, इससे पिगला की क्या प्रतिक्रिया होती है। उसके बाद प्रासाद में 
वापस जाकर इसके लिए खूब हंसी-मजाक करत गा।' 

मिथ्या संवाद का परिणाम बहुत ही भयानक हुआ। राजा की 
मृत्यु का संवाद पाते ही, शोकाकुला रानी पिगला ने चिताशय्य। प्रस्तुत 
करायी तथा पति का नाम स्मरण करते हुए उन्होंने अग्नि में आत्म-दाह 
कर लिया । 

वापस आकर ही भतृ हरि को यह मर्मभेदों समाचार सुनने को 
मिला | दौड़ते हुए जब॑ वे चिता के समीप-पहुँचे तो सब- कुछ शेष हो 
चुका था। तब तक पिंगला का शरीर जल कर अंगारों में परिणत हो 
गया था. क्‍ क्‍ 

_ पत्तिपत्नि दोनों ही एक दूसरे को हृदय से प्रेम करते-ये ।- पिगला 

के विरह में भरत हरि बहुत ही अधीर हो उठ । अपनी: भूल.का स्मरण 
होते हो शोक और भी गंभी र हो-उठा.। इस-तरह का बालकोचित 
कांड-वे क्‍यों करने गये जिसके कारण पिंगला ने इस तरह मृत्यु को 
आमंत्रण दे डाला ? चिता के पाशव॑ में ही बेठ कर राजा बिलकुल फूट 
पड़े ।- कुछ देर बाद शोक के किचित प्रशमित होने पर उनके अंतर में 
प्रवल विरक्ति जग बड़ी । 

पत्नी की चित्ता का स्पर्श करके भतृ हरि ने अंस्फूट स्वर में एक 
शपथ ग्रहण किया। कहा, 'प्रिये पिंगला, तुम्हारी यह मृत्यु मेरौ 
बद्धिहीनता के कारण ही हुई है। इसलिए आज से राजन्युख तथा 
राज-पद का त्याग करके मैं संन्यास ग्रहण करू गा। 

थोड़ी देर बाद हीं तुरत बी हुई चिता के सम्मुख महायोगी 
गोरखनाथ आकर उपस्थित हुए । स्तेहपूर्ण स्वर उन्होंने में कहा, 
'महाराज भतृ हरि, आप विज्ञ तथा विचारवान व्यक्ति हैं। शोक के 
भार से इस तरह टूट पड़ने से किध्त तरह चलेगा आत्मसंयम कीजिए |”? 

थोड़ी चेतना आने पर भवतृ हरि उठ कर खड़े हुए तथा श्रद्धा- 
पूर्वक उन्होंने महायोगी के चरणों की बंदना की । 

गोरखनाथ के हाथों में एक छोटा मृत्तिका भांड था। उसे 
ऊपर उठाते हुए उन्होंने कहा, “महाराज, इसमें नमंदा का पवित्र जल 
एकत्र किया हुआ है। आइये, इसे ग्रहण करके श ते होहये। इतना 
कहते-कहते हाथ से गिर कर भांड टुकड़ा-टुकड़ा हो गया। 

मिट॒दी का एक घड़ां टूट गया है, यह मानों किसी प्रिय वियोग 
जैसी ही दुःसह घटना है। शोकात॑ होकर गोरखनाथ ने ऋन्‍्दन आरंभ 
कर शिया। उन्हें शांत करना किसके वश को बात थी ? 

भतृ हरि विस्मय से अवाक थे। जो कि महाशक्तिभर योगी के 
रूप में सारे भारवष में विख्यात हैं, उन्हें यह माया का बंधन कैसा ? 
मिट॒टी के एक तुच्छ जलपात्र के कारण उनकी ऐसी दुदंशा ? द 

उन्होंने कहा, “योगिवर, आप शांत हों, अभी ऐसे दस-बीस पात्र 
मँगवा दिये जाते हैं। परन्‍्तृ मेरी सविनय जिज्ञासा है--इस सामान्य 
भंगुर बस्तु के लिए इतना मोह क्‍यों ? ' 

“रानी पिंगलां के लिए ही आप इतने शोकग्रस्त क्‍यों हो गये हैं, 
महाराज ? 

“वह तो मेरी पत्नी है, तथा इस राज्य की रानी है।” 

“आएकी पत्नी अथवा रानी ही हों, उसका भी तो मेरे मृत्ति- 
भांड की तरह कोई आधार है । वह जिस तरह टूट जाता है वसे ही 
नवीन रूप से गढ़ा भी तो जा सकता है। आपने तो मुझे दस-बीस 
मिंट॒टी के घड़ों का जोगाड़ करने का आश्वासन दिया था। मैं भी उसी 
तरह आपको पंचीस रानियाँ देता हूँ । भीर हाँ, उनमें प्रत्येक ही आपकी 
रानी पिंगला हैं । 

किचित मंत्रपूत जले, गो रखनाथ नें चिता भे ऊपर छिड़क दिया ॥ 
इसके साथ ही साथ योग शक्ति के बल॑ से एक इंन्द्रजाल जेसा दृश्य 
उपस्थित हो गया। पच्चीस परम सुन्दरी नारिवां जो कि ह॒बहू रानी 
विंगला जैसी ही थीं, भतृ हरि के सम्मुख आकर खड़ी हो गयी ॥१ 
विस्मित तथा विह्ल राजा एक-एक की ओर दृष्टि निबद्ध कर रहे हैं 
और सोच रहे हैं कि यही उनकी प्रियतमा पत्नी पिंगला है। परन्तु 
एक दूसरे से कोई मिलती नहीं है। इनमें कौन सी असली है तथा कौन 
सी नकली, इसका समाधान कर सकना बूद्धि से परे है। 

महायोगी की विभूतिशक्ति से सृष्ट इस माया-विश्वम में राजा 
भतृ हरि बिलकुत्न दिशाहारा-जसे हो पड़े 


१. डब्ल वाटसन : दि स्टोरी आफ रानी पिगला-इ डियन एंटि- 
व्विटिज १८७३, पृ० २१५, एफ्‌। 

_.- उन्होंने कातर कंठ से गोरखनाथ के चरणों में निवेदन किया, 
“प्रभू, मैं अंधा विषय-कीट हु । आपकी दिव्य दृष्टि मुझे कहाँ मिलेगी ? 
अब इस तरह मुझे लज्ज्ति न करें । आज मुझें पूरी तरह ज्ञान हो गया 
है, कि आपके योग-सामथ्य की कोई सीमा नहीं है । अब कृपया असली 
ईवगला की पहचान मुझ करा दें, यही मेरी प्रार्थना है। ' 

. गोरखनाथ ने मंत्रूत जल- एक बार और चारों ओर छिड़क 
दिया। उसी क्षण, एक को छोड़ कर सारी नारो मूुत्तियाँ न जाने कहाँ 
अदृश्य हो गयीं । 

योगिवर ने हंसते हुए कहा, “महाराज, गौर से देखिये, यही 
आपकी वास्तविक रानी है।* 
उपस्थित जनता इस कांड को देख' कर भय तथा विस्मय' से 
अभिभूत हो चुकी है। पुनर्जीवन प्राप्त पिगला अब धीर पद से आगे 
बढ़ीं और उन्होंने गोरखनाथ तथा भतृ हर को प्रणाम किया तथा हाथ 
जोड़ कर सामने खड़ी रहीं । 
प्रसन्न चित्त से योगिवर ने कहा, “भतृ हरि, अब आप अपनी 
खाती को ग्रहण करें और राजप्रासाद में वापस चलें ।'' 
गोरखनाथ की इस आश्चर्यजनक विभूति लीला ने राजा भतृं हरि 
के जीवन में प्रचंड विचार मंथन ला दिया तया उनके दृष्टिकोंण में 
आमूल परिवर्तन हो गया । इसके साथ ही साथ पूर्व जन्म के शुद्ध 
संस्कार भी क्षण भर में ही जाग उठ । उन्हें परम बोध की उपलब्धि 
हो चुको है कि वेभव, राजपाट तया प्रेममयी पत्ती पिगला, सारे 
माया के खेल के अलावा और कुछ भी नहीं हैं। योगी गोरखनाथ की 
कृपा से आज उन्हें ज्ञात हो चुका है कि जीवन और मृत्यु एक ही परम 
सत्ता के दो रूप हैं। इसके अलावा, यह जगत-प्रपंच सर्वथा 
मिथ्या है, इसका भी उन्हें ज्ञान हो चुका है। रानी पिंगला का 
लावण्यमय रूप तथा योगिवर के भंगुर मृति-भांड में यथार्थतः: कोई 
पपार्थक्य नहीं है । 

भतृ हरि ने हाथ जोड़ कर निवेदन किया, प्रभु, आपकी कृपा के 
फलस्वरूप, यह नेत्रहीन सत्य का आलोक देख पाने में समर्थ हो सका 
है। इस आलोक के मार्ग पर आज से उसकी यात्रा हो। आप कृपा 
करके मुझ दीक्षा दान करे तथा नांथ योग की श्रेष्ठ सिद्धियों के पथ 
पर मुझ ले चले । 

“परन्तु राजसिहासन का सुख-भोग, पत्नी का प्रेम, इन सभी 
वस्तुओं का त्याग करना क्या आपके लिए संभव हो सकेगा ? ”-- 
महायोगी ने प्रश्न किया । 

. “हाँ प्रभु, मुझे जाना ही होगा | संसार का मोह बिलकुल समाप्त 
हो चुका है। इसके अलावा, प्राणप्रिया पिगला की चिता के समक्ष मैंने 
शपथ ली है कि मैं संसार का त्याग करू गा।” आप मुझे आश्रय' 
दें तथा मुक्ति के मार्ग पर अग्रसर होने में मेरी सहायता करें ।* 

'ठीक़ है महाराज, मैं आपको दीक्षा: दू गा, परन्तु .एक शर्ते पर । 
आपने इतने दिनों तक चरम भोगएऐश्वरय में जीवन व्यतीत किया है, अब 
आपको बारह वर्षो तक कठोर ब्रह्मचयं की साधना करनी होगी, तथा 
भिआनन से उदरपुर्ति करनी होगी ।* 

“ठीक़ है प्रभ । मैं आनन्दपूर्वक ऐसा ही करू गा । 

“रुकिये महाराज | और भी बातें हैं। प्रत्येक एकादशी तिथि से 
अगले दिन आप भिक्षा माँगने के लिए राजप्रासाद में आवेंग। 
वहाँ प्रियतमा रानी पिगला के सम्मुख यही कहते हुए खड़े होंगें--माँ 
पिगला, मुझे भिक्षा दो। पत्नी का मोह तथा प्रलोभन बिलकुल 
समाप्त हो गया है या नहीं अथवा फिर से आरम्भ तो नहीं हो रहा 
है, उसका संधान मैं इसी कार्य के द्वारा करू गा । इस तरह बारह वर्ष 
व्यतीत हो जाने के बाद मैं आपको निगृढ़ योग-साधन प्रदान करू गा, 


तथा आप मोक्ष के द्वार पर जाने के अधिकारी होंगे। 


१. जनंल आफ एशियाटिक ओरियन्टल सोसायटी : भोल्यूम २५, 
पृ० २९८-२३३ | एल० डी० ग्रे: द भतृ हरि निबंद आफ हरिहर । 

महायोगी के चरणों में प्रणत होकर राजां भतृ हरि ने हाथ जोड़ 
कर कहा, प्रभु, मैं अपने संकल्प में अंविचल हूँ । आज से ही आपका 
निर्देश मुझे शिरोधाये होगा।* 

अश्रु जल को दबाकर रानी पिंगला राजपुरी वापस चली गयी 
तथा परिजन और प्रजावुन्द के ऊपर अपार शोककी गंभीर छायः पड़ 
गई । चीर तथा वसन पहन कर सर्वेत्यागी संन्‍्यासी, भतृ हरि ने नगर 
के पाश्वं में स्थित एक पर्णक्रुटीर सें आश्रय लिया। ब्रत उद्यापन के 

अन्त में उन्होंने गोरखनाथ के कृपा-प्रसाद का लाभ किया । 

- उत्तर भारत के योगी-गायक्र और सारंगिये आज भी करुण स्वर 
में राजवेरागी भतृ हरि की इस विलक्षण भिक्षा की कहानी गाते-हुए 
घूमते हैं। एकतारा की मूछेना के साथ झंकृत हो उठता है उनके 
परम प्रिय संगीत का पद--भिक्षा दे मैया पिगले-- 

गोरखनाथ के कृपास्वरूप भतृ हरि ने कायासिद्धि का लाभ 
किया, तथा नाथत्व में प्रतिष्ठित हुएं। उत्तर प्रदेश, पूर्व पंजाब, सिष 
एवं गुजरात में आज भी बहुत से भरत हरि-योगियों का संधान मिल 
जाता है । 

भतृ हरि के विशिष्ट शिष्य, महात्मा रतननाथ, असामान्य योग 
विभूति के अधिकारी थे। पेशावर क्षेत्र मैं उनके बहुत- से योगी शिष्य 
विद्यमान थे | कोह।ट, जलालाबाद एवं काबुल के योगी मठ उन्हीं के 
तत्वावधान में परिचालित होते । 

रतननाथ सुप्रसिद्ध नाथ गुरू होने के बावजूद कानों में कोई 
कंडल नहीं पहनते थे । इसके लिए योगी टीला के कई प्राचीन निष्ठा- 
वान योगियों ने एक बार उनका खब तिरस्कार करते हुए कहा, 
“क्यों, तुम तो सैकड़ों योग शिक्षार्थी तथ। भक्तों के आश्रयदाता, तथा 
नाथ-धर्म के एक दिकवाल हो--और तुम्हीं कानों में कुण्डल धारण 
नहीं कर रहे हो।* 

“उसमें दोष ही क्या है ।/--उपेक्षा करते हुये सिद्ध योगा रतन 
नाथ ने उत्तर दिया । 

"नये साधकों के लिए तुम्हारा यह आचरण क्या बुरा दृष्टान्त 
नहीं प्रस्तुत करता ? ” 

इस बात का कोई उत्तर न॑ देकर उन्होंने मौन का हीं अवलम्बन 
किया, परन्तु समालोचकेंगण भी छोड़नेवाले नहीं थे। बार-बार 
तीक्ष्ण वाक्वाणों से उन्हें बींधते रहे | 
अन्ततः रतन नांथ बहुत*उत्तेजितं हो उठ, तथा सबके सम्मुख 
उन्होंने एक अद्भूत योग सिद्धाई का प्रदर्शन किया। दोनों हाथों से 
उन्होंने अकस्मात्‌ अपना वक्षपिजर विदीर्ण कर डाला, और उसके बाद 
दृढ़ स्वर-में कहा, “अब अच्छी तरहरःआँख-खोल कर देख लो, तुम्हारा 
काम्य कुण्ड्ल यहाँ है-या- नहीं ।* 
सभी ने विस्मित होकर देखा; सचमुच उनके- रक्ताक्त वक्ष के 
अभ्यन्तर से गेंडे की सींग से निर्मित धूसर रंग का एक-जोड़ा कर्ण-कुण्डल 
विराजमान है ।१ 
बाद में अन्तरग भक्तगण आच्तरिक दुःख प्रकाश करते थे कि 
रतन नाथ के बाद इस क्षेत्र-में ऐसा कोई नहीं हुआ जो कि रतननाथ 
जैसा विपुल योगेश्वर का स्वामी हो। जन्नश्रतिः है. कि इस्र बात को 
सुन कर गोरखनाथ के पौत्र-शिंष्य, इनःशक्तिधर योगी ने अपने शरीर 
से ही एक सोम्य्द्शन, समाधिवान बालकॉसाधक की सृष्टि कर डाली 
थी। काया से: सृष्ट होने के कारण उनका नाम कायानाथ पड़ा । 
उत्तर काल के पेशावर क्षेत्र के मात्र हिन्द और बौद्भशण ही नहीं, वरन्‌ 
बहुत से मुसलमान भक्त भी उनके धर्मोपदेश का लाभ करंके उपकृत हुए 
थे। योगी कायानाय का उनके मुव॒लमाग भक्तों ने आदर पूर्वक नाम- 
करण किया था--कायमुद्दीन । 
काबुल तथा जलालाबाद में योगी रतननाथ कौ स्मृति से 
जड़ित जीणं मन्दिर अभी भी विद्यमान है। शक्तिधर योगी के 
तिरोधान के कई सौ वर्ष बाद भी स्थानीय मुसलमान लोग रतननाथी 
योगियों की औकिक विश्रतियों को श्रद्धापृवंक स्मरण करते थे । 
योगीव र गोरखताथ-के विशिष्ट कृपा प्राप्त शिष्य थे, पंजाब के राजा 


शालिवाहन के पुत्र प्रत भगत-। बाल्पावस्था से ही वे सत्‌, उदार 


१. ब्रिग्स: गोरखनाथ एंड कानफटा योगीज-- पृ० ६५-६६ । 

तथा ईश्वर प्रेमिक थे । चरित्र की पवित्रता के साथसाथ, उनमें दढ़ता 
भी प्रचुर थी। योवन में पदापंगण करने के बाद पूरन के जीवन में एक 
महान संकट उपस्थित हुआ। विमाता रानो लूनान तरुणी एवं परम 
सुन्दरी तथा नि:ःसन्‍्तान थी । रानी स्वस्थ तथा सुन्दर युवक, पूरन के 
प्रति अत्यधिक आक्ृष्ट हो गयीं और उसे अपने वश में करने की प्रांण- 
पण से चेष्टा करने लगी । 

पूरन न घृणापृ्थंक लनान के सारे प्रलोभनों को ठकरा रिया । 
इसके फलस्वरूप रानी क्रोध से बिलकुल पांगल हो उठीं। अन्ततः 
प्रतिहिसा की भावना से उन्होंन पूरन के विरुद्ध, राजा के सम्मुख एक 
मिथ्या अभियोग लगा दिया। उन्होंने कहा कि कामासक्त होकर पूरन 
उनसे सम्बन्ध स्थापित करना चाहते हैं । 

राजा एक तो व॒द्ध थे, इसके अलावा रूपसी कनिष्ठा रानी के प्रति 
मोह की भी कमी नहीं थी । इसके फलस्वरूप उनमें विचार-बुद्धि लेश 
मात्र भी अवशिष्ट नहीं थी। इसीलिए बिना किसी छान-बान के 
उन्होंने पुरन के लिए चरम दण्ड का आदेश दिया । हाथ-पैर काट कर 
पूरन को एक सूखे क्‌ ए में डाल दिया गया । 

लगातार बार ह दिनों तक उन्हें इस मृतक लप अवस्था में इस कूप 
में रहना पड़ा । उसक बाद दैेवयोग से इस संकट काल में वहाँ गोरख- 
नाथ का आंविर्भाव हुआ । कहा जाता है कि योगिवर की आश्चर्यजनक 
विभूति के फलस्वरूप पूरन के कटे हुए हाथ-पैर नये पिरे से जुड़ गये 
तथा कप से उनका उद्धार हुआ । 

परन्तु इसके बाद यूरन राजपुरी में वापस नहीं गए, वरन्‌ गुरु 
गोरखनाथ के आश्रय में आनन्दपूवंक समय व्यतीत करते रहे। कई 
वर्षों की क्च्छ एवं कठोर तपस्या के फलस्वरूप उन्हें योग-सिद्धि का 
लाभ हुआ तथा सर्वंसाधारण में वे पूरन भगत के नाम से प्रसिद्ध हुए । 

एक बार वे गुरु के आदेश से कुछ दिनों के लिए राजपुरी में वापस 
आये। राजपुत्र ने पुनर्जीवन लाभ किया है तथा गोरखनाथ की दीक्षा- 
शिक्षा के फलस्व॒रुप एक शक्तिधर योगी हो गये वे, यह जन कर लोगों 
में उनके दर्शन से उल्लास की सीमा नहीं रही । 


न्‍रः 25 सम". 


| ॥ 


ै रिं >न्‍ेद 

इधर बिमाता लुनान अत्यन्त भीत एबं अनुतप्त हो गयीं । नवीन 
योगी पूरनके पाप आकर वे बार-बार कातर स्वर में क्षमा के लिए 
भिक्षा माँगने लगी । 

इस समय सबके सम्मुख गोरख-शिष्य, सिद्ध-साधक पूरन का 
महिमामय रूप प्रस्फटित हो गया। रानी छलनान के सारे दोषों 
को उन्होंने क्षमा कर दिया। केवल इतना ही नहीं, उनके वर के 
फलस्वरूप उत्तर काल में राक्नौ को एक पुत्र-रत्त की भी प्राप्ति हुई + 
इस पुत्र का नाम हुआ रसालु | पूरन फा बंमात्रेय भ्राता बाद में 
गोरखनाथ का एक विशिष्ट शिष्य एवं प्रसिद्ध योगी के रूप में विख्यात 
हो गया । 

राझा तथा हीर के प्रमोपाख्यान के साथ भी कृपालु गोरखनाथ 
की पवित्र स्मृति जड़ित है । पंजाब के जन-जीवन तथा लोकगाथाओं 
में इसका प्रचुर सकेत मिलता है। 

राजपृत भक्त गूगा भी गोरखनाथ के शक्तिधर योगी शिष्यों में 
विशिष्ट स्थान रखते थे । गूगा-का सबसे बड़ा बड़ा वेशिष्ट्य यह था 
कि वे समाज के निम्नस्तर के सारे मनुष्य के ऊपर अक्षपण रूप से कृपा 
वर्षा कर गये हैं | उत्त र-पश्चिम भारत के अन्त्यज, अस्प्रश्य एवं निम्न 
श्रेणी के मुसलभान साधकों के ऊपर इनका प्रभाव असामान्य था। 
ग्रामीण क्षेत्र के बहुस से क्ष्द्र मंदिरों में गोरखशिष्य गूगा एवं उनके 
साधना के प्रतीक सप॑ की प्रतिमूत्ति आज भी वेखी जा सकती है। 

पंजाब तथ। बंगाल की लोकगाथाओं पर विचार करने से ऐसा 
लगता है कि बंगाल के राजपुत्र गोपीच-द्र अन्त में दुबारा सिहासन का 
त्याग करके घृमते-घ्‌ भत्ते सिन्ध तथा पंजाबस्थित नाथ योगियों के 
संधान में तपस्या स्थलों में आकर उपस्थित हुए थे और इन संभी 
स्थानों पर कठोर तपस्या करने के पश्चात उन्होंने सिद्धि लाभ किया 
था। उनके साधन ऐश्वयं की ख्याति संकड़ों वर्षों के पश्चात भी 
जनमानस में प्रतिष्ठित यी । 

सिध के पीर आड़ क्षेत्र में जनसमाज में साधकप्रवर गोपीचन्द्र 





क्‍ 

'पीर पथाओ' के नाम से परिचित थे। उत्तर काल में हिन्दू तथा 
मुसलमान, उभय पक्ष ही, उनकी पवित्र स्मृति पर समभाव से श्रद्धा 
करते । कराँची से कुछ दूर, आज भी एक्र प्राचीन प्रासाद के भग्ताव- 
शेष दिखाई पड़ते हैं जिसे मुसलमानगण पीर पुत्त' के नाम से सम्बो- 
घित करते हैं, तथा हिन्द्रगण उसे गोपीचन्द्र राज' कहते हैं । यह भग्न 
विराट आश्रम बंगालके राजप्तन्यासी गोग्रीचन्द्र को ही केन्द्र करके 
निर्मित हुआ था, इसमें सन्देह नहीं । 

परित्राजन करते-करते एक बार गोरखनाथ सिंध देश में आये। 
उन <दिनों उनके विशिष्ठःभक्त व शिष्य गोपी चन्द्र वहीं रह $र साधन'* 
भजन करते थे । गोपीचन्द्र ने युवावस्था में जालन्धरीपाद से दीक्षा 
ली थी, परन्तु योगसाधना के पथ-प्रदर्शंक के रूप में उन्होंने गोरखनाथ 


का ही वरण किया था। बहुत दिनों के बाद इन शिवस्वरूप योगी के 
दर्शन पाकर उनके आनन्द की सीमा नहीं रही । 


बहाँ कई दिनों तक निवास करने के बाद गोपीचन्द्र से गोरखनाथ 
ने कहा, “वत्स, कृच्छ एवं श्याग-वेराग्य का तुम्हारे इस नबीन जीवन 
में प्रचुर समावश हो चुक्रा है। इसके अलावा, परित्रजन तथा साधन- 
अजन भी तुमने कम नहीं किया है। अब एक तपस्या केन्द्र चुन कर 
तुम वहीं स्थिर होकर बैठ जाओ । निकट ही पवित्र अड़ पर्वत भी 
है । प्राचीन काल में बहुत से योगी ऋषि यहाँ कठोर साधना करके 
प्रिद्ध हो चुके हैं। इसी परत की गुफा में बेठकर तुम अपनी योग- 
साधना की समाप्ति करो। आशीर्वाद देता हूँ, तुम शीक्ष हो 
सिद्धकआम होगे। 
इस बार गोपीचन्द्र को गोरखनाथ ने योगसाधना की निगूढ़तम 
प्रक्रियाओं की शिक्षा दी और स्वयं उन्हें यत्नपूर्वक साथ लेकर पर्वत के 
पाद देश में गये। नीचे से ही निर्दिष्ट साधन गुहा की ओर इंगित 
करके वे गिरनार पहाड़ की ओर प्रस्थित हुए । 
पहाड़ पर चढ़ते ही गोपीचन्द्र एक विपत्ति में पड़ गये । दयानाथ 
नाम के एक महाशक्तिधर तांत्रिक दीघंकाल से वहीं निवास करते थे । 


प्ण्या. 

वे विपुल शक्तियों के अधिकारी थे । उत्तके अनेक शिष्य थे, तथा स्थानीय' 
साधु-सन्‍्तों में भी उनकी प्रतिष्ठा कम नहीं थी । 

वे तंत्रसिद्ध महापुरुष थे। -ताना चमत्कारिक कहानियाँ सुन 
कर गोपीचनद्र को इनके विषय में कौतूहल हुआ | यहाँ के वन जंगल 
तथा पहाड़ की ग्रुफाओं में निवास कर बहुत से साधु तपस्या करते, 
जिनके धनी के लिए काष्ठ की सर्वदा ही दरकार रहती । दयानाथ जी 
अपनी शक्ति के बल से सबके लिए इसका जोगाड़ कर डालते। सभी 
का कहना था कि उनके पास एक सिद्धाई की पेटिका है और इसी में 
से तुरत काप्ठ और अग्नि की व्यवस्था हो जाती है। शीत, ग्रीष्म, 
किसी भी ऋतु में दिन-रात जब भी किसी को इन दोनों वस्तुओं की 
आवश्यकता होती, दयानाथ की पेटिका स्वतः चालित होकर इसका 
अन्दोवस्त कर डालती । 

ऊचे पहाड़ के .ऊपर जल का संग्रह करत्ता भी एक दुरूह समस्या 
थी । दयानाथ ने उसका भी-समाधान कर डाला था | एक जलवाही 
अल उन्होंने पाल रखा था। पीठ पर दो मशक झुला कर वह बार-बार 
नीचे उतरता ओर नदी में पर रखने के साथ ही साथ अपने से ही पीठ 
पर रखे मशक जल से भरता है। उसके बाद पहाड़ों पर घूम घूम कर 
साधुओं में जल वितरण करता। 

स्थानीय साधुओं के भोजन की व्यवस्था भी दयानाथ की सिद्धाई 
के बल-से ही होती । उनके पास एक अलौकिक शक्ति संपन्न वुहदाकार 
भिक्षा पात्र था। प्रयोजन होते ही यह अपने आप सुर्वादू प्री-कचोड़ी 
मालपूआ। इत्यादि से भर जाता। आसपास के पहाड़ों पर स्थित 
साधुगण सभी इन्हीं वस्तुओं से अपनी क्षुधा निवुत करते । 

परन्तु परोपकार तथा साधुसेवा के उत्साह से क्‍या होता है, 
कारण द्यानाथ का स्वभाव बहुत ही उम्र है । साधओं के ऊपर अपना 
व्यक्तिगत आधिपत्य के विस्तार के लिए वे सदेव चेष्टारत रहते | एक 
बार उनकी कुद्ृष्टि पड़ जाने पर किसी का निस्तार नहीं था । उनकी 
मंत्रपूत रस्सी के बन्धन के डर से तथा दीघे लाठी के प्रहार से आतंकित 


साधगण शाहि-त्राहि करते रहते । 

तांत्रिक दयानाथ जी के विषय से यह सब विस्मयकर कहानियाँ 

सुनकर गोपीचन्द्र ने सोचा, इस क्षेत्र में ये साधु नेता के स्थान पर हैं तथा 
प्रतिष्दावान है। एक बार उनके दर्शन करके थोड़ी बातचीत तथा 
परिचय क रने में क्या बुराई है ? 

दयानाथ को प्रणाम करते ही विपरीत कांड घटित हो गया। 
क्रोध से वे अनायास फट पड़े । लाल-लाल नेत्रों से गर्जंन करते हुए वे 
कहने लगे, “अरे पापी, अरे दुराचारी ! अभी मेरे सामने से दूर हट 
जाओ। तुम्हारा कुचक्र तथा षडयंत्र मुझे प्री तरह समझ में आ गया 
है। यहाँ से जल्दी खिसक्र जाओ ।* 

“महाराज, आपके इस तरह क्रोधित होने का. कारण तो मैं 
बिलकुल ही नहीं समझ पा रहा हूँ । गुरु की आज्ञानुप्तार इस निर्जन 
पहाड़ पर कुछ दिनों के लिए तपस्या करने आया हूँ । परन्तु आप 
अ क्तारण मेरे ऊपर इतने क्रोधित ही गये ? मैं तो अपके सामने बालक 
हूँ । कृपया यह बतायें कि मेरा अपराध क्या है ? ”--गोपीचन्द्र ने हाथ 
जोड़ कर निवेदन किया । 

“अपराध !? तुम्हारे योगीगुरु, गोरखबनाथ क्‍या आज इस पहाड़ 
की तलहटी में नहीं आये थे ? मेरी इस साधन गुहा की ओर क्‍या वे 
तीक्षण, स्थिर दृष्टि से देखते नहीं रहे ? सही-सही कहो तो ? ” 

“जी हाँ आपकी बात बिलकुज यथार्थ है। 

“फिर सुनो हतभागा। तुम्हारे गुरु गोरबन।थ ने आज गुप्त 

रूप से मेरे विरुद्ध अपने योगबल का प्रयोग किया है। उसके यहाँ से 
चले जान के बाद से मैं जो साधू सेवा के लिए अपनी सिद्धाई का अबतक 
प्रयोग करता आ रहा था, वह आज व्यर्थ हो रहा है। मैं अच्छी तरह 
समझता हूँ कि तुम्हें यहाँ भेजने में भी एक गंभीर षडयंत्र है। तुम्हारे 
यहाँ की सिद्ध गुहामें तपस्यारत होने पर, गोरखनाथ निश्चित रूप से 
दो-चार बार आवेगा। यह सुयोग पाकर, वह मेरी सारी प्रतिष्ठा तथा 
तंत्रसिद्धि को नष्ट कर डालेगा। कया तुम बता सकते हो कि वह इस 
तरह मेरे पीछे क्‍यों लग गया है ? क्यों वह मेरा नाश करने के लिए 
इतना तत्पर हो रहा है ? ' 


जिओ री): | स 

गोपीच*द्र ने सविनय, हाथ जोड़ कर निवेदन किया, “महा राज 
आपने मेरे प्रभ गोरखन।थ जी को बिलकुल गलत समझ लिया है। ये 
तो शिवकल्प महापुरुष हैं | सारे संसार तथा सब श्रेणी के साधकों के 
कल्याण की ही वे सर्वदा कामना करते हैं। वे आप जैसे महात्मा का 
अनिष्ट क्यों करेंगे ? 

८ 'फिर इस तरह का आचरण क्यों ? मेरी सिद्धाई के प्रति उसको 
इतनी ईर्ष्या क्‍यों ? ” 


“ईर्ष्या नहीं, उसे कल्याण कामना कहें ।” 
“इसका मतलब ? “- तंत्रसिद्ध साधक, दयानाथ जी के दोनों नेत्र 
क्रोध से रक्ताभ हो उठे। 


“संभव है, आपकी यह विपुल सिद्धाई ही आपके साधन जीवन की 
चरम प्राप्ति के मार्ग में बाधा बन कर खड़ी है और प्रभ गोरखनाथ 
उसी बाधा को कृपावश होकर दूर कर देना चाहते हैं।” 


“मूर्ख, होश से बातें करो, छोटी मुह, बड़ी बात कर रहे हो । 
क्या तुम्हारा गुरु गोरखनाथ इतना शक्तिधर हो चुका है ? ठीक है 
फिर मेरी तांत्रिक सिद्धाई की शक्ति देखो । उसके बाद पुकारों अपने, 
गुरु को, देख वह मेरे सामने कितना आगे बढ़ सकता है।” 


दुृढ़तापृ्वक गोंपीचन्द्र के दोनों हाथ पकड़ कर तथा तीत्र रोष से 
कॉपते-कॉपते दयानाथ जी पहाड़ से समतल मूमि पर उतर आये 
तथा उन्होंने अपना मारात्मक अभिचार प्रारंभ किया। 


क्षण भर में ही वहाँ एक भयंकर अलौकिक काण्ड घटित हो 
गया। सारे पहाड़ को घेर कर धू-धू करके अग्निशिद्ा प्रज्वलित हो 
उठी और ज्वलन्त गोले जंसा पहाड़ उर्ध्वाकाश में निक्षिप्त 
हो गया ।” 
भय तथा विस्मय से नवीन साधक गोपीचन्द्र की वाक॒शक्ति ही 
अवरुद्ध हो उठी । निकट के इस भयानक, अविश्वास्य द्श्य को के 
अपलक देखते ही रह गये ॥ 


१. ब्रिगस : गोरखनाथ एण्ड कानफटा योगीज : पृ० १९२-३ | 

दयानाथजी के तीक्षण स्वर से उनकी तंद्रा टूटी,--“भरे मूर्ख ! 
अपनी आँखों से तो तुमने मेरी सिद्धाई का प्रताप देखा। अब योगी 
गोरंखनाथ से जाकर कहो कि वे तुम्हारी तपस्या के लिए किसी नयी 
जगह का निर्वाचन करे । मैं अब इस क्षेत्र को छोड़कर चला--धिनोधर 
पहाड़ पर जाकर अपने नवीन साधन-आसन की स्थापना करूगा। 
उसके बाद वहाँ भी एक बार देख लू गा तुम्हारे योगी गुरु को । 


दयानाथ जी की दृष्टि से ओझल होते हीं गोपीचन्द्र गिरनार 
पव॑त की ओर दौड़ चले, जहाँ महायोगी. गोरखनाथ उस समय निवास 
कर रहे थे। साक्षात्कार होते ही आतुर प्रार्थना के स्वर में उन्होंने 
कहा, “प्रभु, आप तो यहाँ निश्चित होकर बेठ हुए हैं, और वहाँ 
दयानाथ जी ने आपक्नकी सारी ब्यवस्था उलट-पुलट कर रख दी है । 
उन ही अद्भुत सिद्धाई का जो दृश्य अपनी आँखों से देख आया हूं, उसे 
जीवन में कभी भूल नहीं पाऊंगा। सारे पहाड़ को उन्होंने आक्राश 
मार्ग से निक्षेप कर दिया है, और वह आग से एकदम जल कर भस्म 
होता जा रहा है । इस तरह चुपचाप न बेठ कर आप इसके लिए कोई 
व्यवस्था कीजिए 

गोरखनाथ की दृष्टि उस्ती क्षण उस पहाड़ की ओर निबद्ध हो 
गयी । उन्होंने देखा कि भूपृष्ठ से दूर आक्राश सीमा तक एक सर्वेध्वंशी 
अग्निवलय प्रज्वलित है। लहलहाती अग्नि शिखा तथा धम राशि से 
सारी दिशाएँ एकाकार हो उठीं हैं । 

दयानाथ का यह अमार्जनीय ओद्धत्य ! अभी इसी क्षण इसका 
दमन न करने से कल्याण नहीं है । संकल्प करने के बाद ही गोरखनाथ 
ध्यानासन पर जाकर उपविष्ठ हुए। साथ ही साथ भृमशध्य से 
एक अलौकिक ज्योति की धारा निर्गत होकर तीज वेग से सामने की 
ओर निकल पड़ी। क्षण भर में दयाताथ द्वारा प्रज्वलित अग्निशिखा 
शान्त होती दिखाई पड़ी और उषध्वे में स्थापित अड़ पवब॑त पृथ्वी पर 
गिर कर दो छण्डों में हो गया । 

अब महायोगी गोरखनाथ की दृष्टि धिनोधर पर्वतकी ओर गयी, 
जहाँ बेठ कर क्रद्ध दयानाथ अपनी तांतिक अभिचार क्रिया सम्पन्त 
कर रहे थे । उनके मानस पटल पर एक अद्भत दृश्य उदित हो गया। 
उन्होंने देखा एक मंत्रपूत सुपारी के ऊपर अपना मस्तक स्थापित 
करके दयानाथ--एक नूतन तपश्चर्या आरम्भ किए हुए हैं । 

गोपीचन्द्र की ओर देखकर योगिव रने शांत स्वर में कहा, 'वत्स, 
विपत्ति अभी समाप्त नहीं हुई हैं । अगर दयानाथ द्वारा संकल्पित यह 
विशेष क्रिया पूर्णांग हो जाय तो सारा घिन्धु देश आज आग से जल 
कर राख हो जायगा । उसे तत्काल निवत्त कर देना आवश्यक है।* 

बातें समाप्त होते-होते, आक्राश मार्ग से गोरखनाथ के चरणों के 
समीप एक विशालवपु संन्‍यासी धम्‌ से गिर पड़े । गोरखनाथ के चरण 
पकड़ कर वे बार-बार क्षमा की भिक्षा माँगने लगे। 

धीर, शांत स्वर में महायोगी ने कहा, तुमने व्यर्थ इतना काण्ड 
क्यों कर डाला, बता तो ? सुदूर कच्छ तक मुझ अपने हाथ फैलाने 
पड़े. और तुम्हें भी इस स्थान पर खींच कर लाना पड़ा। साधन-देह 
पूर्ण रूप से शुद्ध न करके, तुम्हारे गुरु ने सिद्धाई दे डाली थी। उसे 
धारण करने में तुम समर्थ नहीं हो। मात्र इतना ही नहीं, अपक्व 
आधार पर शक्ति आरोपित होंने के फलस्वरुप तुम्हारे अन्दर तीत्र 
अहंकार उत्तन्न हों गया था। आज उसके मूल का उच्छेदन हो गया 
है, और मैंने तुम्हारी सारी विभूतियों का आकर्षण कर डाला है । 
अच्छा ही हुआ है, दयानाय । तुम्हारे साधन मार्ग का एक बहुत बड़ा 
कंटक दूर हो गया है। अबपे शुद्धतर मन से नूतन तपस्या का 
श्रीगणेश करो । 

इसके बाद दयानाथ एकदम गोरखनाथ के शरणापन्न हो गये, 
और उन्होंने उत्साहपूवंक नाथ योग की साधन प्रणाली को ग्रहण 
किया । कर्णवेध के साथ नाद-सिंगा-सेली धारण करा कर गो रखनाथ 
ने उन्हें उच्चतर योग तत्वों की शिक्षा दी, और उन्हें तपस्या के लिए 


फिर घधिनोधर पर्वत की गुफा में वापस भेज दिया । 

साधक गोपीचन्द्र का मार्ग अब निष्कंटक हो गया। शांतिमय 
परिवेश में अड़ पर्वत की एकान्त गुफा में उन्होंने अन्तिम योग साधना 
का समारम्भ किया तथा कालक्रम से शक्तिधर गुरु गोरखनाथ के 
आशीर्वाद से आप्तकाम हुए । 
शिव स्वरूप गोरखनाथ के आचाये जीवन की महत्तर भूमिका 
का इस समय से श्रीगणंश हुआ। स्थूल एवं सिद्ध देह से सारे 
उत्तर तथा दक्षिण भारत में विचरण करते रहे तथा उच्च कोटि के 
साधकों को अपनी कृपा से धन्य करते रहे । 
एक बार मुमुक्ष जाट रांझा प्रभु गोरखनाथ के शरणापन्न हुए तथा 
योग साधना एवं संन्यास ग्रहणके लिए उनसे प्राथना की । इस समय 
उसको सतक करने के लिए योगिवर ने जो भी बातें कहीं।* 9 वे 
साधनेच्छ व्यक्ति मात्र के लिए चिरस्मरणीय है। उन्होंने कहा, “वत्स, 
जान लो, हमारे नाथयोग साधना की योग्यता लाभ करना अत्यन्त ही 
कठिन है। मात्र अधंनग्न होकर, माथे पर जटाओं का भार लेकर 
भिक्षा के लिए घूमते रहने से ही क्या योग होता है ? इसके लिए पहले 
हृदय में विश्वास की ज्वलन्त अग्नि प्रज्वलित करनी होती है--और 
यही अग्नि साधक को सव्वंदा उसके. क्च्छ साधन के पथ पर अग्रसर 
कराती रहेगी । यही पथ शिव सायुज्य तथा परम प्राप्ति का मार्ग है। 
शरीर तथा मन को चरम निर्यातना तथा लांछना हँसकर सहन करना 
गैगा, तथा मृत्यु से प्रेम भाव रखना होगा--हभी तो वास्तविक योग 
की प्राप्ति होगी। वास्तव में यह योग होता है--जीवित रहते हुए भी 
कृतकल्प हो जाना। साधक के मन की सूक्ष्मतम इच्छाओं का विलय 
होगा ओर मन का वियोग होगा, तभी तो महामन के साथ परम शिव 


के साथ योग स्थापित होगा। वट्स, इस अदभत स्वल्पजीवी शरीर 
को एकतारा के ज॑ते बजाना होगा, और उसे झंक़ृत करना होगा-- 


नेति-नेति का एक अनादयन्त सुर। साधक के संभग्न जीवन तथा 
मम ५4७७ ७ 9३५७६२३) अनार यान ५ रात... 
१, इणिडयन एन्टिक्विटीज, १९२१ : हीर--रांझा-- पृु० ३२। 

समग्र सत्ता का एक विन्दु के भीतर समेट लेना होगा । इस तरह समझ 
सकते हो -इस योग-साधन को लेकर लड़कपन करना सम्भव नहीं 
है' और एक बात जान लो - हमारे इस तुच्छ रक्तमांसमय शरीरके 
भीतर भगवान का महाधाम निहित है। इसी कारण इस शरीर की 
साधना के माध्यम से ही उनके ज्योतिम॑य महाप्रकाश को संभावित 


करना होगा ।* 

गोरखनाथ मूलतः शवमार्गी महायोगी थे। नाथ योगियों की 
साधना का प्रधान लक्ष्य होता हैं शिवत्व-लाभ करना, महेश्वर के 
स्वरूप तक उन्नति करना। देवाधिदेव महेश्वर का स्वरूप होता है, 
अविनाशीत्व-अमरतव्व । इस कारण गोरखनाथ की यही कामना थी 
कि नाथ-साधकों का लक्ष्य हो इष्ट के स्वरूप का अर्जन--जीव-मुक्ति 
तथा परामुक्ति के माध्यम से महेश्वर की चिरंतन सत्ता में स्थिति लाभ 
करके परम शिव में प्रतिष्ठित होना ।१ 

लक्ष्य तो स्थिर हुआ, परन्तु इस लक्ष्य तक पहुंचने का मार्गे 
क्‍या है ? कौन से सोपान के द्वारा नाथ-योगी अपने चरम लक्ष्य, परम 
शिवत्व तक पहुँच सकेगा ? चित्तवृत्ति निरोध द्वारा राज-योग का 
साधन साधारण मनुष्य के लिए सहज साध्य बहीं है । मंत्रयोग को 
दुरूहता भी सवंविदित है । इसीलिए नाथ धर्म के नेताओं ने विन्दुजय 
तथा वायुजय पद्धति पर अधिक जोर दिया, तथा हठ योग को ही 
उन्होंने साधारणतः अति प्रयोजनाय प्राथमिक सोपान के रूप में 
स्थापित किया । 

किन्तु गोरखनाथ का योग पन्‍्थ भारतीय परंपरागत योग पन्थ 
का अनुगत है, इसमें सन्देह नहीं। विन्दु धारण वायु निरोध और 
मन का विलय-यही उनकी योग साधना की यूल भित्ति थी। हठयोग 
प्रदीपिका' में उद्धत गोरख वाक्य में लिखा है-- 

मन थिर तो पवन थिर 
पवन थिर तो विन्दु थिर। 
बिन्दु थिर तो कन्ध थिर 
बोले गो रखदेव सकल थिर | 


कमीज ला चर राय साााममममममम्म्णम्म्म्ममण्षण्नम्न्ग्नक्नाननथभाभाभाााातन 
१. आब्यक्पोर रिलिजस कल्टस्‌ : डा० दास गुप्त- पृ० २१। 

इस स्थिर अवस्था में भांड तथा ब्रह्मांड में किसी प्रकार का 
पार्थक्य बोध नहीं रहला तथा योगी साधक को सहज समाधि को 
दुलभ अध्यात्म संपदा को ॥्राप्ति होती है । गोरखनाथ का यह योगादर्श 
प्रचर मात्रा में हठयोग के ऊपर निर्भरशील रहने पर भी इसकी 
परिणति अन्ततः राजयोग की निगढ़ साधन क्रियाओं में हो जाती है । 
हठयोग प्रदीपिका' की भंणिताओं में पहले से ही साधनकामी नाथ 
योगियों को संतर्क कर दिया गया है--'केवलम्‌ राजयोगांम हृठविद्या 
उपदिस्यते' अर्थात्‌ हठंयोग विद्या की शिक्षा उन्हें राजयोग के 
अनुशीलन के लिए दी जाती है। 


नाथसिद्ध गण जीवन-मुक्ति को ही परम काम्य मानते हैं, और 
इस मुक्ति का वे उपभोग करते हैं, रूपान्तरित एवं अविनश्वर दिव्यदेह 
से । वह देह 'अशुद्ध-माया' द्वारा मायावित्रीकृत नहीं है, विशुद्ध कृपा 
शक्ति से उद्बुद्ध होकर वह देह सूक्ष्मतर स्तरसमूह अतिक्रम करते-क रते 
अन्ततः परामुक्ति में उपनीत होता है। इस अवस्था में सिद्ध-देहं 
योगी, मुक्तिकामी साधक मात्राकों अशेष भाव से सहायता करते हैं, 
तथा गुरु रूप में अध्यात्म-कल्याण वितरित करते हैं । 


गोरखनाथ की सिद्ध सिद्धन्त पद्धति तथा गोरख संहिता 
में हमें नाथयोगियों की पूर्ण परिणंति के विशद तथ्यादि मिलते हैं । 
इस परिणति की प्रधान बात है कि जीव शिव में परिणत होगा, और 
वह संभव होगा काया-सिद्धि एवं अमरत्व अर न के माध्यम से । १. 


“सिद्ध देह योगी जीवन्मुक्त' है। वे इस जगत में निवास 
करते हुए भी निलिप्त हैं। वे मृत्यु के व्यतीत होते ही परामुक्त हो 
जाते हैं, अर्थात्‌ अपनी शुद्ध देह लेकर ही वे जगत्‌ से अन्तहित हो 
सकते हैं। यह का्यिक मृत्यु नहीं है, यह गुरु के उपदेश से स्थूल देह 
का परिवतंन है, एवं उसी देह में ही इस जगत्‌ का त्याग है। जो मृत 


- होता है वह मुक्त नहीं, यही सिद्ध मत है । परामुक्त का 'देहपात नहीं 


१ जीव थई शिव हैवा प्राणी--गोरख वाणी : डा० बड़त्थवाल । 

होता है, यही वेशिष्ट्य हैं। मृत्युअजय कामी योगी गुरु के उपदेश से 
अशुद्ध माया के शरीर को शुद्ध-माया के शरीर में परिणत करते हैं, 
जिसके फलस्वरुप जो देह होती है वह 'प्रणवतनु (ओंकारदेह) है । यह 
अमृतपात से चिरसंजीवित रहता है। प्रणवतनु' धारी योगी ही 
'जीवस्मुक्त' हैं। अशुद्ध मायिक जगत में निवास करने पर भी उसका 
संपर्क शुद्ध स्तर के साथ है । १ 

इस अवस्थ! का अपूर्व वर्णन हमें नाब-योगियों की एक प्रसिद्ध 
वाणी में मिलता है-- 

जीविता मरिबा मरि जोयवा 
अमी महारपस्त भरि भरि पियत्रा 

अपने साधन जीवन में अत्यधिक कृच्छ एवं कठोर तपस्या को 
अनुष्ठित करने पर भी गोरखनाथ ने अपने भक्तों साधकों के लिए 
साधना के मध्यम मार्ग की व्यवस्था की है। उनके मतानुसार, मानव- 
देह मुक्ति में सहायक है, मानव का यह शत्रु नहीं हैं वरन्‌ परम बच्ध्ु 
है। इसी कारण, इस शरीर को अत्पधिक सुद्ध अथवा दुःख देने को 
आवश्यकता नहीं है। इसीं प्रसंग में एक वाणी में उन्होंने कहा है-- 

कन्दर्प रुप काय का मंडण 

अविर्था काई उलीचो। 
गोरख कहे सुतो रे भोदू 

अरन्ड अमी कत सींचो। 

--जीव की काया तो स्वभावतः ही कन्दप॑ जैसा सुन्दर है, उसका 
व्यर्थ मंडन करके उलटा करने से क्या लाभ होगा ” गोरख कहते 
हैं-हे मूर्ख, क्यों अमृत की धार से व्यर्थ ही अरंड के वक्ष का सिचन 
करते हो ! 

गोरखनाथ द्वारा प्रवतित साधना का यह मध्यम मार्ग, साधारण 
मनुष्य के लिए कल्याणकारी है। उनके लिए अध्यात्म साधना सहज 
साध्य हो जाती है। मात्र इतना ही नहीं, अपने धर्मान्दोलन में उन्होंने 

१, डा० कल्याणी प्रामाणिक: नाथ संप्रदायेर इतिहास-पृ० ३०३। 

कभो ब्राह्मण-शूद्र तथा धनी-दरिद्र का विचार न हीं किया। अबाध्च, 
उदार कल्याण बोध से उद्दीप्त होकर उनका धारमिक आदर्श एबं साधन 
मांग समाज के सभी स्तरों में प्रवेश कर गया है । योगीश्वर आदिनाथ 
को वे शिवरूप में जनजीवन में स्थापित कर गये हैं, जिससे लाखों की 
संख्या में भक्त तथा साधक उपक्ृत हुए हैं। समकालीन सामाजिक 
जीवन की बहुत सी कालिमा उनकी शैव-साधना के प्रभाव से मिट 
सको है। १. 

योग साधना के गगनचुंबी शिखर पर सिद्धाचार्य गोरखनाथ 
सवंदा समासीन हैं। आश्चर्यजनक योगविभूतियाँ संपूर्ण रूप से उनके 
करतलगत रही है। सारे भारत में जगह-जगह वे भक्तों के साथ जहाँ 
भी परिव्राजन करते, शिवकल्प महायोगी के रूप में पुृजित होते--स कड़ों 
की संख्या में प्रतिभावान साधक उनके चरणों में अपने को भक्तिपूर्वंक 
समपित कर आश्रम लेते। 


मत्स्येन्द्रनाय की इच्छा थी कि नाथ धर्म के श्रेष्ठ संवाहक के रूप 
में गोरखनाथ बिराजमान रहेंगे, तथा ईश्वर निर्दिष्ट जन कल्याण के 
महान व्रत का उद्यापन करेंगे। गुरु की वह इच्छा गोरखनाथ ने पूर्ण 
की थी और लाखों की संख्या से नर-नारियों के हृदयों में मुमुक्षा की 
चेतना जगा गये हैं तथा अजस्त्र साधकों के जीवन में योगसिद्धि की 
अनिर्वाण शिखा प्रज्वलित कर गये है। अब उनके व्यक्तिगत जीवन 
में नाथत्व के पू्णतम पिकास का लग्न उपस्थित है। इस विकास को 
संभावित करने के हेतु, परम शिवत्व में प्रतिष्ठित होने हेतु अब उन्हें 
अपना सबंस्व अपंण करना होगा । 


गोरखपुर की एक्रांत साधन गुफा में बेठ कर वे इश्षी बात को 
बार-बार सोच रहे हैं। परन्तु साधता में इस श्रष्ठतम स्तर पर पहुं- 
चने के लिए ग्रुरु की उस्थिति तथा गुरु की सहायता के वगेर तो चलने 
का नहीं । इसीलिए बहुत वर्षो के बाद वे भी गुरु के चरणों के दर्शन 
हेतु अत्यन्त ब्याकुल हो उठ हैं । 
१. आदिनाथ--हिज एटरतल आईडियल : महन्त दिग्विजयनाथ नाँदनें 
इन्डिया पत्रिका, ३१ दिसंबर १९६५ । 

मत्स्येन्द्रनाथ के साथ गोरख नाथ का अन्तिम साक्षात्कार नेपाल 
में हुआ था । उसके बाद वे गुरु के निदंशानुसार दी्घकाल तक नाता 
स्थानों का भ्रमण करते रहे हैं और अनेक दिनों से उनका साक्षात्कार 
नहीं हुआ है। मत्स्येन्द्र इन दिनों कहाँ और किस स्थिति में है, इसका 
उन्हें कोई ज्ञान नहीं है । सोच-विचार कर अन्ततः गोरखनाथ नेपाल 
की ओर ही अग्रसर हुए। 

पशपतिनाथ के पास पहुंच कर उन्होंने प्रधान सिद्धाचार्यों से मिल 
कर गुरु का संधान पा लिया। हिमालय की एक दुर्गम गुफा में बैठ 
कर बे इतने दिनों तक तपस्या रत थे । सम्भवतः नेताल के बाहर वे 
कहीं गुप्त रूप से निवाप्त कर रहे हैं। 

व्याकुल हृदय, गोरखनाथ बार-बार सेवकों से प्रश्न कर रहे हैं, 
“भाई, जल्दी से मुझे बता दो कि गुरुजी कहाँ तथा कौन से एकान्‍्त 
स्थान में इन दिनों निवास कर रहे हैं । अविलम्ब मुझे उनके साक्षात्कार 
की आवश्यकता है। 

अनेक सेवक -महायोगी गोरखनाथ को पहचान रहे थे, परन्तु 
उनके प्रश्न का उत्तर कोई भी नहीं दे रहे थे । एक रहस्यमय नीरवता 
वहाँ छायी हुई थी । 

गुरु दर्शन से वंचित गोरखनाथ अब क्रोध से उबल पड़े। रोष- 
पूवंक, कठोर स्वर में उन्होंने कहा, “में गोरखनाथ तुमसे बार-बार 
अनुरोध कर रहा हूँ। मुझे गुरु का पता शीघ्र बतला दो। परल्तु 
तुम्हारा यह कैसा अशिष्ट आचरण है ? मुह से इतनी सूचना दे देने 
में भी इतनी कृपणता बरत रहे हो । 

एक पुराने सेवक शिष्य तुरत सामने आये। शांत, दृढ़ स्वर में 
उन्होंने कहा, 'योगिवर, आपका प्रश्न हम लोगों ने अच्छी तरह सुन 
लिया है। परन्तु इस विषय में कोई सहायता कर पाना हम लोगों के 
वश में नहीं है | गुरुजी, मत्स्येन्द्रनाथ एक विशेष संकल्प लेकर सुदूर 
किसी क्षेत्र में एक गिरि-कन्दरा में तपस्या करने गये हैं। उनका पता 

बता कर तथा वहाँ भीड़ बढ़ाकर, हम लोग उनके कार्य में विष्न उप- 
स्थित नहीं कर सकते । 


पुराने आदमी होकर आप नयों जैसी बात कहते हैं। प्राणप्रिय 
शिष्य गोरखनाथ से मिलने पर मत्स्थेन्द्रनाथ की तपस्या में बाधा 


: पड़ गी ? ”- ऋद्ध स्वर में गोरखनाथ चीख पड़ । 

एक नये शिष्य को अब धैर्य जाता रहा । अत्यन्त कठोर भाषा 
में उसने उत्तर दिया, “गोरखनाथ, सुनिये आप अपने कौ गुरुजी का 
कितना भी अन्तरंग क्यों न कहें, आपको उनके तपस्था-स्थल पर नहीं 
जाने दिया जायगा। एक और बात है। महाकौल मत्स्येन्द्रनाथ 
नेपाल के श्रेष्ठ सिद्धाचायं हैं। अवलोकितेश्वर के रूप में, देश में 
सभी उनकी पूजा तथा श्रद्धा करते हैं। उनका स्थायी साधन-आसन 
यहीं स्थापित है-- और उनकी तपस्या की मंगल-ज्योति सवंदा इस 
पवित्र गुफा से विकीर्ण होती रहती है । चिल्ल-पों मचाकर यहाँ की 
शांति भंग करने की चेष्टा न करें।” 

अब महायोगी गोरखनाथ क्रोध से फट पड़ । 
कहा, मूर्ख, तुम नहीं समझ सकते । शिष्य गोरखना 
वह। मत्स्येन्द्रनाथ का कल्याणमय हस्त खोजने से भो नहीं मिल्लेगा ? 
मैं आज यहीं खड़ा होकर घोषणा कर रहा हूं कि गुरु महाराज के यहाँ 
न उपस्थित होने की अवधि तक नेपाल के आकाश में मेघों की एक 
क्षीण रेखा भी नहीं दिखलाई पड़े गी। सारे देश पर अनावृष्टि का 
अभिशाप पड़ेगा । जलाभाव से घर-घर में हाहाकार मच जायगा।” 


रोषपूर्ण नेत्रों से एक बार आकाश की ओर दृष्टिपात करके 
अपना सिन्दूर चचित त्रिशल गोरख नाथ ने भिट्टी में गाड़ दिया । उसी 
नेण सबके सम्मुख एक अलौकिक दृश्य उपस्थित हो गया । 


त्रिशलविद्ध स्थान से एक लपलपाती अग्नि शिखा निकल पड़ी, 
जो कि तड्ितवेग से उर्ध्वाकाश की ओर दौड़ चली। नेपाल के पहाड़ 


७. उपत्यकाओं के ऊपर चक्राकार घमते हुए वह दूर दिगन्त में 
बिलीन हो गयी । 


गरजते हुए उन्होंने 
थ जहाँ उपस्थित है 

उस समय धोर वर्षाकाल था, तथा आबांढ़ के जलपूर्ण मेघ 
सारे आकाश में छाये हुए थे। गोरखनाथ के त्रिशुल से उद्भूत इस 
अग्निशिखा के ऐन्द्रजालिक स्पर्श से वे मेघपुंज न जाने कहाँ अद्श्य होः 
गये। उपध्थित साधक दल विस्मित तथा विस्फारित नेत्रों से इस 
अद्भूत द्श्य को देखता ही रह गया। 


अब गो रखनाथ ने निकट की ही एक गुप्ता में प्रवेश या । 
नयें पिरे से उन्होंने अत्यन्त कठोर पंचतपा >नुपष्ठान का संकल्प 
लिया तथा होमानल प्रज्वलित कर महायोगी गम्भीर तपस्या में 
निमग्न हों गये । 

दीर्घ बारह वर्षों की अवधि तंक गोरखनाथ ने इस गुहा के 
अभ्यन्तर में निवास किया और ये बारह वर्ष जन-जीवन के लिए 
एक विराट अभिशाप के रूप में थे। भोगमती की चंचल जलधारा 
क्रमश: एक क्षीण जल रेखा में पँरिणत हो गयी। पावत्य झरने 
बिलकुल शुष्क हों गये । कपों और सरोवरों में एक बूंद जल का भी 
नांम नहीं था। खेतों को सारी फसल अकाल में ही झर पड़ीं। 
बोआई न करने के कारण किसानों के समक्ष अंन्धकार ही अन्धकार 


दिखायी पड़ने लगा । 
योंगिवर की क्रोधवर््लि के फलस्वरूप ही यह दुर्देव घटित हुआ. 
हैं, यह बात देश के सारे क्षेत्रों में दावानल की तरह फेल गयी । एक* 
दूसरे के माध्यम से यह बात फैलने लगी । अनेक भयभीत लोग यह 
ऋरद्ध गोरखनाथ बारह वर्षो के लिए ध्यान गुफा 


बात कहते देखे जाते, ऋ्‌ 
में उपविष्ठ हो गये हैं । उन्होंने मेघलोक की संप्तनागिनियों को अपने 
वश में कर लिया है और इन्हीं नागिनियों की कु डली के ऊपर महा“ 
साधक ने अपना ध्यान स्थापित कर लिया है। गुरु मत्स्येन्द्रनाथ के 


नेपाल वापस आकर इन ना गनियों को मुक्त न करने की अवधि तक 
अनावुष्टि का अभिशाप दूर नहीं होगा ।१ सारा नेपाल जलकर राख 
जया हि /0 80 एक हक एप जायगा। 


१. राइट : हिस्द्री आफ्‌ नेपाल, (० १४०-४४ | 

नया. कोई उपाय न रहने पर प्रजागण दल-के-दल नेपाल-राज 
बड़देव के पास जाकर उपस्थित हुए। आते कण्ठ से उन लोगों ने 
निवेदन किया, “महाराज, आप किसी उपाय से गोरखनॉथ जी के गुरू 
मत्स्येन्द्रनाथ प्रभु को उनके एकान्‍्त वास से वापस लावें और इस 
तरह गोरखनाथ जी को शांत करें। ऐसा न होने पर उनके रोष तथा 
अभिशाप से सारे राज्य में किसी का निस्तार नहीं है।' 
राजा के वृद्ध पिता मत्स्येद्वनाथ के विशिष्ट शिष्यों में से थे । 
इस संकट काल में उनका भी स्मरण किया गया। परामश के लिए 
राज्य के प्रधान आचाये को भी बुलाया गया। सोच-विचार कर 
उन्होंने कहा, “महाराज, मत्स्येन्द्र प्रभु ने एकान्तवास का संकल्प लिया 
है। इस समय हम लोगों का सीधा उनके पास चले जाना विपद्जनक 
है । इसके अलावा, अपने तपस्या-स्थान कपोतल पंत के चारों ओर 
उन्होंने एक बंध' स्थापित कर रखा है। उस वेष्ठनी को लांध कर 
जाने को किसी की क्षमता नहीं है । मेरा विचार है कि आप लोग सब 
पहले बाधम्बर ज्ञान डाकिनी की पूजा करके उसे प्रसन्न करें जिससे 
वहाँ जाने में कोई भय न रहे ।” 
आचाये के निदंशानुसार ही कार्य हुआ एवं पूजा तथा होम के 
समापन के उपरान्त उन्हें साथ लेकर राजा बड़देव के पिता कपोतल 
में उपध्यित हुए ॥ गोरखनाथ के रोष की बात तथा बारह वर्षो के 
नेपाल वासियों के अवर्णनीय दुःख तथा कष्ट की सारी बातें उन्हें 
विस्तारपृर्वक बतायी गयीं। मत्स्येन्द्रनाथ करुणार्द्र होकर अविलम्ब 
भक्तगण सहित नेपाल वापस लौट आये । 
नेपॉंल की धरती पर उनके पदाप॑ण करने के साथ-साथ, 
एक विस्मयकर नैप्तगिक परिवतेन दृष्टिगोचर हुआ । ग्रीष्म की प्रचण्ड 
दहन ज्वाला से सारा देश त्राहि-त्राहि कर रहा थां, परन्तु इस समय 
सारे आकाश में धीरे-धीरे कृष्ण वर्ण के दल-के-दल मेघ एकत्रित होने 
लग । अल्प काल में ही प्रबल वर्षण आरम्भ हो गया। शोणंकाया 
भोगमती में फिर दुर्वार जलख्रोत प्रवाहित होने लगा। पहाड़ी झरनों 

में फिर चंचलता का श्रीगणश हो गया तथा ऊसर खत मानो स्वर्ग लोक 
के किसी अलौकिक जादूगर के स्पर्श से सरस हो उठे । सारा देश 
शाौति तथा स्निग्धता के रस से अभिसिचित हो उठा । 


वर्षास्नात पहाड़ पर जल-धारा बहती चली आ रही है जिसके 
कारण गोरखनाथ की ध्यानग्रुफा जलमय हो उठी। वाद्य ज्ञान लाभ 
करके योगिवर ने सहसा अपने नेत्र उन्मीलित किए। उनके अन्तर 
में अपार विसस्‍्मय हुआ। यह कंसा आश्चये ! ऐसी बात तो होनी 
नहीं चाहिए उन्होंने क्रोधपृवंक अपनी संकल्पवाणी उच्चारित की 
थी - अनावृष्टि का अभिशाप नेपाल के मस्तक पर वारह वर्षो तक 
विद्यमान रहेगा । इसे किसी तरह भी अन्यथा तो नहीं होना चाहिए । 
प्रकृति तो उनकी किकरी के सदृश है । जो आदेश वे एक बार दे चुके 
हैं, उसे अमान्य करने का यह साहस कंसा ? 


सोचते-सोचते अकस्मात्‌ गोरखनाथ चौंक पड़े । यह क्या ? क्‍या 
किसी महायोगी का यहाँ आगमन हुआ है जो प्रक्ृतिवशीत्व में उनकी 
अपेक्षा अधिक शक्तिवान हैं ? 


वास्तविक स्थिति क्‍या है, इसे जानने के लिए वे घध्यानप्थ हुए । 
मानस चक्षओं के सम्मुख गुरु मत्स्येन्द्रनाथ की दयामय मूर्ति उज्भासित 
हो उटी । उसी क्षण उन्हें ज्ञान हो गया कि कृपा करके गरु महाराज 
का आज नेपाल में आविर्भाव हुआ है। सारे देश की रक्षा करने के 
लिए वे कपोतल पहाड़ के एकान्त का त्याग कर वापस आये हैं। महा- 
शक्तिधर गरु ने ही गोरखनाथ के अनावष्टि के शाप से त्राण दिलाया 
है तथा मेघ लोक की स्निग्ध जलधारा को मक्त किया है ।१ 


१ योगबल से अनावष्टि का निवारण करके महाकोौल मत्स्येन्द्रनाथ 
ने नेपालवासियों का हृदय जीत लिया । नेपाल के बौद्धमतावलम्बियों 
के मत से वे प्रभ अवलोकि्तिश्वर हैं, तथा वहाँ हिन्दू लोग उन्हें नपाल 
का रक्षक देवता मानकर पूजा करते हैं। आज तक नेपाली लोग अपनी 
उद्धार-लीला की स्मृति की श्रद्धापूर्वक रक्षा करते चले आ रहे हैं। 
प्रतिवर्ष, राजधानी काठमांडू में एक जनप्रिय शोभायात्रा अनुष्ठित 

गुरु आकर सामने खड़े हो गये तथा स्नेहपूर्ण स्वर में. उन्होंने 
कहा, “ वत्स, तुम्हारी व्याकुलता के कारण ही मुझे इस तरह अकस्मात 
आना पड़ा + तुम्हारी आन्तरिक प्रार्थना का मुझे ज्ञान है। आशीर्वाद 
देता हु कि तुम्हारे सर्वाभीष्ट इस बार पूर्ण हों ।' 


“प्रभु, आपके दर्शन के लिए व्याक्ुल होकर, इस राज्य के निवा- 
सियों को मैंने कितना कष्ट दिया है। कृपा करके मुझे क्षमा करे।' 
गोरखनाथ ने हाथ जोड़ कर निवेदन किया । 


“वत्स, मैं तो जानता हूँ कि इतना कुछ परमशिव की इच्छा से 
ही हुआ है। तुम्हारी नूतन पंचतप साधना के माध्यम से मेरे आश्वित 
देश, नेपाल, के भाग्यमें भी दीघंदिन व्यापी एक शोधन क्रिया हो गयी 
है । जो ग्लानि तथा पाप इस राज्य में एकत्रित थी, वह तुम्हारे जसे 
रुद्रप्रतिम साधक के रोष से विनष्ट हो गयी । अब इस क्षेत्र में दुःख 
तथा दहन के माध्यम से परम कल्याण उपस्थित हुआ है। अब से यह 
थाव॑त्य राज शुभंकर देवशक्ति द्वारा संरक्षित होगा ।* 


“यह आपकी अशेष कृपा है, प्रभु ।” 


“तुम मेरी खोज में यहाँ आओगे, यह मुझें ज्ञात था, वत्स । 
कपोतल पंत के एकान्त में बैठकर जिस परमवस्तु की तुम्हारे लिए 
रक्षा करता रहा हूँ, आज उसे अन्जतः तुम्हें दे देनें का समय हो गया 
है । फिर भी. उससे पहले तुम्हें भी कुछ करना शेष है। 

“आज्ञा करें, प्रभु । 


होती है जिसमें शव सन्‍्यासीगण मत्स्पेन्द्रनाथ की एक तीन फुट ऊंची 
रक्‍तवर्ण प्रतिमा समारोह के प्राथ वहन करते हैं जिसका राजा तथा 
उनके सरदार लोग अनुगमन करते हैं और राज्य की तलवार को विग्रह 
के चरणों में निवेदित किया जाता है। यह शोभाथात्रा नेपाल की 
वर्षा ऋतु तथा सुख एवं समृद्धि का द्योतक है तथा राज्य के धर्मंवत्सर 
की सूचना भी इसी दिन से होतो है । 

द लिडन: सेपधारू - भोल्यू १, पृु० २१०-११ | 

“अबकी बार कौल साधना की महासिद्धि के शिखर पर -तुम 
'पहुँच जाओगे। शिव्रतनु लाभ करके पूर्णप्रज्ञा एवं नाथत्व में तुम्हारी 
पूर्ण प्रतिष्ठा होगी । परन्तु उससे पहले मेरे द्वारा प्रददव कई निगृढ़ 
साधन किपाएँ तुम्हें सफल कर लेनी होगी, वत्स ।” 

गोरखनाथ ने फिर अपनी ध्यान-गुहा में प्रवेश किया, तथा गुरु 
द्वारा निर्देशित क्रियायें करके ही वे समाधिस्थ हुए । 

दूसरे दिन समाधि भंग होने पर महायोगी ने देखां कि अंतरंग 
याष॑दों के साथ गुरु महाराज उनकी साधनगुहा के सम्मुखा प्रसन्न मुद्रा 
में खड़े हैं । 

उनका प्रियतम शिष्य आज पूर्ण मनष्काम है। हृदय से आशी-, 
बाद देने: के पश्चात्‌ सभी को संबोधित करते हुए मत्स्येन्द्रनाथ ने कहा 
“आज हमलोगों के लिए अत्यन्त शभ दिन नाथ-योग-सिद्धि की 
जो श्रष्ठ संपदा परंपरा रूप से मेरे पास सुरक्षित थी, उसे मैंने गोरख- 
नाथ को दान कर दिया है। पूर्ण सामरस्य, पृण प्रज्ञा एवं पूर्ण अद्वेत- 
बोध से वह प्रतिष्ठित हो चुका है और नाथ-योगियों की चिर कांक्षित 
सहज समाधि का लाभ कर चुका है। विश्व सृष्टि के सारे तत्वों के 
साथ वह पूर्ण रूप से एकाकार हो चुका है। इस सहज समाधि का 
थोड़ा आभास तुम लोगों ने मेरे 'अकुलवीर तंत्र में पाया होगा (इस 

आस्म अवस्था का लाभ आज गोरखनाथ को हो चुका है :-- 
स्वयं देवी, स्वयं देवः स्वयं शिष्य: स्वयं गुरु: । 
स्वय ध्यातम्‌ स्वयं ध्याता स्वयं सवेत्र देवता ॥१ 

चरणों में प्रणत गोरखानाथ को गुरु ने हृदय से लगा लिया और 
मधुर स्वर में कहा, “वत्स, इस चरम उपलब्धिके पश्चात्‌ तो इस नश्वर 
शरीर में अधिक दिनों तक रहना सम्भव नहीं है। अब से तुम्हारा 
सारा अस्तित्व शिव सत्ता में विधत रहेगा। अल्पक्राल के अन्दर ही 


तुम्हारा तनु शिवसत्ता में रूपायित हो जायगा ॥ मात्र मुमुक्ष 


१ कौलज्ञान निर्णय : मत्स्येन्द्रनाथ -संपादना : डा० प्रबोध बागची 

भक्त साधकों पर कृपा वितरण करने के अलावा सिद्ध-देह नाथयोगी 
का कोई कर्म नहीं रह जाता, वत्स ।” 
“परन्तु प्रभु, आप अब कहाँ निवास करेंगे ? ” 


वत्स, नाथत्व की परंपरा की रक्षा करने का एक गुरु दायित्व 
मेरे ऊपर था । आज वह दायित्व मैंने तुम्हारे कंधों पर डःल दिया 
और मेरी छट्टी हो गयी । अब मुझे अन्‍्तर्घ्याव होना पड़ेगा । तुम्हारे 
लिए यही निर्देश है कि यहाँ से तुम शीघ्रातिशीघ्र अपने प्रथम सिद्ध 
स्थान गोरखपुर लौट जाओ । उसी पुण्य स्थान को केन्द्र करके सिद्ध 
देह से विश्व के सारे स्थानों में स्वेच्छापृवंक विचरण करो, तथा सिद्धि 
कामी योगी साधकों को सहायता प्रदान करो । इस दैवी कांये का 
उद्यापन तुम्हें बारह वर्षों तक करना होगा, उसके बाद अपनी इच्छा- 
नुसार तुम अपने सिद्धाचाय जीवन से संबन्ध विच्छेद कर सकते हो।” 


उपस्थित भक्त साधक गण विस्मय से अवाक्‌ दोनों महायोगियों 
की ओर देख रहे हैं और उनके अमृतमय कथोपकथन का श्रवण कर 


रहे हैं। उनकी ओर घूमकर मत्स्येन्दनाथ ने कहा, “गो रखनाथ की यह 
सिद्ध गुहा१ मात्र नेपालवासियों के लिए ही पवित्र स्थान नहीं रहेगा 
वरन्‌ सारे भारत के मुक्तिकामी नर-नारियों के लिए यह एक मुक्तिप्रद 
महाजाग्रत तीर्थ होगा।३ केवल इतना ही नहीं, उत्तरकाल में मेरे 
प्रियतम श.ष्य, गोरख नाथ के नाम पर ही नेपाल राज्य के अधिवासी- 
गण अपना परिचय गोर्खा जाति कह कर ही देंगे ।२ 


१ पश्चिम नेपाल में गोरखनाथ के सिद्धस्थान इस ग्रुफां के भीतर 
आज भी सुरक्षित है गोरखनाथ का त्रिशल, जीर्ण आसन, शंख तथा 
पीतल का दीपाधार | गुहा के पास ही प्रतिष्ठित है एक मनोरम 
छोटा मंदिर जो कि शव योगियों के लिए अवश्य दर्शनीय है। गर्खा 
जाति के लिए यह मंदिर एक अक्षय संपदा है। वरेण्य महायोगी के 
इस एकांत तपस्यास्थल के ऊपर से कल-कल ध्वनि करती हुई एक 
छोटी पावत्य नदी बहती है। 

२. लिडन : नेपाल- भोल्यू १, पृ : ६६ । 

बातें समाप्त होते-होते महाकौल मत्स्येंन्द्रनाथ का शरोर एक 
ज्योतिर्मय पिण्ड में परिणत होकर उध्वकाश में उठकर क्षण भर में 
ही जाने कहाँ अदृश्य हो गया । 

मत्स्येन्द्रनाथ के आदेशानुसार गोरखनांथ गोरखपुर वापस 
लौट आये हैं। गुरुकृपा के फलस्वरूप, महासाधक अब आप्तकाम 
तथा नाथत्व में पूर्ण रूप से प्रतिष्ठित हो चुके हैं । अध्यात्म जीवन में 
प्राप्ति की सारी आकांक्षाएँ सर्वया निःशेष हो चुकी हैं- अब उन्हें 
केवल दान करने की बारी है। उनकी क्ृपाधन महिमामय मृत्ति सवंदा 
साधन मंदिर में समासीन रहती है जहाँ प्रतिदिन नाथ योगी एवं 
सिद्धिलाभच्छ साधकगण की भीड़ लगी रहती है। कभी गोरखनाथ के 
मात्र सामान्य दर्शन अथवा स्पश पा कर तो, कभी निगूढ़ साधन-निर्दश' 
के फलस्वरूप इन मुमुक्ष दर्शनार्थियों में रूपान्तरण घटित हो जाता है। 
मात्र गोरखपुर में समागत साधकों के. मध्य ही नहीं, भारत के प्रत्येक 
क्षेत्र में, कभी सुदूर उत्तर और मध्यप्रदेश में तो कभी पंजाब व 
राजपूताना अथवा दाक्षिणात्य प्रदेश में महायोगी के कल्याणमय हस्त 
प्रसारित हो उठते हैं। सिद्धि के तोरण द्वार पर खड़े कितने ही साधक 
गोरख प्रभु के अलौकिक आविर्भाव से रूपान्तरित एवं धन्य होते हैं 
तथा उनके ज्योतिमंय सिद्ध देह का दर्शन लाभ करते हैं । 

यह अपूर्व कृपालीला अनवरत बारह वर्षो तक अनुष्ठित होती 
रही । उनके बाद नश्वर शरीर को त्यागने का निश्चित दिन एवं लग्न 
आकर उपस्थित हुआ । 

आदेशानुसार पहले से ही गोरखपुर के आश्रम में महायोगी के 
प्रधान शिष्य एवं पाषंद आकर उपस्थित हो चुके हैं। इनके मध्य हैं, 
कच्छ धिनोधर के धरमनाथ; पंजाब टॉला मठ के लक्षण नाथ । जरूरी 
आह्वान पाकर ब्याकुल हृदय से सिद्धाचार्य दयानाथ और गोपीचद्द भी 
दौड़ते हुए आ गये हैं । महाराष्ट्र के गहिनीनाथ एवं बम्बई की विशिष्ट 


साधिका देवी विमलांगनाथ भी इनके मध्य हैं । 

अन्तरंग शिष्यों को स्नेहपूर्वक॑ निकट बुलाकर, योगिवर 
गोरखनाथ ने कहा, “एक विशेष प्रयोजन से मैंने तुम सभी को यहाँ 
आह्वान करके बुलाया है। गुरु कृपा से श्रेष्ठ सम्पदा पाने के बाद भी, 
उनके निदंशानुसार, मैंने पिछले बारह वर्ष जीव देहमें ही व्यतीत किए 
हैं। अब नश्वर शरीर का त्याग करने का समय आ गया है । आज ही 
मध्य रात्रि में इसी मन्दिर में मैं अन्तहित हँगा--अब इस स्थूल शरीर 
का सान्निध्य तुम्हें कभी नहीं मिल सकेगा ।” 

शिष्यों के लिए यह संवाद तो हृदयविदारक था। भरे हुए गले 
से उन्होंने गोरखनाथ से इस संकल्प का त्याग करने के लिए विनती 
की ॥ परल्तु महयोगो ने क्या उसे सुना भी ? 

स्नेहसिक्त स्वर में वे कहने लगे, तुम्हें कोई भय नहीं है । सिद्ध देह 
में मैं अवश्य ही विराजमान रहूंगा एंवं साधन जीवन के प्रयोजन कें 
अनुसार तुम लोग मेरा दर्शन तथा सहायता पाते रहोगे। और तुम 
सभी से मेरा अन्तिम अंनुरोध है--नाथ धर्म के आदर्श एवं शव 
योगसाधना की निगूढ़ पद्धति की तुम लोग सर्वंदा रक्षा करो। इस 
देश का धर्म जीवन आज क्षय ग्रस्त हो चुका है । देवाधिदेव शिव की 
उपासना का श्रचार करके उसे पुनरूज्जीवित करके खड़ा करो | सारे 
भारतवष में सवंत्र मेरे अनुगांमी नाथ योतियों के दल का विस्तार हो 
चुका है, तथा असंख्य मठ-मन्दिर तैयार हो चुके हैं। इनकी सहायत्पर 
लेंकर नाथ-योग-साधना को सबके कल्याण के लिऐ सर्वत्र प्रसारित कर 
डालो। तुम सभी के लिए मेरे हृदय की शुभकामनां तथा आशीर्वाद है।' 


बातें समाप्त होते-होते मन्दिर का कक्ष 
स्निग्धता से भर उठा। साय 





एक स्वर्गीथ सुगन्ध तथा 
ही दिखलाई पड़ा--योगिवर गोरखनाथ का 
स्थूल शरीर एक शुघ्र ज्योतिर्भण्डल में परिणत हो गया है और उसके 
माध्यम से उनका लोकोत्तर सिद्ध देह अथवा शिवतनु आकारित होकर 
तिकल रहा है। क्षण भर में सभी की आँखों के सामने, वातायन के 
मार्ग से यह सिद्ध देह उध्वाकाश में पता नहीं कहाँ बिलीन हो गयी । 

महायोगी गोरखनाथ ] [ २११ 


भक्त शिष्योंका दल अबतक विस्मयसे हत्‌वाक्‌ होकर उस दृश्यकी 
ओर निर्निमेष दृष्टि से देख रहा था। अब उन्हें गुरु से विच्छेद के 
वास्तविक रहस्य का ज्ञान हुआ। सभी आत्तैस्वर में रोने लग । 
असंख्य नाथपन्थी योगी तथा शव साधक अपने हृदय से विश्वास 
करते हैं कि स्थूल शरीर की लीला शेष हो जाने पर भी योगी 
गोरखनाथ आज भी अपनी क्ृपाधन दिव्य सत्ता लेकर उनके मध्य 
विराजित हैं। इस विश्व चराचरमें सवंत्र वे अबाध गतिसे विचरण 
करते हैं तथा सारे जीवों के उद्धार के लिए उनके कल्थाणमय हस्त 
सर्वदा प्रसारित रहते हैं। विशेष रूपसे नाथ योगी शेव एवं साधकों 
के मत से महायोगौ गोरखप्रभु हैं-- 
स्वेच्छाचारी स्वयं कर्ता लीलया च जरामरः। 
अवध्यो देवदेत्यानां क्रीडृति भरवों यथा।१ 


१. सिद्ध सिद्धान्त पद्धति : गोरखनाथ 
७66 


मुद्रक ;-- ्ीदेय प्रेस, सैदपुर-पटना ८०० ०४ । 

